

శ్రీ శివభారతము

(శివాజీ పబ్బంధము)

Remember Shivaji! And count this Life as grass;
In this world and the next, rely on Fame alone;
Remember Shivaji! His form, his noble aims;
Forget not also all his valiant deeds on earth.

RAMADASA SWAMY.

గ్రంథకర్త

మహాకవి, శతావధాని

గడియారము వేంకటశేషశాస్త్రి, M. L. C.

కార్యనిర్వాహక సభ్యుడు, ఆంధ్రప్రదేశ్ సాహిత్య అకాడమి,

ప్రొద్దుటూరు, కడప జిల్లా, ఆంధ్రప్రదేశ్

శ్రీ శివభారతము (శివాజీ పబ్రంధము)

ప్రథమ ముద్రణ : 1943

ఐదవ ముద్రణ :

Chhatrapati Sivaji Maharaj Rajyabhisheka dinotsavam,
హిందూసామ్రాజ్యదినోత్సవం, యుగాబ్ది 5124, జూన్ 2022

ప్రచురణ : సంవిత్ ప్రకాశన్ మీడియా ప్రై.లి.

కాపీలకు : Ajeyam Strategy & Marketing Pvt Ltd

: ajeyamstrategy@gmail.com

: 9121548857

ఆన్‌లైన్‌లో : www.hindueshop.com , Amazon

ISBN : 978-81-955401-4-3

కవర్ డిజైన్ : శివ పామర్తి

లేఅవుట్ : చిగుళ్ళ కుమార్

మా మాట

ధర్మం కోసం జీవించడానికి, పనిచేయడానికి ఛత్రపతి శివాజీ మహారాజ్ జీవితం మనందరికీ స్ఫూర్తిని అందిస్తుంది. ఆయన జీవితాన్ని వివరించే అనేక పుస్తకాలు ఉన్నాయి. కానీ వాటన్నింటిలో ప్రస్తుత పుస్తకం ప్రత్యేకంగా నిలుస్తుంది. శివాజీ జీవితగాథను పద్యరూపంలో మనకు అందించారు ప్రముఖ సాహిత్యవేత్త డా. గడియారం వేంకటశేషశాస్త్రి గారు.

ఈ పుస్తకం మొట్టమొదటిసారిగా 1943లో ప్రచురితమైంది. అవి స్వాతంత్ర్యోద్యమం ముమ్మరంగా సాగుతున్న రోజులు. ఈ పుస్తకంలోని స్ఫూర్తివంతమైన పంక్తులను ఉచ్చరిస్తూ తెలుగు ప్రజలు ఆ ఉద్యమంలో పాల్గొన్నారు. ఈ పుస్తకపు నాలుగవ ముద్రణ 1965లో వచ్చింది.

శ్రీ శివభారతం అనే ఈ పుస్తకపు మొదటి కాపీని మాకు అందించిన డా. సంతోష్ క్రాలేటి గారికి ధన్యవాదాలు. ఆ మొదటి కాపీని డిజిటల్ రూపంలోకి తేవడం, తిరిగి ప్రచురించడం గురించి చర్చించినప్పుడు ఆయన రచయిత శ్రీ రామ శేషశాస్త్రి గారి కుటుంబ సభ్యుల అనుమతిని తీసుకున్నారు. వారివద్ద ఉన్న ఏకైక కాపీని మాకు అందజేశారు. స్ఫూర్తివంతమైన ఈ సాహిత్యాన్ని తిరిగి ప్రజల ముందుకు తీసుకురావడానికి అవకాశం కల్పించిన వారందరికీ సంవిత్ ప్రకాశన్ కృతజ్ఞతలు తెలుపుతోంది.

500 పేజీల ఈ బృహత్ గ్రంథాన్ని డిజిటల్ రూపంలోకి తెచ్చే కఠినమైన పనిని నిర్వహించిన శ్రీమతి సరోజినీ రావు నడింపల్లి గారికి కృతజ్ఞతలు.

పునర్ ముద్రణ కోసం ప్రతిని తయారుచేయడంలో సహకరించిన

శ్రీయుతులు విజయరామి రెడ్డి, మహేశ్ ధూళిపాళ్ళ, రమేశ్ చంద్ర మాదిరాజు, శివతేజ చిత్రపు, పోలా సుబ్రమణ్య సోమయాజులు, కేశవనాథ్ ఖండవల్లి గార్లకు ధన్యవాదాలు.

పుస్తకపు డిజిటి క్యాపిని తయారుచేసిన శ్రీ చిగుళ్ళ కుమార్, కవర్ డిజైన్ చేసిన శ్రీ పామర్తి శివ, అందంగా ముద్రించి ఇచ్చిన ఆకృతి ప్రింటర్స్ వారికి ధన్యవాదాలు.

పుస్తక ప్రచురణలో ఇతోధికంగా సహాయం అందించిన గ్లోబల్ ఇల్ల్యుమైన్, యుఎస్ఎ (Global Illumine, USA) వారికి కూడా ధన్యవాదాలు తెలుపుతున్నాము.

ఈ గ్రంథం మరోసారి సాహిత్య అభిమానులను, మేధావులను ఉత్తేజ పరుస్తుందని, జాతీయ పునరుజ్జీవనంలో ప్రముఖ పాత్ర పోషించిన సుసంపన్నమైన తెలుగు సాహిత్యాన్ని అధ్యయనం చేసేందుకు యువతను పురికొల్పుతుందని ఆశిస్తున్నాము.

- సంవిత్ ప్రకాశన్



ఉపోద్ఘాతము

మనకు మహాకావ్యములు రచించుకాలము గడచినదని యొకచో తొందరపడి వ్రాసితిని. ఆ తప్పునకు ప్రాయశ్చిత్తముగా ఈ 'శివభారతము' న కిప్పుడు పోద్ఘాతముగా రెండుమాటలు వ్రాయుచున్నాను. దీని యుద్దేశమును ఫలమును అదే; ఈ కార్యమున నా యధికారమును అంతే.

ఈ గ్రంథకర్త గారి పరిచయముగాని దర్శనముగాని నాకీ వఱకును లభించిన భాగ్యములేదు. వారు అహేతుక పక్షపాతముతో నాకు తమ గ్రంథమును బంపి తొలిపలుకులు వ్రాయుమని నియమించినదే మా యిద్దరి పరిచయమున కంకురార్పణము. ఆధునికాంధ్ర కవిమండలములో వారి పేరుగూడ నేను చదివిన జ్ఞప్తి లేదు. మరి వారింకేమైన గ్రంథములు రచించినారేమో యెఱుంగను. తెలుగు దేశములో కవిత లేనిది అవధానము లేదుగనుక, వీరి కిదివఱకే లభించిన 'కవిసింహ' బిరుదము 'అవధానిపంచానన' బిరుదమునకే ప్రతి పదమేమో యనికూడ నాకు సందేహము గలిగినది - అనగా ఈ గ్రంథమును చదువకమునుపు. దీనికి నా జ్ఞానసంకోచము కారణమో లేక వారికవిత యొక్క గజగర్భపద్ధతి కారణమో చెప్పలేను.

ఎట్లును ఆధునికాంధ్రసాహిత్యమందు నాకుగల యల్పానుభవములో మహాకావ్యమును పేరున కింతతగిన గ్రంథమును నేజూడలేదు. దీని రాశియు

* 'క్రొక్కాఱు మెఱుగులు' అను అనంతపురపు కవికుమార సమితి వారి పద్యసంహితకు పీఠిక.

పెద్దది; సుమారు 1500 పద్యములు, గుణము అంతకన్నా గొప్పది.

విషయము శుష్కమగు చరిత్రము. శుష్కమనగా:- కథకు పనికి వచ్చు ముఖ్య సందర్భములు కొన్ని మన మెరుగుదుముగాని కావ్యమునకు పనికివచ్చు వ్యక్తుల విశిష్ట ధర్మములుగాని, వారి నిత్య నైమిత్తిక జీవితముతో మేళవించిన అసంఖ్య పరికరములుగాని, మన ప్రాచీన మహాపురుషులను గూర్చి మన మెఱుగము. ఇప్పటి మన చరిత్ర జ్ఞానము వట్టి కొండగుర్తుల గుంపు. రావణుని జంపిన రాముడు, ఆదిల్ ఖాన్ ను జంపిన కృష్ణదేవరాయుడు, అష్టల్ ఖానుని పులిగోళ్లతో రక్కి చీల్చిన శివాజి. వీరికి పరస్పర వ్యక్తి భేదమును గల్పించుకొనుట చాల కష్టము. దుష్టశిక్షణము, శిష్టరక్షణము, ధర్మ నీతి మతముల నుద్ధరించుట, అసిధారావ్రతముగా సత్యము, సౌశీల్యము, ఔదార్యము, శౌర్యము, మొదలగు మహాతత్త్వములను పాలించి యాచరించుట, దానికై మితిలేని కష్టపరంపరలకు గుఱియగుట - ఇత్యాది ప్రధాన స్థూలభావములతోనే మన చరిత్ర మహాపురుషుల వ్యక్తి సత్యాపనము మనమిప్పుడు చేసికోవలసియున్నది. కాని యింత మాత్రపు మూలద్రవ్యముతోనే మహాకావ్యము రచింపవచ్చునను తత్త్వమును ఈ శివభారతము వెల్లడించినది.

అసాధారణమగు తమ శీలసిద్ధులచే కావ్యరచనోత్సాహమును గల్గించు మహాపురుషులు మన హిందూదేశ చరిత్రలో పలువురున్నారు. ఆ యుద్ధేకమునకు లోనై యెందరో ఖండాఖండ కావ్యములను రచించినారుగూడ, కాని, ప్రాయీకముగ వారి కావ్యమందలి వ్యక్తులకుజీవకళమందము, వ్యక్తులు కథాసూత్రములను నడుపుదురు గాని, యందలి బ్రదుకు తాము బ్రదికినట్లుగా దోపరు. మరియు ఇట్టి రచనలలో గ్రంథకర్తలకు కథానాయకులందు భక్తి గౌరవములు వారి శత్రువుల యెడ ద్వేషాసూయలును కృతనిర్మాణమునకు మూల సాధనములుగా నుండును. పై భావములెంత న్యాయములైనను వాని యుద్ధేకమును చాలా వరకు హద్దులో నుంచని యెడల, అవి కవికి కావ్యనిర్మాణమున ముఖ్యముగా వలసిన ప్రశాంతచిత్త మునకు, దాని ఫలమగు

ప్రతిభావికాసమునకును అడ్డుగా పరిణమించి పని చెరుచును. “నాన్యః కురుతే కావ్యమ్” అను వ్యతిరేక విధికిదే భావమని నా తలపు. శాంతి సిద్ధి కలవాడే ఋషి. అది గలవారందరును కావ్యకర్తలుకాలేరు కాని, కావ్యకర్తకు మాత్రము ఋషిత్వసిద్ధి లేనిది వాని చేతినిర్మాణమునకు మహాకావ్యమును పేరు రాదనుట మాత్రము సత్యము.

ఈ తత్త్వమునకు ప్రథమోదాహరణము మనలో తిక్కన సోమయాజి. అతడుపాసించిన హరిహరనాథుడు ‘శాంతమూర్తి’. అతనిది ‘భేదము లేని భక్తి’. భేదము లేమియే శాంతి పరిణామము. ఫలము ఆనందము. ప్రతి పర్వాంత మాలినీ పద్యము కడపటి పాదమందలి హరిహరనాథ సంబోధనలందు ఆనంద శబ్దము తప్పక ప్రయోగించి యా తెలుగు మహర్షి తన జీవితమందలి జీవకళిమ వెలి పెట్టినాడు. ‘వైదికమార్గ నిష్ఠమగు వర్తనము’ నందే యుండియు లౌకిక ప్రపంచమందెల్ల నిరర్గళముగ తేజరిల్లినాడు. కావుననే ఆయన ప్రళయసాగరమువంటి మహాభారతపు మహోద్రేక భావకల్లోలములలో నెమ్మదిగా, ఏ క్షోభయు లేక నిర్లిప్తుడై, నగు మొగముతో, కడమునీదినాడు, మనల నీదించుచున్నాడు. ఏ సన్నివేశమును వర్ణించినను, ఏపాత్రను చిత్రించి నను, ఏ ధర్మమును నిర్వచించినను ప్రతి పద్యమునందును తనదే యొకముద్ర వైచి, ఒక విధమగు శయ్యతో ఎగుడు దిగుళ్ళు లేక పదునైదు పర్వములు రచించి, ఇంతటి మహా కార్యము కడపట, పూర్ణ కార్యసిద్ధునికి, చిత్తశుద్ధునికి సహజమగు గాంభీర్యముతో

“హరిహరనాథ! సర్వభూవనార్చిత! నన్ దయ జూడు మెప్పుడున్”

స్వర్గారోహణ పర్వము, ప 97

అని యొక చిన్న మాటతో తిక్కన తన చేతులు దులిపుకొనగల్గుటకు నిజమైన మూలము, సహజమగు నాతని ప్రతిభారత్నమును సంస్కరించి సాన బెట్టిన యీ యోనందానుభవమే.

ప్రకృత గ్రంథమునకు ‘శివభారత’ మని పేరు పెట్టిన శ్రీ గడియారము

వేంకటేశ్వశాస్త్రిగారు వైతత్వమును చాల గౌరవించినారనుటకు దీనియందలి ప్రతి పద్యమును సాక్షిగానున్నవి. భారత కథవలె శివాజీ కథయు ప్రతి హిందువు యొక్క చిత్తవృత్తినుడికించి సివమెత్తజేయునట్టిది. కథ చెప్పువారును విను వారును వివేకమును గోలుపోవుట యిందు చాలసులభము, ఈ సాహస కార్యమునకు చేయివేసినను వీరాశ్రయించినది పూర్వ సూరి క్షుణ్ణమగు ఘంటా పథము. నడచునప్పుడు కుడియెడమలనుండు సందు గొందులు చూచుటకేగాని చొచ్చుటకుఁ గాదు. ఇందు అసహ్యములగు తూగడింపులు గాని వికారములగు పరువులు గంతులుగాని చేయవీలు లేదు. పాత్రము లాడు మాటలన్నియు అచ్చుకట్టుగా ఆలోచించిన వేతప్ప ఆక్రోశపు అధిక ప్రసంగములుగావు, అక్కర లేని అర్థముగాని చక్కందాలు లేవు. ఇందలి వ్యక్తులు, చిక్కదనము చక్కదనము గలిగి, సందర్భమునకు స్వరూపమునకుదగినట్లు చెప్పవలసినన్నియు జెప్పి: చేయ వలసినవన్నియు జేసి తీటుదురు. చారిత్రక వ్యక్తుల యాధిభౌతిక స్వరూపము మనకిప్పుడెక్కువగా తెలిసికొన వీలు లేదంటినిగదా, ఆ లోపము విధిలేక యిందును గలదు. కాని, కవిగారికి వారి విషయమున తీవ్రమైన తలస్పర్శియగు ఆధ్యాత్మిక దృష్టి కలదు గావున, పై లోపము మన మనస్సునకు దాగులదు. కవిత్వ మందలి మహత్వమునకిది ప్రధాన సాక్ష్యము. పాత్రముల యూత్మల వర్చస్సును చిత్రించి, వారి భౌతిక స్వరూపము తెలియదను చింతయే మనకు పుట్టనీక చేయుట.

ఇందలి భాష ఛందస్సు కూడ పై చిత్తవృత్తినే చాటుచున్నవి. అందందు అపురూపముగా వాడిన సంస్కృత పదములు-సమాసములు చూచితిమేని ఆ భాషయందు వీరికిఁగల గొప్ప చౌఱవ స్పష్టమగును. కాని యీ రచనలో దానిని వీరు చాల అణచి పెట్టుకొన్నారు. తుద మొదలు నడకయంతయు తెలుగు పలుకుబళ్ళతోనే సాగించినారు. 'సంస్కృతము కూడ' దను బిగుమానము లేదు. సరిగదా తెలుఁగు తమ పనికి చాలదేమోయను పెద్ద సందేహమును వీరికి లేదు. కనుకనే యీభారతము భాష గొప్పవర్చస్సుతో ప్రసన్న మధురముగా

ప్రవహించుచున్నది. పలుచోట్ల 'తెలుగుకింత లగువు బిగువుకలదా' యని
యాశ్చర్యపడునట్లు చేయు నుడికారము: లిందుగలవు. కారణము ఈ కవిగారు.

“పోత్తమునఁగాక ప్రకృతిలో బుటలు విప్పి

పదములనుగాక భావముల్ పట్టి తరిచి”

శివ భారతము. ఆ . 2 ప. 217

న వారు గావున గ్రంథమంతయు నిందు కుదాహరణము గనుక వేరుగా
నిందుదహరించుట పునరుక్తి దోషమగును.

ఇందలి ఛందస్సు నాఁటినుండి నేటిదాఁక తెలుగు నాటిలో మెదిపి
నిలిపినదే. అందును తిక్కనకు ప్రీతిపాత్రములగు చంపకాది చతుష్టయము,
కందగీతములు, ఆటవెలది - ఇవి మాత్రమే వీరు గ్రహించిరి. క్రొత్త క్రొత్త
మార్గములలో నడకలలో పద్యములను ప్రయోగించు పరీక్షా దృష్టి వీరికి
లేదు. ఉన్నవి, వాడుక పడినవి, చాలునను వినయము వీరికిఁ గలదు.
కావ్యమందలి రసభావసిద్ధికి ఛందస్సుగూడ ముఖ్యమైన సాధనమును కొందరి
సిద్ధాంతమున వీరికి నమ్మిక లేదని తలఁచెదను. నా మట్టుకు నాకు లేదు.

అనపేక్షిత విస్తరముగా ఈ పీఠికను పెంచుపాపమునఁ జోను.
మహాకావ్యము ముందున్నది. సొంతముగా చదివి చూడుఁడని ఆంధ్రులను
వేఁడుచున్నాను. అట్లు చేసినవారానందింపకుండుట యసంభవమని,
యసాధ్యమని నా నమ్మిక.

మైసూరు,

18-2-1943.

రాళ్లపల్లి అనంతకృష్ణశర్మ



అభిప్రాయములు

‘కళాప్రపూర్ణ’ ‘మహోపాధ్యాయ’

డాక్టర్ చిలుకూరి నారాయణరావు, M. A., L. T., Ph. D., D. Litt.

అనంతపురము

“శ్రీ శివభారతము” - ఎంత చక్కని పేరు! ‘శివ’ ము మంగళా
శాసకము ‘మూడవకన్ను నెన్నుదుట, ముమ్మొనవాలు కరమ్ము
నందు, రేదేడు శిరమ్మునందు జిగిరింపక, నాడనసూయ
యింట భారాదీన పాపదే మన గృహమ్మున”

భారతీయుల గృహమున - ఉదయించిన యపరశివుని వృత్తాంత
మితివృత్తము. భవాని కృపాదత్త కరవాల పునరలబ్ధ భారతరాజ్య లక్ష్మీకము,
ఆంధ్ర మహాభారతమున నన్నయభట్టారకుడు వ్రాసినంత మహాగ్రంథము,
మహాభారత వీరసంతతి అంతరించలేదని - ధర్మ సంస్థాపనార్థ మవిరతముగా
వీరపురుషు లీ భారతావని నుద్భవింప గలరని స్మృతిపథమునకు తెచ్చే ఉద్గ్రంథము
- “శివభారతము”

శివాజీ ‘కొండ ఎలుక’ - వెక్కిరింపు ఇంకా నయము - చూరెలుక,
చుంచెలుక అనలేదు అయ్యలు! కడుపుమంట - చేతగానితనము ఓర్వలేమి!
అంతే. కానీ ఒకవిధముగా ఒప్పుకొందాము - శివాజీ ‘కొండ ఎలుకే’ అంటే
కొండంత ఎలుక - వినాయకుని దివ్యవాహనము - మహాపర్వతములను

దొలిచి క్రుంగ జేయగల ఎలుక; చెదపుట్టలను దొలిచి, అందలి విషసర్పముల కాస్పదము లేకుండ చేయడము దాని కెంతటిపని! చేసినది, మరుగున కుబోయినది, నిద్రపోతున్నది, సమయము వచ్చినపుడు మేలుకొంటుంది - మరొక రూపముతో.

సనాతన ధర్మ పునరుద్ధరణమునకు కంకణముగట్టి పరిశ్రమించిన వారిలో రాజపుత్రులు - తరువాత మహారాష్ట్రలు ముఖ్యులు. ఇద్దరును భారత చరిత్రలో మహాప్రఖ్యాతి పొందినవారు. కాని ఒకరు కృతకృత్యులు కాలేదు. కాలక్రమమున శత్రువులకు వశులై, పర రాజ్యాభివృద్ధికి పట్టుగొమ్మ లయినారు. శత్రువులను ధిక్కరించి, శౌర్య సాహసములను నెలయించి - అంతరించినవారంతరించగా మిగిలిన యోధులు పరుల సింహాసనము మ్రోల మోకరించి, తలవంచినారు. భారత నారీధర్మమును నిలుపుటకై అగ్నియందు ప్రవేశించిన వీరపతివ్రతలు గతింపగా కొందరు రాజపుత్ర స్త్రీలు మొగలు జనానాలో ప్రవేశించినారు. అది కాలమహిమ, దానికి 'మొండి తెగువ కారణము.

మహారాష్ట్ర లట్టివారు కారు. వారు రాజపుత్రులవలె కాక, 'సమయమోర్పు ఘనులు' వారికి 'మోటు తెగువ' లేదు, 'అడగు గాక, పేడియగుగాక పెనువీక నాల ద్రిప్పువాడె యర్జునుండు.' పరాపహృతయైన భారత భూధేనువును త్రిప్పి శివాజీ అర్జునుడై, నాటి భారతోదంతము నవిచ్ఛిన్నముగ సాగించినాడు - కృతకృత్యుడైనాడు. ఒకొక్క మహారాష్ట్రుడు ఒకొక్క భారతీయుడు తన యంతటివాడగుటకు వలయు దీక్షా బీజములను వెదజల్లి నిష్క్రమించినాడు.

శివుని హృదయకోశము చిన్న నాటనే విరిసి వాసనలవిరజిమ్మినది.

“ధీర హృదయంబు హృదయముల్ దెఱచుచూపు

పలుకు పొందిక, పొందిక పఱచు తెలివి,

ధర్మభంగా సహిష్ణు వర్తనము బెరయ

విరిసి, యెల్లరమదులఁ బుప్పించె శివుఁడు॥”

శివునికి యవనులపై అసూయలేదు. భారతభూమి సకల ప్రపంచమునకు

ఆతిథ్యమీయగలదు. కానీ, అతడు 'నా' 'నీ' అనే భేదముల మూలమున ఒక 'తెగ కన్యాయము జరుగడమును సహించలేదు.

'యవనులే' హైందవు లన్న భిన్నత నసూయం జూపగా లేదు, తామెవరీ రాజ్యము నేలినన్ దగవు లేనేలేదు; 'నీ' 'నా' యటం చవకాశమ్మును బట్టి యొక్క తెగ కన్యాయంబు గావింప, 'నౌనవు' నం చూరక 'వంతు పాటపని సేయంజాల' - డాతడు. ఈ 'వంతులపాటపని' జరుగునప్పుడు సంఘర్షణము, అగ్గి, కార్చిచ్చు కలుగుతూ ఉంటవి. భారతావనీపాలకులెవరైన ఇట్టి విపరీత పరిణామము కలుగకుండా చేయడమే నీతి.

నిజమైన కావ్యమునకును పరబ్రహ్మమునకును పోలికగలదు. అపర బ్రహ్మము, 'శాంతము, శివము, సుందరము'గా మహర్షుల చేత నిర్దేశింపబడినది. ఆ విశేషణములకు 'సత్య' మనే విశేషణమును ముందుగా చేర్చుకోవలసినదని కూడా వారి ఆశయము. కావ్యవిషయమున నవి 'సత్యము, శాంతము, సుందరము, శివము' అనే వరుసతో అనుసంధానము పొందవలెను.

'శివ భార' తేతిహాసము సత్యమైనది. ఆ కథ ఏనాడో జరిగి ఉంటే, పురాణము - కట్టుకథ అని విపరీత విమర్శకులు త్రోసిపుచ్చేవారు. కాని, అది మన కన్నుల యెదుట పొడగట్టుతూనే ఉన్నది. చరిత్రము దాని యధార్థము నుద్ఘోషిస్తూనే ఉన్నది.

శివభారత మహాకావ్యమునకు 'శాంతము' స్థాయి. మహా గంభీర జలధి ఎంత ప్రశాంతస్వరూపము గలదో ఇదిన్నీ అట్లే. కానీ,

జలధి అంతర్భాగములోని సంక్షోభ మనిర్వాచ్యము. శివాజీ చరిత్రము అతని కాలపు చరిత్రము సంక్షోభ పూరితమైనది. కాని, ఆ చరిత్రము నకు సంపూర్ణ చిహ్నముగా వెలసిన శివుడు తొణుకు బెణుకులు లేని వాడు. అట్టి స్వరూపమును ధ్యేయముగా చేసికొన్న కవియునట్టివాడే. అట్టివాడు కాకున్న నిట్టి కావ్యసృష్టి కలుగజాలదు. ఈ ధ్యాన శివ స్వరూపము శాంతము, నిర్మలము, ప్రసాదగుణ భూయిష్ఠము. ఆ శాంతమూర్తి, ధ్యాన శివమూర్తి హృదయమో!

ఎవరు చెప్పగలరు? ఆ ధ్యానమునకు ప్రయోజనము - త్రిపురాసుర సంహారమా? హైమవతీ పాణిగ్రహణమా?

‘శివభారత’ మొక సుందర కళాసృష్టి, నవయౌవన సుందర మూర్తి ఆంధ్రభారతి కవిహృదయమున రూపమునొంది, సకల సంస్కారములను సంతరింపించుకొని, సారస్వత రంగమున కెక్కినది. ఆమె ముంజేతి చిలుక ముద్దులుమూటగట్టు తెలుగు పలుకులను మురిపముతో ముచ్చటిస్తున్నది. ఆమె ముఖము నిగమసూక్తుల గానము చేస్తూ ధర్మోపన్యాసము కావిస్తున్నది. ఆమె చేతియందలి అక్షమాల భారత ధర్మ మననధ్యానాదుల జేయవలెనని భారతీయుల నుద్బోధిస్తున్నది. ఆమె యొయ్యారముగా గ్రహించిన వీణనుండి మంద్ర, మధ్యమ, తార భేదములతో ‘సరిగమపదనిస’ స్వరములు భావపూరితములై బయలు వెడలుతూ లోకమును సమ్మోహితము జేస్తున్నవి. ఆమె మరియొక చేతియందు ధరించిన ఆ పుస్తకమే ‘శ్రీ శివభారతము’.

భావము, ఔచిత్యము, అలంకారము, రసము, రీతి, పాకము, శయ్య, ఉక్తి విశేషము, వక్రోక్తి, స్వభావోక్తి - ధ్వని ఆలంకారికు లేవేవి కావ్యమునకు ప్రాణమని వేర్వేరు మాటలతో నిరూపించినారో వాటికన్నింటికినీ ఉదాహరణములు కావలెనంటే ‘శ్రీ శివభారతము’ ను చదువవలెను. ఒక్కొక్క అశ్వాసము, దానిలోని ఒక్కొక్క ఘట్టము, ఒక్కొక్క ఘట్టములోని ఒక్కొక్క పద్యము, ఒక్కొక్క పద్యములోని ఒక్కొక్క పదముకూడ ఔచిత్యమున తూగి ఆనందమునకు దోహదమిచ్చినవీ “శివభారతము”లో.

ఇట్టి కావ్యములే ప్రపంచమునకు ‘శివ’ మును ప్రసాదించేవి. ‘సీవ’ మెత్తించే గ్రంథములు ప్రపంచ సారస్వతములో బయలుదేరినవి. బయలు దేరుతున్నవి. అవి సూత్రము తెగిన గాలిపటములు. గాలి యెటువీస్తే అట్లాపోయేవి. వాటి కొకధ్యేయము లేదు. అవి వినోదమనుగలిగించిన కలిగించవచ్చును. అంతే వాటి ప్రయోజనము.’

పైని వ్రాసిన వతిశయోక్తులు కావు; స్తుతివాక్యములు కావు. ముఖస్తుతి

చేసే స్వభావము నాకు లేదు. ఒకసారి కాదు, పది సార్లు గ్రంథమును చదివిన తరువాత, ఒకరు చదువగా విన్న తర్వాత, నాకు కలిగిన తలపులకు ప్రతిధ్వనులవి. కవి నాకు పూర్వపరిచితుడు కాదు. అతనిని స్తుతించుటవల్ల నాకు కలుగబోయే ఐహికలాభమన్ను లేదు. నా దృష్టి పథమున - ఎవ్వరి దృష్టిపథమునను అతడితః పూర్వము పడినవాడుకాదు. పడనాసించినవాడు కాదు. ఇంకా ఎంత మంది ఇట్టి మహాకవు లాంధ్ర లోకమున నొదిగియున్నారో! ఇంకను ఎంతటి మహాకావ్యములు సృష్టినొంది, ఏమూలల నణగి ఉన్నవో! వానిని బయటికి తెచ్చి, చదివి, ఆంధ్రులు ధన్యులగుదురుగాక !”

శ్రీ విశ్వనాథ సత్యనారాయణగారు, బెజవాడ.

తమ రచన మధుర గంగా ప్రవంతి. మీ వస్తువు నేటి భారతవృద్ధయనిష్టమైనది. బహుచరిత్రగ్రంథ పరిశోధనయు, ధర్మశాస్త్ర పరిశీలనా విషయములు పొందుపరచుటయు, ననేకములైన యచ్చాంధ్ర పదముల పొందికయు, మీ మేధా పటుత్వమును మీ యందలి కవిశాబ్దాన్యర్థతమ జాటుచున్నవి. ప్రత్యేకముగా నాకు “భాజీ ప్రభుకథ” యు ‘తానాజీ మరణమున శివాజీ దుఃఖమును’ రమ్యతమము లుగా నున్నవి. మహారాష్ట్ర బహ్మనీ సేనల గెలుపులు ‘ఏతము త్రొక్కినట్లు గన్’ ఉన్నవి యన్న మీ యుపమ పరమ స్వతంత్ర్యము, రమ్యతమమై యున్నది. మీ పద్య రచన ఒక తేనె కాలువ. అనేక శబ్దములుపయోగించుటలో, ఔచిత్యమెఱిగిన స్వాతంత్ర్య మవలంబించుటలో మీరు నిజమైన కవులనిపించు కొందురు. “సతాం సద్భిస్సంగః కథమపిహి పుణ్యేన భవతి” మీ దర్శనము తాదృక్పూర్ణ విశేషము నాయందున్నచో నెప్పుడో కాకపోదు.

శ్రీ రాయప్రోలు సుబ్బారావుగారు, సికింద్రాబాదు

- కు। చదివితీ మీ శివగీతము! పొదుగున మొగమిడిన లేగపోల్క; దదీయా
స్వదనామల పరిమళములు! చిదిమెను నాతమ్మి మొగ్గ శేషయసుకవీ॥
- కు। అక్షయలీలా పరమ వి! లక్షణ యీజగతి; తదమల స్తన్యరుచుల్
నిక్షే పింపఁ గలిగెఁ గవి! ద్రాక్షా మధురాక్షరముల రససిద్ధుండై॥
- కు। అందీయందదు కర్మల! బొందీపొందదు తపోవిభాతుల నే యా
నందం బది కవికోకిల! కుందవస్సుల నె నిలువుఁ గొనె శేషకవీ॥
- కు। అవితథ మధురోపాసన! దవిలిన కవి భావనాపథము రసియింపన్
గవితాంసాలమునఁ బాల్గించె సశరీర మంగళ బ్రహ్మకళల్॥
- కు। నవనవములు కల్పన, లభిః! నవ సుభగములైన భావనలు తరళింపన్
భవదీయకవిత హయ్యం! గవీనమటు పరిమళించుఁగా శేషకవీ॥

శ్రీ వేలూరి శివరామశాస్త్రిగారు, సూరవరం

శా। వాకంటెన్ గడుజిన్నలో మరియొకింతన్ బెద్దలోగాని ము
క్కాకల్ దీరిన జ్ఞానవృద్ధులనుచున్ గ్రంథంబే మీమ్మున్ సహ
ప్రాకారంబుల జెప్పు; నే నిపుడు మీ మృశీర్వదింపన్ బహిః
ప్రాకారంబున కెక్కుటొప్పడినొకో! వాళ్ళేషః శేషాహ్వాయా! ॥

కు। మణికాదుకూడదని మీ రెరుగక బలవంత పరతురేని 'తథాస్తం'
చురి కెదనిదే 'యన్యోన్యం గురవో విప్రా' యటంట గురిగా గొనుచున్॥

శా॥ ఆశీర్వాదము నేనొనర్చుటది యే మంత్రో విశేషంబు ! ది
గ్దేశా భృత్తిత యావదాంధ్ర వసుధా ధిష్ఠాన వ దృశ్య వా
వా గీశానంద మరందసుందర మహా హృద్వీణయౌ వాణియే
యాశీర్వాదము లిచ్చుచున్నయదిగా దా! శేషశాస్త్రి ! సుధీ! ॥

శ్రీ మధునాపంతుల సత్యనారాయణ శాస్త్రిగారు

పల్లి పాలెం (వయా) కాకినాడ.

“... శివభారతము ఆదినుండి తుదిదాక నాకేతీరుదీయముగల
కవితలోసాగినది. గ్రంథమంతయు రసఘటిక, జాతీయపునుడువులు వాడుటలో,
చిక్కని పలుకు లేరికొని పొదుగుటలో, వైపువాటము లెరిగి పద్యములు
నడుపుటలో, నడుమ నడుమ బానకములో మిరియపు బలుకులవలె సంస్కృత
పదములు సంతరించుటలో, నాటినేటి రాజ్యాంగ రహస్యములు సమన్వయ
పరచుటలో, ఔచిత్యం పాటించుటలో శివభారత కవికిగల జగజ్జాణతనము
మన తెనుగు నేలలో నీనాడు పలుచగ నున్నదమటకు సాహసించును. ఉభయ
స్కంధముల బలిమిలో సారస్వత సాగరము లోతులు ముట్టి రసామృత
కలశమును జేపట్టిన భావకవులలో మన శేషశాస్త్రి గారు ఒక భావుక మహా
కవి. ఇందులకు శివభారతమే జెండాయెత్తి నిలబడును.”

“THE INDIAN LITERATURES OF TO-DAY.”

Published for the P. E.N.,
All India Centre, Bombay. Page 171.

“Sri Gadiyaram Venkata Sesha Sastri of Proddatur, Cuddapah District, is the proud author of SIVA BHARATAMU, a work which next to the Mahabharata of Tikkana of seven centuries ago stands in volume, poetic excellence and scope as the greatest living monument of the present age and of the ages that have preceded it. If the Mahabharata is the story of heroes who have receded into the hoary past, the Siva Bharatamu is the story of modern Bharatavarsha and of the master of the present Bharatavarsha, namely Sivaji the great, who established the great Maratha empire as a bulwork against alien culture and alien domination. Parallels in incident and treatment can be found in plenty between the two great works. This achievement of Sesha Sastri has taken Telugu literature back to the eminent heights from which it had its source. The Andhras have rightly placed the “Kavi-ganda-penderamu,” the envied golden anklet on his foot in appreciation of the service done by him to Telugu poetry.”

పద్యోపహారము

సి.వి.సుబ్బన్న శతావధానిగారు, పొద్దుటూరు.

భారతధర్మరంజిత శుభచ్ఛద శోభిత శాఖమై, సదా
చార శివైకమూలమయి, సత్యఫలోదయమై, లసద్రసో
ద్ధారక శేషవాణ్యమరథా న్యుపవ న్యుదయాభిగణ్యమై
భారతపారిజాతము సభాజితమా శివభారత ప్రథన్ ॥

లేదుకలమ్ము, కాగితము లేదు, నిఘంటువు లెత్తి చూచుటల్
లేదు, ప్రసూన దామమును లీల మెయిన్ విరచించు పోడిమిన్
శ్రీదనరారు పద్యములు చెప్పుచుఁ గావ్యము సంతరించు మీ
సాదన పూర్వసత్కవుల సంభృతశక్తిఁ దలంపఁ జేసెడిన్ ॥

సరిలే రెవ్వని కీత్రిలింగధరణిన్ సత్కావ్య నిర్మాణ ధీ
సరణిన్, దిక్కన కుద్దియై యెవఁడు భాషావిశ్వమున్ గుండ లీ
శ్వరతారూఢి వహించు, నెవ్వఁడు సభాభాగమ్మునన్ నిల్చి ని
ర్భర వా గ్గుంభన ప్రావృషేణ్య జలదప్రస్పర్ధిగాఁ గింక వీ
ట్కరి యూధమ్మునదల్చు సింహమువలెన్ గన్నట్టు, డాకాలఁ బెం
డెర మొప్పారఁగ న ప్రధృఢ్యతర పాండిత్యాబ్జియై యెవ్వఁడు
ద్ధుర వాగ్వైభవఛాటిఁ బెద్దన కవీంద్రుని జ్ఞప్తికిం దెచ్చుఁ, గ
ప్పుర మై గుప్పున దిక్కులం దొలసి యింపుల నింపు నెవ్వని కీ
ర్తి రమాశోభ, మహాకవిప్రథితుఁడా ప్రేమార్ద్రచిత్తుండు, కా
వ్యరస వ్యంగ్య చమత్ క్రియాంచితకళావాణీశుఁ, దుర్విధర
స్థిరు డా వేంకట శేష శాస్త్రి గురుడాశీర్వాదము లోవయ, ద
చ్చరణాస్థాని కవీంద్రు జేసేనను శిష్యత్వమ్ము ధన్యమముగన్ ॥

విజ్ఞప్తి

(నాలుగవ కూర్పు)

దాదాపు ఏడెనిమిదేండ్లుగా ఆంధ్ర రసజ్ఞలోకము శివభారత ప్రతులం గోరుతున్నది. వారికోరిక తీర్చలేక పోతిని. ఇందు కార్థికాదు లెన్నో కారణములు. కడకు, మిత్రులు శ్రీ దేవులపల్లి రామానుజ రావుగా రొక యను వై న మార్గము సూచించిరి. ముద్రణము కొఱకై ఆంధ్రుపదేశ ప్రభుత్వమును ధనసహాయ మర్థించితిని. సాహిత్య ఆకాడమీ అధికారులుకూడ మేలుమాటపల్కి తోడ్పడిరి. ప్రభుత్వముకూడ ముద్రణవ్యయములో సగపాలు సాయముచేయ సుముఖముగా నుండినది. ఇంతలో 'అత్యవసర పరిస్థితి యేర్పడుటతో అప్పటికా ప్రయత్న మಾಗಿపోయినది.

అప్పటికే కొంత ధనము ఋణముగాఁ దెచ్చి కాగితము కొని ముద్రణకు సిద్ధమై యున్నందున, ఇక ఊరకుండుటకు వీలు లేకపోయినది. నా పరిస్థితులన్నియుఁ దెలుపుచుఁ దమనిర్ణయమును బునరాలోచింపుమని ప్రభుత్వమును మరలఁగోరితిని, ప్రభుత్వ మహాసారధుల గుణజ్ఞత కారణముగా ముద్రణవ్యయములో సగపాలు 3,515-00 లు దవ్యసహాయము లభించినది. తక్కినది తెలుఁగ నాడు తీర్చకపోదని విశ్వాసమున్నది. ఈసంతృప్తితో శివభారతము నిప్పుడు ఆంధ్ర మహాజనుల కందించుచున్నాను.

ఈసందర్భమున అప్పటి ముఖ్యమంత్రులును, ఇప్పటి 'ఉక్కు గనుల' - కేంద్రమంత్రులునగు డాక్టర్ శ్రీ శ్రీ నీలం సంజీవ రెడ్డి మహోదయుల యొక్కయు, అప్పటి ఆర్థికామాత్యులును, ఇప్పటి ముఖ్య మాత్యులయిన శ్రీశ్రీ కాసు బ్రహ్మానంద రెడ్డి మహోదయుల యొక్కయు, విద్యాశాఖామాత్యులు శ్రీశ్రీ పి.వి.జి. రాజుగారి యొక్కయు ఆదరాభిమానముల స్మరింపుచు వారికి ధన్యవాదము లర్పించుచున్నాను. సాహిత్య ఆకాడమీ కార్యదర్శులు శ్రీ దేవులపల్లి రామానుజ రావుగారును, విద్యాశాఖ డైరెక్టరు శ్రీ యల్. బుల్లెయ్యగారును హృదయపూర్వకమైన సహకార మిచ్చిరి. వారికి నా ధన్యవాదములు.

ప్రజాహృదయములలో 'మహాకవి' పదమును, సాహిత్యఆకాడమీయందు

కార్యనిర్వాహకవర్గ సభ్యత్వమును, ప్రభుత్వ శాసన పరిషత్తులో సంస్కృతి సాహితీ ప్రాతినిధ్యపరమైన సభ్యత్వమును, కవిపండిత మహాసభలలో 'కవి గండ పెండేరము' మున్నుగాఁ బెక్కు సత్కారములను నాకు సమకూర్చినది - శ్రీ శివభారత సరస్వతి. ఆమెయే శ్రీ పిడతల వేంకటసుబ్బయ్య గారి 'కళావతీ' కృతికి నన్నుకృతిభర్తను జేసినది. శిష్యుఁడు చి.సి.వి. సుబ్బన్నను 'కవిగండ పెండేరము' తో కనకాభిషేక - గజారోహణాది సత్కారములతో - 'శతావధాని' నిగా ఆశీర్వదించినది. ఇంకెందరినో ఆశీర్వదింప నున్నది. సాహిత్య అకాడమీ అధ్యక్షులు డాక్టర్ శ్రీశ్రీ బెజవాడ గోపాలరెడ్డి మహోదయులు సూచించినట్లు 'ఇది ఆంధ్రేతర సాహిత్యములలోనికి అనువదింపఁబడినచో యావద్భారత ప్రశస్తితోఁ బరిమళింపఁగల' దని పెద్దల దీవన, విశ్వశ్రేయోనియతమై, సదుప దేశోపజ్ఞా సంస్కార సంయమోత్ఫుల్లమైన సారస్వతోపాసన మిట్లు ఇహపర సాధకము కాఁగలదని సహృదయ కవిపండిత మిత్రమండలికి సప్రశ్రయముగ విన్నవించుచున్నాను.

ఒక దొడ్డ యిల్లాలు, విరుషీమణి, శ్రీమతి గాడేపల్లి "సుందరీ శంకరం" గారు (వారి నింతవరకు నేనెఱుఁగక పోవుట నా లోపము). ఇటీవల 'శివభారత ప్రాశస్త్య' మను పేర బదువైదు పదునారు ప్రసంగములు మద్రాసు రేడియో స్టేషనునుండి ప్రసారము చేసిరి. శివభారత మిట్లు స్త్రీల హృదయముల వలరించినదనుటకంటె వారి సహృదయతా రసజ్ఞులలే ప్రశంసార్హములు. ఆంధ్రప్రదేశ్ లోని రేడియో స్టేషనులు 'రిలే' చేయకున్నను, ఒక విరుషీమణి వ్వారా ప్రసారము చేయించి, ఆమె పాండిత్యమును శివభారత ప్రాశస్త్యమును తెలుగు తెలిసిన ప్రజలందరికి వినిపించుటేగాక "వాణి" ద్వారా ప్రకటింపఁ జేసిన మద్రాసు రేడియో స్టేషను అధి కారుల కార్యోచితీ విజ్ఞతయు, ఆంధ్ర సారస్వత ప్రీతియు మిగులఁ బ్రశంసార్హములు. వారికిని వారికిని నా అభినందనలు తెలుపు చున్నాను.

మిత్రులు, శ్రీ కే.కృష్ణయ్య, అడ్వోకేటుగారు శివభారత ప్రకాశకులుగా ఇప్పటికీ తమ బాధ్యత నిర్వహించుచున్నారు. శ్రీ జానకీ ముద్రణాలయమువారు మిగుల శ్రద్ధాసక్తులతో ఈ నాలుగవకూర్పు సంతరించిరి. వారికిని నా హృదయపూర్వకాశీస్సులు.

ప్రొద్దుటూరు

24-7-65

ఇట్లు

గడియారము వేంకటశేషశాస్త్రి

గ్రంథకర్త



గ్రంథకర్త :

మహాకవి - శతావధాని

గడియారము వేంకటశేషశాస్త్రి, M. L. C.

ప్రొద్దుటూరు



విషయసూచిక

-: ప్రథమాశ్వాసము :-

భారతదేశము - దక్షిణపీఠ భూమి	1
బహమనీ ప్రభుత్వము	6
అహమదు నగర రాజ్యము - లుకజీ - షాజీ	7
నైజాము విప్లవము, లుకజి షాజీ ల అభిప్రాయ భేదములు	9
షాజీ భార్యతో గూడ నహమదు నగరము వీడిపోవుట	18
లుకజీ జీజియాల సంభాషణము	23
దాదోజీ ఖాండ దేవునితో జీజియా బాయి శివనేరు జేరుట	28
షాజీ తన కర్తవ్యము నిశ్చయించుకొనుట	29
శివాజీ జన్మవృత్తాంతము దాదోజి షాజీకి దెరుపుట	32
లుకజీ హత్య, షాజీ జీజియాల పరితాపము	37
షాజీ ప్రతీకార ప్రయత్నము - రెండవ వివాహము	43
నైజాముపై షాజీ దండయాత్రలు - విజయము	46
మొగలులు షాజీపై దండెత్తుట	50
జీజియా మొగలుల దాడినుండి తప్పించుకోనుట	52
బీజాపూర మంత్రి మురారి పంతు షాజీ కి సాయమేగుట	53
నైజాము పై మొగలుల పునర్దండయాత్ర - షాజీ సంధి	56

-: ద్వితీయాశ్వాసము :-

మహారాష్ట్రుల స్వభావ - వృత్తి - పరిస్థితులు	59
దక్కనులో బహమనీ రాజ్యములు - పరిపాలన	62
శివాజీ జన్మమునకు బూర్వ రంగము	64
	69

షాజీ పరిస్థితి జీజియా శివాజీకిఁ దెలుపుట	75
షాజీ యుత్తరము - పునహా ప్రయాణము	80
శివాజీ కళ్యాణము - బీజాపూరిలో నివాసము	86
తండ్రి కోరికపై శివాజీ సుల్తాను దర్బారు కేగుట	89
శివాజీ ప్రథమ గోరక్షణ విజయము	94
శివాజీ పునహా నివాసము - రాజ్యాంగ శిక్షణము	104
దాదాజీ శివాజీల రాజనీతి ధర్మములు	109
జాతీయోద్యమ పూర్వరంగము	113
శివాజీ మావళే వీరులఁ గలిసిగొనుట	115
దాదాజీ మందలింపు, శివాజీ ధృఢ నిశ్చయము	122

-: తృతీయాశ్వాసము :-

తోరణా దుర్గ విజయము	129
దాదాజీ చరమ దశ - శివాజీ కృతజ్ఞత	136
శివాజీ చాకణు, సుపా, సింహగడము, పురందరు లోగొనుట	143
శివాజీ మతభక్తి - తుకారాముని యుపదేశము	149
శివాజీ సైన్య సన్నాహము - ప్రథమ దండయాత్రా విజయము	153
రామదాసు దర్శనము - ధర్మోపదేశము	166
శివాజీ చర్యలపై బీజాపూరపుఁ గొలుపులోఁ జర్చ	181
షాజీ నిర్బంధము	187

-: చతురాశ్వాసము :-

షాజీ నిర్బంధము విన్న తరువాత శివాజీ ప్రయత్నము	190
షాజీ విడుదలకై శివాజీ పర్యాలోచన - జీజియా నిర్ణయము	198
సయీ బాయి సలహా - భవానీ ప్రార్థనము	202

పాదుషాకుత్తరము - షాజీ విడుదల	210
బీజాపూరు వారి పన్నుగడలు - శివాజీ ప్రతిక్రియలు	216
ప్రతిపక్షుడగు చంద్రరావు మారెను శివాజీ శిక్షించుట	221
శివాజీ రెండవసారి దండయాత్రలు - విజయములు	233

-: పంచమాశ్వాసము :- 243

శివాజీ నణచుటకై బీజాపూరి కొల్వులోఁ బ్రయత్నము	243
అఫజుల్ ఖాను ప్రతిజ్ఞ - రాజమాత ప్రోత్సాహము	245
ఖానుని యుద్ధయాత్ర - శివాజీ కడకు రాయబారము	248
ఖానుని సంధించుటకై శివాజీ సన్నాహము	259
జీజియా బాయి దీవన	265
విజయోత్సవము - తృతీయ దండయాత్రా ప్రయాణము	273
శివాజీ పైకి బీజాపూరి వారి మూడు వైపుల మొగ్గరము	276
శివాజీ సన్నాహము - పన్నాళా గడము నుండి బయలు ద్రొక్కుట	279
పదునైదు వేల బీజాపూరు సేనతో బాజీ ప్రభుడు పోరుట	287
బాజీ ప్రభు మరణము - శివాజీ సానుభూతి	295
బాజీఘోరపటుని శివాజీ వధించుట	303
వాడీ, జింజిరా విజయము - సముద్రాధిపత్యము	307
బీజాపూరు నవాబు సంధికై షాజీనిఁ బంపుట	311
షాజీ శివాజీల పునస్సమాగమము	313

-: షష్ఠాశ్వాసము :- 323

శివాజీపై మొగలు దండయాత్ర - శివాజీ సన్నాహము	323
సయిస్తాఖానుపై శివాజీ విజృంభణము	328
సూరతు ముట్టడి	338

షాజీ మరణము - శివాజీ విచారము	347
దండయాత్రా విజయములు - సముద్ర ప్రయాణము	351
ఔరంగజేబు శివాజీ పైకి జయసింగును బంపుట	354
శివాజీ ఓడ ప్రయాణము - జయసింగు సంధి ప్రయత్నము	361
శివాజీ జయసింగుల సమావేశము - సంధి	368
శివాజీ జయసింగునకుఁ దోడై బిజాపురముపై కేగుట	385
శివాజీని దర్బారునకుఁ, బిలిపింప బాదుషాకు జయసింగు విన్నపము	389

-: సప్తమాశ్వాసము :-

392

ఔరంగజేబు నాహ్వనము - శివాజీ యాత్రా ప్రయాణము	392
శివాజీ పాదుషా కొల్వున కేగుట	401
శివాజి చెఱసాలనుండి వెడలి రాయగడముఁ జేరుట	409
జయసింగు పశ్చాత్తాపము - మరణము	419
శివాజీ రాజ్యవ్యవస్థ - పరిపాలన క్రమము	423
సింహదుర్గ విజయ సన్నాహము	428
తానాజీ ప్రతిజ్ఞ - సింహగడములగ్గవట్టుట	431
సూర్యాజీ సింహగడము గెల్పుట	445
తానాజీ నిర్యాణము - శివాజీ సంతాపము	449

-: అష్టమాశ్వాసము :-

456

సింహదుర్గ విజయ బహుమానములు - దండయాత్రలు	456
పట్టాభిషేక పూర్వరంగము	469
పట్టాభిషేక మహోత్సవము - మంగళము	488



శ్రీమత్పురదేవతాయై నమః

ప్రచ్ఛంజలి

గీతి

“ప్రకృతి పరమేశ్వరులుగా బ్రపంచ సృష్టి
తలఉపుమొలపున నెనసి, కాన్పులకు మురిసి,
కష్టముల కోర్చి పెంచి లోకమునకిచ్చు
తల్లిదండ్రులౌ మీ ధన్యతపము దలతు ॥

శ్రీ శివప్రభుచరిత షాజీ జిజాంబి
కా హృదయనాడికా ప్రేమవాహినీ ని
గాహనముల మీ జీవితోత్కర్ష దలంచి
సొగియు కన్నుల నుబుకు నశ్రువులు నిలుతు ॥

అట పాటలు చదువు సంధ్య యని కడచె
మూవ ప్రాయము మీ ప్రేమభూములందు,
నన్నొక గృహస్థుఁ జేసితి; రిన్ని కళలు
వడసి, యనుభోక్తనై ఋణంపడితి మీకు! ॥

స్వర్గ మర్త్య ఆంతరమున మీ చరణమంటి
యెటులు బదులిత్తు! ఏమిత్తు! ఎంతయిత్తు!
అది యసాధ్యమః ఇదియ నా హృదయగీతి
కృతి సమర్పింతుఁ ద్వత్పదాంకితముఁ జేసి ॥

మాతృ పితృ దైవ పూజా సుమస్రజంబు
భావ సురభిళ మీ ‘శివభారతంబు’
జగము లున్నంతవఱ కెల్లజనులు చదివి
తనియుదురుగాక! మీమది తనియుఁగాక”॥

శ్రీ శివహారతము

(శివాజీ ప్రబంధము)

నాంది

శా॥ శ్రీలం గూర్పు కటాక్ష మాలికల నాశీర్వాదముల్వోసి, హృ
ద్యాలాపముల బుజ్జగించుకొని, శ్రేయః పాయసాన్నంబు వి
ద్యాలాలిత్యముఁ గీర్త్యలంకరణ మెయ్యన్ బెట్టి, భక్తావళిన్
బాలింపంగల కన్నతల్లి జగదంబన్ గొల్తుఁ గామేశ్వరిన్॥

సీ॥ ఆర్యప్రపంచ మాత్మారామమయ్యు, న
నార్య గుణోద్బుత్తి యలము కొనఁగఁ,
దతమౌ నవిద్య నాత్మ ప్రత్యయ మడంగ,
న సజా త్యహంకార మావారింప,
భామినీ రాజ్యంబు ప్రబలగా మోహలు*
ప్ర స్వతంత్రత బరవశత మిగుల,
నదనెంచి, యోగ విద్యా తపోబల శక్తి
నధ్యాత్మ శివ తేజ మవతరింప

తీ॥ జేసి, విమత విక్రాంతి భంజించి, స్వీయ
మగు మహారాష్ట్ర నవ్య కళ్యాణసిద్ధి
కలరు జగదంబ, భక్త జనావలంబ
శరణు సొచ్చెద జ్ఞాన భిక్షా ప్రతీక్ష॥

తీ॥ చిన్న కొడుకని కడు బెద్ద చేసి, ప్రేమ
మధుర మృదు చిత్తముల నన్ను మనపినట్టి,
నాదు పితృ దైవతంబుల, నరసమాంబ -
రామయార్యుని, ఘనుల స్వర్గతుల దలతు॥

* “మోహల్ (మోగల్) + ఉప్ర” అనియు ఛేదము.

మ॥ అనురాగంబున జేర దీసి హిత విద్యా బుద్ధుల న్నేర్చి, 'పెం
చిన శిష్యుండు కవీంద్రుడౌత' మని యాశీర్వాదము లోవ్వసి, పా
త్రుని గావించిన శిష్య వత్సలు గురున్ రూపావతారా న్వయున్
దిననాథోపము శేష శాస్త్రి బిత్తు భక్తిన్ గొల్తు శ్రేయార్థినై ॥

తే॥ కాళిదాసాది గీర్వాణ కవుల, నన్న
యాదిక ప్రాక్త నాద్యత నాంద్రకవుల,
భవ్య కావ్య ప్రపంచ సౌభాగ్యసృష్టి
నపర భారతీ నాథుల నభినుతింతు॥

చ॥ హరి హరనాథ శాంత మధురాకృతి లోపలిచూపునన్, బురా
చరిత తపః ఫలం బుభయ సత్క విమిత్రత వెల్ల, ధ్యాన త
త్పరుడయి భారతాగమము వల్కెడు తిక్కన వాక్కు వెంటఁ ద
త్కరమునఁ దాండవించు వరదాయిని లేఖని నే భజించెదన్॥

ప్రస్తావన

మ॥ అని యస్మత్పితృ దేవ దేవనుతి నాంద్యాహ్వానమున్ జేసి, నూ
తనమున్ బ్రాగ్గుణ సమ్మితం బొక ప్రబంధం బేను నిర్మింపగా
నను సంధింపుచు, నొక్కనాఁ డమల సాయంకాల వాహ్యళి నా
యనుఁగు న్నెచ్చెలితోడగూడి పురబాహ్యక్షోణికి బోయినన్ ॥

తే॥ అచట నామిత్రుడాంగ్లవిద్యా విశార
దుం, దుపాధ్యాయ పట్టభద్రుండు, చెఱుకు
పల్లి సుందర రామయాహ్వాయుఉడు మధుర
భాషణ వినోద గోష్ఠి మై బలికె నిట్లు॥

చ॥ “కవులు శతావధానులనగా మిము విందుము; గ్రంథకర్త గౌ
రవమున కేల చూడ” రని, రక్తి వచింపగ నిట్టులంటి “నీ
నవాయుగమందు గ్రంథ రచనన్ బాలు దారులు దోచు, గైతలో
జని యనుభూతి, లక్ష్మమును, శైలి తమంతయి కట్టలేదగున్ ॥

ఉ॥ ఇంతయు దేర్చికొన్న నితివృత్తము తేటదు : పూర్వగాథ సా
యంతన పద్యమై ఫలితమైనది; కల్పితగాథ బూటకం.
అంతరసారమై, విలువకందని దైనది; ఖండగీతి భా
వాంతర లక్ష్మమై, జగమునంట దుదాసిత నాయకోన్నతిన్ ॥

ఉ॥ ఇన్నిటిలోన మేలిమి రహించెడు దేశచరిత నేడు ;సం
పన్ను దుదాత్తుడున్ జగదుపస్మృతి కాశ్రయమైన నాయకుం
డున్నతు డబ్బెనేని గృతియున్ జనరంజకమై తనర్పు; నా
యెన్నిక నట్టిగాథ లభియింపమి నింతట నూరకుండితిన్ ॥

చ॥ అనగ నతండు “మీ రుచితమౌ కథఁ గోరుదురే, నుదాత్త వ
ర్త నుండగు శ్రీశివాజి చరితమును గైకొనుఁ; డుత్తమ వ్రతుం
డనదగు నాయకుండతఁడటంచు జగమ్మె యెఱుంగు; నేఁటి కీ
ఘను చరితముపైఁ గలవు గ్రంథములెన్నియొ పెక్కు భాషలన్ ॥

శా॥ ధీరాగ్రేసరమూర్తి, హైందవధరిత్రీ భాగ్య సత్యాపన
ప్రారంభుండు, దయాగుణాంబుధి, మహారాష్ట్రాన్య యోత్తంసుండౌ
వీరక్షత్రియమౌళి, భవ్య భరతోర్వీ ధర్మరక్షా ర్పిత
శ్రీరమ్మండు, భవానిభక్తుండు, శివాజీరాజు సామాన్యుఁ డే! ॥

క॥ అతని చరితము హైందవ
జాతి పరాయణము, భావిజగదభ్యుదయ
స్ఫీతము, ధర్మోపేతము,
నీతిపథము, నిగమసూక్తి నిభమై వెలయున్ ॥

ఉ॥ వ్రాయుడు తచ్చరిత్ర - రసబంధుర బంధముగాగ, భారతా
 మ్నాయము దీటుగా, నుభయ మార్గ సమన్వయ ధోరణీ గుణ
 ధ్యేయముగాగ గావలయు నెల్ల చరిత్రము గూర్చి యిత్తు ; గా
 త్యాయని మీకు పెన్నిధి గదా, కవితా సుధ బంచి పెట్టుడీ!" ॥

చ॥ అనుటయు, నాప్త వాక్యము శుభాంకముగాగొని, స్నేహపూర్ణుడా
 తనికి గృతజ్ఞతన్ దెలిపి, దాన దయా శమ ధర్మ వీర వ
 ర్తనుడు ప్రబంధనాయక పదమ్మున కబ్బెను శ్రీశివ ప్రభుం
 డని ముదమంది, గ్రంథరచనాదరణంబున నుత్సహింపుచున్ ॥

చ॥ పరహీత, మాతృ నిర్భృతి యపార యశోధన గౌరవాది వి
 స్ఫురణ ము లంద జేసి యిహమున్ బరమున్ వెలయించి, మానవున్
 ధర జరితార్దుఁ జేయు కవితాకళ నావశమౌటఁ, బంచమ
 స్వరమున నాలపించెద వసంత వనాంత రసాల శాఖలన్ ॥

సీ॥ ఊరు - కుముద్వతీ తీరాగ్రహార స
 మ్మాన్యతఁ గన్న నెమళ్లదిన్నె,
 వేద శాస్త్రార్థ విద్విబుధ మందార మ
 హాంబుధి 'గడియార' మన్వయంబు,
 తల్లిదండ్రు - లనిశ సీతారామ పాదసే
 వా ధన్య పుణ్యదంపతులు వార,
 లన్నలు మువ్వు - రభిన్నభావులు వేద
 విధి విత్తములు కళావిధులు ఘనులు,

తే॥ భవ్యమైత్రేయ ముని గోత్ర భవుఁడ, వారి
 చిన్ని తమ్ముఁడ, వేంకట శేషశాస్త్రి -
 నేను 'శివభారతము' రచియించి సకల
 రసికజన హస్తముల సమర్పణము సేతు ॥



శ్రీశ్రీశ్రీ ఛత్రపతి శివాజీ మహారాజు

“ధీరాగ్రేసరమూర్తి, హైందవధరిత్రీ భాగ్య సత్కాపన
ప్రారంభుండు, దయాగుణాంబుధి, మహారాష్ట్రాన్వయోత్తంసుఉదౌ
వీర క్షత్రియమౌళి, దేశ మత గో వేదాది రక్షార్పి త
శ్రీ రమ్మండు, భవానిభక్తుండు, శివాజీరాజు సామాన్యుడే! ॥

అతని చరితము హైందవ జాతి పరాయణము, భావిజగదభ్యుదయ
స్ఫూతము, ధర్మోపేతము-నీతిపథము, నిగమసూక్తి నిభమై వెలయున్ ॥”

APPENDIX

ANCESTRY OF SHIVAJI

Shivaji Maharaj, the illustrious founder of the Mahratha Power, derived his descent from the renowned Bhonsle family. This noble Mahratha house claimed an ancient Kshatriya origin. It is said that the family was transferred to the uplands of Maharashtra by a Rajput warrior, Devraj Maharana by name... ..In what is now known as the modern province of Oudhi, there ruled for centuries the ancient princes of the royal Sesodia family. They claimed descent from the mythical Solar Race. One of these Sesodia princes crossed the Narbada and became the founder of an independent principality on its southern banks..... The ruling Bhonsle prince of the time was defeated and his kingdom annexed (by the famous Salivahan.) At this crisis the afflicted queen of the prince escaped with her young son of five or six years across the Narbada and sought shelter in the hospitable regions of Mewar. There she found an asylum in a poor Brahman family, her son keeping the Brahman's kine. Once, while out engaged on his cow-herd duties the boy discovered a hidden treasure. This he disclosed to his patron and acquainted him with the story of his origin

and fall. The Brahaan listened with sympathy and encouraged and exhorted him to endeavour to recover his royal power giving him to that end every assistance within his means. ... When the conquest of the country was completed, they erected a fort upon those mountain heights under the shadow of a temple of the Goddess Bhavani and tamed it Chitrakote.This fort afterwards became famous in history as the fort of Chitore... .. About 1275 A D..Maharana Lakshman Singh succeeded to the throne of Chitore (The establishment of the Mahomedan power at Delhi led to the extirpation of the royal family). The King had twelve sons. The second prince Ajay Singh was the special favourite of his royal father. The Raja explained to him, how undesirable it was that his royal race should be totally extinguished and commanded

him to betake himself to an inaccessible part of the Aravalli Mountains. ... Chitore fell into the Mahomedan hands.

When Ajay Singh made his escape, he took with him Humbir Singh, the minor son of his eldest brother... and again formed a fairly large principality. He crowned him (Humbir Singh) king of his forefathers' realm and himself took charge of the administration ... and at last with Udaipur as their capital, they established their independence.

On the demise of Ajay Singh, his son Sujan Singh thought it unwise to quarrel with his cousin for a partition of territory. With this design this brave prince advanced southwards. The territory of Sondhwad was compared by him, and there he made his capital. Among

bis descendants were the names of Dilip Singhji Maharana, Singhji Maharana, Bhosaji Maharana and DevarajjiMaha rana in succession. But at length Devarajji, quite exhausted with the frequency of the Mahomedan invasions gave up his kingdom, and coming down to the south maintained a precarious independence as a polygar in the valleys of the Krishna and the Bhima. On coming to the Deccan he changed his name for fear of the Mahomedans and assumed that of BhosawantBhonsle.

In the line of direct descent from Devarajji we have Indrasen...Sambhaji and Babaji, alias Shivaji. The last named Babaji was born in 1533 ...He had two sons Maloji and Vithoji They began to look out for an employment...This they found by establishing themselves in the service of Likhji Jadhav of Sindhked ... Maloji had a son in 1594 named Shahji by Dipabai, sister of JagpalraoNimbalkar, the Deshmukh of Phaltan (Shivaji, the Liberator of the Mahratha Nation was the second son of Shahji by Jijabai)

Chapter I. "The Life of Shivaji Maharaja."

N.5.TAKAKHAV, M. A.

కడచిన మూడుకూర్పుల విజ్ఞాపులలోని విషయ సంగ్రహము

మొదటి కూర్పు :- 1943, ముద్రణము - జానకీముద్రాక్షర శాల,
ప్రొద్దుటూరు - మూల్యము 3-8-0.

22-4-43 శివభారతావిష్కరణ మహాసభ జరిగినది. నగరో
త్సవానంతరము డాక్టర్. చిలుకూరు నారాయణరావుగారి అధ్యక్ష తతో మహాసభ
ప్రారంభమయ్యెను. శ్రీ జొన్నలగడ్డ సత్యనారా యణమూర్తి గారు, శ్రీ సంపత్
రాఘవాచార్యులుగారును “ఆంధ్ర సాహిత్యమున నిట్టియుద్గ్రంథ మిందాక
పుట్టియుండలేదు. ఇది చక్కని యాంగ్లానువాదమునఁ బ్రకటింపఁబడినచో
‘నోబెల్’ బహు మతి తప్పక పొందఁగలదు. ఆంధ్రమాతయు, ఆంధ్ర భారతీయులు
బ్రతికి యున్నంత కాలం దివ్యజ్యోతియై తేజరిల్లఁగలదు” అని ప్రశంసించిరి.
అధ్యక్షులు “శ్రీ శివభారతము ఈనాఁటి కవితోద్యానమునకు వసం తాగమ”
మని ప్రశంసించుచు, కవిగారిని “కవితావసంతి” బిరుద మున సత్కరించిరి.

కవిగారు శివభారత రచనమునఁ దమ అనుభవమును వెల్లడించుచు,
ఈరచనమున ముద్రణమున ఆవిష్కరణమునఁ బాల్గొన్న ఉదారులందరికిఁ
గృతజ్ఞత లర్పించిరి.

రెండవ కూర్పు:- 1948, ముద్రణము - దేశబంధు ప్రెస్, తాడిపత్రి,
మూల్యము 5-0-0.

మొదటికూర్పు ప్రతులు ఏడాదిలోపుగనే చెల్లిపోకగా ఈ రెండవ
కూర్పునకు శ్రీ తిక్కవరపు రామిరెడ్డి మహోదయులు మూడు వేల
రూప్యములనిచ్చి యుపకరించిరి. తెలుఁగు దేశములోని పత్రికలు, పండితులు,
కవులు శివభారత గుణగౌరవములకు బ్రశంసించి యావ దాంధ్ర ప్రశస్తి
చేకూర్చిరి. మదాసు, మైసూరు విశ్వవిద్యాలయ ములు శివభారతమును
పాఠ్యగ్రంథముగ నియమించి గౌరవించినవి. యావ దాంధ్రములోని

విద్యాపీఠములు, సాహిత్యసంస్థలు, ప్రభుత్వా స్థానములు ప్రత్యేక సత్కారములతో బహు విధముల సమ్మానించి నవి. శ్రీకృష్ణ దేవరాయ పరిషత్తువారు హిందూపుర సేవామందిరమున ప్రత్యేక సభలు జరిపి కవిగారిని “కవి గండపెండేరము” న సమ్మానించిరి 31-3-45 తేదీన “శివ భారత వర్ధంతి మహాసభ” డాక్టర్ శ్రీ చిలుకూరి నారాయణరావుగారి అధ్యక్షత క్రింద వైభవోపేతముగ జరుపఁబడినది. ఈ కూర్చున జేసిన మార్పులేవియు లేవు. ముద్రణ దోషములు ఒకటి రెండు సవరణ చేయఁబడినవి.

మూడవ కూర్పు:-19 58, ముద్రణము -ప్రకాష్ ప్రెస్, పొద్దుటూరు, మూల్యము 5-0-0.

అచిరకాలముననే రెండవ కూర్పు ప్రతులన్నియు చెల్లిపోయి నవి. ఇది తెలుగువారి రసజ్ఞత. శ్రీ తిక్కవరపు రామి రెడ్డిగారి యౌదార్యముతో వెలువడిన రెండవ కూర్పు ప్రతులనుండి నిలువయైన మొత్తమే యీమూడవ కూర్పునకు మూలధనమైనది. 1938 నుండి 1948 లోపల వెలువడిన కావ్యములలో ఉత్తమమైనదిగా నిర్ణయించి, మద్రాసు ప్రభుత్వము తెలుగుభాషా సమితివారు ప్రథమ బహుమానముతో శివభారతమును సత్కరించిరి. శివభారత పద్యభాగములను టెక్స్టు బుక్ కమిటీవారు పాఠ్యములుగా ప్రకటించిరి. ఆల్ ఇండియా రేడియోవారు ప్రసారము చేసిరి. కవులు చాయానుకృతుల రచించిరి. పండితులు పురాణ శ్రవణము చేయించిరి. విమర్శకులిందలి సారస్వతామృతమును పంచిపెట్టిరి. శివభారతమిట్లు తెలుగు వారికి బహుముఖోపభోగ్యమై చరితార్థమైనది. మొదటి నుండియు శివభారత ప్రకాశకుఉడుగా నర్వవిధముల తోడ్పడినవారు శ్రీ కొరటమద్ది కృష్ణయ్య, బి.ఎ.గారు, మిత్రుడుగా గ్రంథ రచనకుఁ బ్రోత్సాహమిచ్చినవారు శ్రీ చెఱుకుపల్లి సుందరరామయ్య, బి.ఎ., బి.ఇడి. గారు, వారికి అమోఘాశీస్సు లందింపఁబడినవి.



శ్రీమత్పురదేవతాయై నమః

శ్రీ శివభారతము

(శివాజీ ప్రబంధము)

ప్రథమాశ్వాసము

శ్రీమంతము, సకల కళా
సీమ, ప్రకృతినహజ భాగ్యసేవధి, విజ్ఞా
నామృత భాండము, దైవత
భూమి, ఋషులభూమి, భరతభూమి దలఁతు॥ 1

శ్రీ భారత దేశము - దక్షిణ పీఠభూమి శ్రీ

సీ॥ అచలావతంసమై యలరు హిమాలయం
బుత్తరసీమయై యొప్పుచుండఁ,
బూర్వ దక్షిణ పశ్చిమోర్వీ విశాలత
కాయత జలరాసు లవధిగాఁగ,
నలరు “భారతదేశ” మనుభూమి; దాని మ
ధ్యమ భాగమందు వింధ్యాద్రి గలదు;
వింధ్యాద్రి కుత్తరవీధి ‘నార్యావర్త’
మొప్పు సుత్తరభారతోర్వి యనఁగ,

తే॥ వింధ్య దక్షిణవీధిఁ బవిత్ర నదులు
తపతి, గోదావరియు, భీమతటిని, కృష్ణ,
తుంగభద్రయుఁ, గావేరి పొంగిపారు
పావనస్థలి దక్షిణ భారతోర్వి ॥ 2

ఉ॥ తూరుపుమోము దచ్చిరము తోప శయించిన దక్షిణోర్వి కా
ధార పదోపధాన మగు దక్షిణ వారధి; వింధ్యసీమ వి
స్ఫారకిరీటమై తనరు; సహ్యానగంబు నితంబబింబ శో
భా రమణీయమై సకలభారవహక్షమమై తనరెచ్చెడి॥

3

తే॥ వితత దక్షిణ భారతోర్విని సగంబు
నర్మదా తుంగభద్రల నడిమినేల
వెలయు “దక్కను” “దక్షిణ పీఠభూమి”
యనంగఁ, గడమ కర్ణాటరాజ్యం బనంగ ॥

4

సీ॥ శ్రీరామమూర్తి కాంతారవాసము సేయు
నపుడు దక్కను దండకాఖ్య మడవి;
నాడగస్త్తుడు దక్షిణా పథమేగుచో
గొండజాతులఁ జూచియుండె నిచటఁ;
బాణిని సంస్మృత వ్యాకరణమ్మున
వినిచె నొక్కింత దక్కను గుఱించి;
కాత్యాయన మహర్షి కాపురంబులు సేర్చె
దనతోడి యార్యసంతతుల నిచట;

తే॥ వరుస వెందతో యిట్లు కాపురము సేర
గెరలి, దక్కను బహుజనాకీర్ణమయ్యె;
బ్రజలు రాజులు రాజ్యముల్ ప్రబల, నిందు
సూర్యవంశ రాజన్యులు సొచ్చి రపుడె ॥

5

మ॥ అల కావేరికి గౌతమీనదికి మధ్యసూర్యవంశీయ రా
జులు “కొల్హాపురి” రాజధాని గయికొంచు రాజ్యమేలంగఁ, ద
త్కులజుండైన శిశోదరాయఁ డభిఠో గోడావరీ నర్మదా
స్థల “మస్సీ” ట్పురి రాజధానిగను రాజ్యంబేలె నత్యున్నతి॥

6

శ్రీ శివభారతము

మ॥ అనఘుండై తగు శాలివాహన నృపుండప్తే ప్రతిష్ఠాన ప
త్తన సింహాసన మెక్కుచో, నతనిపై దండెత్తె శ్రీవిక్రమా
ర్క నృపాలాగ్రణి; యాతని దరిమి, యుగ్రస్ఫూర్తి నోడించి, ద
క్కనులోనిల్చెను శాలివాహనుడు చొక్కం బాధ్ర సామ్రాజ్యము॥

తే॥ బలియుండై, శాలివాహన ప్రభుడు సూర్య
వంశ రాజులఁ బరిమార్చె; భారదోలె;
నన దయౌచు, శిశోదరాయని నెలంత
తనయు తోడ నార్యావర్తమునకు బోయె” 8

తే॥ తేజుఁగన్న “శిశోదియా” రాజపుత్ర
వంశ మవ్వాని పేరనే ప్రధితమయ్యె;
నా “శిశోదియా” వంశ విఖ్యాతుఁ డొకఁడు
సొరిది “భో సలే” కుల మూలపురుషుఁ డయ్యె ॥ 9

క॥ చనె శాలివాహనుం ; డా
తని వెనుక బెక్కు నృపులు దారసిలిరి; ద
క్కను క్రీడాకందుక మై
యనువుపడియె “నాంధ్ర భృత్య” లను వారలకు 10

ఉ॥ శూరుల నాంధ్రభృత్యులగు # ‘చోటుల’ ‘నాగుల’ నొత్త రామాల
భీరులు గెల్చి, యేలి రొక పెంపున బొంబయి ప్రాంత మెల్ల; న
వ్వారల “రాష్ట్రకూటు” లనువాడు మహారథు లోర్చి పేర్చి; ర
వ్వారిఁ గదంబరాజు, లలవారిఁ జకుక్కు లడంచి రుద్ధతి॥ 11

“The Chutus and the Nagas, the so-called Andhra bharyas, established a vigorous though short rule in the various parts of the Deccan. ... In the meanwhile ... the Abhirs established themselves in the western portion of the Deccan... The power that successfully wrested political control ... after the Abhirs would appear to be the

ఉ॥ దక్షిణ పీఠ భూమి బలితంబగు రాజ్యముగాఁ, జళుక్య రా
జాక్షతశక్తి యేలే దతమైబీ పులకేశి వ్రతీయుఁ డందు హ
ర్యక్షమువోలెనుండి, యెదుర్ జనుదెంచిన హరవర్ధనుఁ
శిక్షితుఁజేసి, వింధ్యనగసీమను దాఁటుఁగఁ దోలె వ్రేల్చిడి 12

సీ॥ చాళుక్య రాజ్యంబు జరిగే నారవ శతా
బ్దమునుండి యెన్నిది దాఁటుదాఁక;
మరల “మహారథ” మహిత రాజ్యము నిల్చె
బదునొకండవ శతాబ్దంబుదాఁగ;
నందు, రాజాధిరాజాధిక బిరుదముల్
గొనె పీఠ దంతిదుర్గుండు; మొదటి
కృష్ణ డెల్లోరాపురిని నొక్క రాతి యం
ద మలంచెఁ గైలాసనాథుగుడిని;

తే॥ వారి నణఁచి, చాళుక్య వైభవము మరల
వఱలెఁ; బదుమూడవ శతాబ్దివచ్చె; నపుడు
దేవగిరి యాదవప్రభుదీప్తి మెఱసి
దక్కనున నాల్గుమూలలఁ దాండవించె ॥ 13

తే॥ సింగనయ రామదేవుండు చెలఁగిపోవ,
రామచంద్రదేవుండట రాజ్యమేలెఁ;
దొంగిచూచి రొకట రెంటఁ దొడరి యవను;
లంతఁ బదుమూడవ శతాబ్ది మంతుముట్టె ॥ 14

Rashtrakutas The power of the Rashtrakutas in the Deccan was eclipsed by a new dynasty- that of the Chalukyas the Kadambas."

Page 162. A History of India - Part I. Hindu India by C.S. Srinivasachari & M. S. Ramaswami Iyerigar.

క॥ “అల్లాయుద్ధీ ఖిలీ”
మల్లడిగొని కప్పమందె; “మాలిక్కా ఫర్”
కొల్లగొనె ; యాదవ శ్రీ
సల్వే జతుర్దశ శతాబ్ది సగమగు సరికి॥ 15

సీ॥ మనసు పెట్టుచు “మహమ్మదుటుగ్ల” కనువాడు
దక్కనుభూమిపై దండు వెడలె;
నటనున్న ప్రజలెల్ల రతని మార్కొన “జఫ
ర్ఖాను” సేనాపతిగా నొనర్చి ;
రతండు టుగ్లకు భారనడచె ఢిల్లీ జేర;
నతని సుల్తానుగా ననుమతించి,
జను “అల్లాయుద్ధీ హసన్ గంగుభామిని”
యను బిరుదిచ్చి రాతనికి మెచ్చి;

తే॥ జఫరుఖాను సుల్తానుడై సంతరించె
వితతమైయున్న, దక్షిణపీఠభూమి;
దనకు యజమానుడౌ బ్రాహ్మణుని దలంచి,
“బహమనీ రాజ్య” మని, తన ప్రభుత నెఱపె 16

"In the time of Mahomed-bin-Taglak an insurrection took place in the Deccan. ... The people elected Zuffir Khan, destined to be the founder of a race of kings. He repulsed the Mahomedans. He was the slave of a Brahmin, an inhabitant of Delhi. He discovered the merits of his slave and foretold his subsequent fortune. On being raised to empire Zuffir Khan did not forget the brahmin, whom he appointed to the charge of the treasury. Zuffir Khan became the King and took the title of "Sultan Allauddeen Hoossein KangohBhamini."

Chapter I. A History of the Mahrattas, by James Grant Duff

శ్రీ బహమనీ ప్రభుత్వము శ్రీ

చ॥ నెలకొనె నప్పుడే “బహమనీ” ప్రభూత్వాంక పతాక; దానద
మృలమది కుందుపో; దరుల పోటు దొలంగదు; మిత్ర హానియు
దలంగదు; కొంతయైన గుముదమ్ముల దిమ్మడివోదు; మాన దే
యలజడి; పోడశాంకము శతాబ్దము పాదమునెట్టె నంతలో॥ 17

ఉ॥ #భామిని రాజ్య మ ప్దయిదు భాగములయ్యెబీ “బరీదుషా” “ఉమ
ద్షా” మొదలున్న రెండునివి తా మడగె దమలోనఁబోరి, నై
జా” మహమత్పురంబును, బిజాపుర “మాదలుశాహియు”, “గుతు
బ్షా”మరి గోలకొండయనఁ బ్రస్తుతముండెను మూడు రాజ్యముల్॥ 18

ఉ॥ వారును వీరు నొండొకరి వంపఁగఁ బైపడి, కొల్లగొట్టుచు,
బోరి, విభుత్వముల్ విభవము ల్గొనుచుండఁగ, హైందవ ప్రజా
వారము వారి బారిఁ బలు బాముల నొందుచు, దిక్కు లేని సఁ
సారము, దీరులేని వ్యవసాయముఁ జేయఁగ రోసి రెంతయు॥ 19

మ॥ జనసామాన్యము కష్టజీవనముల సాగించుచుండంగ, “నా”
నని “కా” దం చోక దారి చూపగలవాఁ డానాఁడు లేఁడయ్యె; శ
క్తిని భక్తిం గనిపించి, యాదొరల రక్తిం గొంతజాగీరొ తి
న్నని యుద్యోగమొ కొందఱంది, రదియైనం గొప్పగా నెంచుచు॥ 20

"In the years 1489 - 1512 five kingdoms branched
off from the withering trunk of the Bahamini Kingdom. Of these
Bijapur, Golkonda and Ahmadnagar grew to be large, powerful and
long-lived kingdom. The other two, Berar and Bedar, were small and
were swallowed up, after a short life, by their powerful neighbours."

Page 160. A History of India, by

C. S. SRINIVASACHARI.

శ్రీ శివభారతము

ఉ॥ కొంకణ రాజ్యభూమి తమకు జననస్థల మౌచు, రాజరా
జాంకముగొన్న శూరులు మహారథవంశజులప్పుడప్పుడు
బింకము సూపుచుండిన ను, బెంపరి నేటికి నిల్చి రిందు ని
శృంకితవృత్తి రైతులయి, జాగిరుదారులునై, స్వతంత్రులై ॥ 21

తే॥ ధవళయవనిక “సినిమా” ప్రదర్శనమున
దాండవింపవె వివిధ చిత్రములు వరుసఁ!
దిమిరగంభీర కాళరాత్రిని గమించి,
యరుణ గర్భ రేఖలు ప్రాచీ నలముకొనవె ! ॥ 22

శ్రీ అహమదు నగర రాజ్యము - లుకజీ - షాజీ శ్రీ

సీ॥ పదియు నేడవ శతాబ్దముపుట్టి, యప్పుడ
ప్పుడె తప్పుటడుగులు నడుచుచుండ,
నైజామహమ్మదునగర రాజ్యమున మ
హారాష్ట్ర వీరద్వయంబు వెలసె;
వారిలో నొకఁడు * దేవగిరి యాదవరాజ
కులజుండు, పేర లఖాజీ, “సింధు
భేడు” పరగణాకుఁ గీర్తిత దేశము
ఖుండునై, పదివేల గుట్టములకుఁ

తే॥ బెద్దదొరయౌచు, సులతాను పేర్మిఁ గాంచి,
తన మహాశక్తి రాజ్యతంత్రములు నడిపె;
మొగలులు దండురా వెనుముట్టి తరిమె
నల్లునిగూడి, నర్మదయవలి కరుగ ॥ 23

* లుకజీ జాధవుడు దేవగిరి యాదవరాజుల వంశజుండు. ... ఇతడు ... సింధు భేడు పరగణాకు దేశముఖువు గానుండఁ బదివేల గుట్టపురౌతులకు నధికారియైయుండెను క్రీ.శ. 1620 ... మొగలులను నర్మదానది యవతలి తీరమునకుఁ బాఱఁదో లెను.”

ఉ॥ ఆ యసమాన వీరమణి కళ్లుడె రెండవవాడు, భో సలా
ఖ్యాయుత వంశవర్ధనుఁ, డఖండపరాక్రమ ధూర్వహుండు షా
జీ ; యపు జాత డచ్చట వసించె నిజము విభుత్వలక్ష్మీకి
బాయనికోట లట్లు తన బాహువు లొడ్డిన దండనాద్భుతై ॥ 24

*సీ॥ తండ్రియో మాలోజి తా నైదువేల మా
న్నబు దారుడై నిజశక్తి నెరపి,
నైజామువలన “పూనా” “సుపా” జాగీరు,
“శివనేరు” “చాకణ్” ప్రసిద్ధ దుర్గ
ముల యేలుబడి, ప్రాంతముల దేశముఖగిరి,
రాజాంక బిరుదమ్ము రాణఁగొనియె;
నా హక్కులెలఁ దా నందుచు, షాజీ ని
జామురాజ్య ప్రతిష్ఠాత యయ్యె;

తే॥ బలుకుబడి, రాజమర్యాద, కలిమిపెంపు,
జీజియాబాయి యభిమానసీమ భార్య,
కొడుక్కు సాంభాజి రెండేండ్ల బుడత గల్గి,
యతని కాపుర మానంద వితత మయ్యె ॥ 25

ఉ॥ మామయు నల్లుఁడు విమతమండల శిక్షణ దక్షులౌచు, నై
జామున సవ్య దక్షిణ భుజంబు లనం డగి; రింతలో బలో
ద్ధాముఁడు “మాలికంబరు” ప్రధాననుఁ డటఁ మరణించె; బాలరా
జేమి యెఱుంగఁడౌట, మొలకెత్తె నరాజక మందుఁగ్రండు గఱ ॥ 26

* Maloji was raised to the rank of Commander of 5,000 horse and presented with the jaghirs of Poona, Supa and the forts of Chakan and Sivaneri."

"SHIVAJI - THE MAHRATHA," by RAWLINBON.

శ్రీ నైజాము విప్లవము - లుకాజీ షాజీ ల యాభిప్రాయ భేదములు శ్రీ

అ॥ వె॥ నాధునదుపు లేని నాతి పెంచరని కోతి,
మవాటీడు లేని మత్త గజము,
గరిడి లేనిసాము, దొర లేని రాజ్యంబు
చెడును గాదె ! యొరుల జెరచు గాదె ! ॥ 27

చ॥ ఎరుగని పిన్నవాడు ధరణీశుడు; మంత్రి గతించె; నందరూ
దొరలయి, రాజ్యము దమకుందోచినటుల్ నడివీధిలోని కా
పురముగఁజేసి; రయ్యదనుఁబొందిన హించిన మోగలు
పాదుషాయుఁ గొం
దర దనవైపులాగ సరదారుల, లాభములాస గొల్పుచుక॥ 28

చ॥ * తొలుతటినుండి బాహుబల ధూర్వహ దుర్దములౌ మరాట వీ
రులు గలయంతకు మనముద్రొక్కగ లేము నిజాము” నంచు దాఁ
దెలిసిన పాదుషా తనివిదీరఁగ లాభముఁజూపి, కూర్మిరం
జిల బలవంత పెట్టె లుకజీ షహజీలను దన్నుఁ జేరఁగ॥ 29

చ॥ కులబల పౌరుషంబుల, నకుంతిత రాజసభా ప్రతిష్ఠలం
బలుకుబడిగడించి, యహమత్పురరాజ్యము నెల్లవారు రం
జిల నడిపించుచున్న లుకజీ పడిపోవునిజామురాజ్యము
నిలుపఁగలేమి దా నచట నిల్వఁగలేమిం దలంచె నాత్మలో॥ 30

* Shahjahan saw that as long as the Nizain Shahi was supported by the Maratha power it was impossible to subvert it. He, therefore, began to sow intrigues. He corrupted Lukhaji Jadhav and other nobles and drew over to the Moghul side.

Page 18. "The Life of Sivaji Maharaja" by

N. S. TAKAKHAV, M. A.

సీ॥ సులతాను బాలుడై, కల ప్రభుత్వము వాని
జననిచేతుల పంట సాగుచుంటం,
గోరవియై మాలికాంబర కుమారుడు ప
త్రేఖాను మంత్రిగాఁ దిరుగఁబడుట,
నల్లరిమూకతో నతడు విజృంభించి
తనమాట వెలివెట్టి చెన కుచుంట,
నిన మొన్న బాలుడై తన వెంటఁదిరుగు షా
జీని నేడు వజీరుఁ జేయనుంట,

తే॥ మెండుకొని ముట్టి పలుమారు దండునడిపి,
మొగలు పాదుషా తమ పైకి మొగియుచుంట,
నొకటిపై నొండు చెలరేఁగి వికటమగుటఁ,
దలచె లుకజీవిభుండు పెత్తనము సెడుట॥ 31

చ॥ “ఇది సవరింపరాదు, సహియింపగరా; దిట నిల్చియున్న, దు
ర్మదులగువీరుగాని పగరాఁజినవారునుగాని పొంచి యా
పదలు ఘటించుటే నిజము; వారిని వీరి నడంపఁ బెంపఁగా
నదుకని వేళ నిప్పుడు నిజాభ్యుదయంబుఁ దలంచు టొప్పదే!” 32

చ॥ అని తలపోసి, దేవగిరియాదవరాజు కులీనతా నిబం
ధన మభిమాన మొత్తి డిగొనఁ, లుకజీ యహమత్పురంబుఁ బా
యను మది నిశ్చయించి, తన యాపుదొలంగిన నెట్టి చిక్కు ల
ల్లుని కొడఁగూడునో, యతఁడు లోఁబడునో తనకెంచు నెంచుచు॥ 33

చ॥ కడుపును బట్టియిచ్చుమమకారము దోఁప హితాభిలాషియై
చిడిముడిపాటు వీడి, లుకజీవిభుఁ డల్లునిఁ “గూడర” మృటం
చడిగెఁ; భ్రీయమ్ములాడె; హితుఁడై బలమతముసల్పెఁ, గాని లో
బడఁడు షహాజి, పెంచిన నవాబులపై ననురక్తి జూపుచు॥ 34

శ్రీ శివభారతము

తే॥ చెదరకుండిన యల్లుని చేయి వట్టి
యనియె నిటు “వెత్రిముదిరి వేదాంతిగాకు;
ముడుకు రక్తంపు దుందుడుకుడుగవేయ !
పిల్లకాకి యెరుంగునే వింటిదెబ్బ!॥

35

చ॥ కుడి యెడమందలంచు దుడుకుందుముంగలవీరి నమ్ము టె
ప్పుడయిన జేటుగూర్పు; జెడిపోవుచునుండె నిజాము, పాదుషా
విడువఁడు దీని; వీరలవివేకులు; వీరిని గూడి యేలచేడ్చడవలె?
నిమ్మతోఁ గలియువప్పికి సమ్మెట పెట్టు దప్పునే ! ॥

36

ఉ॥ నే నెటులైన నేడె పయనింతు; నిజామును నిల్పుయత్నము
మానుము; నన్నుఁజూడు - మొక మంచి యెసంగిన నేను బోదునే?
మానక యింతకాల మభిమానమునఁ దలయొడ్డి, యిందు సు
ల్తానుల గొల్పునే నిటు తోలంగుట యేలనియైన నెంచవో ॥

37

తే॥ మాన మభిమాన మనునివి మంచి వైనఁ,
దనకుమాలిన ధర్మపథంబు, మొదలు
చెడ్డ బేరము, తలమీరుసివము, సుతికి
మించురాగము రక్తి పుట్టించగలవె ॥

38

చ॥ అను లుకజీనుడుల్విని, షహాజి నయమ్ము ప్రియమ్ము దోఁప ని
ట్లనుఁ, “దమపల్కు మిక్కిలియుదాత్తమ; నాహిత మెంచికూడ ర
మ్మనియెదు; మీయుదారహృదయమ్మున కేనుగృతజ్ఞుఁడఁ; మనం
బున నెడఁబోక, నావచనముల్ గొనియుం నయముం దలంపుఁడీ! 39

అ॥ వె॥ “ఎనయు మార్పు లెల్ల నిట ననుకూలముల్
గా” వటంచు, దీనిఁ గడకుఁ ద్రోసి,
మొగలు కొలువుఁ జేరఁబోక తొందరపాటు
గా, దురాశపరువుగాఁగఁ దోచు! ॥

40

సీ॥ తొలుత మాతండ్రి కుద్యోగ మిప్పించి, యా
దరువిచ్చి, హిత బుద్ధి నరాసినావు ;
పేద యౌనాతండు పెద్దవాడై, సరి
సాటి గౌరవమంద సలిపినాడ ;
నై దేండ్లవాడనై యాడు నన్నెత్తి, నీ
తొడఁజేర్చికొని, మన్ను దుడిచినావు;
చనవిచ్చి, కడుపారగనిన పుత్రికనిచ్చి
నీ యంతవానిగా నెరపినావు;

ఆ॥ వె॥ నీదు మాట వినక, నిన్నెడబాయగా
దలపుగొనుట గొప్ప తప్పె; యైన
ధర్మ మొకట, రాజ్యతంత్రమ్ము నొక్కట
నిలిపి, తూచి, నీవే నిర్ణయింపు ॥

41

కు॥ లోకము మెచ్చినధర్మము
గై కొనదగు; రాజనీతిగా దంత్రంబు
వా కొందు; రదియు నదియు వి
వేకార్థం, బొందొకంట విరు గని కలిమి॥

42

ఉ॥ నా కెటునీవు, నీకుయవన పరబహుదటల్లె ; కృతఘ్నుతాభరం
బేక విధంబ; నీవు చననెంచిన మోగలుపాదుషా యదే
మీ కులబుధువా? యహమదీశుడు నీ కహితంబు చేసినాఁ
డా? కడుపోమగా దొరకదా యొకచేరెఁడు మాతృకుక్షి లో॥

43

చ॥ మదవ దరాతి శీర్ష సుమంమజరుల్ గొనగోటగిల్లి, స
మ్ముదమున దేశమాత పదపూజ యొనర్పగ నేరమైతి; మ
య్యది యటులుండనిమ్ము; మనసార నిర్మనమ్మి, రాజ్యసం
పద మన చేతఁ బెట్టి; దగవాసులతానుని గొంతుకోయుటల్ ॥

44

శ్రీ శివభారతము

ఉ॥ నమ్మిన వారల నిలువు బడగూల్పుట ధర్మవో ? ప్రతా
పమ్మున బందెమాడి నిలుప దలపొందుట ధర్మవో ? విచా
ర మ్మొనరింపు ; నామది తిరం బిటులయ్యె ; - గృతఘ్నతాపవా
దమ్ము భయమ్ము నీకు గలదా ? యది నాకును ; లేద ? యేమన ! ॥ 45

ఉ॥ తప్పనిదేమొ నాకెటు కృతఘ్నత ; యైనను నీవు ధర్మము
దప్పిన నిన్నుదప్పుట కృతఘ్నతగాదని పెద్దలందు ; రీ
యొప్పులు దప్పు లట్లునిచి, యొక్కటి చూడుము - మాతృభూమికి
దెప్పరమైన దాస్యనిరతి దొలగింపదలంచు టొప్పదే ॥ 46

తే॥ మన మహారాష్ట్ర భూదేవి మునిగియున్న
దుద్ధ తారి బలాంబుది ; నుద్ధరింప
జొరుము వీరవరాహబంధురత మెఱసి ;
కదిసి నీ వెంటవత్తు ; నియ్యదను విడకు ॥ 47

ఉ॥ నీవును నేనును గదిసి నిల్చిన, భామిని రాజ్యమెంత ? యు
ద్ధావని విచ్చిపాఱదె భయమ్మున మోగలుదండు మొన్న గాం
డీవికి నీడుగా, రణపటిష్ఠ విహారముల సృదేశ ల
క్ష్మీ విజయంబుదెత్తు ; బరికింపుము నీవటు కృష్ణపోలిక ॥ 48

చ॥ అను షహజీ నుడు ల్వినుచు, నర్దనిమీలిత లోచనాంతచా
లన పరివృత్త ఫాల కుటిలభృ కుటీ నట దాతృభావబం
ధనుడయి జాధవుండనే ; “యథార్థమ నీ వను మాట ; యైన నా
కు నివి సుదుర్బటంబులగు గొంతెమ కోరిక లంచు దోచెడి ॥ 49

తే॥ స్వహితపరు, లన్మవైభవాసహనమతులు
మన మహారాష్ట్ర లోకపక్షమునకు రారు ;
రాకపో రొక్కటిగ జాతిరక్తి మెఱసి
యీనవాబులు ; తలఁతు వేమేమొ నీవు ॥ 50

ఉ॥ తల్లికి నోచకున్న, బినతల్లికి నోతురె? నిన్నుఁజూచి రా
గిల్లుట నేను బోవు వరకే; పయిమాట వచింపనేల?
నీ యుల్లమునందు నాటుకొనియున్నవి యూహలు పెక్కు; వాని న
ర్తిల్లంగ జేయ దాళ మొనరించెడు వారల నే నెఱుంగుదు॥ 51

చ॥ వివరము లేల నీకు వినిపింప వివాదముఁ బెంప నున్న బాం
ధవమన నట్టు లాడితి; గతంబు గతంబ; భవిష్యదర్థ మె
ట్లవునో! స్వయంసహాయమున కర్హతయభీన, దంతెచాలు; జా
ధవుఁ డెపుడైన నీ మన సుదాఁకిన, నాఁడె యెఱుంగుమన్నియు॥ 52

ఆ॥ వె॥ ఒక పటేలు పల్లెలకుఁ దాత బాబాజి!
తండ్రి యైదువేల దళమునేత!
యతని పుత్రుఁ డీ మహారాష్ట్ర నిర్మాత!
భోన్సలేకుల ప్రభూతి యౌర!" 53

చ॥ అని లుకజీవిభుండు మనసంటిన యీసునఁ, "బోయివత్తు" నం
చని, బదులిచ్చగింపక రయమ్మున వెల్వడి, పాదుషా బలం
బున #బదునైదు వేల హయముల్ గలసేన కు నాథుఁడౌచు, న
ల్లుని జతనమ్ములెంచి, యొకలోపము తాపము కోపముగనె 54

తే॥ షాహజి స్వప్రతిష్ఠ కై సలుపుచున్న
యత్నములు తన కైన ద్రోహములుగాఁగ,
నతనితోఁ జేరుచుట్టమ్ము లాపు లెల్ల
దనకు రిపులుగాఁ దలంచి, జాధవుడు కినిసె॥ 55

"Lakhoji Jadhavarao, indeed, went over to the Moghuls, who in 1621 conferred upon him command of 15,000 horse and 2,000 foot.

సీ॥ కవ గూడి పెనుప్రాపుగా నున్న మామ వే
 ర్వడిపోవఁ, దన యొందిపాటు దలంచి,
 యభిమానధనుడైన యతని మాటల డాగి
 యుబుకారు మదిలో యుడుకు దలచి,
 పొగరాజి రవిలి కప్పుల నంటి మండు నై
 జాము విప్లవ దవజ్వాల దలంచి,
 గురి వెట్టుకొని, గావుగొనఁ బొంచియున్న మో
 గలుసింగ ముడుటు చూపులఁ దలంచి,

తే॥ తలంచి, యురియాదు మనసురెక్కలు బిగించి,
 యలవు జలమును బలము నిశ్చలముఁజేసి
 సిద్ధసాధనుఁ డైన షాజీవిభుండు
 కడఁగి కర్తవ్యదక్ష దీక్షను వహించే॥

56

సీ॥ తనతోడి సరదారులను బిల్చి మాట్లాడె;
 మంత్రుల వేర్వేరు మందలించె;
 దనమరాటావారి నెనసి మంతనమాడె;
 సామంతులకును లంచములు సూపె;
 నొండొళ్ళకు మైత్రి యొదవిం ప సమకట్టె;
 భేదవాదములఁ గల్పించి చూచె;
 సులతానుమది డాసి, కలవరమడంచి, యా
 ప్రతజూపి, యభయహ స్తంబు నిచ్చె;

తే॥ శక్తి భక్తుల నయభయసరణిఁ గొలిపె;
 నెంత యత్నించినను ఫలమింతలేక
 తుదకు షాజీవిభుండు నెమ్మదిని విసిగె
 “బాసిపోయిన దక్కర పడ” దటంచు ॥

57

చ॥ మిగిలిన దొక్కదారి; బలిమిన్ గరవాలము నెత్తి, సర్వము
దెగగాని బుద్ధి సెప్పు దీది తేకువ గా; దిది గాక, మామయు
మొగలుల జేరె; నెప్పు డెటు మూగునో ! యెవ్వరినైన నమ్మంగా
దగ"దనుచు షహాజి బలితమ్ముగ యోజనఁ జే సె; నింతలో॥ 58

తే॥ తనకు లోబడ కొక ప్రయత్నమ్ము నడిపి
పరుల గూడిన యల్లుని పంత మెఱిగి,
నయముతోఁ గాని కార్యమ్ము, భయము సూపి,
మాటపట్టింపు గెలువఁగా, మదిఁ దలంచి॥ 59

మ॥ లుకజీ జాధవుఁ డల్లమోగలుల బల్పు గెల్పు, నగ్గించి, పొం
దిక మాటాడి నవాబు కన్ఱుడిచి, సంద్ది బొంద నూల్కొల్పె; గొం
డిక వాడైన నవాబు మెత్తవడె, గొటిల్లంబు వాదించి, మ
చ్చికఁజూపించుచు బాదుషాయనుమతించె, సంతసించె మది॥ 60

చ॥ గుసగుస లంతఁ బ్రాకి తనకు విసరాఁగ షహాజి చాల, వె
క్కస పడుచు, నవాబువినంగా ననె "భీతిలనేలనయ్య మా
వసమున నీకు మోగలులనమ్మి యెవండు సుఖంబు నొందె? బా
యసము విసమ్మును గలుపడో లుకజీ యిది నీ వెఱుంగవో?॥ 61

ఆ॥ పాముపడగ నీడఁ బందెద; విపు డేమి
భయము వచ్చెనీకు ? భ్రాణమిచ్చి
నిన్ను గాచియుందు నే" ననె షాజీ: న
వాబు వినక సంధి పట్టుకొనియె ॥ 62

క॥ మంచిఁ దలంపుచు నిటు గా
వించిన జతనంబు "లడవి వెన్నెల" "ఫణింద్రా
వించినపా" లొటకుఁ జిం
తించుచు, నిట్లతఁడు తనమది దలపోసె॥ 63

శ్రీ శివభారతము

చ॥ “తన హిత మెంచి, నాకగు హితంబు నడించి, హితంబుఁగోరు మా
మను విడనాడి తొంటి యభిమానముఁ జూప, నవాబు నన్నుఁ గై
కొన; డిది వీని లోప మనగూడదు, కృత్రిమ రాజనీతి పం
డిన ఫల ; మౌనుగాక, వికటింపఁగ నేటికి మామ నాపయ్య ॥ 64

ఉ॥ నామతర్ము వచించితి ; మనంబువ నచ్చకపోయెఁ; బోవుఁగా
కేమి, చలంబువట్టి యది యింతలు నంతలు చేయనేల? షా
జీ మిసి మింతుడై తను భజించునటంచుఁ దలంచెనో? నిజ
క్షేమము దేశముఁబరుల చేతులఁ బెట్టుట యిట్టదేకదా॥ 65

మ॥ “మనచేయూత నిజాము నిల్పుద; మహంభావించి నైజామె మా
ర్కానుచో దాని నడంచి, మోగలులు ముక్కుం జూపకుండంగఁ బై
కొని, స్వాతంత్ర్యము నిల్పికొంద” మనుపల్కుల్ మామ కెగ్గయ్యె; న
న్ననుమానించె నవాబు; స్వార్థపరులౌరాయుంతకుంజాలరో! ॥ 66

తే॥ మొగముఁ జూచినయపుడెల్ల నెగిరిపడుచు,
“సంధి గానీయుఁ” డంచు మచ్చరముఁ గొనుచు,
దప్పుఁగొను రాజమాత పెత్తనము క్రింద
మనుటకంటె నెందేనియుఁ జనుట తగదె? ॥ 67

ఉ॥ ఇమ్మొయి నే దలంప బనియేమి? యతండు నతండు పొందు లా
భమ్ములఁ జూతుఁగాక : గుణవంతున కెందు గొఱంతయున్నై పూ
లమ్మినవీటఁ గట్టియల నమ్మఁగరా” దనుచు, నిజామురా
జ్యమ్మును వీడిపోదలంచె; సత్త్వఘనుం డవమాన మొర్చునే?॥ 68

ఉ॥ మామయొనర్చినట్టి యవమాన, మరాజకమైన యూరు, నై
జామును మోగలు ల్గలియుసంధియును దననిశ్చయంబు భా
ర్యామణి కుగ్గడించె నతఁ; డామెయు మేలని సమ్మతించి, “యి
ట్లే మనమేఁగుటొప్పు; దడవేమిటి” కంచని తొందరించిన॥ 69

శ్రీ షాజీ భార్యతో గూడ నహమదునగరము వీడిపోవుట శ్రీ

తే॥ ఎవరితోఁ గొప్పగా మది నిచ్చగొనక,
సర్వసామిగ్రి గొనుచు, విశ్వాసపాత్రు
లైన భటులు గొల్వగా నతఁడు పురము
విడిచె ; గాని పురం బెటు విడుచు నతని! ॥

70

సీ॥ తల్లి పొత్తిలి వీగి తప్పితారియు, దోగి
యాడిన రమ్యహర్షములఁ జూచి,
చిరుతనాఁ డీడు బాలుర గూడి యాడిన
సమతల క్రీడాంగణములఁ జూచి,
పరిణయోత్సవ వేళఁ బట్టపేనుగు నెక్కి
వలగొన్న రాచబాటలను జూచి,
నిఖిలప్రభుత్వసన్నిధి దండనాథ ప
ట్టముఁగొన్న కొల్వకూటమ్ముఁ జూచి,

తే॥ చూచుచూపుల నూరిఁ యంచులకుఁబారి,
మగిడి, కనురెప్ప తుదలంటి, మంచుదొరయు
నుడుకు గన్నీటి నడచి, “నివిడుతు” నంచు
నదరుఁ బెదవుల షాజీ ప్రయాణమయ్యె ॥

71

తే॥ గర్భదళములఁ బువ్వుపిందెఁ గప్పికొన్న
పరువపుందీవ, చూలాలు; పసుపుఁ బూసి
కుంకుమముఁ బెట్టి, శివునింటికోడలనఁగ
జీజియాబాయి ధవునండఁజేరి నడిచె ॥

72

మ॥ తననాథుండు మనంబునన్ మిగులసంతాపంబుఁ గొన్నాడటం
చనుతాపమ్మున దగ్గరించి, యుచితన్యాహారనీహార సం
జనితాప్యాయనుఁ జేసి, మో మెనసి, యుత్సాహంబు దీపింప ని
ట్లనె “నాథా! మది నింతవంత గొననేలా? దీన మేలున్నదే? ॥

73

అ॥ వె॥ ఈ నిజామురాజ్య మెట్లయిన మనకేమి?

చేయవలసినంత చేసినారు;

వినరు వారు; మిమ్ము విడదీసె దైవ మీ

ముండ్లపొదల లేదో మొగలిపువ్వు! ॥

74

మ॥ మనకు జిక్కులు గూర్చు నీయవనసంపర్కంబు నిట్లాడఁ దీ

సిన పున్నెంబున కుత్సహింపవలె; గాసింబొంద మీకేల? కం

సునకుంబాసిన వాసుదేవుఁడ వటంచుకో మిమ్ము భావించు; నా

జనకుం డీసునఁ దప్పుదారిఁజనె; నిచ్చల్ పాపముల్ పండ వే? ॥ 75

అ॥ వె॥ ప్రకృతిసాధనములఁ బటసత్త్వ మెనయించి,

తపముఁ జేసి, దేశదాస్యమోక్ష

సిద్ధిఁగనుఁడు; మీకు సిద్ధింపదా, భగీ

రధుఁడు గంగఁ దేరఁ బ్రభవమందు" ॥

76

మ॥ అని యావీరవధూవతంస ముచిత వ్యాపార మేపారఁ బ

ల్కిన, షాజీ కనుదోయి విప్పలరఁ దెల్పింబొంది, యిల్లాళిమే

లు కుప్పొంగెఁ; బ్రయాణ మింత చనునాలో, వెన్న దూరంబుగాఁ

గనుపించెఁ జటులాపతత్తురగ రింఖాధూత ధూళిచ్చటల్ ॥ 77

చ॥ "వెనుకొనివచ్చె నీతురగవీరపతాకిని; యెవ్వరింతగా

ననువునఁ బొంచి దూఁకి" రని యారయుచో నొక దూత వచ్చి, యొ

య్యన * "లుకజీవిభుండు ప్రళయాంతకుడై మిముఁదాఁకియోర్వఁగా

ఘనతర సైన్యమున్గొని, యెకాయకివచ్చె" నటంచుఁ దెల్పినన్ ॥ 78

* "Lukhaji pursued him until the barriers of Phaltan were reached,"

చ॥ పడగను ద్రొక్కుగా బడిన పామువడిఁ జెలరేగి రోజుచు
దడ బడ నేల? వట్టి యను తాపము లేల ? యతండ్రో నేనో యీ
పుడమిని బాయుదాక బగవో; దిది పారము ముట్టి చూతు; న
ల్లుడనియు మామగారనియు లోకము మమ్మనకుండుఁ గావుతఁ॥ 79

మ॥ తన నీడఁజగమెల్ల నుండవలెనో? తాఁ బడినట్లెల్ల గై
కొని తాళమ్మును దట్టఁ గావలయునో? కొండంతవాఁ డెవ్వఁడుఁ
దనకన్నఁ గుడి చేయియౌట తగదో? తత్త్వమ్ముజో కొట్టి, దే
నిని గానీ తన కన్వయింపవలెనో? నే నింత సైరింతునే ?॥ 80

చ॥ అడకువ - భీతిచేత, హితమాడుట - నీదయగోరి, గౌరవం
బిడుటయు నీ మహెపకృతి కేను విధేయుఁడనౌట, యిట్టియం
గడి నను నమ్మి నాపనులఁ గైకొని నీదగుముద్ర వైచి, వే
ర్వడి యమర్థ జేసి, విడఁబట్టి ననుఁదఱుమాడుచుంటివే? ॥ 81

తే॥ అయిన దైనది, వట్టి వాక్యార్థమేల?
యొక్క మునుకతో ఁ జలియెల్ల నుడుగఁజేతుఁ,
గొడుకును బడంతినిఁ గొంచుఁ గొంద రేగు”
డనుచుఁ దన సేవకుల కతం డానతిచ్చె ॥ 82

క॥ షహజీ పలుకుల యురవడిం
దహితపడి, జీజియా యుదార విచార
స్పృహణీయ వచన రచనా
మహితంబుగ ననియె నాథుమది నరిగొనుచు॥ 83

చ॥ త్వరపడ నేల ? కాలపరిపాకము సర్వము నిర్వహించు; ని
ట్లఱిమీనా మాత్ర శూరుడతడాయ్యెనె ? మీరటు కాక పోతిరే?
ఎఱుగు జగంబు ; తాలిమివహింపుఁడు; భారతము దలంపుఁ; డు
ద్ధర భుజశాలులై యదను ద్రొక్కు చు, మామకు బుద్ధి సెప్పుఁడి॥ 84

శ్రీ శివభారతము

అ॥ వె॥ బలములేదు; తగిన పరికరములు లేవు;
వట్టిబయలు దెగువ ముట్టనేల?
కదలిపోద మిప్పుడ; కాదేని జీజియా
బాయి తొంటి సత్యభామ నిజము”॥ 85

చ॥ అని సమయోచితంపుహితమాడు కుటుంబినిమాట కొగ్గి, “యీ
పని యి” వంచు నాడు పరివారము పల్కుల నాదరించి, పై
కెనయు రుషాదవాగ్నిని జయించి, షహాజి నిజానుయాయుల
గొని పయనించె శత్రువులకుదఱిగాని మహాజవంబున 86

చ॥ పరిణగర్భయై యుడుకుబర్వుల కోర్వనిధర్మపత్ని- ను
కృతిన సుతు గనుంగొని, యనాకులమౌ తన చిత్త వృత్తి యు
బరియులుగాఁగ, మీఁదిపయనముల మానుచు, జెంతనున్నజు
న్నరుపురిఁ జేరి, యందుఁ జిననాఁటిసఖుం డగువానిఁ గన్గొనె 87

ఉ॥ ఆ గుణశాలి ‘నింబళుక’ రన్వయరత్నము శ్రీనివాసరా
వీగతి వచ్చియున్నహితు నెంతయుఁ గూరిమి నాదరించి, వ
ర్షాగమలక్ష్మికి గుఱుతులై కనులూర, మనోమయూరలా
స్యాగమ మొప్పుఁ గొంగిలిడె; నాతనితోడ షహాజి యిట్లనె 88

మ॥ “లుకజీ చేసిన దుర్జయంబు మెయిఁ గాలు న్నిల్పఁగానైనఁ;
ఱికలే, దేఁగెద నేను; నీ వతని బార్దిబాపి, దాదోజిచెం
తకుఁ జేర్పింపుమ యీమె; గర్భవతిగానె వెంటఁగొంపోవఁ గా;
దిక నన్ను బలవంత పెట్టకుము; నా కీమేలు సేకూర్పు మీ! ॥ 89

తే॥ అనుచు షాజీ కులాంగన నచటవిడిచి,
తనయుఁ దోడ్కొని, భటులతోఁ దరలి చనియె;
దఱుముకొనుచు లఖాజి తత్పురము సొచ్చి
శ్రీనివాసరావు గృహంబు చెంత నిలిచె॥ 90

ఉ॥ అల్లుడు లేడు; తోడిభటు లంతకు లే, రొక శ్రీనివాస రా
వల్లన వచ్చి యున్నకథ యంతయు ఉ దెల్పిన నూర్పువుచ్చి, ఘూ
ర్ణిల్లుమనంబుతో మిణుగుఱించిన కన్నులతోడ జీజియా
యుల్లము దూసిపోవబరుపోక్తుల గ్రక్కి, లఖూజి యిట్లను॥ 91

ఉ॥ “తప్పికొనెంగదే పరుపుదప్పిన శూరుండు! మీస మున్నచో
నిప్పని సేయ నేల, యెదు రెక్కి నిలంబడి పోరరాదే? యీ
యప్ప యరి ప్రకాండము లయంబొనరించి, స్వదేశ లక్ష్మికి
గొప్పకిరీట ముంచునట, కోటలు దాటెడు మాట లేటికో ! ॥ 92

సీ॥ నీ మాటవినని నాతో మచ్చరించి, నీ
మతము సాధింప గుచ్చితముం బూని
శ్రీనివాసుతో నీమేనమామతో
గుటిలుండౌ మోహితేకులజుతోడ
గలయిక లేఱపి, చొక్కపుం జెల్మిం #జుట్టఱి
కంబు నొండొరులతో గట్టికొనుచు,
నను విడదీసి, యీసునం జిక్కు ముడి వెట్టి
యడంగద్రొక్కంగ నిట్లు వెడలినాడ;

తే॥ విదియెఱింగితి మొన్న; నీ మెదడు దీసి
చక్కబఱపగా నిటు కాలుద్రొక్కుకొనుచు
వచ్చితిని; నీబలం బెల్లం దెచ్చి నిలుము;
తేల్చెదను నేనొ వారిలో దిక్కు నీకు॥ 93

"He (Lukhaji) feared that Shalaji might be reinforced with the militia of the Nimbalkars."

N. S. TAKAKHAV, M.A.

ఉ॥ నా పెనుపొంది, నాడుకరుణంగొని యల్లుడవై ఘనుండ వై
రేపునుమాపు నన్ననుసరింపుచు, నేటికి గోతవచ్చి, న
న్నాపుచు బుద్ధి సెప్పగలవా? తులువా? నిను జేరఁ దీసిన్
బాపపు బాపజాతులకుఁ బాలిడి పెంచిన ముప్పుదప్పునే ? ॥ 94

శ్రీ లుకజీ జీజియాల సంభాషణము శ్రీ

ఉ॥ #నాయుపకార మెల్ల దిని , నాకె దురంతము లెన్నుచు, విష
ప్రాయుడవైన ని ధతిమిపట్టక, యాయువుముట్ట కుండరా :
దేయెడనైన దిక్కు గలదే గొనిర" మృనునంత, జీజియా
డాయుచు, "నాగు-మాగు : వికటంబుగదాండవమాడనేటికి॥" 95

మ॥ అని కాత్యాయని వోలె దూకి, సముఖంబై, కంటఁ గెంపూర, నీ
నిన సింగంబటు రోజుచుఁబలికె "గానీ : దిక్కు లేదేమి నా
కును నా భర్తకు ? నాయువుం గొనెదవాక్కో? రమ్మ నేనుంటి నా
తనియర్థాంగను; నేమి చేసెదవో; పంతం బెట్టిదో చూచెద॥ 96

ఉ॥ అంతరు వెంచి, నీదు మరియాదల నెంచి, హితంబు ననెంచి వ
ర్తింతువుగాక; నీపలుకుతీండ్రమును మదివేండ్ర మొప్పు న
ర్తింతువో! జీజియాను గుఱుతింపవో! చంపెదో! చంపనేర్తువో!
యెంతకసాయి! వీవు మనియే, పను దిక్కఱ జేయుచుంటివే! ॥ 97

ఉ॥ కెవ్వన హుంకరించి యడికించెద, వాయుధ మెత్త నుంటి వీ
నెవ్వరిపైని? నీయెడఁద కింత వివేకము చాలదయ్యెనే;
గువ్వలుఁ గూడఁ గాన్పులను గూరిమిఁ బెంచుజగంబునందు నీ
వె వ్వడవయ్య? యాదరణకెక్కరె యల్లుడు నాడుబిడ్డయు? ॥ 98

"Her father never excused the injury that had morti-fied his pride, and the turn of events, which made Sahaji king-maker at Ahmednagar and Doulatabad only aggra- vated this enmity... .. He retired to Bijapur hotly pursued by his father-in-law,"

M. G. RANADE.

చ॥ కనికర మింతలేని కొటికాడవు నన్నిటుపెంచనేల? పు
ట్టినయపుడే గళమ్మటమటించినచ టోవదె? వెంటనంటి యి
య్యనువున వేటలాడ మనసయ్యెనె ? కన్ననిసుంగుమ్రుంగు వ
ర్తనమది సర్పజాతికిగదా! యొకమానవుఁ డిట్లు సేయునే ॥ 99

మ॥ ఒక కీడే యొనరించినాడనుము, నీ వుద్రేకముగందువో?
ప్రకటంబౌ మన జాధవాన్వయపుమర్యాదల్ దిగంద్రోతువో?
“లుకజీ యల్లున కిట్లొనర్చె” ననుచు9లోకమ్ము పైకెత్తునిం
దకు నీ యొడలవంతువో? ప్రణయ బంధమ్మిట్లు పోకార్తువో?॥100

తే॥ వింత వేడుకఁ దొలికాన్పు సంతరించి
బుడుతమన్మనిఁ గౌగిటఁ బొదివి కొన్న
సదయహస్తంబు లిపు డిట్లు పదిలపడెనె
పదను కత్తులఁ గుత్తుకల్ చిదిమిపోయ?॥ 101

తే॥ పసుపుఁగుంకుమ, నుదుటిపై బాసికంబు
పెండ్లి యుడుపులు, నునుసిగ్గుపెంపు దోఁప
నడుగులంటిన మమ్మెత్తి, యాదరించి
యిడిన దీవనపరమార్థ మిదియె! తండ్రీ!? ॥ 102

సీ॥ అనురాగనిలయ నాజనని మాల్యాదేవి
కడుపులోఁ గార్చిచ్చుఁగనలఁ జేసి,
కన్నీటిబుగ్గ బుగ్గల జాఱ, గుమిలిపో
యెడు నన్న ‘యక్లోజి’ యెడఁదఁ ద్రుంచి,
తల్లి టెక్కల ప్రోపుఁ దలఁగని సాంభాజి
భావిజీవితనౌక భంగపఱచి,
కమియమాఁగినపండు గర్భపిండ మగల్చి
కఱకుఁగాఁకలచాలిఁ గ్రాఁగఁజేసి,

శ్రీ శివభారతము

తే॥ ఇంత ప్రళయంబుఁ గలిగింప నేలనయ్య !
 కనికరములేదో! పాపసంకటమురాదో!
 కన్నతండ్రివిగాదో! యక్కసముపోదో!
 వలదువలదయ్య పచ్చనియిల్లు రగుల్ప! ॥ 103

సీ॥ రంగ పంచమి పండుగం “గులాల్బుక్క” యా
 డెడుమమ్ముఁ గని కూర్మిపడిననాఁడు
 పది మంది బందుగుల్ బలిసిన చవికెలో
 మెచ్చి కన్యాదాన మిచ్చునాడు
 పెండ్లిలో మెఱవడివెంట బెత్తముఁగొంచు
 జనుల బరాబరుల్ సలుపునాడు
 పుడికి బుద్ధులు సెప్పి యొడినించి, మగనితో
 నత్తగారింటికి ననుపునాఁడు

తే॥ మొగమునందాడు నానందముద్ర నేఁడు
 చెదరి భయదమై నిప్పులు చెరుగుచున్న
 దయ్య! కనఁజాల నిను; నీ లయాంతమూర్తి
 యుడిగి, శాంతించి, సుప్రసన్నుడవు గమ్ము! ॥ 104

అ॥ వె॥ ఉబికి , రెండుకనుల నురియాడుచున్నది
 కన్న ప్రేమ - నన్నుఁ గొన్న ప్రేమ;
 నా కెకాదు, చూడు నీకును; దండ్రి ! యీ
 కనుల మూసికొనెదో! కాచికొనెదో! ॥ 105

మ॥ పసుపుం గుంకుమ పూలు పూజలిడి, సౌభాగ్యంబు శోభిల్ల, భూ
 మిసురవ్రాతము దీవనల్ గురియ నా మేలెంచి కట్టించి తిం
 పెసంగ మంగళసూత్ర మీమెడను; దండ్రి ! దీని నీచేతులా
 ర,”-సతీరత్నము వెక్కియేద్యె నెద జాఱ; రుద్ధకంఠంబునన్ ॥ 106

చ॥ పలపలఁ గంటిజా లురలిపాఱ, గరాళక రాసి జాఱ, దొ
 ట్రిలునడ మీఱ, జాధవుఁడు తీవ్వనఁ బుత్రిక దాపుఁజేరి, చే
 తులఁగొని, యక్కు నఁ జొనిపి, తొంగలి తెప్పలసోన లొత్తి, కెం
 పొలసిన బుగ్గలన్ని మిరి, యోడినకుత్తుకతోడ నిట్లనె॥

107

సీ॥ “కళవళబడి యెంతయలంతివే తల్లి !
 దయ లేని నావంటి తండ్రి వలన
 దడి లేదు పెదవిపై, దడ తగ్గలే, దపా
 యము లేదు గాదె గర్భాశయమునఁ !
 గనలుకుంపటి రాజుకొని కాఱు పొగప్రామఁ,
 గననైతి నిట్లంటు కొనుట తల్లి !
 తఱి యెంచి, యమృతమ్ము గురియించి, సోదనార్చి
 నిలిపితివమ్మ పెద్దలతపమ్ము!

తే॥ అడుబిడ్డవు, దొడ్డయిల్లాల, విపుడు
 నిండు చులాల నీవు కన్నీరు విడువ
 నాకులము నిలచునే ? తల్లి ! నన్ను జూడు !
 చూడు నీపుట్టినింటికి శోభనములు ! ॥

108

చ॥ ననువిను; సింధుభేడునకు నా వెనుకఁ జను దెమ్ము; తల్లి ! నీ
 పెనిమిటిఁ గుమారు బిలిపించెద, గానుపు సంతరించెదఁ;
 దనయుని గుస్తరించుకొను దంపతులఁ మిము దండ్రి చూపులఁ
 గని మది సంతసించు నుపకారమయీ! యిది సమ్మతింపవే!”॥

109

చ॥ అని బ్రతిమాలు తండ్రి కితులాడె “దయామయ! నీ మనంబునవ
 చ్చిన, దిది చాలు; జాలా విశేషము దైవము నిర్వహించు; నా
 భుని పనుపిట్టులుండె, నిది శ్రోయగరా ; దభిమాన శాలిని;
 గన మొగమోడు; ఆయనకు గానిది నాకును నీకు నర్హమే?”॥

110

శ్రీ శివభారతము

ఉ॥ అక్షరమక్షరం బెఱుంగవా తమ యల్లుని చిత్తవృత్తి ప్ర
త్యక్షమ గాదె నీ కెదిరి యాడక యూరక జాతీ పోక ! శాం
తిక్షము నన్య బుద్ధి గమనింపకు; త్రెంపకు ప్రేమవల్లి ; ఫా
లాక్షుని తోడుగా నతని యందొక దోసము లే; దెఱుంగవే! ॥ 111

తే॥ తండ్రి యెడదలోఁ దనయకుఁ దావు గల్గి,
యల్లునకు లేకపోవు టెందైనఁ గలదె?
తలఁపకుము వేఱు ; నీ ప్రేమనిలయమునకుఁ
దలుపు మూయకు; మిదియె ప్రార్థనము తండ్రి ! ॥ 112

సీ॥ అనుమాటలకు బదులాడఁజాలక, లుగ
జీజాధవుఁడు సుత చేయి వట్టి,
“భయపడకమ్మ! నీ పతియండ నుండు; మీ
జరిగినదంతయు మఱచిపొమ్ము;
తలఁచినమాత్ర తెక్కలు గట్టుకొని వచ్చి
వ్రాలెద; దూరమ౯ వగవుఁ గొనకు;
కనుగల్గియుండు; మీ కానుపు సేయ మీ
తల్లి మాల్వాబాయి తరలివచ్చు;”

అ॥ వె॥ ననుచు బుజ్జగించి, యభయహస్తం బిచ్చి
వలయుధనము దీవనల నొసంగి
శ్రీనివాసరావు చేతిప్రాపమరించి
జాధవుండు మరలి చనియెఁ బురికి ॥ 113

తే॥ ఒక్క దక్షుఁడు జయచంద్రుఁడొక్కఁ డుండి
రవని విపరీతదృష్టాంత; మంతెగాని,
కన్న బిడ్డకై ప్రాణముల్ కరఁగిపోయు
తండ్రియెడఁదకు సహజవత్సలత యరుదె! ॥ 114

అ॥ వె॥ ప్రాణమెత్తుచూచి, పరిచర్య నడిపించి
జీజియా మనంబుచింత లుడిపి,
తడవు కొంత గడపి, దాదోజిరాక కై
శ్రీనివాసరావు చెప్పి పంపె ! ॥ 115

❧ దాదోజీ ఖాండదేవునితో జీజియాబాయి శివనేరు జేరుట ❧

సీ॥ కఱకుఁ టెండలు గాసి, కాటుమబ్బులు రేగి,
చిమ్మచీకటి తెరల్ గ్రమ్ముకొనుచుఁ
దళ దళ మెఱుపులు బెళ పెళ యురూములై,
కుండపోఁ తలవాన గురిసి వెలియు
సుప్రభాతమునాటి సురుచిర ప్రకృతి శో
భల శాంత గంభీర భావుకముల
ననుభ వింపుచు, జీజియాబాయి విస్మయ
వికచ నేత్రముల భావింపుచుండె;

తే॥ నంతలో నేఁగుదెంచె - బ్రహ్మస్వరూప
తా సుభగమూర్తియై వచ్చుతరణి కరణి -
ఘనుఁడు విశ్వాసి దాదోజి ఖాండదేవుఁ
దనెడు సచివుఁడు బ్రాహ్మణుం డామెకడకు ॥ 116

క॥ వచ్చినయతని గని, సిరి
వచ్చినయటు చన్నయుసురు వచ్చినయటుల
మెచ్చుచు, విచ్చిన మొగమునఁ
దచ్చరణములందుఁ గంటితడితో వ్రాలె॥ 117

తే॥ భర్త నెడఁబాసి, వాల్మీకిపదములంది
పనవుచున్న సీతను దలంపునకుఁ దెచ్చు
జీజియాబాయి నెత్తి, దాదోజి చలువ
పొలపమున నూఱడించుచుఁ బలికెనిట్లు॥

118

చ॥ 'అడలకుమమ్మ! నీచరితమంత యెఱింగితి; నీ విటూల్ భయం
పడ బనియేమి, నాయుసురు పందెముగా నినుఁ గాచికొందు, నె
ప్పుడు తగ వేది-యట్టి యనుపుల్ పచరించెదఁ; గార్యమేమియి
య్యెడ శివనేరు దుర్గమున కిప్పుడ పోవుద' మంచు, నాతఁడు॥ 119

తే॥ పూలపఱపులఁ బల్లకి బొందు బరపఱచి,
జీజియాబాయి నందు వేంచేయజేసి,
తగిన పరివారముల్ గొని తరలిచనియెఁ,
ద్రోవగాచుచు రును "శివనేరు" దుర్గమునకు॥

120

తే॥ ఉచిత పరికర భరితమౌ నొక్క మేడ
విడిసి, తండ్రియై దాదోజి వేయికనుల
నరయు చుండగఁ బతిరాక లరయు చామె
కణ్వు చెంత శకుంతల కరణి నుండె ॥

121

శ్రీ షాజీ తన కర్తవ్యము నిశ్చయించుకొనుట శ్రీ

ఉ॥ జున్నరు వీడి, దాపయిన చోట నొకించుకు వేచి, మామయ్య
జన్న తెలుంగు నాత్మసతి సౌఖ్యముగా "శివనేరు" దుర్గమం
దున్న తెఱం గెఱింగి, మది యూటఁ బొంది, షహాజి మీఁదఁబో
నెన్నుచు, బైపయ్య మొలక లెత్తుతలంపులఁ దోఁగె నీగతి॥ 122

తే॥ “నెలలు నిండిన సతిఁ బాయనెఱిఁ దపింతు
నా? నిలువులేని రాజ్యతంత్రముఁ దలంతు
నా? పగలుగొన్న చుట్టల పనుసరింతు
నా? యొకనిఁబట్టి దైవ మిట్లాడనేల॥

123

చ॥ ఇది యొకదుర్బటంబగు పరీక్ష; తితిక్షకుఁ దావులేదు; ‘మే
లిది’ ‘యిదికీ’ డటంచు మనసిచ్చి, సహాయముజూపి, ‘వెంటదూఁ
కెద నను మామ యిట్లు లడికించె; నిజామునవాబు కొన్న మే
లదిమి కృతఘ్నుఁడయ్యె; నిక నాత్మసహాయమ నిల్చియుండెడిది॥ 124

చ॥ అనుకొనియుంటి నాబలమునంతయు నూఁ ది : స్వతంత్ర రాజ్యల
క్ష్మిని నెలకొల్పు; మామ యది భిన్నము భిన్నము చేసె, మామయే
యని యననేల, దైవమున కయ్యది యిష్టముకాదు; కానిచో
ననువులు దప్పునే? యిటుల నందిన కొమ్మలు చీలిపోవునే?॥ 125

ఉ॥ ఒక్కొక్క దుద్భవించు - బలుపొందిన యాత్మ బలంబు నూది లా
వెక్కుచుఁ, దన్నె దుర్బునవి యెల్లను ద్రొక్కుచుఁ దన్నడంచినఁ
నిక్కు చు, నిప్పు - నీరమున, నిప్పుల - నీరము నేర్చికూర్చి పై
కెక్కెడు ధీర సత్త్వఁ; డిది యెల్లరుకుఁ దరియౌ కొలంది యే!॥ 126

ఉ॥ నా కొనగూడియున్న కరణంబులు లావణీ యుండె; నెందునుఁ
బ్రాఁ కి ధణం ధణించె యవన ప్రభుతా పటుతాండవంబు; నా
యేక ధనుర్ధరత్వము జయింపగనోపునె దీని? నిప్పు డా
కోకిల వృత్తి యుత్తమ మగుంగద తెక్కలువచ్చునంతకు॥ 127

అ॥వె॥ కడక సమయమోర్చుఘనుఁ బంద యున్నచో
మోటుతెగువనాని మూర్ఖుఁ డన రె?
అడఁగుఁ గాక, పేడియగుఁ గాక, పెను వీక
నాలఁ ద్రిప్పు వాడె యర్జునుండు॥

128

శ్రీ శివభారతము

ఉ॥ మోగలు పాదుషా తనకు మ్రొక్కినవారలఁ ద్రొక్కివైచు; నా
యాగమనంబుఁ గైకొన దహమ్మదురాజ్యము; గోలకొండలో
నా గుఱుతున్న వారలు గనంబడ; రొంటరిపాటు మేలె? నా
జాగిరుఁ జేరునేర్పున బిజాపురముఁ గదలించి చూచెదఁ॥ 129

చ॥ అగును, మురారి పంతు సచివా గ్రణి యచ్చట, మేటిమాటఁ దీ
ర్పఁగలుగు నేర్పువాఁడు, కులబంధువు, ప్రాణహితుం; డతండు నా
కగు నుపకార మారసి సహాయము చేయకపోఁడు; వ్రేలుమో
పఁగ నెడమున్నఁ గాలిడఁగవచ్చుఁ, బరుండఁగవచ్చునా పయి॥ 130

తే॥ గీ॥ జీజియాబాయి నోమ దాదోజి గలఁడు,
భయములే” దని తలపోసి, భటులఁ గొనుచుఁ
దరలి, “భీమా” తరంగిణి తటము వెంట
నడచి, “సూపా” భిధానమండలముఁ జేరె ॥ 131

క॥ ఆ మండలమున “సూపా”
నామక పత్తనము: దాన నవ్య విభవ శో
భామంజులమైతగు నిజ
ధామంబున విడిసి, కార్య తత్పరుఁ డయ్యె ॥ 132

చ॥ తన భటులందు నొక్క యుచితజ్ఞుని ధీరునిఁ బల్కు పొందువిం
దెనసి వానిఁ జీరి తగవెల్ల వచించి, “హితమ్ము గొంచుఁ ర”
మ్మునుచు బిజాపురమ్మునకు నంపి, నిజోద్యమ సిద్ధిఁ గోరుచుఁ
మునుకొని దుర్గముల్ బలఁగముల్ గమనింపుచునుండె నచ్చట॥ 133

తే॥ ఇంతలోన బిజాపుర మేఁగినట్టి
భటుఁడు చనుదెంచి యచ్చటి వార్తఁ దెలిపె;
దాన లాభములేమి వ్యక్తముగఁ దెలిసి,
యరయుచుండె స్వతంత్రరాజ్యంబు తెరువు ॥ 134

శివాజీ జన్మవృత్తాంతము దాదోజీ షాజీకిఁ దెలుపుట

మ॥ అలసాయాత సమీర సంయమిత సంధ్యాగర్భనిర్భిన్నకం
దళ బాలారుణ పాదచోదన దళన్మందేహ సందోహమై
చెలువౌ నొండొక సుప్రభాతమున షాజీ కాల్యకృత్యంబుల
గలయ్య దీరిచియుండ, వచ్చెనటకుఁ దాదోజీ మోదంబున॥ 135

ఉ॥ విచ్చిన మోముతో, విరియవిచ్చినకన్నులతోడఁ జేరఁగా
వచ్చి “సుపుత్ర లాభమున వర్ధిలు” మంచు శుభాశిషమ్ము వా
కృచ్చినఁ, బొంగి మేన గల క్రొన్నగల్గెల్లను నిల్వదోఁపుగా
నిచ్చె షహాజి యాతనికి, నెల్లరకుఁ దగఁ బంచె గానుకల్ ॥ 136

కు॥ “జీజా సుఖమున్నదె, దా
దోజీ! సుతుఁడెట్టులుండే దోసమ్ములు లే
వే - జాతక మెట్టిది?” యని
షాజీ ప్రశ్నింప; నతఁడెసఁగ నిట్లనియె ॥ 137

ఉ॥ ఏ యెడఁగ దపోబలము నెట్లలమ్ము - సుఖముండె జీజియా
బాయి; కుమారుఁడున్నత శివంకర లక్షణ లక్ష్మితుండు; రా
జా! యవిజయ్య తేజమున కన్నద మాముఖమండలంబు ని
ధ్యేయమ; యిట్టి మూర్తి గలదే జగమందని నాకు దోచెడు॥ 138

ఉ॥ మూడవకన్ను నెన్నుదట, ముమ్మెన నాలు కరమ్మునందు, రే
తేడు శిరమ్మునందు జిగిరింపక, నాడనసూయింటఁ బా
రాడిన పాపందే మనగృహమ్మున నేడుదయించెనేమో! తే
కడిన వాని చాయ లట్టివి; ధన్యుఁడ వీవు భూవరా! ॥ 139

శ్రీ శివభారతము

తే॥ *పదియు నేరూర్ల నాలుగుపదుల తొమ్మి
దైన శాలివాహన శక హాయనములఁ
బ్రభవ వైశాఖ సిత పక్ష పంచమీ కు
జాంక వాసరమున సుతోదయము రాజ ! ॥ 140

కు॥ శివ మార్తా నక్షత్రము
శివ దైవత మమృతకరుఁడు చెందిన వేళఁ
గవి దైవత వృష రాశిఁ
భువనోద్ధారకుఁడు సుతుఁడు పుట్టె నరేంద్రా ! ॥ 141

* శ్రీ. శ. 1627 సం ॥ ఏప్రిల్ నెల 25 తే. కలిగతము 4728.
శాలి 1549 విక్రమ 1684 ప్రభవ సం ॥ వైశాఖ శు. 5 మంగళ వారము
19-48, ఆర్ద్రా 54-0 అతి గండ 3-32, బాల 19-48, ది. ని. 16.3
త్యా- ప్ర 3.50, అహస్సు 31.24 భుక్తి 1.40 ఈ రోజున ఉదయాది 5-
3 ఘడియలకు వృషభ లగ్నముందు జననము.

శ్రీ శివాజీ జాతక చక్రము శ్రీ

	ర బు	ల	చం
కు శు	రాశి	చక్రము	రా
కే			
	గు		శ
	శ	ల	శు
రా	అంశ	చక్రము	ర
			కే
కు	బు గు		

“శ్రీ శివాజీ జాతక గ్రంథము” తెల్కపల్లి వెంకటసుబ్రహ్మణ్య సిద్ధాంతి.

తే॥ ఆర్యమతములఁ బరులు తాపాడునాఁడు
శంకరాచార్యుఁగన్న వైశాఖపంచ
మీదినంబిది నేఁడు జన్మింపఁజేసె
నపరశివు; పెట్టిమేలు ముందరయఁగలదో!" ॥

142

తే॥ అని పలుకు ఖాండ దేవువాక్యముల కలరి,
“సర్వమును శ్రీభవానీప్రసాద” మనుచు
సంతసముఁ దెల్పి, మనసులో సరదుకొన్న
చిటితలంపుల షాజీ వచించె నిటులు ॥

143

మ॥ # “మును మాతండ్రికిడె భవానియే వరంబుల్ కొన్ని - ‘నీవంశమం
దనఘుం డొక్కడుపుట్టు, నాతఁడు స్వరాజ్యంబుఁ బ్రతిష్ఠించి ని
ల్పును ధర్మస్థితి, యిర్వదేడు తరముల్ పొల్పారుఁ దద్రాజ్య’ మం
చని; యీనాఁడవి నిక్కమైనటుతలంపై కోర్కులూరించెడి” ॥

144

ఉ॥ § మున్నొకనాఁడు నిద్రగనుమూసిన నా కొక యోగి తోచి పై
చిన్నెలె పల్కి పండొకటి చేతనిడి, జనె; మేలుకాంచి నే
విన్నది జీజియాకు వినిపించితిఁ; బండు భుజించినాము; నాఁ
డిన్నియు స్వప్నగాథ, లవియే నిజమయ్యెఁగ్రమకమంబుగ ॥

145

Goddess Bhavani declared to Mallojee; namely, that "There shall be one of thy family who shall become a king: he shall be endowed with the qualities and attributes of Sambh; he shall re-establish and preserve justice in Maha-rashtra; his reign shall form an epoch and his posterity shall mount the throne for twenty-seven generations"

Page 71. A History of the Mahrattas, by James Grant Duff

§ One night he (Shahji) dreamt that a Hindu anchorite put a mango in his hand and said: "Share the fruit with your wife and you will be the father of a son, who will be the incarnation of the God Shiva". When Shahji awoke

శ్రీ శివభారతము

సీ॥ అహమదునగరంబునం దున్నయపుడె మా
యిరువురిలోఁ దోచె నివియ రెండు;
జాధవుండిచ్చిన చనవు వాని భరించి
పాదుల నెదిగించి ప్రోదిసేసెఁ ;
బ్రతికూల కాల తీవ్రతరేఁగి యింతలో
వానిసుస్థితికి నెవ్వగలు గూర్చె;
నిజసత్వ మెనసి పూనిక మెట్టి తరిఁబట్టి
యనుకూలగతి నిప్పు డవతరించె;

తే॥ * నవియెసుమ్ము స్వతంత్రరాజ్య ప్రతిష్ఠ
యొకటి, జీజియాగన్న యభ్యదయ మొకటి;
నేను దానిని, నీవు దీనిని భరించి
పెంచుదము; దానినిది ముందు పెంచుఁగాక ॥

146

తే॥ శ్రీశివాదేవి కరుణ నార్జించుకతన
నిపుడు శివనేరు దుర్గం దెనయుక తన
ముందు హైందవధర శివం బందుకతన
నితనికి "శివాజి" యను నామ మే నొనర్తు ॥

147

చ॥ ఇకఁ బయనింపు మీవు; బరువెల్లను నీపయి నిల్చియుండెఁ ; బు
త్రకుఁ గను పెట్టి, జాగిరుల రాబడిఁ బెంచుచు, రాజ్యభారము
సుకముగఁ దీర్చు; మీ వనుపుసొమ్మున సాగుచునుండు నాడు పూ
నిక, తగుసూత్ర ధారుడవు నీవగదయ్య స్వరాజ్య నాటిక! ॥

148

* from his dream, he found a mango in his hand, visited his wife and shared it with her. The offspring of this reunion was the birth of a little boy".

Page 181 "GREAT MEN OF INDIA" by Rush Brook Williams. ".....and he (Shahji) was himself secretly preparing for the inauguration of an independent sovereignty. N. S. T.

తే॥ జరుగు సంగతులెల్ల నీవరయుచుండి,
వలయుచో సాయమేదైన బంపుచుండు
మరుగుమీ" యంచు దాదోజి నంపి, తాను
సమయసముచిత సన్నాహ సహితుడయ్యె ॥

149

సీ॥ "అల జహంగీరు మొగలు పాదుషా పోయె"
ననువార్త నింతలో నతడు వినుచు,
"దైవము నాప్రయత్నము మెచ్చె, నిక్కం గొంత
యడంగు మోగలుదండయాత్ర, లిప్పు
డహమదునగర రాజ్యము నన్ను దాం కలే,
దనుకూలమిది" యని యపుడె కదలి
"భో సలే" మూలపురుష వాసస్థాన
మగు "వెరోళా" ప్రాంత మాక్రమించి,

తే॥ బలిసి, "జున్నరు" "దౌలతాబా" దహమదు
నగరు" "సంగమనేరుల" నడుమగల్గు
దేశమును గెల్చి, వైరులతేజ మడచి,
యచట # షాజీ స్వతంత్ర రాజ్యమును నిలిపె॥

150

చ॥ పృథులతరంబు 'భీమగడ' మెన్నడో పెద్దలు గట్టుకోటయై
శిథిలతంబొందియుండ, షహజీ యది చక్కనొనర్చి, వైరిని
రృధనబలంబు లందుం దవరణ 'షహజీగడ' పేరున
బ్రథితముగా నొనర్చి, యది ప్రాపున నేలుచునుండెం బ్రాంతముల్॥ 151

"He brought within grasp the Balaghat (upland) country from Junair
and Sangamner to Ahmednagar and Doulatabad attained to great
power"

Page 249. 'The Modern Review' September 1917.

'The Rise of Shahji Bhonsla' by

Prof. JADUNATH SARKAR M.A., F.R.S.

శ్రీ శివభారతము

ఉ॥ కాలము కొంతవోయె, నట “ఖాండిషు” నేలెడు”ర్కా జహానులో
 డీ” లయకాలుండై ప్రతిఘటింపగ, వాని నడంపవచ్చె నా
 భీలత షాజహా; నతడు పెంపుమెయి దన పైకి వచ్చు చో
 నాలము సోలదంచని షహాజియు సంధి యొనర్చె వారితో॥ 152

తే॥ కన్దుడిచి పాదుషా నిట్లు కలియఁ బలికి,
 కన్ను బెదిరించి నైజాముకాలుగట్టి,
 కన్ను గలిగి స్వరాజ్యంబుఁ గాచికొనుచు,
 గుఱుచ వాయ నైజాము లోగొనియె నతఁడు॥ 153

అ॥ దండు గట్టుకొని, “పరెండా” పురమ్మును
 గెలిచి రాజధాని సలిపి, యందు
 విడిది సేసి రాజ్యవిభవ మేలుచునుండె;
 నపుడె యొక విపర్యంబు జరిగె ॥ 154

శ్రీ లుకజీ హత్య - షాజీ జీజియాల పరితాపము శ్రీ

సీ॥ తమువీడి స్వార్థలాభముఁగోరి, మోగలు
 పాదుషా పాదంబు వట్టె ననుచు,
 దమమర్మములు సెప్పి తంత్రముల్ నడిపి, మో
 గలులదాపునఁ దమ్ము నలిపె ననుచు,
 దనకుఁ బ్రాపైనయుత్తము షాహజీఁ దోలి,
 తమకు దౌర్బల్యంబుఁ దార్చెననుచు,
 దమరాజ్య మతఁడు కొంతకుఁగొంత గైకొను
 చుండ, నూరక చూచుచుండె ననుచు,

ఉ॥ నింత లుకజీ కుతంత్రమంచెంచి పొంచి,
నమ్మకముఁజూపి, రాజ కార్యమ్ము పేరఁ
బిలువనంపి, నిజానవాబులు వధించి
రతని సకుటుంబమున సభాభ్యంతరమున ॥

155

మ॥ ఒకనాఁడా షహజీ హితుండగు నిజాముద్యోగి యేతెంచి, దీ
లికలై యున్న నిజము విప్లవము లోలి దెల్పి ; “మోసంపుట
ల్లిక సుల్తానులు గొల్వకుంబిలిచి బల్మి బుత్తుని బొత్తుని
లుకజీ జాధవు గొంతుకోసి” రనుపల్కుల్ వల్కు గా నుగ్రుడై ॥ 156

శా॥ “ఏమేమీ? లుకజీ విభు దునిమినారే? కొల్వకూటమ్ములో
నే ? మోసం బొనరించియే? తెగువ యేమి ? త్రుళ్ళిపాటెంత! సుం
తే మామాటఁ దలంపరే? తలఁచినారే దిక్కు లేదంచు ? నై
జామెల్ల దిబ్బిమౌనటంచు నడియాస జేసి చెర్లాడిరే ? ॥ 157

శా॥ వాలు డాలునుబూని బట్టబయల్ బారాడి పోరాడుచు
లీలా కేళి నరాతిమస్తముల బల్మి దున్నితూటాడి మీ
సాల ద్రి ప్పిన నొప్పుఁగాక; ఇటుమూసఁ మ్రగ్గుచు, వంటయి
ల్లాలై కూరలుగాయలుఁ దఱుగు తీర్పా నే ర్పు వీరాళికి? ॥ 158

శా॥ మోగల్ సైన్యములు బిజాపురబలంబుల్ ముట్టి ధట్టించునాఁ
డీ గాండ్రంపులులేవు; నేఁడు పులు లైరే? యిట్లు వేటాడిరే?
మోగల్ కొల్వనఁ దాను జేరుటయె తప్పో? తప్పు దండించుటో
యిగోషా తెర గ్రుద్దులాటలివి? చీ చీ యింత కార్పణ్యమే! ॥ 159

ఉ॥ చేసిరి చేతనైనపని చీకటికొట్టున; దీని శాత్రవు
లొసిరటంచు నూటట జెలంగిరొకో సులతానుగారు? వి
శ్వాసనిహంతల బులిమి పామెడు దాక మరాటుఁ డెవ్వఁడే
నీసుదొంగఁడఁ చెఱుగఁడే ? యిక నైన నెఱుంగకుండునే? ॥ 160

శ్రీ శివభారతము

మ॥ ఒకచో మామకుమాకు గలుగుంగా కొక్కింతభేదమ్ము, కం
టికిని తెప్పకు దూరమానే? మదిం గొటిల్లంబుం బాటింపుచు
లుకజీజాధవు నట్లు చేసినపు, డల్లుండైనవాఁ డెం త తే
లికయైపోయె! గులావమాన మొకతార్మి మ్రింగువారుందురే?॥161

తే॥ అనుచు, నవమానధూతరోషాగ్ని యొకటం
గుములు చుండ, వేరొకట దిక్కు దారి లేక
కఠిన హత్యా వీదీర్ణాంగకములం బొరలు
చున్న చుట్టలు మదికిరా నూర్పు వుచ్చి ॥ 162

మ॥ కసురుంబిందెల దూసిపోసి చిదుమంగా జేతులెట్లాడెనో!
నిసుంగుల్ దిక్కుటి యెంతగాం బదరి 'తండ్రి' యంచు వాపోయిరో!
యసిధారణ జళిపించి పైఁ బడెడు హత్యా భృత్యుల గంచు, దా
ననహాయుండయి మామ ఎట్టి మరణాయాసంబున గ్రాంగేనో ! ॥

అ॥వె॥ 'అందఱుండి తండ్రి యారడిం బోయెనే !
యాపు వీరుడొక్క డైన లేడే !'
యనుచుం బనవు జీజియాబాయి మొగ మెట్లు
చూడనేర్తు ! మొగము చూప నేర్తు !" ॥ 164

చ॥ అని బలితం పుంజింత నురియాడుచు నూరుపువచ్చి, జీజియా
కనువుగ వార్త నంపి, యెటులైనం బగం దెగం దీయం గొంతయో
జనగొని, జీజియామది విషాదదవానల మార్పు టిప్పు డొ
ప్పని, కడుతొందరంగొని షహజీ చనె శివనేరుకోటకు ॥ 165

చ॥ పరుగులు వారు డెందమునం బర్విడి, రాజగృహంబుడాసి, బా
పురుమనియున్న వాకిటికిం బోం దడుమాడుచు ముందుసాగి, ని
వ్వెఱగొనియున్న సేవకుల - వెల్వెలంబోయిన ఖండ దేవుని
నెఱిదురసిల్లు భార్య గని, నిల్వన నీరయి నిల్చెదాపున ॥ 166

చ॥ నిలిచిన నాధుఁగాంచి, మదినిండిన శోకము పొంగి కన్ను తె
ప్పలఁగురియఁ జిజాంబ “యెడఁబాసెఁ గదే గురుదైవతంబు! మి
మ్ముల మముఁ గాచుకోట పడిపోయెఁగదే యింకఁ బట్టినిందియా
సలు చెడిపోయెనే! పరుపుచాలని బిడ్డలఁ జేసిపోయెనే॥ 167

మ॥ అకటా ! అంతటివాని కిట్టి మరణంబా ! గొఱ్రెలఁ బట్టి గొం
తుకలఁ గోయు కసాయులట్లు కొలువందుఁ దండ్రీకిఁ బిడ్డ ;
డ్డకునుఁ దండ్రీయు దిక్కు లేని గతిఁ గట్టా చుట్టిముట్టాడిరే!
యొకఁడేనించుక జాలిగుండెగండో ! కాంచఁడో బిడ్డలఁ ॥ 168

సీ॥ మొన మొన్న గదా జననిఁ బంపుదునంచు
బో తివే - యెటు మాయమైతి తండ్రీ!
పసుపు కుంకుము కల్మి నెసఁగు మహాలక్ష్మి
తల్లి కీ కడవ్రాఁ త తప్పదయ్యె!
“నే నుంటిఁగాదె యక్కా! నీకు భయ మేమి”
యంటివే - యన్న! యెందుంటివయ్య!
పూలుగందము పెట్టి పూజించు నిలు వేల్పు
లొక రైన వచ్చి యాదుకొన రై రె !

తే॥ తొలఁగితివె నన్ను! నీప్రేమనిలయమునకుఁ
దలుపుమూసితివే - తండ్రీ! తరలిపోతే!
కన్న సంతాన మిటు బైలు గాలిఁదోలి
కన్నుఁగవ మూసికొంటివే! కన్నతండ్రీ! ॥ 169

ఉ॥ రోసముదూసి, నాఁడొడలెఱుంగక యేమిశపించి, యీ విప
ర్యాసముఁ దెచ్చికొంటినోనే గదా జనకా! ‘చిటిమన్నుఁడింద’ మం
చాసలుమీఱ నీదునొడియం దిడ నోచఁగనైతి; వట్టియా
యాసమగాక నేను సుతనై సుక మేదు ఘటింపఁ గల్గితి! ॥ 170

తే॥ రక్తమునుబోసి నైజాము రాజ్యమెల్లఁ
బెంచితివి ; వారు నిన్నిట్లు త్రుంచినారె?
నీదుబలమును దేజంబు నేఁటి కగ్గి
పలుకు లయ్యెనె వారికన్నులకు దండ్రి! ॥ 171

తే॥గీ॥ వేచి భారత సంపదల్ దోఁచికొనఁగ
యవను లనువు మై ఈదీప మార్చినారె!"
యనుచు నాథుని మోముపై పెనసిచూచి
యెలుగు సవరించుకొని, యామె పలికినట్లు ॥ 172

ఉ॥ "కన్నులు చెమ్మగిల్లఁ దటకాపడి నిల్వఁగ నేల నాథ! మీ
పున్నెము నదుపున్నె మిటుపూచిఫలించె, గతించె సర్వ; మీ
కన్నుల యూట మామ కొడికంపుఁదిలోదక మిత్తువో? తెగం
గొన్న కసాయిదాయగమికుత్తుక నెత్తురు దోయి లిత్తువో? ॥ 173

చ॥ ఒక యభిమానవంతునకు నోర్చుకొనందగుపాటియే కిరా
తక జన దుర్విహారమిది? దర్పసమగ్ర భుజార్గళచ్చి దా
వికలితరాజలోకుఁడగు వీరున కేమివచింపఁ? దండ్రి మే
రకుఁ దగు మామ, యా పరశురాముకృతజ్జిత నిర్వహింపవే॥ 174

అ॥మె॥ పుట్టినిల్లు తఱిగిపోయు నశ్వత్థామఁ
దలఁచుకొన్న ద్రుపదతనయనైతి;
భావసాయ మందు పార్థుఁడవౌచు, నా
కంటినీటఁ బగఱః గాల్పవలదె! ॥ 175

చ॥ కరకరఁగోయుచున్న మది కాఁకలకుఁ నిలుపోపలేక, యం
తరువును దాఁటి, కొంత బెడిదమ్ముగ నాడితినేమొ! వేఱుగా
నరయక యీసముద్యమమహాభరముఁ దరిఁజేర్పు; మందు కే
తెరు వుచితంబొ దానిని విధింపుము; నీమత మేను ద్రొక్కెదఁ॥ 176

అ||వె|| నాయభీష్ట మిదియ, నన్ను మన్నింపుము,
దుడుకుఁగొనకు, మలఁతఁబడకు, మెడరు
మఱచిపోకు; నాదు మంగళసూత్రమ్ము
గాచికొనుచు, సవ్యసాచి వగుము! || 177

చ|| ఇది యొక సాధనంబు యగునేమో తలంచిన నూత్న రాజ్య సం
పదకుఁ, గృతజ్ఞత న్నెఱపు పట్టుదలఁ బదనెక్కి, దుష్టులఁ
మదమడఁగించి, ధర్మగమనంబెంచి, స్వరాజ్య సిద్ధి కా
స్పద మగుగాక నీదు కరవాల కరాళవిహార వైఖరుల్” || 178

చ|| అని తగవార మేటి తెగువార మనంబున దూయు జీజియార
గని షహజీ వచించెఁ, “గలఁగఁ బనిలేదు, నిజమ్ము వల్కి; తే
యనుచిత మేలగల్గు? దిటవారిన దిప్పుడు నా మనంబు, మా
నిని! యిదె వాలు గైకొనెద నీ హృదయమ్మున పాపఁ బెట్టుచు” || 179

మ|| కనె నిన్నుఁ, గొనె నన్నుఁ; బెంచె ననురాగంబంది యిందాక, న
య్యనాఘుఁ ముట్టు మదాంధులఁ జెఱుప కే నల్లుండనే?; దుగాఁ
జనుఁగా కొక్కఁడు దిక్కు లేనిగతి నైజామెల్ల, అనాఁడె వా
డని నీయోమును గందు, నీమనసు ముట్టంగందు, దీక్షావతీ || 180

తే||గీ|| కొలుతుఁ జాణక్య చంద్రగుప్తుల తపంబు,
నిలుతు నీమాట, నామాట నిలుపుకొందు;
భయపడకు నన్నుఁ గూర్చి; యాపదలు నీకుఁ
బొడమునో - వీరపత్ని వి; పోయివత్తు” || 181

మ|| అని జీజా సెలవంద, నామె మొగమింతై చెంగటన్నిల్చి, దా
చిన ప్రేమైక ఫలంబు సుతు శివాజీఁ జేతికందిచ్చె; ఆ
తనయుఁ గొఁగిటఁ జేర్చి, ముద్దుఁ గొని, చేతఁ ముంగురుల్ దువ్వి, వి
చ్చిన మోముఁ దను పారఁగాఁగనియె షాజీ తృప్త నేత్రంబులఁ || 182

తే॥ చూపు మరలించి భార్యకు సుతునొసంగి,
“ప్రాణపదముగా నితనిఁ గాపాడు” మనుచు
నచ్చగాఁ జెప్పి, దాదోజి హెచ్చరించి,
గుండెదిటవున పాజీవిభుండు చనియె ॥ 183

ఉ॥ పోయెడు నాథుఁ జూపులెడఁ బోయెడు నంతకుఁ జూచి, జీజియా
బాయి మదిఁ మరల్చి, యొక పాపముఁ జేసితినేమో ! తెంపునైఁ
బోయె; సహాయ మేదయినఁ బుట్టనొకో! కులదైవతంబు కా
త్యాయనియే మముఁ మరువ నాదరు” వంచునిమీలితాక్షియై ॥ 184

తే॥ “ఉడికిపోయపమనసులో నోర్చి లేక,
పుట్టినింటి మమత్వ మాపుకొన లేక,
దుడుకు చేసితినేమో! యీ యెడరుఁ బాపి
చేరఁ దీయుము, విభుని రక్షించు తల్లి!” ॥ 52 185

చ॥ అని పరమేశ్వరిం గొలిచి, యారట మూఱట మూరిబోవ, నా
ధుని విజయంబు సభ్యుదయదోహదముఁ దలపోయుచుండె; నో
పిన కడకఁ షహజీ తలపెట్టిన కర్ణము త్రోవలెత్తి, మి
త్రుని గనబోయె జున్నరుకు, దూర విచార సహ స్పృహయర్థి॥ 186

శ్రీ పాజీ ప్రతీకార ప్రయత్నము - రెండవ వివాహము శ్రీ

ఉ॥ వచ్చిన నెయ్యునిఁ గరమువట్టి, మనంబును ముట్టి, లోనికఁ
జొచ్చి, గతాగతమ్ములగుచొప్పు లెఱింగి, భవిష్యదర్థముఁ
ద్రచ్చి, హితాహితమ్ములఁ దిరమ్ముగనారసి, శ్రీనివాసరా
వచ్చుపుఁ జెల్మికల్మి యలరార వచించే నుదారధోరణి॥ 187

చ॥ “జరిగినదానిలోఁ గల దసహ్యవిషం బమ్మతంబుఁ గూడఁ; దొం
దరపడరాదు; వార్ధిమధనంబున మందర సర్ప కూర్మ శం
కరులును మోహినీ సతియుఁ గావలె; ముప్పదిమూఁడుకోట్ల ని
ర్జరు లొక త్రాడు లాగవలెఁ; ద్రాగవలెఁ సుధ; లక్ష్మీ రావలె॥ 188

ఉ॥ ఉన్నవి కొన్ని సాధనము, లోర్పు మెయి సమకూర్చుకోఁ దగు
గాన్నిటి; గడ్డిపోచలను గూర్చి పెనంచిన మత్తు తేనుగు
బన్నఁ గవచ్చు; నామతము బట్టుము, సర్వసహాయసంపదల్
మున్నుగఁ బెట్టి నీదు తలఁపుఁ గెలిపించెదఁ; గొంతయాగుమీ॥ 189

సీ॥ నా సేన నీదు సైన్యము చేరిపోరినఁ
జాల దీయరుల గగ్గోలువలుప,
మహితుండు నీమేనమామ ‘వెంకోజి నిం
బళుకరుఁ’ డతినిఁ జే పట్టవలయు;
బలియుండు గుంపెడుబలఁగమ్మువాఁడు బా
‘జీమోహితే’ వాని జేర్పవలయు;
పారిసాహాయ్య మేర్పడినచో మనకత్తి,
కెదురొడ్డువాఁడులేఁ డింతనిజము;

తే॥ అందు, ‘బాజీ’ దలంచినాఁ డతని చెల్లె
లల ‘తుకాబాయి’ నీకు నిల్లాలిఁ జేయ
నుమతింపుము నీవు; నే సనువుపఱుతు
నదియు నిదియును, నూతనాభ్యుదయ భంగి॥ 190

చ॥ ఒక విడఁదీయరాని కొతుకున్నది నీకును నాకుఁగూడఁ దా
నికిఁ దగునుత్తరంబు గమనించుట నీపని; నాకుఁదోచినం
తకుఁ దగుధర్మమందు బహుదారపరిగృహ మిప్పు ; నీవు కా
ముకత నెసంగి మాటువలపుంగొన, విందున దోసమున్న దే?॥ 191

మ॥ ప్రణయోపాసకులైనదంపతుల తాత్పర్యంబు వ్యాఖ్యాత కం
దని యానందమయాద్వయత్వ; మనుసంధానమ్మున నేర్పుమిం
చినవా రన్ని సమన్వయించి, విజయశ్రీగందు; రీపైని నీ
మనస్సు డగ్గఱి, జీజియాదలంచి, సౌమ్యంబుత్తరం బీదగర్భ॥ 192

మ॥ కడకర్క బూనిన కార్యనిర్వహణదీక్షాదక్షత బెంచు; మి
ప్పుడు పేరందినవానిలో మొదటి దీ 'మోతే' కులం; బిట్టి వం
గడపుంజుట్టఱికంబు మేల్లలంపు, మేకగ్రీవమిత్రుండనై
యడుగం బూనిన నా యెడందంగను, మన్నా! సమ్మతి జూపుమీ!" 193

తే॥ గీ॥ అనెడు చెలికాని వేడికో లవధరించి,
ముందు వెనుకు బాగోగుల సందడించి
యరమరలు వాయఁ బ్రణయ మర్చము లణంచి
పొందికలు మీఱ, షాజీ విభుండు పలికె ॥ 194

మ॥ సుఖము గ.ష్టము గూర్చి నేఁ దలప; మెచ్చుల్లోచ్చులేమైన, మా
మకునై కార్యముఁ గొంటి, దాని గెలిపింప నిన్ను బ్రాపించితి
లుకజీ పోయిన మీఁద నీవతని యట్లు నాకు సర్వార్థ సా
ధకుఁడ మామవు, నేను సాధనము, సాధ్యం బెట్లో సాధింపుమీ॥ 195

చ॥ ఎరుగుదు జీజియామది; యొకింత తొనంకనికుండ, కార్య బం
ధురత ఎఱుంగు, నా నడచు తోవ లెఱుంగు, మఱుంగు లేదు; క
న్పఱచియ యుండె నామతముఁబట్టఁగ సమ్మతి; యైన నామె నే
నరయుదు; నీవు నీతలంచినట్లుగఁ గాకార్యము సాగఁదోలుమీ!" 196

చ॥ అనుషహజీ నుడుల్ విని, మహాముదమందుచు శ్రీనివాసరా
వనుపదమేఁగి, కార్యగతులన్నియు సిద్ధముచేసి, పెండ్లి పె
త్త నమున నిల్పు పేకయును దానయి లగ్నమునెట్టె; జీజియా
యనుమతి మెల్లఁ గైకొనెషహజీయుఁ; బెండ్లికిఁబోయి రెల్లరు॥ 197

తే॥గీ॥ పరిణయోత్సవ మతి వైభవమున జరిగె,
విందు వేడుకల్ గొని బంధువితతి యేగె
బ్రతిన నెరవేర్చుచ దొందరపడి, షహాజి
శ్రీనివాసరావును జెంతఁ జేరి పలికె ॥ 198

శ్రీ నైజాముపై షాజీ దండయాత్రలు - విజయము శ్రీ

చ॥ “అనుకొనియున్న శత్రువిలయం బనుహోమముఁ దీర్చుకుండఁ,
ఱని కసి రేఁగ వారిరుధిరమ్ము వసంతము లాడకుండ, బో
రన జయలక్ష్మిఁ గైకొని పురమ్మున నుత్సవమేఁగకుండ, నీ
వానరుచు పెండ్లి పూర్తి యగునో? యవశిష్టము నిర్వహింపుమీ॥ 199

సీ॥ అహమదునగర రాజ్యంబు కల్లోల సం
కులమౌట నిది అనుకూల వేళ
యట బ్రధనామాత్యుడైన పత్తేఖాను
చెఱ బెట్టఁబడియె; వజీరుపదవి
రాబట్టె # దన భార్య రాయబారమ్ముల
ననిచి “హామీదుఖా” ననెడి యవనుఁ ;
డతఁడును సులతానుఁ డనుపుమైఁ బిలిపించి,
వంచించి మామఁ జంపించినారు;

తే॥ మొన్న జున్నరు ప్రాంతముల్ గొన్నయపుడు
నన్నుదాకిరే? భయముఁ గొన్నారుగాక :
నేడుమాత్ర మడ్డమువచ్చునే నిజాము
బలము ? బలమఱి దొంగ పోటులకు మరగె ॥ 200

Khafi Khan says that Hamid Khan, an Abyssinian noble, who had risen to power on account of the fascination of his wife's beauty upon the Sultan succeeded. Fatteh Khan as Vizier.

Page 23. "The life of Sivaji Maharaja" by

N. S. TAKAKHAV, M.A.

చ॥ అది యటులుండె; లో గలంతలంటి బిజాపురరాజ్య మీదెస
గదు పగ లేదుపాదము; మొగల్బలంగం బిటురాదు సంధికి
గుదిరిన దౌట; నిట్లు అనుకూలత లెంచితి గాని, యందఱు
గదిపినగూడఁ బైపడి తెగంగొన కూరక జాఱనిత్తుమే? ॥ 201

ఉ॥ ఊరకకాలముం గడపు టొప్పుదు; సైన్యములెల్ల నొక్కట
జేరిచి, సర్వసాధన విశిష్టముగాఁ బలు మొగ్గరంబుల
దీరిచి, నీవు సేన కధినేతవుగా మును మోహరింపుచు
భేరిని వేయబంపు, మరివీర విదారణ దారుణముగ ॥ 202

సీ॥ నా చేతనుండె 'పూనా' సుపా' జాగీరు;
జున్నరు ప్రాంతముల్ గొన్నవయ్యె;
నిపుడు 'బారామతి' 'యిందపూర్' ప్రాంతము
లరికట్టి, కొంకణ మాక్ర మింత;
మింతటితో మూడువంతులు చేకురు
నహమదునగరరాజ్యమున మనకుఁ;
దక్కిన భాగము దక్కుఁ దనంతనే
విడువనిపూన్కి బైబడితిమేని;

తే॥ గాలిమేడలుగావివి, కావటంచు
రుజువుసేయుము, రిపులమార్కొనుము నేడె.
యనుచు షాజీ వచింప, మిన్నంది యతఁడు
సకల సైన్య సన్నాహముల్ సంతరించె॥ 203

సీ॥ ఒకపాడు తరంగతంపరవోలె, గుఱ్ఱపు
బొంజులు మున్నుండు పరుగువాఱ
దళతళలాడు నీటెల బారులనుదీరి
వీరపదాతులు వెంటనడువఁ,

బెనకువఁ గాఁక దీరిన మరాట వీరు
 లంగరక్షకులౌచు ననుసరింప
 శంఖచక్రములట్లు చక్ర రక్షకులౌచు
 మఱుదియు మిత్రుండు నురవడింప,

తే॥ నుత్త మాశ్వంబుపై మధ్యమోర్వి నిలిచి,
 పెండ్లియుడుపుల నిన్నటి పెండ్లికొడుకు
 నేఁడు వీరవిహారసందీప్తుఁ డగుచు,
 నఱిమి షాజీవిభుండు సైన్యములఁ దఱిమె ॥ 201

ఉ॥ ఆమడలామడల్ దఱిమియాడుచు బోయి పరాక్ర మించి, “బా
 రామతి” “యిందపూర్” పరిసరమ్ములఁ జుట్టును ముట్టి, శాత్రవ
 స్తోమముఁ బిల్కు మార్చి, పటు దుర్గములఁ గయికొంచు, రాజ్యము
 ద్దామత నాక్రమించె నరితండముగుండెలు తల్లడిల్లగఁ ॥ 205

చ॥ జరుగు షహజీ విక్రమము చారులు దెల్పు, హమీదుఖానుఁ డా
 తురపడి, తద్విజృంభణముఁ దోలఁగ సేనల సైన్యనాథులఁ
 దఱిమె; షహాజి వారి బలదర్పము లాఱడిబుచ్చి, కొందఱు
 దఱిమె యమాలయంబునకుఁ, దక్కిన వారి నిజాముఁ జేరఁగఁ ॥ 206

ఉ॥ చిక్కినదానితోఁ దనివిఁ జెంద, కహమ్మదు రాజ్యసీమకుఁ
 బ్రక్క బిజాపురాంకమగు రాజ్యములో నెలకొన్న ‘షోలపూ’
 ‘రక్కలకోట’ ‘గుల్బరగ’ యు పురముల్ గోనుచు, నిజాములోఁ
 బెక్కులు దుర్గముల్ గెలిచి, పెంపునఁ గొంకణ భాగముల్ గొనెఁ ॥ 207

చ॥ ఇటుబలశాలియై రిపులనేచి, స్వతంత్రము రాజ్యలక్ష్మి న
 చ్చట నెలకొల్పి, యాపులయి సాయము జేసినవారి సాదరో
 త్కట బహుమాన మానితులుగాఁ దమయూళ్లకు వీడుకొల్పె; న
 ప్పటి షహజీ కడంకవిని పాదుషహా యిటులంపె వార్తలఁ ॥ 208

చ॥ “విపుల భవద్భుజాబలము వింటిమి: దక్షిణమందు మా ప్రభు
త్వపు టధికారివై నిలుము: ద్రవ్యములక్షలు రెండు, సేన య
చ్చపుహరు లైదువే లిడెద; జాగిరుగాఁ ‘దలినేరు’ ప్రాంతము
దపతికి దక్షిణమ్మున స్వతంత్రముఁజేసెద; సమ్మతించుమీ” ॥ 209

ఉ॥ ఈగతిఁ బాదుషా పిలువ, నిచ్చకునచ్చనిదయ్యు, ముందు బా
గోగుల కూఁతగాఁదలఁచి యూఁకొని, కైకొనియున్న రాజ్యమం
దాఁగని యేల్బుడి నడిపి, యందకతక్కు నిజాము రాజ్యము
లోఁగొనఁబొంచి, తత్సమయలోచనుఁడయ్యె షహాజి యచ్చట॥ 210

సీ॥ “అహమదునగర రాజ్యమునెల్ల గైకొనె
షాజీ, హమీదుఖా చాలఁడయ్యె”

నని నవాబైన బర్హనునిజాము షహాజి

జీరు పత్తేఖానుఁ జెరను బాపె;

నతఁడు సమర్థుఁడై యదియది సవరించు

నంతలోన నవాబుహత్య జరిగె;

నిదియుఁ బత్తేఖానుఁడే చేసెనని మోపి

బిరుసెక్కి ప్రజలెల్లఁ దిరుగఁబడిరి;

తే॥ రాజ్యమెట్టైనఁ దన ప్రాణరక్షణంబు

దలఁచి; యాతఁడు మోగలు కొలువుఁ జేరెఁ,

దఱియెఱింగి షాజీ యమాంతముగదూకి

తలుపులేని నైజామెల్ల గెలిచికొనియె ॥

211

ఉ॥ మామనుజంప నైన కసిమాసె, నిజామునవాబు పోయె, బే

రామునఁ ద్రుళ్లిపోయిన యహమ్మదు రాజ్యము చేతఁ జిక్కె సం

గ్రామకిరీదీయై రిపులఁగ్రాంచి ప్రతిజ్ఞను నిర్వహించి, షా

జీ ముదముందె - నింతపని చేసిన యాత్మనర్తి దలంచుచు 212

ఉ॥ పూవులకన్న గోమలము, పూజ్యము, భారతభూ పతివ్రతా
దైవము; సుప్రసాదమిళితంబుగ నాయము చూచెనేని, సు
శ్రీవిభవమ్ములఁ గురియు; రేఁగి కనుంగవ జేవరించినఁ,
గావిరిగుప్పునిప్పులుబుకఁ జగమెల్ల దహింపకుండునే? ॥ 213

చ॥ జరిగిన నాథు గెల్పువిని, సంతసపున్నుడిఁబె జీజియా
తరుణి; తుకావధూటికి సుతపభవంబను వార్త వచ్చె; దొం
తరగొనివచ్చు నభ్యుదయధన్యతకుఁ గుణియై, షహాజి చే
కురిన నిజాములక్ష్మీ, మఱుఁగుల్ నెఁ జిక్కులువాయ దువ్వచుఁ॥ 214

తే॥ అచటి సరదార్లు తక్కిన యవని పతులు
ప్రజలు కనుకుట్టు వడకుండ, # బాలునొకని
రాజుగాఁజూపి, తా స్వతంత్రతను నడివపె ;
నెఱిఁ గె మోగలుపాదుషా యీ తెఱంగు ॥ 215

శ్రీ మోగలులు షాజీ పై దండెత్తుట శ్రీ

మ॥ తెగువ జేరఁగవచ్చి తఁ గొలుచు పత్తే ఖామఁ జే పట్టి, మ
ర్మగుఁడౌ నాతనిచే నిజామును జయింప వచ్చు నంచెంచి, ముం
దుగ షాజీకిడు జాగిరు బదవిఁ దోడ్తోవాని కిప్పించి, యా
మొగలుం బాదుషహా నిజాముపయికఁ బుత్రెంచె నా వీరునిఁ ॥ 216

The Maratha chief (Shahji) took out of the for Judhan, a Nizam Shahi prince named Murtaza Nizam Shah II aged 10 or 11 years... and carried on the government for three years

"The Modern Review, September, 1917
Prof JADUNATH SARKAR, M. A. F. R. S.

శ్రీ శివభారతము

ఉ॥ వాదరదీరియున్న పరివారముతో నతడేగి, దౌలతా బాదును ముట్టడించి యటఁ బాంతములెల్లను లోఁ గొనంగ, షాజీ దురతిక్ర మంబులగు సేనలతో నెదిరించి మించె; వీరాదరణీయ వైఖరి మహాహవ మచ్చటఁ జెల్లె వారికి ॥ 217

చ॥ మిడుతలదండు వోలె బలిమి బయిపైఁబడి నేలయినినట్లడరుచునున్న మోగలు బలాంబుధి నీఁదఁగ నోహదించి రావడి నిలుచున్న సైన్యములపాటు దలంచి, షహాజి సాహసంబుడిగి నెవంబు పెట్టి సమయోచితభంగి రణంబు వెల్వడె॥ 218

చ॥ “అహమదుపట్టణం బరిగినంత ఫలం బిసుమంత లేదు: దుస్సహరిపుల్ జయింపఁగ బిజాపురమేఁగి, మురారిపంతు నా సహచరు సాయము గొనుచు శాత్రవుల్ బరిమార్తు” నంచు సస్పృహఁడగుచు షహాజి యనివీడి బిజాపురి త్రోవల్ జనె॥ 219

సీ॥ చాలా కాలము నుండి సమయంబు వేచిన పాదుషా కిది మేటి పండుగయ్యె;
నహమదు నగర రాజ్యము బీడు పడియుండె
నొకరిలో నొకరు లే కున్కి జేసి;
సులతాను మరణించె; శూరుడు మంత్రి ప
త్తేఖాను మోగలు తేరు నడిపె;
మొన్న మొన్న రాజ్యంబు గొనిన షాజీ నేఁడు
బలమఱి పరుల పంచకుఁ బాటె;

తే॥ “అదనిది” యటచు మోగలు సైన్యములు కట్టతెగిన చెఱువు నీరము వోలె దేశమెల్ల
ముంచుకొనిపాఠి, జనుల బాధించుకొనుచు,
దరిమె షాజీ ని శివనేరు దాటిపోవ ॥ 220

శ్రీ జీజియా మొగలుల దాడినుండి తప్పించుకోనుట శ్రీ

తే॥ తఱుముకొనివచ్చు మోగలుల దాడి నెఱిగి,
జీజియా తన్ను సుతుని రక్షించుకొనుచు,
“నిన్న శివనేరు, మాహుళి నేడు, రేపు
కొండ నాగడ”, మిటు మార్చుచుండె వసతి ॥

221

మ॥ తమకుం జిక్కిన యూళ్లు కొల్లగొని, పేద సాదు భంజించి, దే
శము గగ్గోలొనరించి, మోగలులు “వైజా” పట్టణంబం దప
త్యముతో డాగిన జీజియా నెఱిగి, తొల్త వారిబంధింప ను
గ్రముగాముట్టి; రదల్చి యామె కసి రేగ వారి వారింపుచు॥ 222

శా॥ “ఏమీ! మోగలుపాదుషా ప్రభుత యిట్లే ? శూర ధర్మంబు కాం
తామర్యాదకు భంగము దలంచు టొనా? రాణివాసంపు ‘గో
షా’ మన్నించు మహమ్మదీయు లిటు స్వేచ్ఛ జొత్తురే ? లేదు కా
దా మీ కొండొక యాడుతో? డిదియె మీకొ నేని మీరోర్తురా?॥ 223

ఉ॥ ఈఁ టెలదూసి, బల్లెములనేసి, ఫిరంగులుమోసి, లేతకుం
దేటిని వేటలాడు మగ దేబెలు కయ్యము లాడ నేటికో !
కూటికి బిచ్చమెత్తుకొనగూడదో? కూలికి గుండమెక్కున
య్యాటములేల? హైందవకులాంగన దాకిన దక్కి పోదురే?॥ 224

ఉ॥ తోడఱి యున్న నన్ను విడఁద్రోయుచు, నాసుతుఁ బట్టనుంటిరే
యోడక ? దూడపైనిఁ గరమూదిన బెబ్బలి వైనఁ గొట్టి గో
రాడుచు, గొమ్ముల జెలిగియార్చెడు ధేనువు భంగిఁ గాళికా
క్రీడనముల్ వెలార్చి విహరించెద; నడ్డముదాకి చూడుడీ॥ 225

తే॥ సతుల గోవుల విప్రసంతతుల సురలఁ
గసురుఁ గందుల గలఁచి, యిక్కటులు వఱచు
తులువకొలములఁ దుడిచి, తుందుడుకు లడఁచు
కాళికాదేవి మిమ్ముల గావుగొనదె!” ॥

226

మ॥ అను జీజాపలు కాదరింపక తురుష్కా నీకినీనాథు లా
మెను బుత్రుఁ జెఱపట్టఁగాఁదలంచి బర్మి జుట్టి; రాలోన సం
దునఁ గొల్పున్న మరాటవీరులు 'బహదూర్జీ' 'మహాదేవజీ'
యను జీజాపినతండ్రి యన్నయగువా రడ్డంబుగా నిల్చుచుచు 227

చ॥ “ఇదివినుఁడయ్య! యాయబల యేయపరాధమొనర్యె? షాజి పై
నొదవినయగ్గి నీమెపయి నూఁదఁగ నేల? కృతఘ్ను డాతఁ డీ
పెఁ దఱునుఁగొట్టి, వేఱొక తెఁ బెండిలియయ్యెబీ నభాగ్యభిన్నయై
బ్రదు కెడరోయు నీమెఁ జెఱపట్టి కఠోరముచేత మంచిదే॥ 228

ఆ॥ పరువులేదు దీన, బాదుషామెచ్చుఁ; డీ
వనిత విడువుఁ” డనఁగ, వార లట్లై
వెడలి; రామె జరుగువిధ మెల్లఁ బతికి వి
స్పించి, సుతున కుగ్గువెట్టుచుండె ॥ 229

శ్రీ బీజపుర మంత్రి మురారిపంతు షాజీ కి సాయమేగుట శ్రీ

చ॥ అచట బీజాపురమ్మున మహాసచివుండు మురారిపంతు డా
నిచటి యుదంతమెల్ల విని, “యిట్టులె మోగలుదండు సాగుచో
బ్రచలిత మౌనో యేమొ మన రాజ్యము గూడ ; నిజాము తోవయో
నిచటికి రాగ; దీని నిపుడే బలితమ్ముగఁజేయు టొప్పుదే! ॥ 230

క॥ మనలోమన మెంటు తగవులఁ
గొనుచున్నను సహజ వైరి గూడినచో నా
తనిఁ దఱుము టొప్పు; షాజీ
కనువుగ సైన్యముల సాయమంపుట తగదే!” ॥ 231

చ॥ అని తలపోసి, యీ విషయ మల్ల నవాబున కెక్కఁ బల్కి, యీ తని పను పొంది సేనఁ గొని తత్పరతఁ జనుచుండి, దారిలో వినియె మురారిపంతుడు “రవిగ్రహణంబను పర్వవేళ” నేఁ దని ; మది నెంచె స్నానము సమంచితదానము లాచరింపఁగఁ॥ 232

క॥ “ఇది యింద్రాణీ ! భీమా
నదులు గలియుచోటు, పావనంబు “తులాపూర్”
పొదలునిట” ననుచు నాతఁడు
నది మునకలు పెట్టి తర్పణంబులు సలిపె॥ 233

ఉ॥ ఏనుఁగు తూఁగునంతధన మెత్తుచు దానము సేయఁగోరి, యీ
యేనుఁగుఁదూచునట్టి వెర వేది, మురారి తలంచుచుండె పా
జీ; నతఁ డింతలో నచటఁ జేరెఁ; బరస్పర కార్య గౌరవా
ధానత ముచ్చటించుకొని, తత్పరులైరి గజమ్ముఁ దూఁచఁగఁ॥ 234

తే॥ ఓడలో నేన్గు నెక్కించి, యోడమునుక
నీట గుర్తించి, దానికి దీటుధనముఁ
జేర్చి తూచుట పాజీ వచింప, నతఁడు
మెచ్చి యారీతి దానమల్ పెచ్చుసలిపె॥ 235

చ॥ పదపడి కర్ణముఁ గొని, యపారధనంబు న సంఖ్య సైన్య సం
పద సమకూర్చి, “శత్రు బలవాహిని వెన్మకునెట్ట నిప్పుడే
కదలుద” మంచు నుత్సుకత గన్నడ మంత్రి మురారి వల్క న
భృదిత భుజావిజృంభణ సమున్నతి మీఱ షహాజీ నవ్వుచు॥ 236

తే॥ “ఇట్టి మీ యభిమాన మొక్కింతచాలుఁ;
జాలు షహాజీ యొకండ యీశత్రు బలము
బడలువడఁజేయ; సేన తోడ్పడినఁ జాలు”
నన, మురారియు నతని ధైర్యమును మెచ్చి ॥ 237

చ॥ “నడుపుము సేన, శత్రుబలనాశము సేయుము; నాసహాయ మె
ప్పుడు వలెనన్న దత్ క్షణమ పుచ్చెద, నీకు నవాబుచెంత నా
కుడియెడ నున్నతాసనముఁ గూర్చెదఁ, గోర్కులు తీర్చెదఁ, దెగం
బడి విజయమ్ముదె” మృనుచుఁబల్కి, మురారి షహాజి సంపిననఁ॥ 238

చ॥ అతముతినేఁగి వెన్నతమి యాతఁడు మోగలుసేన ముట్టి, చి
చ్చుపిడుగట్లు దాఁకి పెలుచఁ గలఁచఁ, గెలుపాస లేక “యూ
వీరి గలదేని యుప్పుఁదిని పెన్నడవచ్చు” నటంచు మోగలుల్
పరువులు వెట్టి; రిట్లు తెగువఁ బలుమారులు దోలె వారలఁ 239

శ॥ దాబుల్గొట్టుచు మోగలులైగి “పరెండా” ప్రాంతముఁ ముట్టి, “క
ర్కీ” బాధించి, ‘నిజాము’ దొమ్మిగొనుకోర్కె బల్మఱు ముట్ట, పా
జీ బాహటముగా నెదిర్చెఁ, దఱిమెఁ, జీకాకుగావించె; నీ
లో బీజాపురమందు మెండుకొనెఁ గల్లోలంబు లొక్కుమ్మడిఁ॥ 240

తే॥ పలుకుబడిమై బిజాపుర ప్రభుతనడుపు
మంత్రిని మురారిపంతు, నమాత్యుఁ “గవసు ఖాను”
నోర్వక యొందిపాటూని, హత్య
సేసి రాకొల్పులోనున్న చెనఁచీదొరలు॥ 241

శ్రీ నైజాముపై మోగలుల పునర్దండయాత్ర - షాజీ సంధి శ్రీ

ఉ॥ తెక్కలు లేని పక్షి వలె తీచ్చవడె షహజీ విభుండు; లా
వెక్కుచు మోగలుల్ సమయమెంచి బలమ్ముల బెంచి యొక్కట
దక్కను నెల్ల మ్రింగ బలితమ్ముగు పూనికమించి, దిక్కుల
బిక్కటిలంగ దండు నడిపించిరి దక్షిణ పీఠ భూమికి ॥ 242

మ॥ సరదారుల్ పదివేలు కొల్వంగ 'సయిస్తాఖాను' డొక్కంట, ము
ష్కరుండా 'ఖా' జమనుండు' వేటొకట మోగల్ సర్వసేనానులై
తరంగల్ వోలె బలమ్ముల న్నడిపి, చెంత 'దౌలతాబాదు' 'జు
న్నరు' 'గర్గీ' నహమద్పూరంబును' 'బరెండా' నన్నిటి ముట్టిన ॥ 243

క॥ కనుచూపు మేర నెందును
గనబడి కేకిసలుగొను మోగలు సైన్యంబు
గనుగొని, షాజీ నివ్వెఱ
గొని, యుద్ధముచేత మానుకొని, యిటుదలంచె ॥ 244

సీ॥ "కసి వెట్టుకొనుచు మోగలు పాదుషా యఖం
డముగఁ బల్కెఱు దండునడిపె నిచట;
నహమదునగర రాజ్యము లోనఁ గృష్ణువ
ట్టుచు నెత్తురోడి గొడ్డుపడిపోయె;
బ్రాపుగానున్న బిజాపురమంత్రి ము
రారితోఁ దదుపకారములు దీఱె;
ననవరతంబు గయ్యములాడియాడి నా
బలములెల్ల నలంత సొలసిపోయె;

తే॥ నొంటి తెగువఁ బైపడి మొదలంటఁ జెడుట
నీతిగా" దని షాహజీ నిశ్చయించి ,
బీజాపూరు సుల్తానుల పెత్తనమునఁ
బాదుషాగారితో సంధి పాదుకొలిపె ॥

తే॥ అలని జాములో నర్థ రాజ్యమునకన్ను
బయిగఁ గైకొని, పాహజీ పట్టుకొన్న
యాటు దుర్గముల్ దనవిగా నాక్రమించి,
దండు మరలించి పాదుషా తరలి చనియె ॥ 246

తే॥ జరుగు సందిలోఁ బాదుషా సంగ్రహించు
కొనిన రాజ్యము గాక, తక్కినది యెల్ల
సాయమొనరించి యాదిలుషా గ్రహించె,
నంతనైజాము రాజ్యమిట్లంతరించె ॥ 247

చ॥ అనుకొని నట్లు గాక కొఱయై తన కార్యమడంగ, పాహజీ
తనయునిఁ జూడనైనను బదంబు మరల్చక పోరి, పాదుషా
మనసు మరల్చి # కొన్ని బహుమాన చమూ ధన గౌరవాదులఁ
గొని, రణరంగముల్ విడిచి, కొండొక తీరుబడిఁ దలంచుచు ॥ 248

మ॥ తనకు నిల్చిన సొంత జాగిరుల చెంత నిల్చియుండంగ, నా
తవి బల్మి గనుచు బిజాపురపు సుల్తానంతలోఁ బిల్వ బం లు
ప నతండచ్చటి కేఁగి, యందుఁ గలఁతల్ వారంపుచు శాంతిని
ల్పిన, సుల్తానది మెచ్చికొంచతని సల్పె దొడ్డ సర్దారుగ ॥ 249

He entered the Bijapur service and gave up to the Mughals his Nizam Shahi princeling, together with Junnar and six other forts still held by his man. Evidently he got good terms out of the Imperial Government.

Page 48. "History of Aurangzeb" Volume I.

Prof. JADUNATH SARKAR, M.A., F.R.S.

ఉ॥ సాటి యొకింత లేని బలశాలి షహాజి నవాబు పంపె గ
ర్హాటక దండయాత్ర; బవరమ్ములందేరిన రంగరాయుడా
మేటి నెదిర్చితాకె; గడిమించి కలంచి షహాజి వాని పో
రాట మడంచి, పూర్ణవిజయంబున వచ్చి, నవాబు గన్గొనె॥ 250

సీ॥ మాహమాదిలుషాయు షహాజీ పరాక్రమ
మగ్గించి, మేటి మర్యాద సలిపె ;
గన్నడమ్మున గెల్చుకొన్న ప్రాంతములెల్ల
నతని జాగీరుగా ననుమతించె;
దన రాజ్యమందు “రత్నపురంబు” “దేవగడ్”
మావళా” మొదలుగా మాన్యమిచ్చె ;
బేర్ని నీరా నదీ భీమానదుల మధ్య
గలదేశమున కధికారి జేసె ;

తే॥ దన మహారాజ్య సర్వతంత్రములు నడుప
గుడిభుజమ్ముగా గొల్వచ్చి కుదురుపఱచె;
నిటు బిజాపురరాజ్యము దెలమి గొనుచు
జెలగె బల్మినిగల్మి పాజీవిభుండు ॥ 251

ప్రథమాశ్వాసము - సంపూర్ణము

Not long after the districts of Ratanpore, Deogad, Kanakgiri and Raidurg were added to his jagir (already given in the Carnatic) and his Maharashtra jagir likewise received the addition of Indapur, Baramati and Maval. In addition to all this, the deshmukhi of twenty-two villages in the Karhad district was conferred upon Shahji.

N. S. TAKAKHAV, M.A.

శ్రీమత్పురదేవతాయై నమః

శ్రీ శివభారతము

(శివాజీ ప్రబంధము)

ద్వితీయాశ్వాసము

చ॥ జరిగిన సంధి మేరకు నిజాము విభుత్వ మడంగె; నందు ను
త్తరమునఁ గొంతభాగమును దక్కినె మోగలు పాదుషా; బిజా
పురమునఁ జేరె నందు విడిపోయిన దక్షిణమెల్ల; నంతఁ దా
మొరయుచు రెండురాజ్యములు నొండొకటి గబళింప మేల్కొనె॥ 1

క॥ ఈరెండు రాజ్యములను మ
హారాష్ట్రం బడఁగియుండె యమునా గంగా
పూరాంతర్దీన నిరా
కార సరస్వతీయవోలె - గణనా గుణమైన ॥ 2

మ॥ # అమిత ప్రాభవులౌ మహారథులు పెంపార్వ మహారాష్ట్ర రా
జ్యము మున్నేలిరి, దక్షిణోత్తరము కృష్ణా తాపతీ మధ్యభా
గము, పూర్వాపరదిగ్విభాగము “వెయింగానా” నదీభాగ ప
శ్చిమవారాన్నిధిమధ్య; మీయవధి నిలచె నాటికి నేటికి ॥ 3

తే॥ కొంకణము, సహ్యాపర్వత క్షోణి, దాని
తూర్పు పీఠ భూమియు, నిన్ని దొరసి కొనుచుఁ
దత మహారాష్ట్ర రాజ్యాభిధాన మందు;
నిదియ రంగస్థలము మన చదువు కథకు ॥ 4

The name Maha-rashtra was confined to the Western edge of the Deccan plateau, bounded on the north by the Tapati, on the south by the upper courses of the Krishna and on the east by the Sina.

Page 2 "Sivaji and his times" by J. N. SARKAR.

ద్వితీయాశ్వాసము

సీ॥ # ఒక గీత - "నందోడు" నుండియు సాత్పురా
కనుమల వెంటఁ దూర్పునకుఁ బోయి,

యట 'వెయింగాన' మహా నది వెంట ద
క్షిణము 'వార్ధా' నదిఁ జేరు దాఁక

నడిచి, యచ్చటనుండి పడమర 'మణిఘరు'
'మాహారూ' జేరుచు మరలి, దక్షి

ణమున 'బీడారు'కు నడచి, యాపైని ప

శ్చిమము 'షోలాపూరు' జేరి, యచట

తే॥ దక్షిణముమల్లి, కృష్ణనుదాఁకి, వక్ర
గతిని మూలగా 'గోవా' ను గలియవలయు;

నుత్తరమునుండి యీ రేఖ నొదిఁగియున్న

ధర మహారాష్ట్ర, మపరాభి తటము వఱకు ॥

5

సీ॥ అటు పశ్చిమాంబుధి - యిటు సహ్యా పర్వతం

బీరెంటి నడుమ విస్తారభూమి

కొంకణదేశమై కొమరారు - బొడవుగా

నుత్తర దక్షిణాభ్యున్నతమయి;

పైరుపచ్చల కంత సారవంతముగాని

వెలినేల - గులక తాల్ గలదియైనఁ,

బలురకంబుల పూల పండ్ల గుత్తులు వ్రేలు

రమ్యత రోద్యాన రాజి గలదు;

తే॥ ఎండలో వానలోఁ దప ముండియుండి,

దైవమునునమ్మి జీవితాధ్యాయ మెట్లో

జరుపు నిరుపేద రైతు కాఁపురము లిచటఁ

గలవు, గుడిలేని శంభులింగములు కరణి ॥

6

చ॥ ఉఱుముచుఁ బశ్చిమాంబు నిధి యూర్మిక లొండోరుఁ ద్రోపులాడఁగా
బెరసిన యుప్పు, సహ్యాధర పెట్టిన కందలుఁ గాయగూరలుఁ
ఓరువపు జీవనంబు నడుపంగ, స్వతంత్ర సొంత హక్కుగాఁ
బెరిగిన వీరులై ప్రకృతి పెంచిన బిడ్డలు వోల్తు రచ్చట ॥ 7

ఉ॥ కొంకణ రాజ్యము నిలుపుకోట, సముద్రము పొంగు నాపగా
నుంకువ గొన్న మేటి, రవియుగృత మాపెడు మాంత్రికుండు, ప
ర్యయంకము నం దు నాడెడు తరంగిణుల గని యుబ్బు తండ్రి, ని
శ్చంకపు 'మావళా' నెలపు 'సహ్యము' కొంకణమంటి రాజిలు ॥ 8

మ॥ మన కీ సహ్య మహా మహాధరము సమ్మాన్యంబు; శ్రీదేవి శం
భునియిల్లా లిట# "నేక వీర" యనఁగాఁబొల్పారు; నీశైలకుం
జ నితంబాంత దరీ ఝరీ తటముల జాగ్ర న్మహారాష్ట్ర వీ
రుని హుంకారము మూలమూల నుఱిమె రూక్ష క్రి యాభీలమై ॥ 9

చ॥ ఫలితములౌ దినాంత రవిభానులు బంగరునీరుదేలు లో
యులు దరు లొప్పు నీ గిరితటాగ్రము లెక్కుచు, మావళేలు డా
పులఁ దొనఁ కాదు పశ్చిమ సముద్రపుఁ దుంగ తరంగ పాళి ము
న్మలుగొను గాలికూనగమి కౌఁగికుల రమియింతు రెంతయు ॥ 10

ఉ॥ సాద్రి నగంబు తూరుపు దెసఁ వరున్ గిరిపాద మంటి, య
క్షుద్రములైన దుర్గములు శోభిలుఁ; దొండిన్మపుల్ స్వరాజ్యము
భద్రముఁజేయఁ గట్టి: రివి పాదతి నేడు సపత్నమండలీ
ముద్ర వహించెఁ జీమగమి పుట్టలు పాములకైన కైవడి ॥ 11

విపుల విపులా దేవీ కళ్యాణీ మలయాచలై ।

సహ్యాద్రా వేక విరాటు, హరిశ్చంద్రేతు చంద్రికా ॥

'దేవీ భాగవతము' - 7 స్కందము, 30 అధ్యాయము, 66 శ్లోకము.

సీ॥ పగడాల దంధ చెల్వము మించు నా దుర్గ
 వితతికిఁ దూర్పుగాఁ బీఠభూమి,
 “తపతి” “యంద్రాణి” “గౌతమి” “భీమ” “నీర” “కృ
 ప్త” యు నాటలాడెడు చలువ నేల,
 “భాండూరు” శిఖరి “భాస్వానాథ” “మంబికా
 నాథ” మఁ గిరుల నందమగుసీమ,
 పావన క్షేత్రముల్ “పండరి” “నాసిక”
 “తులజ” “కొల్వాపురి” వెలయు నెలవు,

తే॥ నదుల గట్టుల గుట్టల నిరిగి యొడుంగు
 ఫలితవనరాజిఁ గనువిందు గొలుపుఁగాని
 పండి యెఱిగిన పచ్చని పైరు లిచ్చి
 కడుపువిందులు సేయఁ బాల్పడనిదయ్యో ॥ 12

శ్రీ మహారాష్ట్రుల స్వభావ - వృత్తి - పరిస్థితులు శ్రీ

కు॥ ఇట్టి మహారాష్ట్రము సిరి
 పట్టయి, శౌర్యంబువిడిది పట్టయి, యరుల్
 నెట్టుచు, గీర్తి కిఁ బట్టము
 గట్టె జనరంజనానుగత వైఖరుల్ ॥ 13

తే॥ దక్షిణోత్తరములనుండి ద్రవిడు లార్చు
 లిందుఁ జేరఁగ, నందఱు నేకమగుచు
 గ్రమముగా మించి యొక జాతి
 యందుఁ జెలువారె మిశ్ర గుణాశ్రయముగ ॥ 14

శ్రీ శివభారతము

- ఉ॥ ఆర్యులరూపు - ద్రావిడగుణాతిశయంబు - నిసర్గదైర్యగాం
భీర్యము లేక రూపతను బెంపంగ, దక్షిణ పీఠభూమిలో
నార్యులకన్న ద్రావిడులకన్న దృఢాంగు, లుపాత్త సాహ సౌ
దార్యులునై జనుల్ యశముఁదాల్చిరి దుర్దమకార్యధుర్యత్ ॥ 15
- చ॥ విడువని దైవభక్తి, తమపెద్దలనాఁటి పవిత్ర ధర్మముల్
నడి పెడు జాతి రక్తి, యెరు నమ్మక సేగి దమించి జీవిత
గడపు స్వతంత్ర శక్తి, కొఱగాములనోర్చి మతంబు దేశము
బుడుకు నురుప్రసక్తి యివి పుట్టుకతోడనే పుట్టె వారికి ॥ 16
- ఉ॥ మంచితనంబు - నమ్మకపు మాట - హితం బొనరించురీతి గా
న్పించిన వారికి దెగువఁబెంచి శరీరముఁ బ్రాణమైన న
ర్పించి శుభంబుచేత, గికురించి నికారము సేయువారి సా
ధించి నిజంబు దెల్పి పగదీత మరాటులకుఁ నిసర్గముల్ ॥ 17
- మ॥ గుములొకొండలయున్ని, వాహినులు పెక్కుల్ పొంగి పారాడుట
సమ నిమ్నోన్నత - మూషరంబు నుపలచ్చన్నంబు - నిస్సార మై
న మహారాష్ట్రమున జనుల్ మనుదు రెండ వానఁ గొల్పుండి, దు
ర్దమ యోగంబున నైహికంబుఁ బర మంతర్వప్ని సాధించుచు ॥ 18
- చ॥ నదులు మహీధరంబులు వనంబులుఁ దల్లియుఁ దోడునీడగా
నెదిగిన వారలై, జను లకృత్రిమ నిష్ఠురవృత్తి జీవనా
భ్యుదయ పరోపకారముల నోమెడుచో మెయిఁ బొంగు ఘర్మబు
ద్భుదముల మొగ్గలఁ జిదిమి, దోయిలి వట్టుదు రర్హ మెత్తుచు ॥ 19
- చ॥ విరియని భాషలో నొడుంగు విద్యలు, చిత్తముకంటెఁ జేతికి
బరిచితమైనవిద్య లొక పాటిగ నేరిచి, కావ్యబంధముల్
విరచన చేత కంటె, మదివిప్పి రసంబునుగుప్పి, భావనా
పరిణతిఁ దంత్రులఁ గలిపిపాట మరాటుల కాటయై తగు ॥ 20

ద్వితీయాశ్వాసము

మ॥ వ్యవసాయంబును గూలినాలి పనులు వాణిజ్య భైషజ్యముల్
వ్యవహారంబులు వృత్తి విద్యలును బూర్వాచార ముద్యోగ గౌ
రవముల్ వారును వారుఁ బొందిరి మహారాష్ట్రంబునఁ ; యోగి భా
గవతుల్ మించిరి గొందఁ; అందఱ నమస్కారంబులఁ బొందుచు॥ 21

శా॥ “గోసాయి” “బయిరాగి” “సాధు” వను శాక్తుల్ వైష్ణవుల్ శైవస
న్యాసుల్ దేశికలౌచు, నేకులము వారైనఁ మతాచార్యులై
వాసింగాంచిరి; వృత్తిఁ బట్టి కులముల్ వ్యాపించి యందున్న వ్య
త్యాసంబునఁ గొన, రంద తొక్క తెగవారై సంఘమర్యాదలఁ ॥ 22

తే॥ హైందవ మతబులోని జీవాణువులను
బాటలను బద్యముల నింపి పాడికొనుచు,
సాధుజనులు బైరాగి గోసాయి గములు
గాదె వోసిరి భక్తి యాగామి రక్తి ॥ 23

శ్రీ దక్కనులో బహమనీ రాజ్యములు - పరిపాలన శ్రీ

కు॥ ఈ రాజ్యమేలుచుండిరి
నేరుపుమై నిపుడు “బహమనీ” సులతానుల్;
పౌరుషము విరియ జిమ్మి, మ
హారాష్ట్రులు తోడు నీడలై సాయపడఁ ॥ 24

ఉ॥ దక్కను భామినీ దొరలు తామటు యావనులయ్యు, నెయ్యము
మక్కువఁజూపి హైందవుల మానసముల్ తనివొందఁ జేయుటల్
పెక్కు తెఱంగులై, సవతి బిడ్డలు, కౌరవ పాండుపుత్రుల
ట్లాక్క కుటుంబమందలి యయోమయతల్ గనుచుండి రెంతయు॥ 25

ఉ॥ # కన్నెలఁ బెండ్లియాడి, యధికారము లిచ్చియుఁ, గొందఁ అందు నే
యన్నెముఁ బున్నెమొంచక సహాసన భోజన పానరక్తి మీ
అన్నటి యించి, వారి బయిరాగుల వీరిఫకీరులఁ సమా
నోన్నతి గౌరవించి రిటు లొందొకనెయ్యము నామతింపుచుఁ ॥ 26

శా॥ ఈ రాజ్యంబిది మీది, యేల్బడియు మీదే, మాకు సుల్తానులఁ
బేరొక్కండది చాలు, నెల్లరును దృష్టి బొంద నేలింపు" డం
చూరఁ బల్కెడు నానవాబుల సుహృద్యోగంబు స్వార్థైక లా
భారూఢంబని యన్వయించెఉబ్రజ; యౌరా! రాజ్యమెబ్బంగిదో! ॥ 27

తే॥ మంచి తనముఁ జూప నశక్తి మించుఁ బరుసఁ
దనముతోడ నతృప్తి తప్పనిద యయ్యె;
మనసు ప్రేమింప వలెఁ గాక మాటవరుసఁ
దేనె పూతల రాజ్యంబు తియ్య నగునె ॥ 28

"The Mahomedan rulers in the Deccan took Hindu wives in their harems (Page 31)

"Some Mahomedan Fakirs have been ranked with the Hindu saints in general veneration and there are some saints who are venerated by both communities alike" (P24)

"Rise of the Maratha Power" by M. G. RANADE.

సీ॥ # అదృతిలేని మతాచారములఁ జూచి,
యరయని దేవాలయములఁ జూచి,
వితిగెడు జాతీయ విద్యలగతిఁ జూచి,
ఖిలమైన వృత్తి విద్యలను జూచి,
పన్ను వసూలు దబాయింపులను జూచి,
ఫలమీయఁ గాలేని పొలముఁ జూచి,
కడు పోమగాలేని కాంపురంబులఁ జూచి,
మొఱ లాలకింపని దొరలఁ జూచి,

తే॥ నిలువుమాతీన వేష భాషలఁ, దలంచి,
పొదుగుఁ జేసిన పరమతాభ్యుదయ మెంచి,
కన్ను గూర్చెడు స్వమతంబుఁ గాంచ లేక
యుడికిపోయె మరాటుల యెడఁడ లపుడు ॥

29

చ॥ మొదవు లేగ మూతి విఱుపుల్ గనకుండఁగ సంతరింపు చు
బిదికినఁ, గుండ పాల్గురియుఁ, బెట్టక ముట్టక త్రాటఁ గట్టుచు
బొదుఁగును గోయుచో రుధిరపూరము పాఱదే ? యిట్టి యేల్చుడి
మెదిగిన రాజులు బ్రజలు మేలిమిఁ దాలిమిఁ బొంద నేర్తు రే॥ 30

"The history of the Deccan Sultanates is a long tale of intrigue and wars: not relieved by a single act of real benevolence to the people consciously undertaken. Even judged by the standard of public morality prevailing in that age, we are forced to conclude that the Hindus who formed the bulk of the population were most cruelly treated and oppressed beyond measure". "History of - Part II"

P. 135. C.S. SRINIVASACHARI & M. R. KAMASWAMI AIYANGAR

శ్రీ శివభారతము

ఉ॥ తీరిని యుమ్మలో మునిగి తేలుచు, నాఁటి మరాటులు 'శిలే
దారు' 'హవాలుదారు' 'సరదారును' 'మాన్సుబుదారును' 'ముజం
దా' రను పేరఁగొందఱు, స్వతంత్రులు జాగిరుదార్లు రైతుల
పేరులఁ గొందఱై, మదిఁ దపించి రతంత్ర పరాశ్ర యంబుల॥ 31

అ॥ తల్లిలేని దూడ తడవుచు, నేయావు
పొదుగునై న మూతిముట్టఁబోవఁ,
జుఱుకుఁ గాలి వ్రేటు కఱుకుఁ గొమ్ముల పోటు
గాక, కడుపు నిండు కరణి గలదె! ॥ 32

శా॥ "స్వతంత్ర్యంబునఁబుట్టి చావవలె" నన్వారల్ మహారాష్ట్ర లీ
రీతుల్ గొందఱు మెచ్చ కొక్క పెరదారిఁ దీసి; రే కొందఱో
యోతప్రోతము లెంచ కా దొరల యుద్యోగంబు సాగించి; రు
త్రూతల్ వో నెదురొడ్డె నీయలలు తా మొండోందు తాపాడుచు॥ 33

క॥ కడుపునకై కాలీనత
యడఁపంగా నిష్ఠపడని యభిమానధనుల్
పడఁతులతోఁ గొడుకులతో
నిడుమఁ గుడిచి రడవుల మహీధరదరుల॥ 34

"Everything, therefore, seemed to be leading up to one inevitable end - the ruin and the devastation of the Hindu Province, the annihilation of their old royal houses, the destruction of their religion, their temples, their cities".

"A FORGOTTEN EMPIRE" MR SEWELL.

సీ॥ కావిగుడ్డల బూది కఱకు మైపూతల
రాజ రాజచ్చాయ గాజువాఱు,
గాయగూరల వంటకట్టెల నుఱుమాడి
వజ్రాయుధపు టంచువాఱుడి మ్రగ్గఱు
గాలిగజ్జెలు చిట్టికరతాళములు నవ్వు
దొరమగంటిమి యుమ్మఱు గరఱుగిపోవ,
గుఱ్రాల నదలించి గోవుల సవరించి
రాచ పుట్టపు కొండఱాల మఱుఱుగ,

తే॥ యతులు, పేద రైతులు, భక్త తతులుఱు, జనుల
కాపరులునై మహారాష్ట్ర భూపు లిపుడు
నాఱు టి యజ్ఞాతవాస పాండవులు వోరె
నుడికిపోయిరి గూఢాగ్ని హోత్ర దీక్ష ॥

35

సీ॥ ఎడ్ల దోలెడు నాథునెడమగా నొడిఱుగట్టి
చదునార విత్తనాల్ చల్లునపుడు,
మూన్నెల్లపాపని మూఱుపుజోలెఱు దగిల్చి
తెగని లిక్కులఱు గల్పుదీయునపుడు,
నడిమింట మండు నెండలకాఱుకఱు గమలుఱుఱు
గొడవండ్లఱు బైరులు గోయునప్పు,
డెదిరి పంజులు దీర్చి యిరు త్రాళ్ళ బిగియించి
ముడిగడ్డిమోపులు మోయునపుడు,

తే॥ ముంగురుల ముంచి చెమ్మటల్ మొగమునిండఱు,
బెదవి కమలించి యెగయూర్పు లెద బిగింప,
ఆ “మరాటా” కుటుంబిను లడరుటగ్గిఱు
గడఱుక సాగింది రభిచార కర్మదీక్ష ॥

36

శ్రీ శివాజీ జన్మమునకుఁ బూర్వరంగము శ్రీ

కు॥ తమవారి చెయిదములకుఁ

గుములుచుఁ, బయివారి యెడమ కుడి చూపులకుఁ

గమలు మహారాష్ట్రము పై

నమరె నపుడు మొగలు దండయాత్రలు కఱకై ॥ 37

ఉ॥ ఏ శుభలగ్నమం దడుగు లేసిరో దక్కను పైని తొల్లి ఢి

ల్లీశులు ! నాఁ టఁ గోలె వెరవేది మహారథ రాజ్యలక్ష్మి శో

భా శిథిలాంగకంబులఁ దపస్వినియై, పచరించె జీర్ణ ప

ర్ణాశన దావసేవన గుహాంగణ జంతు సహాధివాసముల్ ॥ 38

మ॥ చిలుముంబాయఁ గటారి నూఱికొని 'ఖిల్జీ' బిడ్డ తొరుప్పు సే

నల పాదాహత ధూళిధూమములు మింటఁ బ్రామఁ, దత్పూరతా

జ్వాల నజ్వాలల హైందవ ప్రజల సర్వస్వంబు వేల్చించుకకాఁ

కలు నాఁడు 'సినిమా' ప్రదర్శనములై కన్నట్టెనవ్వారికి ॥ 39

మ॥ ఖిలజీ వంశమువారి దారిఁగొనుచుఁ గ్రేళ్ళెత్తి, 'తుగ్ల' కుటుల్

పెలుచుఁ దండులుదోలి దక్షిణపుటుర్వి ద్రోక్కి రవ్వారిచేఁ

తలకుఁ జాతి మతావరోధముల కద్దంబైన విఖ్యాతగా

ధలు కీర్తించిరి దక్షిణోర్విజనులంత స్తాప మేపారఁ గఁ ॥ 40

తే॥ పుండ్లు వోఁ బోని పెనుగంట్లు వోలెఁ దొంటి

యవనుల దురంతముల గుర్తు లడఁగ లేద,

మరలనవ్వాని గాయమ్ము పఱచునట్లు

'గింగు' రని మ్రోసె మొగలు ఫిరంగి గుండు ॥ 41

ద్వితీయాశ్వాసము

మ॥ # చనినాడక్కరు, చల్లఁ గా మిణుగురుల్ సంధించి మామంచి వాఁ
డన; నవ్వాని రగుల్చినాఁడు సెగ లల్లార్ప జహంగీరు; త
త్తనయుండా సెగలెల్లఁబైఁ జెరుగుచుఁ దండెత్తినాఁ; డిట్లు ద
క్కను లోఁ దొంటి దురంతముల్ మరల నిక్కంజొచ్చె నానాదికి॥ 42

చ॥ * ఇవి యొక నాఁటి దుండగములే! తరముల్ బడి మూఁడునాల్గు హైం
దవుల మనంబులఁ దవిలి, తాఁకిన చోఁ బొగరాఁ జి మంటలఁ
గవియుచు, నందు నందు సుడిగాడ్పులఁ దేలుచు, మానస వృథా
దవ దహనంబు నలైసలఁ దట్టె మరాటులనాట నాఁటికి 43

తే॥ పసులకాపరి గుడిసెలోఁ, బంటకాఁపు
మనసులో, వీరయోధు కన్గొన లయందు,
నల మరాటా కుటుంబమం దన్ని యెడలఁ
బ్రాకి, స్వమతాభిమానంబు పాదుకొనియె ॥ 44

#A new danger threatened the country in the attempts made by the Delhi Emperors. from Akbar to Aurangazeb, to extend the Mahomedan power again to the south of the Narmada and the Tapti rivers". (Page 36)

* "The new Moghul invasion threatened the land.... the like of which had not troubled their ancestors three centuries before. Those three centuries had left lasting memories of past horrors and justified apprehensions of the renewal of the fanatical intolerance and cruelty which the Mahomedan Conquerors, left to themselves, were so prone to exhibit in their dealings with the people of the country"

P. 45 " Rise of the Maratha Power" by M. G. RANADE.

శ్రీ శివభారతము

చ॥ అదనపు టెండర్ల బతీయలై, తొలుకారునఁ బొంగి, నాగర్లు
మెదుగుచు, నెర్వుల బలిసి, మిక్కిలి మొక్కులువాసి, వానర్లు
బదునయి, విత్తనంబుగొలుపదఁ దగి, దక్షిణభూమి నేఁటి క
భృదయము వేచియుండె మనసొగ్గి మహాపురుషావతారము ॥ 45

చ॥ మెఱపులవంటిచూపు, నులిమీసల బుగ్గలనంటు గడ్డపుం
బరుఁజులు, ముళ్లకన్బొములు పర్వఁగ, జేగులు గొన్న మోముతోఁ
దురగమునెక్కి నల్లదల దూకు మహారథు ధర్మరక్షణ
తురతకుఁ బూర్వరంగమగు త్రోవలు పెక్కులుదోచె నీగతి ॥ 46

సీ॥ ఆది శిశోదరాయఁడుఁ దత్కులంబువా
రేలునాడు కుదుళ్ళ నెసఁగిమించి,
రాష్ట్ర కూటులు మహారథులు పాలించునాఁ
డంకురించి చివుళ్ళ నందగించి,
దంతి దుర్గాది భూధవుల యేల్బడినాఁడు
మూవ ప్రాయపు నిండు మొగ్గఁ దొడిగి,
యాదవ ప్రభుల రాజ్యమునాఁడు కమియ మాఁ
గిన పండ్ల బరువునఁ గొనలు విరిసి,

తే॥ యెల మహారాష్ట్ర రాజ్య కల్పాగమంబు
భామినీ రాజ్యవాత విధ్వస్త మయ్యె;
జెదరె బీజముల్, దక్షిణ క్షేత్రమందు
మొలచె సహ్యాద్రి భవ నదీజలము చలువ ॥ 47

"The Maratha power had been already created, though scattered in small centres all over the country".

చ॥ మొలచిన మొక్కలందు బలుపు గనుచు, వడిదేలుకాండతో
నలముచు, నూగుదేలు చిగురాకుల నిక్కినమొక్క భోన్సలే
కులచిత పూర్వపుణ్యములకు న్నెలవై * శివనేరు కోటలో
నెలకొనె-జీజియా పొదుపు నిండిన పొత్తిటం బ్రోదిం గాంచుచు॥ 48

ఉ॥ అట్టి యుధీర్థ దేవగిరి యాదవరాజ మహాన్వయంబున
బుట్టి, శిశోదియాంక రసపుత్ర కులీనుని భోన్సలే విభు
బట్టిన వీరయోష, దురుపష్టవ ఘూర్ణిత చిత్త, జీజియా
పట్టినెం బెంచుచుండెం బులిపాల మగంటిమి నుగ్గువెట్టుచు॥ 49

సీ॥ తలయంటి నీర్వోసి తడి యార్చి పొగవేసి
తిలకంబు నుదుటిపైఁ దీర్చు నపుడు,
నొడిఁ జేరి పైటలోనొదిగి, మ్రాగన్నులం
జనుఁద్రావు సుతుమోము గ నెడునపుడు,
నాటబొమ్మలకు మోకాటం బారాడుచో
తీక్కు వేయుచు నెచ్చరించునపుడు,
“చందమామా! రావె జాబిల్లి! రా!” యని
పిలిచి, పాల్కువ్వ దిన్నించునపుడు,

తే॥ జీజియా బాయి పెద్దల చేత విన్న
చిత్తముననున్న యవతారచిహ్నములను
దనయుచూపులో నవ్వులోఁ దడవికొనుచు
నిలుపు తెప్పలం గబళించి నెమరువేయు ॥ 50

*"The seed was sown for which the ground had been prepared for more than three centuries when Shivaji ... was born at Shivaner." (Page 38 & 39)
"Rise of the Maratha Power" by M. G. RANADE..

తే॥ పూల పొత్తిలిచిదొట్లలోఁ బుత్రు నునిచి
పోరుమాన్పించి, నిద్దురపుచ్చునపుడు
విరివిఁ గన్న మహారాష్ట్ర వీర చరిత
లాలపించుచు జీజియా జోలఁబాడు ॥

51

చ॥ నడువఁగ నేర్చి, ముద్దులు గొనఁ జిటి పల్కులు వింతలూరఁగా
నుడువఁగ నేర్చి, యాటల ననుంగుల వెంబడిఁ బుట్టచెందులఁ
విడువఁగ నేర్చి, హానియొదవించెడు ప్రాణియదెట్టి దైనను
బొడువఁగ నేర్చి, తల్లి ముదముఁ గనుచుండ శివాజి వర్ధిలె ॥ 52

ఉ॥ నిన్దురవాయ బాలతరణి దొలికూతల లేపి, కాలు క
న్నద్ది జగంబుచూసి, హిత మారయఁజేసెడు మాత జీజియా
ముద్దుకుమారు వెంటఁ గొనిపోవు - నటఁ శివనేరు కోటలోఁ
బెద్దలనాఁటినుండి యిలు వేల్పు భవాని నమస్కరింపఁగ ॥ 53

తే॥ కొండ వరుసల శివనేరు కోట చుట్టు
గుహల నొక్కటఁ గొలుపున్న గుఱ్ఱ వేల్పు
గణపతికి మ్రొక్కు దల్లితోఁ గదలి శివుడు
భావి కృతులకు విఘ్నముల్ వ్రాయకుండ ॥ 54

ఉ॥ తానొక రాజు, మేటి సరదారులు కొందఱు, కొందఱు అన్య రా
ట్టేనలు గాఁగ బాలురను జేరిచి, వ్యూహము లొడ్డి, దుర్గసం
తానము లెక్కి భేదన విధానములు విజయేంద్రరానుసం
ధానము లాటలాడె బిననాఁడె, శివాజి భవిష్యదర్థముల్ ॥ 55

మ॥ కనుదాని విను దానిఁ జెప్పకయె చక్కనేర్చు ధీశాలితఁ
గని, దాదోజి శివాజి మెచ్చుకొని ప్రక్క జేర్చి, యాడించు మె
ల్పున వ్రాయంజదువంగ, నంకగణితంబుం గూర్చగా నేర్చి, యొ
య్యన రాజ్యాంగ విధానముల్ వినిచెఁ బ్రత్యక్షానుమానాదుల ॥ 56

మ॥ కలఁతఁ జెందెడు నాత్మ దేశ మతముల్ గాపాడ, శస్త్రాస్త్ర వి
ద్యలుఁ జాణకృతపంబులుఁ జదువు విద్వాంసుల్ మహారాష్ట్ర వీ
రులు వేదాంగములెత్తి యర్థముల మార్పుందీర్పు చర్చించు తా
తల తాటాకులమీది గంటముల వ్రాఁతల్ గోఁతలుఁ మెత్తు రే॥ 57

అ॥ అత్మదేశ గౌరవాభ్యుదయంబుల
నామతించు జీజియా వధూటి
తనయు గుణగణంబు విని, చిన్ని కథలుగాఁ
బూర్వ వీర చరితముల్ వచించె ॥ 58

మ॥ చనవార్త దొడఁ జేర్చి మై నిమిరి జీజా పుత్రు నగ్గించి, ప్రా
క్త నగాథల్ వినిపించునప్పు డతఁ డుత్సాహంబునఁ బొంగి, దు
ర్జన శిక్షాపర వీరవిక్రమకథా సంక్రాంత దుర్దాంత వ
ర్తనుఁడై మైమఱ పండుఁ-గాళియ ఫణాగ్ర వ్యగ్రనాట్యంబులఁ ॥ 59

సీ॥ అతిథి పూజకుఁ గుటీరాంగణ మేతెంచు
పతి దేవతను జెఱ పట్టికొనియె
'దగు పెద్ద కొలువులో ధర్మాసనము చెంతఁ
జెరలాడి మగనాలి చీర లొలిచె'
'బసుపు గుడ్డల పెండ్లి పడుచు మెర్వడి నాఁగి,
కుత్తుకఁ దెగఁ గోయఁ గత్తి దూసె'
నద్దమందైన నీయతివఁ జూపింపవో
యని, దండుగొని కోట కగ్గిపెట్టె'

తే॥ నను పురాణ కథాగేతు లాలపింప
వినుచు, దద్భావ భావనా వేశ పరతఁ
గంట వేడినీ రూర, మైగ గురువాఱ
నడరి ఘూర్జిల్లు బాలవీరుఁడు శివుండు ॥ 60

చ॥ శివునవతారమేయని వచింపఁ గ నొప్పు శివాజి ప్రాగ్భ వో
 ధృవమగు భక్తి సంపదయుఁ, దల్లియొసంగు మతాభిమానముఁ,
 బువు వెడలించు తావి వలెఁ బొంగిన సాహస ధైర్య శౌర్య గా
 రవము లెల్లఁ గాఁ జిటుత ప్రాయపు టాటల మేలిమిఁ గ నె॥ 61

శ్రీ షాజీ పరిస్థితి జీజియా శివాజీకిఁ దెల్పుట శ్రీ

తే॥ శివుని యీ యాటలెల్ల షాజీవిభుండు
 మొగలు దండుతోఁ దలపడి పోరుచుంటఁ
 గంటితోఁగాక మనసుతోఁ గాంచుచుండె
 నోడు గెలుపుల నుయ్యాల లూఁగికొనుచు॥ 62

తే॥ ఓటమిని మ్రింగి గెలుపున నుబికి, మొగలు
 దండు షాజీనిఁ బలుమాటు దఱిమికొనుచుఁ,
 బ్రజల బీడించి గగ్గోలు పఱచుచుండఁ
 గళవళం పడె నాఁడు దక్కను ధరిత్రి ॥ 63

తే॥ తన్నుఁగారించి షాజీనిఁ దఱుములాడి
 ప్రజలనుడికించు మొగలు కర్కశత నెంచి
 జీజియాబాయి యెడదలో జింతఁ దవిలి
 యురియు చుండె; నిట్లుండఁగా నొక్కనాడు ॥ 64

ఉ॥ ఆటల బాలురఁ గలిసి యాడుచు బాలశివుండు - వీధులం
 దోట మొగంబులఁ జనము లొండొకరుం గుమిగూడి, ముందు పో
 రాటము, లందు మోగలుల యాగడ, మిప్పుడు వత్తురేమొ యను
 న్మాటలు వినుచు, డెండము కుమారలఁ దల్లినెఱిఁజూడ నెంచుచు॥ 65

చ॥ సరగున మేడకు జని, విషాద మలీమన మైన మోమున
గొరలిన చెమ్మట గరగు కుంకుము చాటలు గట్టి చెక్కుల
దొరగెడు నశ్రు పూరములతో డిగజాఱ, విఘూర్ణితాక్షుల
బలపెడు జీజియాగని, శివాజి కుఠార విదారి తాత్ముడై ॥ 66

మ॥ “జననీ! యేమిది? బిడ్డతో గిరిగుహ స్వచ్ఛంద నిష్పందత
గను సింగంబును తెచ్చుకొట్టి బ్రతుకంగా నెవ్వడూహించె ? నీ
కనుసోనల్ గురియించి దప్పి నడవంగా నెవ్వడూహించె? నిం
డిన కుండ్ల దొనకించు గాలితుటున ల్ నేడందు రాపా డెనే?” ॥ 67

చ॥ అని యొడిజేరి పైచెఱుగు నద్దుచు గన్నుల యూటలోత్తి, మో
మెన సెడు చూపుతో ననునయించు కుమారుని జూచి, జీజియా
కునుకక గనున్న దీపమునకు జము రందినయట్టులై, మనం
బున జెరలాడు వేడివగపు డిగమ్రింగుచు, నిట్లు వాకొనె ॥ 68

మ॥ “తనయా! నేటికిగల్గె నామనసు వంతల్ దెల్పు-నూకొట్ట; ‘నుం
డెనో లేదో జగమెల్లనిండిన భవానీమాత, నా ప్రార్థనల్
వినలేదో’ యనుకొంటి; దక్షిణ ధరా విర్భూత జీమూత దు
ర్గి నముల్వోవ జపారుణారుణ యుషశ్రీ దోచిన ట్లయ్యెడ ॥ 69

శా॥ అన్నా! దక్షిణ భారతోర్విని జనం బాబాలగోపాలము
గన్నార నిదురించి రే? పి డికెడ డన్నంబైన నిశ్చింతగా
దిన్నారే ? ‘యెపు డెట్లు పైక బడునో యుద్భృత్తి మొగల్గండు’ లం
చున్నారా పును దాచు లేని ప్రజలై యుత్సాహముం బాయుచు ॥ 70

ఉ॥ ఈ దవకీల లాగి యెదురెత్తులబోరుచు, నీదు తండ్రి తో
దేది - కుటుంబ మేది-నిలుపేది-శ్రమ పడుచుండ, వారి గా
లూడగ గనీకయే తఱుము చున్నది మోగలుదందు - దేశ మం
బేద యొనర్చి యింత మిడిమేల మిదేలని యుమ్మలించెడ ॥ 71

శ్రీ శివభారతము

మ॥ అయిదాతేడుల వాడ వీవెఱుంగ, వన్నా! మొన్న మోగల్ చమ్మా
చయముల్ గత్తిగ గటారిదూసి, కసిమించా డాసి, మీయయ్య నే
బయల్ నిల్వగనీక తోలె, నటుపైఁ బంతంబు సాధింప నా
పయికి దూకె, నిక కేమివల్కుదు? దలంప మేను గంపించెడిన్॥72

సీ॥ ఉదరమ్మునంట ని బొదివి, మర్క డివోలె
బ్రతిదుర్గమున కెగఁ బ్రాక క లేక,
బావురుగాని యాపదఁ బాప, రాచిల్క
వలెఁ బంజరమున నిన్నిలుపలేక
కంసు కటారిసోకకగనీక, వసుదేవు
వలె గోకులము జేర్చువాఁ డు లేక,
పులివాతఁ బడు గోవువలె లేఁ గ దరిక జేరి
దిక్కులేని తనంబు దెలుపలేక,

తే॥ యలసిపోయితిఁ, 'దోడులే నైతి' ననుచు
గుమిలిపోయితి; మొగలు కక్కుఱితి నెదిరి
ధిక్కరించితి; 'నీతి కై తెంపుసేయ
నొకడు లేడయ్యెనే' యంచు నుడికిపోతి ॥ 73

ఉ॥ దేవత లాఁపు వచ్చిన గర్తి బిన తండ్రియుఁ దమ్ముఁడుండి, యా
యా వివరమ్ములానడి హేతమాడి తెగంబడి దేవురించి, నా
జీవము లిచ్చి; రీ పొదుపు చిక్కనిచో, శివనేరుకోటలో
నీవును నేను న్గలిసి, నేఁడు మొగమ్ములఁ జూచికొందుమే ॥ 74

చ॥ ఇది యొకఁడే తలంప వచియింప : నిజాము నవాబు మోసపుం
జిదుగుల నీదు తాత లుకజేఁ దన కొల్వకుఁ బిల్చి, భృత్యుల
బొదువఁగఁ జేసి, గొఱ్ఱియలఁ బోలెఁ గుటుంబము నెల్లఁ గూల్చి, నీ
చిదగొద లిట్టిరోతలు నశింపవె హైందవ భూమి నెన్నడున్! ॥ 75

ఉ॥ #కన్నుల పండువై తనువుఁ గాంచిన గోవుల నిండు పైరులఁ
గన్నెల విప్రులఁ జెఱచి, గండతనమ్మునఁ గాడు బీడుగాఁ
దన్నుచు దున్నుచు మొగలు దండులు రా, నదిలించి ధీరతఁ
వెన్నడి బాఱ దోలఁగల వీరుఁ డొకం డిట లేకపోయెనే! ॥ 76

ఉ॥ క్రుమ్మెడు నీచె పోటులకు తొమ్మిడుచుం బయిదూఁకి, వైరి జీ
వమ్ములఁ; దీయుదాఁక ధరపైఁ బడనొల్లని మేటి వీర వం
శమ్ములు గొడ్డువోయినవి, సాగుచునున్నది వారియాట; దై
వమ్మెపుడోము! నెప్పు మన వంశములఁ మణు లుద్భవించునో! ॥ 77

మ॥ అను మాటల్ విని, బాల్యచాపలము త్రోయఁ, దల్లి గైకొన్న వే
దనదూయఁ, శివ బాలుడుక్కెనసి, 'మాతా! మానుమీచింత; క్రూ
ర నిరాశ మొనరింప దేవుఁ డవతారం బొందు; సింగంబు నీ
నిస సహ్యవని గొడ్డువోవునె ? భవానీమాత కన్మాయునే? ॥ 78

సీ॥ కార్తవీర్యుడుగొన్న కపిల ధేనువుఁదేర
రణభీము భార్గవరామునట్టు,
లేక చక్రపురంబు నెరియించు బకు గెల్వ
ద్విరదాయుత స్థేము భీమునట్టు,
లాది తేయుల గెల్చి యమృతకుంభముఁదేరఁ
దత విపక్ష దిధక్షుఁ దార్యక్ష నట్టు,
లమర సామ్రాజ్యాపహర్తయౌ బలిఁ ద్రొక్క
మాయావతార వామనునియట్లు,

The long wars of Mughal aggression ... completed their ruin. The oppressed ryots fled from their homes, the deserted fields lapsed into the jungle; many once flourishing villages became manless wilderness".

Page 191 "History of Aurangazeb", Vol. I - J. N. SARKAR.

తీ॥ పనువుమీ నన్ను; సంశయపడకు తల్లి!
యమృత వాక్కులదీవించు, మదియ చాలు;
జలము బలమును శక్తియుక్తులను జూపి
జయముఁగొనివత్తు; నీ మనశ్శరముఁ బుత్తు ॥

79

ఉ॥ ఈ యుబలాట మాను జననీ! 'మన హైందవభూమినోమఁగాఁ
బాయక భోస్సలే కుల తపంబునకుఁ వరమిచ్చియుండెఁ గా
త్యాయని' యంచు వింటిమిగదా! జగదంబ నిజార్థసిద్ధికై
యే యవతారమే నభినయించుత్వర దెర యెత్త కుండునే!" ॥

80

మ॥ అనుటఁ దా నమృతాభిషేకమునయట్లే జీజియాబాయి పు
త్రునిఁ జేయారఁ గవుంగలించుకొని, ముద్దుఁగొంచు, "నాతండ్రి! నీ
వనుమాటల్ గొనుకార్యముల్ గెలిచి, దీర్ఘాయు ర్యశో వీర్య వ
ర్ధనత న్మించుము; వజ్ర వర్మ మవుగాత న్నీకు నాదీవనల్" ॥

81

మ॥ అని దీవించెడు నంతలోపలఁ "దధా" స్తంఛుఁ సుధాస్తార వా
చనుఁడై వచ్చిన ఖాండదేవుని నమస్కారంబులఁ గొల్చి; రా
యనయుఁ డెందమునందు విందు కనులందై మోమునందై నుడిం
గొనుటందై వెడజాలువాఱ, నిటు వ్రాక్రుచ్చు శుభాశంసియై ॥

82

శ్రీ షాజీయుత్తరము - పునహాప్రయాణము శ్రీ

శా|| “అమ్మా! నేటికి విచ్చిపోయినవి నిత్యంబై మహారాష్ట్ర రా
జ్యము ముట్టిన కాలమేఘములు; సస్యశ్యామల ర
మ్యమ్మా నింక నుపాంత భూములు: వరాహవ్యాఘ్ర భల్లాది స
త్వముల్ దోల శివాజీ మేల్కొనె నుదాత్త క్షాత్ర ధర్మంబునన్ ॥ 83

ఉ|| తీరని కయ్యముల్ వొడిచి, తెప్పితి నేడు షహాజీరాజు త
గోరు బిజాపుర ప్రభువుకుం బెను బాసటగాఁగ నిల్చి, స
త్కారముతోడ మేటియధికారములంది, జనంబు మెచ్చ స
ర్దారుఁడునుం బ్రధానుఁడయి, తా వసియించె బీజాపురమునన్ ॥ 84

ఉ|| దుర్మదులైన మోగలులతో దురముల్ భరమౌచు దేశము
శర్మ విదూరముం జలుప, సంధిగొనె షహాజీవిభుండు; త
త్కర్మ ఫలంబుగా మనకుదక్కిన రాజ్యము కొంతవోయె; నీ
నిర్మల పుణ్యభూమి శివనేరు పడి మొగలాయి చేతుల్ ॥ 85

ఉ|| పట్టిన పట్టు దీర్చి, యొక పాటి విరామముతోడ నెమ్మది
మెట్టి, నివాససుస్థిరత మేకొనఁగాఁ ‘బునహాపురమునన్
బట్టిన మిమ్ముఁ గందు’ నని పంపిన యీశుభలేఖ యిప్పుడే
ముట్టినదమ్మ! మీ పయనముం బతియానతిఁ జేయఁగోరెదన్” ॥ 86

మ|| అనుమాటల్ విని జీజియా యుబికి ‘దాదా! నేఁడు నానాథునె
మ్మన మీ పాటివిరామముంగొని, నను నృన్నింపఁ గాలంబు వ
చ్చెనె ? కష్టములు విచ్చెనే? శిరముపై జీరాడి మమ్మేచు దు
ర్గినముల్ విచ్చెనె? మా భవాని ననుఁ దండ్రీ ! నేటికి న్మెచ్చెనే ? ॥ 87

శ్రీ శివభారతము

మ॥ చనె గాదా పదియేండ్లకాల! మిపు డా సాంభాజి నెమ్మొము నా
కనులం గట్టినయట్టులుండె; నల రాకాయామినుల్ గూడ నం
ధ నిశీధమ్ములెయ్యె; వేళకగు నన్నంబేది, నీరేది, యిం
తనువొనిదురయేది. యేమయిరొ గాదా! తండ్రియు బిడ్డడు ? 88

ఉ॥ తల్లినిఁబోలి గర్భమున దాచి, శుభమ్ములఁ బుట్టినిల్లు న
తిల్లును విస్మృతిం గొలిపి యేలిన మాశివనేరుకోటలోఁ
జల్లగఁ గాలము గడపఁజాలుచు, మాశివుఁ డెన్నడేని మా
ర్దిల్లి నియంతయై కొలువుదీరినఁ, గన్నులఁ జూడఁ గోరితి॥ 89

తే॥ ఇంతలో నిట్టి విపరీత మెఱుగనైతి,
దఱుముచున్నాఁడు బలవంతపఱచి మమ్ము
నాలి దైవము; మాశివనగర మింక
శివునిఁబాసిన కైలాస శిఖరిగాదె! ॥ 90

శా॥ దాదా! నామది నిండిపోయె; నిదియుత్సాహంబొ! శోకంబొ! ని
ర్వేదంబొ! త్వరపాటొ! నేనెఱుఁగఁ; దండ్రీ! సర్వసన్నాహ మా
సాదింప న్నియమింపు; మీ విపు డుపప్లావ్యంబునఁ బాండవ
శ్రీ దర్శింపఁగఁబోవు కృష్ణుండవు; భ్రాతృత్వంబు నీదేసుమీ! ॥ 91

తే॥ అనెడుపల్కుల కలరి, కల్యాణయాత్ర
సముచితంబుగ దాదోజి సంతరించె;
జీజియాబాయి కొడుకును చేయివట్టి,
కరఁగి కరదెత్తుతలఁపులఁ గదలినడిచె ॥ 92

ఉ॥ ద్వారముఁ జేరి, గాటమగు భక్తిమెయిం గృహదేవతా నమ
స్కారముఁజేసి, యాభ్యుదయికంబగు దాన సమర్పనాది కా
చారములెల్లఁదీర్చి, పరిచారకులం దనియించి, తోరణ
ద్వారము దాసి, యచ్చటి భవానికి మ్రొక్కులు పెట్టి, వెల్వడె ॥ 93

తే॥ క్రిందఁ గనుపట్టు నుపవన క్షేత్రములను
వరుస దిగిపోవు నిడుపు సోపానములను
గనుచు, ద్వారమ్ముదాఁచి, యుత్కంఠతోడ
మనసుఁ గనులను గోట వైపునకుఁ దిగిచి ॥ 94

చ॥ బురుజులతో, బిగింపు బలుపుంగని నిక్కినకోటతో, నభం
గుర పురతః కవాటముల గుబ్బులతో, గిరిపంక్తితో, నిరం
తర తరురాజితో, వెఱఁగు దాకలియౌ శివనేరు దుర్గపుం
బరి నిలువెల్ల జూచి, యెడబాటు తలంపున నీడలాడగఁ ॥ 95

సీ॥ “నడిపించితివి తోడుపడి కాన్పునవరించి
యలయాడుబిడ్డ మర్యాద లెల్ల;
నొడిపించితివి బిడ్డ నొడిఁ జేర్చి పుడికించి
పెద్దకోడలి యింటి పెరిమయెల్లఁ;
గుడిపించితివి పీఠయిడి పశ్చెరంబిడి
వియ్యపురాలి యొప్పిదములెల్ల;
విడిపించితివి నీదు కడుపులోఁ జోటిచ్చి
సవతి పుట్టింటిమచ్చరములెల్లఁ;

తే॥ బదివసంతముల్ నీదుగర్భమున నడిచెఁ;
బ్రోచితివి నీదు తెక్కలఁ బొదివికొనుచు;
మఱితుమే నిన్ను! మాశివు పురుటియిల్ల !
పతిని దరిసింప సెలవిచ్చి పనుపు తల్లి! ॥ 96

చ॥ అనెడుతలంపులఁ బెదవియాడ, మన మ్మూరియాడఁ, గన్నులు
మినుమినుకాడ, తెప్పతుది మిట్టిన ముత్తెములాడ జీజియా
గొ నకొనుకూర్మితోఁ బసుపుఁగుంకుము దోయిలివట్టి, భక్తి భా
వనము కృతజ్ఞనెరయ, వాకొనె దీవన పల్కు లీగర్తి ॥ 97

శ్రీ శివభారతము

తే॥ “శివుఁడు శివుఁడేని, యంబ శాంభవియ యేని,
భరతభూమి పతివ్రతాకరమయేని,
శివుని పురుటిల్లు తదశ శ్రీల బెరసి
దక్షిణ ధ్రువతారయై తనరుఁగాక!” ॥ 98

మ॥ అను జీజా పలుకంది బాలశివుఁ “డంబా! నేఁడు నీవిచ్చు దీని ను
వనకు నాయాభిమానయ ముద్ర యిడి, సౌవర్ణాక్షర శ్రీ ల నిం
డిన యీ వాక్కులు భావిహైందవులకు న్నిత్యోపపాఠ మ్ముగా
నొనరింతు; శివనేరు వాఙ్మయ చిరాయుశ్రీల రాజిల్లుత!” ॥ 99

తే॥ అనుచుఁ దల్లియుఁ గొడుకు జోహారు లిచ్చి,
నడువ సపిలేని మది లేనియడుగు త్రిప్పి,
త్రోవ నడిపించు దాదోజి తోడఁ గదిలి;
రంతఁ బల్లకి సోపాన మవతరించె ॥ 100

తే॥ మొదట విస్తారమై, కొంత పోవఁ బోవ,
ముగురుమాత్ర మే యొకటిగాఁ బోవఁజాలు
నిటుకుత్రోవలో సైన్యమ్ము లొరసికొనుచు
నాయుధము లెత్తిచన వేడుకై రహించె ॥ 101

మ॥ ఇరుపార్ష్వంబులు కొండలంబలిసి, మధ్యేమార్గసోపానముల్
తరఁగల్ గా, డిగఁ బాటు నిర్భరముమీఁదఁ దేలి తూఁగాడు మం
ధరమౌ నోడయుఁబోలెఁ బల్లకి బహిర్వారంబు లేడింటిని
వరుసఁ దాఁటుచుఁబోయి నేలపయి నిల్వ, వారు వెన్నుచుచు॥ 102

ద్వితీయాశ్వాసము

మ॥ # ధరణీ గర్భము దూఁటి చక్కగ శిలీంధ్రమ్మట్లు పైకుబ్బి, మి
న్నసరయన్నిక్కు చు, వేనవేలదుగు లెత్తా కొండపైఁ గోట లే
డరిగాపౌ శివనేరు దుర్గ మవిభేద్య శ్రీల శ్రీ చక్ర గో
పురమై కన్నడ, మ్రొక్కు లిచ్చిరి తలంపులోన్వని వీడ్కొల్పులన్ ॥ 103

ఉ॥ మునుకొని వీరయోధభటముఖ్యు లు దాయుధులౌచుఁ బర్విడన్,
వెనుకొని ఖాండ దేవుండట వింత విశేషము ముచ్చటించుచున్
దన హయ మొక్క పార్శ్వమున దాఁ పుగోన్ గదలించి, ముందున్
వెనుకను గన్న వెట్టి నడిపించెఁ బ్రయాణము సత్వరముగన్ ॥ 104

క॥ “అది ‘చాకణు దుర్గం’ బను
నది; యింద్రాణీ ప్రవంతి యదియ, తుకారా
ముదయించిన “దేహా” పుర
మిది” యని దాదోజి వింతలెన్నుచు నడిపెన్ ॥ 105

మ॥ పునహా పట్టణ సౌధ రాజి కనుచూపుండాయ, నుత్తుంగ కే
తనముల్, గోపురచంద్రశాలిక, లభేద్యంబైన ప్రాకారముల్,
వనముల్, పచ్చికనేల, లంతికమున్ బారాదు “మ్యూటా” నదీ
స్వనదూర్ముల్ గనుపట్టె, బల్లకి పురద్వారంబు డాయన్ జనెన్ ॥ 106

"The hill of Sivaneri rises at a straight line from the surrounding ground level and is thousands of feet high..... Eight or nine gateways (toranas) (were) built over the narrow pathway.... It is one of the holiest of the holy places of Dakhan, because from this mountain top of Sivaneri ... Maharaja Sivaji greeted the first rising Sun of his new Life" -

P 269 "Modern Review", Sept 1937 ADRIS BANERJI

ఉ॥ అచ్చటి ద్వారపాలురు నయమ్ము ప్రియమ్మును జూపి లోనికి
బుచ్చిన, రాజవీధి హయము నడిపించుచు, భాండదేవుడు
బొచ్చెము లేనిభక్తి జనముల్ కరముల్ ముకుళింప వీడుకో
లిచ్చుచుఁ బోయి, సేన విడియించె నొకానొక మేడచెంగట ॥ 107

కు॥ అది “రాజమహాలు” నా నొ
ప్పిదమౌ భవనంబు; దానవిడియుచు, జిజ్ఞా
సుదతీమణి తనయునితో
ముదమునఁ బతిరాక కెదురుపోవుచు నుండె ॥ 108

శా॥ షోజీరాజు బిజాపుర ప్రభువునాజ్ఞ గన్నడం బేఁగి ఘో
రాజి ద్రిపుల్ జయించి, సులతానందిచ్చు మర్యాదలా
యాజాగీ రధికార లాంఛనములెన్నేఁ బొంది, “పూనా” పురి
జీజాబాయి శివాజిని గనంగ వచ్చె నిండుమోదంబున ॥ 109

ఉ॥ ఉండంగఁ బండగా నిముస మూపిరి యాడంగనీక యెందును
నిండిన గండముల్ దొలఁచి, నేటికి రాజకుటుంబ మొక్కచో
నొందొరుఁ గూడి సంతసము నొందంగ జేయు భవాని కూరిమి
గుండల గాదెలం గొలిచి, కొల్చిరి తత్పునహాపురీ జనుల్ ॥ 110

తే॥ చీడపుర్వులఁ బాసి, క్రొంజిపురు మొగ్గ
దొడిగి, పూచిన విరజాజితోట వోలె
నాపదలఁ బాసి, యభ్యుదయమ్ము దాసి
సిరులఁ గళకళలాడె షోజీ గృహంబు ॥ 111

సీ॥ పరిసర సహ్యాభూధర దుర్గ వాహినీ
తీర కాంతార సంచారములను,
ఉభయ సంధ్యోపాస నోద్భవ్యమాణ భ

వానీప్రభావ నిధ్యానములను,
స్థిరభక్తి భా వోపదిశ్యమాన పురాణ
రమణీయ హరికథా శ్రవణములను,
నిపుణ దాదోజీప్రణీత రాజ్యాంగతం
త్ర విధాన దత్తావధానములను,

తే॥ సంక్షుభిత మాతృదేవతా శ్రావ్యమాణ
సాధు గో విప్ర విష్ణవ స్మరణములను
బడుచుఁ బ్రాయంపుఁ దెర బయల్పడి, శివాజీ
యుత్తరాయణ బాలార్కు నొరిమఁ గనియె ?

112

శా॥ దాదోజీ వినిపింపఁగా, శివుని శ్రద్ధా సాహ సోత్సాహ దీ
క్షా దాక్షిణ్య పరాక్రమక్రమ తితిక్షా శక్తు లాలించి, షా
జీ దుస్సాధము భోన్సలేకుల తపశ్రీ పండినట్లెంచి స
మ్మోదముఁ గనె, సాధు సిద్ధ వచనంబుల్ లోన భావింపుచు॥ 113

తే॥ స్వమత గో దేశ ధర్మ రక్షణము కొఱకు
నుచిత వజ్రాయుధముగా నొఱపుపెట్టి
తనయుఁ బెంచిన జీజియా “ధర్మపత్ని”
“వీరపత్ని” యటంచు గర్వించే నతఁడు॥

114

శ్రీ శివాజీ కళ్యాణము - బిజాపూరిలో నివాసము శ్రీ

ఉ॥ ధీర గుణానురక్తి గడిదేఱు కుమారకుఁ జూచి, వియ్యపుం
గోరిక జీరు బంధువులకుఁ మొగమోడియు, నాఁటి సాంఘికా
చారము నెంచి, బాంధవముసాగినఁ బక్ష బలంబు హెచ్చు తీ
రారసి, షాహాజీ తలఁ చె నష్ట కుమారకు పెండ్లి సేయఁగన్॥ 115

ఉ॥ # అయత కీర్తి నింబకుకరన్వయుఁడౌ జగదేవరావు భా
గ్యాయతనంపుఁ దమ్మి యలరార జనించిన లక్ష్మియౌ సయీ
బాయినిఁ బెండ్లియాడి, గుణవంతుఁడు బాలశివుండు నేఁడు భా
ర్యయుతుఁడౌచుఁ, బెద్దల శుభాశిషముల్ గొనె దోయిలించుచు॥116

తే॥ తల్లియనుమతిఁ దత భారతస్వతంత్ర్య
రాజ్యలక్ష్మికిఁ గంఠ సూత్రంబుఁ గట్టఁ
దలఁచెడు శివుండు తండ్రి పెత్తనము క్రిందఁ
జవి యెఱుంగని లేఁత సంసారి యయ్యె॥117

చ॥ జరిగె వివాహవైభవ; మజస్ర వినోద విహారవృత్తి సం
బరముగఁ గొన్ని నాళ్ళు గడపంబడె; నంత షహాజిరాజు జా
గిరు పరికించు నేలుబడిఁ మతిమంతుని ఖాండ దేవు నే
ర్పరచి, సతీ సుతానుగ పురస్కృతుఁడై చనె బీజపూరుకు॥118

సీ॥ భార్యలు 'జీజియాబాయి' 'తుకాబాయి'
యనురాగనిలయలై యనుసరింపఁ,
దనయులు 'సాంభాజి' యును 'శ్రీశివాజి' 'వెం
కోజి' యు నెద ముద్దుగురియుచుండఁ,
దన యాప్త సచివుండు దాదోజిఖాండదే
వుండు సర్వకార్యముల్ నడుపుచుండ,
సులతానుఁ డాతనికొలుపులో నుద్యోగు
లెనలేని మర్యాద లిచ్చుచుండ,

"The marriage of Shivaji took place at Poona in 1640 with great
pomp and eclat. The bride chosen was Sayi bai, a daughter of the
distinguished Nimbalkar family",

N. S. TAKAKHAV, M.A.

తే॥ నచట నిచ్చట జాగీరు లరసికొనుచు,
గొన్నదానితో మఱికొంత గూర్చుకొనుచు,
బలుకుబడి రాచకొల్వులో వెలుంగగజేసి,
చెలంగె బల్మిని గల్మి షాజీవిభుండు ॥ 119

మ॥ శివనేర్పు బునహాపురంబు సహజశ్రీ మించు సహ్యవనీ
సవిధారణ్య తరంగిణీ గిరి గుహ సౌభాగ్యముల్ వొంది, తృ
ప్తివడ న్నేర్చిన భావుకుండు శివుం డీబీజాపురీ ప్రాజ్య వై
భవముల్ మెచ్చక, ధీర వీర విహృతి పాగల్భ్యముల్ గైకొనె ॥ 120

ఉ॥ పందెములొడ్డి ధూర్త హయ వారణ శిక్షయు, విల్లు నమ్ముల
బొందిక, వాలు డాలు గొని పోరు, తుపాకుల కాల్పు, మల్లవి
విద్యం దిట వన్నిట విజయమంది, శివుం డట సాటివారిలో
నందియవేసి, వాసి యెనయ 'బులిపిల్ల' యనంగ వర్ధిలె ॥ 121

తే॥ కనెడు నాసక్తి, దానిగైకొనడు రక్తి,
దగ విమర్శించు యుక్తి, దత్తు ప్రసక్తి,
నిగ్ర హానుగ్రహాధాన నిపుణ శక్తి
దరిచి, కనుచుండె రాజ్యతంత్రముల నతండు ॥ 122

సీ॥ అలవోక రాజకార్యాలయంబుల కేఁగి
నడుచురాజ్యాంగ తంత్రములఁ దెలియు,
జతురంగ బల నివేశ స్థానములఁజొచ్చి,
కలబలంబుల బలంబుల నెఱుంగు,
మొగి నాయుధాగరముల కేఁగి, బహువిధ
శత్రుప్ర సంధాన సరణింగఱుచు,
సైనిక శిక్షావసరముల మెట్టి, వ్యూ
హ విధాన భేదనోపాయ మరయు,

శ్రీ శివభారతము

తే॥ మఱపు వెఱపును నెనుబాటు దరియనీక
చుఱుకుఁ దనమున నన్నింటిఁ దరిచి, శివుడు
తల్లిచేఁ దండ్రిచే గురూత్తమునిచేతఁ
బడయగా రాని యాత్మానుభవముఁ బడసె ॥

123

తే॥ ధీరహృదయంబు, హృదయముల్ దెఱచుచూపు,
పలుకు పొందిక, పొందిక పఱచు తెలివి
ధర్మభంగా సహిష్ణు వర్తనము బెరయ,
విరిసి, యెల్లరమదులఁ బుష్పించె శివుఁడు ॥

124

తే॥ హైందవమతంబు పడు నమర్యాదయొకట
నఖిల సంసేవ్య గోమాతృ హత్యయొకట,
నలుసు వలెఁ గంటఁ బడుచు నీ రొలుకఁ జేసి
బాలశివులేతమది గాసి పఱచుచుండె ॥

125

శ్రీ తండ్రి కోరికపై శివాజి సుల్తాను దర్బారు కేగుట శ్రీ

మ॥ తన సర్దారు కుమారుఁడౌ శివు నుదాత్త క్షాత్ర సంపన్న వ
ర్తన మెల్ల వినుచు బీజాపురపుసుల్తా నాతని జూడఁ గో
రిన, షాజీవిభుడు నవాబు మదిఁ గోర్కి దెల్పి, 'నా వెంటఁ గొ
ల్వనకురమ్మని పల్కగా, శివుఁడు మోడ్పుం గేలుతో నిట్లనె ॥ 126

మ॥ “ నిగమాలాపమువోలె నీ పలుకు తండ్రి ! నాకు సంభావ్య: మ
ట్లగుట నీ చిటివ్రేలఁ జూపఁ దలతో నద్దానిఁ గైకొందు; వే
ఱుగ భావింపకు నన్ను; నేఁటి ధరణీంధ్రుల్ వారిమర్యాదలం
తగ నాయిచ్చకు నచ్చ; వేమనుచు నంతస్సాక్షి జోకొట్టుదు ? ॥ 127

మ॥ కులధర్మంబుల కార్యవృత్తముల కెగ్గుల్వాపి ప్రాపుంట, దు
ర్బలుల దాంగయికొంట, ధూర్త జనులం బంధించి న్యాయమ్మునా
ర్తులకుం బంచుట, నొప్పిదప్పులకుం గ్రిందు మీందు గాకుంట, రా
జులకు ధర్మము; లిన్నిటి విడు మహీశు గొల్వ మేలున్నదే ?॥128

మ॥ వనితారత్నము లన్న లోకము సృజింప బెంపం దూలింప జా
లిన మూర్తి త్రయశక్తు; లే కులముతల్లి గాని పూజించుటే
ఘనబీ మందు బతి దేవతా చరితముల్ గాపాడ, నీ భారతా
వని మేల్కొన్నది; రాజు దీని గమనింప బోలదే సుంతయు॥ 129

మ॥ అమృతాసారము జేఁపి చన్నవిసి బ్రహ్మాండంబు సంతానక
ల్పముగా నోము పురంధ్ర, హైందవధరా భాగ్యంబు, గోమాతంబు
ష్పముల బూజ యొనర్పరేయనుము, స్వేచ్ఛావృత్తి నా యేటనీ
రము లీబీటం దృణమ్ములాని నెమరూర బండంగా నీయ రే॥ 130

మ॥ జనకా! నామతము వచించెద, హరిశ్చంద్రాది రాజన్యు లే
లిన యీ భారత భూమి గోహనన మాలిన్యంబున బాసి, ప్రా
క్తన జాతీయత నందగింపవలె; సుల్తానైన నీనాటి పా
లనసూత్రమ్ములు మార్చివేయవలె; గల్యాణంబు మ్రోయవలె॥131

మ॥ యవనుల్ హైందవు లన్న భిన్నత నసూయ జూపంగా లేదు; తా
మెమవ రీరాజ్యము నేలిన దగవు లేనేలేదు; 'నీ' 'నా' యటం
చవకాశమ్మును బట్టి యొక్క తెగ కన్యాయంబు గావింప 'నా
నవు' సంచారక 'వంతు పాటపని' సేయంజాల ముమ్మాటికే॥132

తే॥ తండ్రి కెదురాడు మూర్ఖ పుత్రకుండ నంచు
దలపుకుము, తండ్రి! నామాట తప్పుగొనకు;
మనసు రెండు గా విడిచి నీకనులయెదుట
బట్టితిని; దీని కొనుము నీవలచినట్లు" ॥ 133

తే॥ అనెడు తనయుని పలుకులు వినుకొలంది
మనసు పారాడి పలుచనై మరులుగొలుప,
సరులు గొను చిక్కు సడలించు సరణి, జలువ
పులకరింపగా షాజీవిభుండు పలికె ॥

134

శా॥ “అన్నా! నీపలు కెంతయేదగు ; నసత్యం జేదియు లేద; వి
చ్చినంబై చెడు దేశ గౌరవ ముపేక్షింపంగ నే సత్త్వసం
పన్నుం డోర్పు ? నసత్కుమారుడవు నీవా - కాదు, నీధీరచి
త్తాన్నత్యంబు పురాణ వీర చరితో దాహార్యమై యుప్పెడి॥ 135

మ॥ పలుమాఱు గమనించి పొంచి, వివిధోపాయమ్ముల సర్వశ
క్తుల బోరాడితి నేను గూడ మనహక్కు ల్ నిల్పి జాతీయత
వెలయింప; వితయయ్యె నాజతన; ముర్వి నిండె దొరుప్పు రా
జుల సామ్రాజ్యము; లెవ్వ డీజలధియంచుల్ ముట్టినీ తాడెడు?॥ 136

తే॥ భాగ్యరమ వారి కిట్లాడంబడిన దేమొ!
కుటిల దైవమే యొక లంచగొండి యేమొ !
కాలచక్ర మునడక యీకరణి యేమొ!
వంతుపై వంతు మాటు తేర్పడిన దేమొ ॥ 137

మ॥ అలతం జెందకు, తొందరం బడకు; పుత్రా ! చీకటల్ వోయి వె
న్నెల రాదా? కనుగూడ పండవలెగానీ బల్మి బండింతువా?
యిలకుం గంగను దెచ్చు క్ర చెఱుగవా? యాయేటిలో నెన్నిము
న్మలతోనో నేఱయీతకాడగుట; యన్నా! యోపిక జూపుమీ!॥ 138

ఉ॥ ఇంతట మించిపోయినది యేమియు లేదు; నయమ్ముజూపి యూ
రింతము పాలుగూడ, బెదరించి జలమ్ము గ్రహింపలేము; నీ
వింతయు నేడు రే పనునయింపుము నాపలు, కేనుగూడ భా
వింతు; భవాని యెట్లునడిపించు నటుల్ పయనింత మోపిక”॥ 139

చ॥ అని షహజీ విభుండనునయంబునఁ బుత్రకు వీడుకొల్పి, యా
తనిమనసెట్టులైనఁ దనదారిఁ బడఁ బురికొల్పి మిత్రులఁ
బనుపుచు, జీజీయా హితముపల్కఁగఁజేసి, మురారిపంతుచే
వినిచి, నయమ్ము సూపి తన వెంట సుతుండరు దేర గైకొనెన్ ॥ 140

ఉ॥ ఆదిలుషానవాబు సుగుణాతిశయంబులు ముచ్చడించి, య
త్యాదర మొప్పుగాఁ గొలుపునందు 'సలా' మొనరించుటాది మ
ర్యాదల నుగ్గడించి, వినయంబు విధేయత నూలుకొల్పి, షా
జీ దనపుత్రు తోఁ గొలువుఁ జేరె, భటాళి బరాబరుల్ గొనెన్ ॥ 141

తే॥ కొలువుగద్దె కొకింత ముంగలిగ నిలిచి,
నేల యొరియఁగా నెడమమోఁకాలు వంచి,
శిరము సోఁక సలాము మువ్వరుసఁ జేసి,
వెనుక కొదిఁగి పాజీ తన పీఠమెక్కె ॥ 142

ఉ॥ వీరశివుండు తండ్రి వెను వెంట సరాసరి ముందు కేఁగి, ద
ర్బా రటు పారఁజూచి, తలవంపకయే యొక తీవిమై నమ
స్కారముఁజేసి, తండ్రి కెడగా నుచితాసన మెక్కె ధీరతో
దారుఁ గుమారుఁజూచి సభయంతయు విస్మయముద్రఁ గైకొనెన్ ॥ 143

మ॥ "ఇతఁడేనా షహజీసుతుం?" డని నవా బీక్షింపఁగాఁ జూచి, త
న్మతి గుర్తించి, మురారి పంతును మహామాత్యుండు 'పాజీసుతుం
డితఁడే; బాల్యము పల్లెలఁ గడిచిపోయె గాన, నాస్థాన సం
గతమర్యాదల రాచ కొల్వుల నెఱుంగం' డంచు వాక్రుచ్చిన్ ॥ 144

చ॥ తన మది నవ్వుకొంచు సులతాను శివప్రభు హెచ్చరించి "నీ
జనకుని కన్న నమ్మకముచాలిన సైన్య విభుండవౌచు నా
తని వలె మమ్ము గౌరవపదంబున నిల్పుచు, శక్తి భక్తి మ
న్ననఁగొను టొప్పుఁగాదె?" యనినఁ, శివజీ యవి కంపితాత్ముఁడై ॥ 145

మ॥ తన పీఠంబు నుండి లేచి కడు నుత్సాహంబు దీపింప ని
ట్లనె, 'బీజాపుర నాయకా! తమకు నాయం దేదియో వేఱు తోఁ
చినటుల్ గన్నడు చున్న; దిట్టియెడ మీ చిత్తంబొ నాదౌ ప్రవ
ర్తనమో మాఱక యుండ; దెందును గొఱంతల్ పెద్దలందుండునే॥ 146

చ॥ నడిచితినేమొ మీ కొలువునంగల దీరుకు వేఱు, దాన వే
ర్పడు తెఱగొనె? యీ ప్రజలు రాజుల బిడ్డలు గారె? కొన్న బి
బిడ్డ డయినఁ గన్నబిడ్డని కేడఁ గను తల్లికి మాతృభావ మే
ర్పడునె ? విభుత్వముల్ మదిదొఱంగని యంత్రములొట యొప్పుదే?॥ 147

తే॥ తండ్రియటు రాజు మిగుల వత్సలతఁ జూప,
సుతులువోలెఁ బ్రజల్ గొల్తురతులభక్తిఁ;
దండ్రి కటు సల్పినాఁడ వందనము; లిట్లు
తగదె యింతకన్నను గోరఁదగునె మీకు? ॥ 148

ఉ॥ శక్తి యుభక్తి యన్న నిలఁ జాఁగిలి చేయుసలాములందు సఁ
సక్తత నున్నదే? మనసుజాడ లెఱుంగఁగ నద్ద మున్నదే?
యుక్తి రహింపఁగాఁ బెదవియూడిన తేనె విసమ్ము గాదొ? ప్రే
మాక్త ములొచు రెండుమదులచ్చపునమ్మిక హెచ్చఁగావలె ॥ 149

ఉ॥ ఇంతటి రాజ్యమెల్లఁ దగ వెంచి సుఖంబులఁ దేర్చురాజ, వీ
సుంత యెఱుంగఁజాల వనుచు వివరించుట గాదు; లోచన
ప్రాంతము లల్లమూసి యొక రంగునఁ గన్గొనుటేల? మేనిపై
గంతులు వేయుదాఁకఁ జిఱుగాలి దినంతులు సూడనేర్తువే?॥ 150

తే॥ యవన సామ్రాజ్య కనక సింహాసనమునఁ
గొలువు దీరుచు నీ వేలుకొనెడు నాఁడు
నేను సరదారుఁడనుగ నీయాన మోయు
నట్టికాలము వచ్చుఁగా, కది య శుభము" ॥ 151

చ॥ అనంగ శివాజి పల్కుల యధార్థముఁ గైకొనినాడో లేదో ! యా
తని సమయోచిత ప్రతిభ, ధైర్యము, పల్కులనేర్పు లెంచి, నె
మ్మన మలర దుకూల బహుమానము లిచ్చి నవాబు మెచ్చి, “నీ
వనుదిన మిందు రావలయు” నంచుఁ బ్రియమ్మున వీడుకొల్పినాఁడు॥152

మ॥ శివుఁడా సత్పుతులంది గీమునకు రా, జీజాంబయుఁ లోచనో
త్సవముంబొంది గవుంగలింపఁజన, నాతం డాఁగి, # “నామేను మై
ల వడెం గొల్వల రాకపోకల, సచేలస్నానముం జేసి హైం
దవ మర్యాదల మిమ్మ గొల్చెద, నను న్మన్నింపుమీ!” యంచనెనాఁడు॥153

తే॥ తనయుని పురాణ వీర హైందవులు మెచ్చు
సత్వనైష్ఠిక శ్రోతియాచార పరత
జీజియా మెచ్చెఁ, గాని షాజీ భుజింప
ననువుపడదయ్యె నుడుకుపాయసము వోలె ॥ 154

శ్రీ శివాజి ప్రథమ గోరక్షణ విజయము శ్రీ

చ॥ మఱియొక నాఁటి మాపునఁ గుమారశివుండు విహార మేఁగు సం
బరమున రాచబాటఁ గనుపట్టు వినోదము లెల్ల వింతగా
నరయుచు బోవు చుండి, యొక యంగడిదాపున బట్టబైల న
ల్గురు గుదిగట్టి నేలఁబడఁగొట్టఁ, గలంగెడు గోవుఁగన్గొనె ॥ 155

“ఇందికిఁ బోవునపుడు బాలశివాజికి నవాబు వస్త్రాద్యలంకారము లిప్పించి పంపెను.
కాని ఇందికి బోయినతోడ నే యా వస్త్రములు తీసివేసి సచేల స్నానము చేసెను”.

పుట 23 “శ్రీ శివాజి చరిత్రము” కె.వి. లక్ష్మణరావు.

సీ॥ యమ కింకరులు వోలె నదిమి పైబడి కూత
క్రోవి నొక్కెడు ఘాతకులను జూచి,
బలివెట్టఁగా నొడ్డి జళిపించుచో దళ
త్రళలీను వారికత్తులను జూచి,
యూపిరి బిగఁబట్టి, నుబికిన కడుపు డొ
క్కలు దన్నుకొని గుదికాళ్లుఁ జూచి,
ప్రాణభయంబునఁ బదరు నెమ్మేను నీ
రొలయించు తేలకన్నులను జూచి,

తే॥ అదుకు లదుకులుగాఁగ “నంబా” యటంచు
సుడిసి కొను కూయితో మోము చొక్కుఁ జూచి,
చుట్టు ముసరుచుఁ బ్రేవులు స్రుక్కి పోవ
నఅచు లేఁగను జూచి, మైమఱచె శివుఁడు ॥ 156

మ॥ “ఎవరా పాపములుక్కళించు నరు? లిస్మీ! సాధుగోమాత హైం
దవ దైవం బనియైన నెంచ, కిటు లన్యాయంబుఁ గావించురే?
యివి సైపందగు పాటివే!” యనుచు నట్లే బాణమట్లేఁగి, ధే
నువుపై వ్రాలు కటారి కడ్డముగ ముందుం దూఁకి, తా నిట్లఁ ॥ 157

మ॥ ఇదియే ధర్మపథంబు? మానవులుగారే? జాలి లేదయ్యెనే
మది? మీ కొండొక ముల్లు గ్రుచ్చుకొన ‘సమ్మా’ యంచువాపోదు రే
గద? మీ బిడ్డల నెవ్వఁడైనఁ జెనకంగా నాదు కుం బోదు రే
గద? యేదిక్కు నులేని జంతువనియేగా కత్తులు దూయుటల్? ॥ 158

ఉ॥ మీ వలెఁ గాలకింకరులు మేకొని, మీ యసిధారకంటెను
జేవగలట్టి శస్త్రములఁ జేకొనుచు, యమలోక వీధి నీ
యావునుబోలె మిమ్ము సుడియఁ బడ నేలను గొట్టి, కుత్తుకల్
గావు కొనంగ రారె? నరకమ్ములతో నిటు నవ్వలాటయే? ॥ 159

చ॥ అటు గనుడయ్య! పేదమొగమై కనుంగోవుల నీరువాట ను
తృటము నార్చుచు గుములుతల్లియు, దల్లిని జుట్టుముట్టి సం
కటపడు దూడ, మీ కులముకై యొక శాపమువోయఁ గన్నదో
యిట జలమెత్తెడు, బ్రతుకనెంచిన నీవిస మారగింతురే? ॥ 160

ఉ॥ ఈ బలవంత మౌ మరణ, మిట్లు కులముల, పోక, దీనికి
లోబడు రాజుకు గలుగులోకువ యిన్ని సహింపఁగూడ; దే
యే బెడిదమ్మునైన నెలయించి నను సొలయించుఁ గాక; నా
చేఁ బడి యావు దూడయు నశింపఁగరాదు; భరించి తీరెదఁ ॥ 161

ఉ॥ న న్నెడ చేసి గోతనువున ములు మోయఁగరాదు; బుద్ధిసం
పన్నుల కింతకంటె నుడువఁ బనిలే; దొకవేళ మీకు ని
ప్పున్నము గాక పోయిన నవాబునకు వినిపించు; డింతకు
గన్నులు రేగి డెందములు క్రొంగెడునంతకుఁబోమి యొప్పుగు” ॥ 162

చ॥ అని యొక ధర్మము నయభయమ్ములు ముట్టఁగఁ బల్కి ధేనుపా
లన దృఢనిశ్చయంబున నిలంబడి యుండె శివాజి; వార లా
తని యెదిరించురీవి, యెడఁదఁ గలతెంపు, షహాజి రాజు పెం
పు నెఱిగి, నోటికండ పడిపోయినటుల్ వెతఁగూరి, మెల్లన ॥ 163

మ॥ “మము మన్నింపుము; పొట్టకూటి కిదియే మార్గమ్ముగా నమ్మియుం
టిమి; పాపమ్ములఁ జేసియుంటిమి; కడున్నీ చమ్ముగా నిందు విం
టిమి; మీయాన భరింపనుంటి” మను చు డెందమ్ముల విప్పి దీ
నముగా వేఁడ శివుండు వారిమది నాంతర్యంబు మన్నించుచు ॥ 164

ఉ॥ “మీకు శుభమ్ములౌత, గడిమించు నఘ మ్ము లడుగుఁ గాత” మం
చా కరుణామయుండు తగనౌ ప్రతికారముగాఁగ దోయిట
రూకలు వోసి పంచి, యెడరుంగొను ధేనువు బంధమూడ్చి య
ఞ్జాకల లేవనెత్తి, మెయినంటు దుమారము వాయ దువ్వచు ॥ 165

శ్రీ శివభారతము

తే॥ బలము తేజంబు జీవన భాగ్యమిచ్చు
సాధు గోమాత భరత భూ శ్వాస కోశ;
మురియు నిద్దాని బంధింప, నుడికి పోదె
వట దళమ్మునఁ గనుమూయువాని కడుపు ॥ 166

తే॥ పదరకుము తల్లి ! నీ కేమి భయము గలదు ?
బాలకృష్ణుడు నిన్ను గాపాడఁగలఁడు;
తల్లి గండాన బాయు నీ తఱిపి తోడ
నాడుకొనవమ్మ పసరు బయళ్ళ యందు !”॥ 167

చ॥ అని కదలింప, నల్ల నడయాడుచు ధేనువు పోవ, లేఁగ దా
నిని వెనుముట్ట, నా యడుగునీడల బాలశివుండు వోవుచు,
దన యదలింపు, ఘాతుకులు తాలిమిఁదేటి మనమ్ముమాఱి చూ
పిన వినయంబు, పౌరుల నవీన గుణాదరణంబు నెంచుచు ॥ 168

తే॥ తలఁపులోనున్న గో దేశ ధర్మ రక్ష
పలుకుతోడన చేసేతఁ గలుగఁజేసి,
ప్రథమ విజయంబు గూర్చు శాంభవికి మ్రొక్కి
యావు నడిపించుకొని, యింటికిరెగె శివుఁడు ॥ 169

ఉ॥ అఱిని చెమ్మరింత యుడు కాఱియు నాఱిని మేనఁదోఁప, వి
స్పారిన కంటితో నడుగులంటిన పుత్రకు నెత్తి, జీజియా
యాఱట లేని యాతురత నొగ్గి, శివుండు వచింపగా సమా
చార మెఱింగి విస్మయ రసంబునఁ దోఁగుచు నిట్లు వాకొనె ॥ 170

మ॥ “కొమరార్చు దగు ధర్మ మౌచు దనయా ! గో దేవతా ప్రాణ దా
నము; కౌలీన ముదాత్త లక్షణము నూత్న స్ఫూర్తి నీ యందు రూ
పమరె; ధూర్వహు లెందఱో ధరణి లేరా ! నీకుఁగా నిల్పి రు
త్తమ పుణ్యం బిది; సంతరించితివి పెద్దల్ పిన్నలు మెచ్చఁగ ॥ 171

తే॥ ధర్మ దేవత గోరుప ధారి గాఁగ,
జెనకు కలిరాజుఁ బట్టి శిక్షించినాఁడు
మును పరీక్షిత్తుఁ డాతని వెనుక నీకు
దక్కినది తండ్రి ! గో సతీ ధర్మ రక్ష ॥

172

మ॥ నును బ్రాయమ్ముల వెన్నెలల్ గురియు చంద్రుఁ జూచి, సంతోషముఁ
జనులెల్ల గనుచుందురట తగ, దన్నా! యేడ్చువా రెందతో
యనుకో; మీ ఘనకార్యముల్ తెగువఁజేయఁ బోవుచోఁ గుట్టు తే
లును రాకొట్టెడు భూతముఁ గనుట పోలు; దెంపుఁజూపొజుమీ॥ 173

తే॥ కొండవలె నీకుఁ బెను ప్రాపుఁ గూర్చువాఁడు
తండ్రి గలఁ ; డాయన యెడంద తడవి చూచి
నడుచుకొమ్ము; కుమార! దుందుడుకు మాను,
మడవి త్రోవలు రాజకార్యములు గాన” ॥

174

చ॥ అని తగవాడి, పుత్రు హృదయమ్మున నుద్ధతిఁ బాయఁజోపి, యా
యన నుచితాభిషేక సరసాన్నములఁ దనియించె జీజియా
జనని, షహాజి యేదియనజాలక యూరక యుండెఁ, బట్టణం
బెనసెఁ బిరంగి మ్రోతవలె నీకథ యావను లెల్ల నొవ్వఁగఁ ॥ 175

చ॥ ముడుఁగని భక్తి నాత్మమతముఁ గొను యావన పౌరులెల్ల రా
గడ మొకరీతిగా నొడియఁగట్టి, నవాబున కందఁ జేసి రీ
దుడుకుఁదనంబు; శాంతగుణ ధూర్వహుఁ డాతఁడు మంచిమాటలఁ
దడుపుచు, వారల సరిది, ధర్మవిచారణ సల్పెఁ గొల్పునఁ ॥ 176

అ॥వె॥ సమయవేదియైన షాజీ కుమారుని
తెఱగు వలుకనోడి, చిరహితుండు
మేటిమంత్రి యైన “మీరు జుమ్లాఖాను”
తో వచింప, నతడు తొడరి పలికె ॥

177

శ్రీ శివభారతము

చ॥ “ఇది యొక తప్పుగా గణన కెత్తగ రాదు; మత ప్రసక్తి నొప్పిదముగా వారివారి నడిపించుట మంచిది; యీ విభుత్వమందదనపు సంఖ్య వారును సహాయులు హైందవులౌట, దత్త్రజా హృదయము వెచ్చనేయఁ బనియేమి? సమానత యొప్పురాని దే ?” 178

చ॥ మన మతమందు ‘భూతదయ మంచిదిగా’ దని వ్రాసి పెట్టి రే ? “యవనుల ముంచి వేయు” డని యాడిరె? వీధుల వెంటఁ, గొల్బుదాపునను, మసీదుపజ్జ, నెటు వోయిన నచ్చట నిట్లు జంతుహింసనములు రోత గొల్ప వొకా ? సాటివిభుత్వము లేవగింపవో ? ॥ 179

మ॥ మన షాజీ తనయుండు గూడ నటులే మన్నింపఁ డీచేత, కొల్వనకుఁ రాఁ “డనఁగా, నవాబు విని ‘యొప్పు నీదు వాక్యంబు లాతని కేగా దిది యెట్టివారికిని రోతల్ పుట్టఁగాఁజేయు; మెచ్చనిదీనిఁ దొలఁగింపఁగా నిపుడ యాజ్ఞాపింతు నీరీతిగఁ ॥ 180

తే॥ # మన బిజాపురమందు నేమనుజుఁడైనఁదులువతనమున గోహత్య సలుపరాదు, అంగకులువెట్టి మాంసంబు లమ్మరాదు, త్రోవ వెంటఁ గన్నంటఁ గొంపోవరాదు ॥ 181

శా॥ “నా యజ్ఞు వెలి వైచి పోవునేవడైనఁ గాని శిక్షార్హుఁడౌ; నీ యంగళ్లు పురీ బహిష్కలమునందే నిల్పు” డంచాడె; నౌరా ! యెవ్వారెటు లాడుకొన్నను, గుణగ్రాహిత్యముఁ జూపుచుఁ న్యాయస్థాపనఁ జేయు యావన నృపాధ్యక్షుండు సామాన్యుడే ! ॥ 182

“The Sultan disallowed forthwith the slaughter and sale of the Kine”. – as a consequence of Mir Jumla's gentle remonstrance with him against the loathsome spectacles of the sales of beef, cooked flesh and cow slaughter:

For the above facts please refer to Chapter III.

“The Life of Sivaji Maharaja” by N.S.Takakhav.

తే॥ “ముండ్ల పొదలఁ బాములఁగూడ మురియఁ జేసి,
పరువు మేరగు బాళించు పరిమళమ్ము
నెగచి, సరసాకులకుఁ బంచ మొగలిపువ్వు
మురియుమీ! నీవు నీ పూల దొరతనమున”॥ 183

చ॥ అని కవు లా మతించు సుగుణాళి, గుణావళి పోహళించి గై
కొను మది, నెమ్మది గుబులుకొన్న యభిన్నత, యిన్ని యొప్పుయా
వన పతి సచ్చరిత్ర ము ప్రబంధములందు సువర్ణ ముద్రణం
బెనయుచు, భావి భారతమహిమ గననొప్పదె నిల్వటద్దమై! ॥ 184

మ॥ ఘనులౌ పూర్వులు పెక్కురిందనుకక జక్కు జేయ లేనట్టి గో
హననంబు సులతాను మెప్పుఁగొని మాయ జేయు బాలుండు, బా
లుని సాధుణ్యము నెల్లరం దనుపు మేలు మెచ్చుచు, ధర్మ
ర్తనము న్నిల్పు నవాబు, నిర్వురును సర్వ శ్లాఘ్య ధర్మాతిథుల్! ॥ 185

చ॥ “శివుఁడవమాన మెంచె” నను చింత క్రమమ్ముగ నీసు రోసమై
రవులఁగఁ, బక్షపాత మొనర్చు గనె నంచు నవాబు నెన్నుచు
యవనులు గుంపులై, గుమురులై, గుదులై, తలపోయసాగి; తీ
యవినయ మంతయు” గని, షహాజి విచార పరీత చిత్తుఁడై ॥ 186

ఉ॥ ఈయుడు కిట్టులున్న నెదియే నొక ముప్పుగు నంచు నెంచి, షా
జీ యొకనాఁడు భావి హితచింతనము న్నడిపింపగా, జిజ్ఞా
బాయిని, రాజకార్యము నెపమ్మున వచ్చిన ఖాండ దేవు మే
ధా యుతుఁ జేరఁ బిల్చి, విహిత మ్ముచితమ్ముగ నిట్లు వాకొనె॥ 187

చ॥ “సహజ మతాభిమానమున సానలుదీతె శివుండు; యావనుల్
సహనము లేక లేని యపచారముల దలమోపి, యెదియే
సహితముఁ జేయనుండి; రిది యాఁగఁగరా దవు నేమొ! పూర్వమా
యహమదుపట్టణంపు వ్యవహారములన్నియు మీ రెఱుంగరే! ॥ 188

శ్రీ శివభారతము

చ॥ ఒకరిని దప్పువట్టఁ బనియుండదు; చోటిరుకైన వేళఁ గాం
కక తన కాలు సేతు లొదుఁగఁగ సవరించుట సాధురీతి; యం
తకు వెగటయినచో నచట దాఁటుట మంచిది; లేనిపోని వా
దుకు దిగరాదు; స్థానబల దుస్సహముల్ గద మత్త చిత్తముల్ ॥ 189

చ॥ అనుటయు జీజియా విని “యిదంతయుఁ బుత్రున కొక్కనాఁడు నే
వినిచితి ; నాతడు ‘స్వమత విప్లవము సయిరింపఁజాల, వీ
రినిఁ గొలువంగఁజాల, నెదిరించినచో దమకెల్లఁ జిక్కు న
న్నపుఁడు దూర దేశమున’ కంచను; నయ్యది పోలదో” యనె॥ 190

శా॥ షాజీదంపతు లాడు పల్కుల మనస్తత్వంబు గుర్తించి; దా
దోజీ, “యింత విచారమేల? శివుడిందు న్నిల్వఁ గా నేల ? పూ
నా జాగీరున నాకు సాయముగా నుండన్వచ్చుఁ గొన్నాళ్ళు, లా
పైజాడల్ మఱి చూడవచ్చు, నిది సర్వ శ్రేయ” మంచాడిన॥ 191

చ॥ అది సమయోచితంబని షహాజి శివాజినిఁ బిల్వఁ బంచి, సౌ
హృదమున నండఁ జేర్చుకొని, “యీమన జాగీరు చక్కబెట్టి నె
మ్మదిఁ గలిగింప వృద్ధుఁడగు మంత్రికి సాయముజేయఁ బొమ్ము; నీ
వెదిగిన వాఁడ, వియ్యది భరించుట మీఁదట మేలు చేకుర్పు ॥ 192

ఉ॥ నీ వెనువెంట నుండ్రు సుమి నీ జనయిత్రియు ఖాండదేవుఁ; డా
యా వివరమ్ము లాతఁ డు నయమ్మున నీ కుపదేశ మిచ్చు; దు
ర్భావులతోడ బోక, సమభావమునఁ బ్రజ నాదరించి, రాఁ
బోవు శుభమ్ములందుఁ గనుమూయక, యోచితి నిర్వహింపుమీ॥ 193

మ॥ అని దాదోజిని జూచి, ‘యీతని కుపాధ్యాయుండవై, తండ్రి వై
మనుషం జూడఁగదయ్య! నేఁడు మొదలై మావంశ మర్యాద లీ
తనిపై నీపయి నిల్చియుండు’ నని యుత్సాహమ్ముఁ జూపించి, యొ
య్యన జీజా మొగమయ్యె; నామె తదభిప్రాయంబు నూహింపుచు ॥ 194

తే॥ కనుల మెఱయించు ప్రణయభోగములకంటె
దలంపు సొగియించు భావ బంధమును మెచ్చు
శీలవతి గాన, నొక తపస్సిద్ధి కొఱకు
దనయు వెన్నంటం దలంచి, యిట్లనుచు బలికె ॥ 195

మ॥ “తమ తాత్పర్యము భక్తిమై గొనుట నాథా! నాకు సిద్ధాంత; మీ
కొమర్లు గైకొని, మీ యనుగ్రహము నెక్కోనోచి, రానున్న భా
గ్యముం గాంక్షింతుం; గుమార రక్షణ, మనర్థం బైన భర్తాజ్ఞ, దే
శముమే, లిన్ని ఘటింపఁ గల్గునంట, తీచ్చల్వోవ నా కేదీర్కి!” ॥ 196

మ॥ అను జీజా సముదార భావమున నర్థాంగిత్వము జూచి, వి
చ్చిన డెందమున మెప్పులం దనిసి పాజీ కార్యమూహించి, “ప్రా
ద్దునఁ బోవఁ బయనంబుం జూడు” మని దాదోజీని వీడ్కొల్పి, యం
గనతోఁ బుత్రునితోడ విశ్రమ సుఖాగారంబుం జేరఁ జనె ॥ 197

సీ॥ కలకలమ్రోయు పక్షులు మంగళస్వర
ములు, స్వరమ్ములవెంట మలయుగాలి,
గాలితున్మలం దలల్ గదలించు తరువులు,
తరుల నీరాడించు నరుణకాంతి,
యరుణకాంతుల మెఱుంగారు శస్త్రాస్త్రంబు,
లస్త్రముల్ గయిసేయు నాశ్విక తతి,
యాశ్విక తతి వెంట నంగరక్షగబల,
మృంగరక్షకులతో నందలంబు,

తే॥ అందలము దాపుగా జీజియా వధూటి,
జీజియా వెంట శివుండు - పాజీవిభుండు,
నండగాచుచు దాదోజి యనుసరింపఁ,
బ్రాత రారంభమునఁ బుర ప్రాంత మలరె ॥ 198

శ్రీ శివభారతము

తే॥ అత్తగోడండ్రు పాజీ పదాంబుజముల
కెఱిగి సెలవంది యందల మెక్కి రంత
నడుగులంటిన శివుని గేలందియెత్తి
నెనరుదొలకులు పలుకు లిట్లనియె నతడు ॥ 199

చ॥ “ఇక బయనింపు మీవు; వచియించిన నాహితమెల్ల విస్మరిం-
పకు; మట నేనుబోలె మనుషు గురుదేవుని ఖాండదేవుఁ బా-
యక గయికొమ్ము; నీ జననియానతి యన్నిట మేలుబంతి; తా-
వక హృదయాధివాసిని భవాని శుభమ్ముల నీ కొనంగుత ॥ 200

మ॥ అను మాటల్ శిరసావహించి వినతుండై తండ్రి వీడ్కొంచు, దా-
సిన భద్రాశ్వముఁ దట్టి పైకొనె శివాజీ; ఖాండదేవుండు హె-
చ్చిన పేర్మి నడిపించెఁ బైనము; షహాజీ స్నిగ్ధ నిష్పంద లో
చనముల్వాఱగఁ జూచుచు న్నిలిచె, నిష్టబ్ధాతరంగంబున ॥ 201

సీ॥ ఉత్సాహమున మేను లొరయంగఁ దమభటుల్
నగు మొగమ్ముల ముందు నడచుచుండఁ,
జెదరని చూపులో నొదిగించి రాజ్యమ్ము
లదుకు దాదోజి వెన్నాడుచుండ,
మదికిఁ జేవలువోయు మాత జీజాబాయి,
దాపుగాఁ బల్లకిఁ దరలుచుండ,
సమయమారుతమట్లు పాజీ మనోవుత్తి-
వెన్ను బలంబుగా వీచుచుండ,

తే॥ నన్నియును భావి కార్య దోహదముగాఁగ
నన్వయింపుచు, శివుఁ డున్నతాశ్వ మెక్కి
కఱకు టెండలోఁ గార్మఱ్ఱు తెరల నడిచి
నెమ్మదిని మెట్టి పునహాపురమ్ముఁ జేరె ॥ 202

ఉ॥ రాజుల కర్తవ్యమౌనటు పురాతనరీతుల సంస్కరించి, దా
దోజి యనూన శిల్పములతో నెస కొల్పిన నవ్యసృష్టి యో
'రాజమహల్' మహాభవన రాజమున న్నివసించుచుండి, భా
ర్యా జననీ యుతుండు యువరాజశివుండు సుఖమ్యుల్ గనె॥ 203

చ॥ తఱుంగని వత్సలత్వమునఁ దండ్రి యొసంగు హితోపదేశము
దరిచి, శివుండు మీదటి హితమొనరింపుచు, గాలికందుల్
దరఁగలువోలెఁ బూర్వచరితములు నెమ్మదిఁ దారసిల్లఁ, దొం
దర విడనాడి తల్లికడఁ దత్త్వసమీక్ష యొనర్చె నీగతి॥ 204

మ॥ “మనతోడున్నడుపంగ నెంచియెగదా మాతండ్రి బీజాపుర
మృనకుఁ గైకొనిపోయె నిన్ను నను, అంపుల్ గుంపులై యింతలోఁ
బునహాపట్టణ మంపె; ‘నానడక తప్పుందారిమైఁ బోయెనా!’
యనుకొందు; జనకుండు వేఱువడ, నేలా యట్లు తెంపాడితి॥ 205

శా॥ పూనాజాగిరు చక్కజేయు మని పంపు గాక మాయయ్య: నా
లో నేనెంతు, - ‘మతానుబంధమగు కల్లోలంబు వారింప నా
కీ నిక్షేపముఁ జూపె’ - నంచు; నిది యిట్లే కానిచోఁ, గూర్మి లే
దా నాపై? మఱి నీవు నేను మనరాదా తండ్రి మైనీడల॥ 206

తే॥ దైవ శాసనమగు సత్య ధర్మ రక్ష,
దైవ సముదగు తండ్రి యుత్తరువు చేత,
యాత్మగలవారి కెయ్యది యర్హ తరము?
రెండి సవరించుకొనుచు వర్తించుటెట్లు?” ॥ 207

మ॥ అను మాటల్ విని జీజియాసతి, “కుమారా! నేటి నీయూహ నా
మనస్సు ముట్టినదయ్యె; నీకుఉదగు సేమం బెంచి మీతండ్రి ని
వన్ని పెన్ నిక్కము; నీదు సంశయము వాయ్ జేసి, యుక్తమ్ము వా
కొన దాదోజిహితమ్ము గొ-మ్మతని పల్కుల్ నీతి సిద్ధాంతముల్॥ 208

సీ॥ రాజ్యాంగనీతి, పురాణ శాస్త్రాధీతి

యెదిగించుకొన్న విప్రోత్తముండు,
మన పునహా ప్రాంత మెనయ ‘మాల్తాను’ జ
న్మ గ్రామామౌ నభిమాన ధనుండు,
గ్రామాధిపత్యమ్ముం గడపుచుం, ‘గొండనా
గడము’ సుబేదారి వడసినాండు,
వరశక్తి నెఱపి ‘జున్నరు’ సుబాలోనం ‘ము
జుందారు’ గా యశ మందినాండు,

తే॥ పిదప మీతండ్రికొల్వూలోం బేరు చెంది,

మన కుటుంబము తనదిగా మనిపినాండు,
సంగరము లేచి శిథిలమౌ జాగిరెల్ల
జీవకళవోసి దాదోజి చేవం గొలిపె ॥

209

సీ॥ బహుమానములు పంచి పందెముల్ వెట్టి, దొం

గల బాధ మృగబాధ తొలంగజేసి,
యుంబళిగా నిండ్ల నొసంగి భూములనిచ్చి
క్రొత్త కాంపురములు గుదురుపఱచి,
బావులు త్రవ్వించి ఫలవృక్షములం బెంచి
పడిపోవు దుర్గముల్ భద్ర పఱచి,
గుత్తలు పన్ను తక్కువ చేసి, వెలిసేలం
గలుము నీనెడు పంట పొలముం లేసి,

తే॥ న్యాయముఁ దలంచి, భూపాలనము గణించి,
యాయమును బెంచి, సేనల నలవరించి,
నీతి చతురత సకలంబు నిర్వహించెఁ
దాత దాదోజి మన కులత్రాతగాడె! ॥ 210

చ॥ అని వినిపించుచున్న సమయంబున నాతఁడువచ్చి నిర్భీనఁ
గనుఁగొని, జీజియా తనయు కార్యగతుల్ వివరించి, యుక్తవ వ
ర్తన మెఱిగింపుఁడంచన, నతం డిటులాడె, “నిజంబు నీవచిం
చినది, మనీషి వౌట శివజీ! గమనించెద వీ రహస్యముల్ ॥ 211

చ॥ అనుపమ రాజనీతి సమయజ్ఞుఁడు నీజనకుండు దూరపుం
గనులిడి నిన్నుఁబె; నెడఁగాంచఁడతం, డటు నీవు భేదము
ల్గొనకుము: - రేఖ రెండుకొనలుఁ బెడఁగాఁజను నేని మండలం
బెనయునె? చుట్టునుఁ బొపొదివి యేకమర్తి గుఱి ముట్టఁగా వలె॥ 212

ఉ॥ ఆ వివరంబుల వినుతు” నంచని, నాటనుగోలె రాజవి
ద్యా విదురుండతండు సవయస్కులతో శివబాలు వెంటఁ గొం
పోవుచు, జాగిరు మనుచుపోఁడిమి, యప్పటి రాజకీయ సం
భావన, తండ్రియాహ, తన పద్ధతి, నేర్పుచునుండె నెమ్మది ॥ 213

సీ॥ ప్రజలను బ్రకృతివర్గము సంతరించుట,
రాజ్యాంగ సప్తక రక్షణంబు,
షాద్గుణ్య సముచిత స్థాన వివేకంబు,
పంచేంద్రియావేగ బంధనంబు,
చతురుపాయ ప్రౌఢ సమ్యక్ప్రయోగంబు,
శక్తిత్రయారూఢ చతుర సరణి,
ధ్వంద్వోపతాప నిష్పందభావ స్థితి,
ధర్మమార్గైక సంధాన నిరతి,

తే॥ వ్యూహవిరచన, సమరసన్నాహ పటుత,
యాయుధ విశేష నైపుణ - మాదిగాఁగ,
నటువదియునాల్గు విద్యల యంతుదెలిపి,
శివుని దాదోజి రాజ్యాంగ ధవునిఁ జేసె॥

214

సీ॥ “పూనా, సుపా, యిందపూరు, బారామతి,
యనెడు జాగీరుల యవధిఁ జూపి,
తమ యేలుబడిఁ గ్రమాంతర పట్టములఁ గొన్న
గ్రామాధికార వర్గములఁ జూపి,
యాయ వ్యయ వ్యవహారముల్ నేలకొ
ల్తలు పన్నుదెలుపు పొత్తములఁ జూపి,
భటు లాయుధమ్ములు వాహనమ్ములు మొద
ల్గాఁగ సేనాంగ సంగతులఁ జూపి,

తే॥ చేరి పంచాయతులు దీర్పుఁ జేయఁ దెలిపి,
వెదకి యపరాధులకు శిక్ష వేయఁ దెలిపి,
యన్ని కార్యముల్ తనవెంట న్నరియఁ జొనిపి,
శివుని దాదోజి రాజ్యాంగ ధవునిఁ జేసె ॥

215

సీ॥ పత్యూష పవనముల్ పారాడఁ జలువలూ
రిన వాలుకా వితర్ధికలయందు,
ఫలి తో పవన వాచికల శీతలచ్చాయ
లలమిన హరిత శాద్వలములందు,
బరువంపు వెన్నెలల్ వాతీ చుక్కలు దేలు
పఱపైన మేడయుప్పరిగలందు,
బొగఁజోపి చిటువత్తు లెగఁద్రోసి చమురుదీ
పా లిడ్డ వీధిసోఘాలయందు,

తే॥ శిష్యగణముతో శివరాజుఁ జేర్చికొనుచు,
భారతాదుల భావసంపదలఁ దెలిపి,
ఘనుఁడు దాదోజి తన విమర్శనము లిచ్చి,
నవ్యసాహిత్య యోధ సంతతుల నడిపె ॥

216

సీ॥ ఆవులిఁచినమాత్రఁ బ్రేవులెఁచఁగ నేర్చి,
నీటిలో జాడలు నెమక నేర్చి,
పాలు నీరును వేఱుపఱచు నాణెము నేర్చి,
కనుపాపనీడలఁ గాంచ నేర్చి,
బాలెంత బెబ్బులిపాలు పిండఁగ నేర్చి,
దళము లంటక తేనె ద్రావనేర్చి,
యెండసోకుల దప్పి నెడలింపఁగా నేర్చి,
శిలలకు గిలిగింతఁ గొలుపనేర్చి,

తే॥ పొత్తమునఁగాక పకృతిలోఁ బుటలు విప్పి,
పదములనుగాక భావముల్ పట్టి తరిచి,
యన్వయ వ్యతిరేక దృష్టాంత గతుల
నరసి, భావుకపండితుండయ్యె శివుఁడు ॥

217

సీ॥ మొనలుగట్టుచు, గుఱ్ఱములఁ గాల్చులంబులఁ
జొనిపించు 'నబ్బాజి సోన దేవు',
మదపు టేనుఁగు నైనఁ గుదియించు 'రఘునాథ
బల్లాలు' శస్త్రాస్త్ర పండితుండు,
సమయోచి తోపాయ సరణిఁ దంత్రములొడ్డి
నోజుఁ దెంపరి 'శ్యామరాజపంతు',
బలశాలి ధీశాలి పటుదుర్గ నిర్మాణ
విదుఁడు 'మోరోపంతు పింగళుండు',

తే॥ ఉక్కు బిండము “తానాజి”, యుద్ధతుండు
 “బాజి” “యేసాజీ” మొదలుగాఁ బ్రాణమిత్రు
 లన్ని విద్యలఁదనకు దీటైనవార
 లనుసరింపఁగ శివుఁడు విద్యలను నేర్చె ॥ 218

శ్రీ దాదోజీ శివాజీల - రాజనీతి ధర్మములు శ్రీ

మ॥ తన శిష్యుల్ గొలువంగ నొక్క దిన మాదాదోజి యుద్యానముఁ
 జని యా యా పుష్ప పల్లవ లతాసౌభాగ్యముల్ వేడుకఁ
 గనుచో, నయ్యెడఁ బక్ష్యచూతఫల మొక్కండింపుగాన్పింప, దా
 నినిఁ గోసెఁ మదియూరి; గాని యది యెంతేఁదప్పుగా నెంచుచు॥ 219

మ॥ “శివజీ ! యీకర మొక్కనేర మొనరించె, దీని మన్నింపరా
 దవు నీవాలునఁ ద్రుంచు” మన్న, న త”డయ్యా! దీనఁ దప్పేమి? యీ
 యవనీజమ్మును నాటి పెంచి, ననలేయఁ గాయ పండంగఁ బ్రా
 వువాఁ డొక్క ఫలమ్ముఁ గోసికొనరాదా? ధర్మమిట్లుండు నే ? ॥ 220

మ॥ అన దాదోజి వచించె, “ధర్మగతు లన్నా! చాల సూక్షంబు; లీ
 మన కెల్ల షహజీవిభుండు పతి; యీక్ష్యా సీమలో సర్వ మా
 యనబీ దేసుంతయు వారియుత్తరువులే కంటంగరా, దంటంగా
 ననుకోరా, దనరాదు; పాలకత పాల్యత్వంబు గుర్తింప వే? ॥ 221

సీ॥ బాహుదాతటమున బ్రాహ్మణు లన్నద
 మ్ములు శంఖలిఖతులు గలరు మునులు,
 లిఖతుండు తన యన్న లేనప్పు డట భూరు
 హములపండులు గోసి యారగించె,
 నన్న యెఱింగి ‘యీయపరాధమును భూమి
 పతిదండనమ్మునఁ బాయు’ మనియె,

నతదేఁగి సుద్యుమ్నుఁడను రాజు నొడఁబడఁ
జేసి, కరచ్చేదశిక్ష వదసె;

తే॥ నిరయమును బాసి బాహుదనీట మునుఁగ
మొలచెఁ గరము లాఘనునకు మున్నువోలె,
నది కతమ్ముగ బాహుద యయ్యెఁదదీని;
యరయుమీ! దీన ధర్మరహస్య సరణి" ॥

222

తే॥ అనెడు దాదోజిపల్కుల నాలకించి
శివుఁ డనియె, "ధర్మ మింతభీష్మించియున్నె?
లేఁతకన్నులు చూడఁగా లేవో దాని?
జాలిగుండియ దాని వాసనలు చొరవో ? ॥

223

శా॥ దాదా ! ధర్మపథమ్ము హద్దులిడి గీఁతల్ గీచి బంధించు మ
ర్యాదల్ - ప్రాభవశక్తిఁ బైకొలిపి సౌహార్దంబు వంచించుటే
గాదా! భావవిశుద్ధిఁ గాక పయిరేకల్ చూచి చూపించుటే
లా దోషమ్ములు? మేడిపండువలెనే మంజూరము జూతురే ? ॥ 224

ఉ॥ * ఈ కఠిన వ్రతం బపనయింపుము, మ్రోడులు మోసులెత్తఁగా
నాకర మీకరంబుఁ దునియ గొనరా, దిట ధర్మహనియు
మేకొన" దన్న శ్రీశివుని మెచ్చి, కరంబు క్షమించియు, స్వదో
షాకృతి గుర్తుసూపె నతఁ, డంగరకాకుడిచేయిఁ బాపుచు ॥ 225

* "When he was tempted to pluck without leave a ripe mango ... he ordered ... to cut off his right hand by way of self-indicted punishment the hand was spared but he ceased to wear the sleeve on the right side as a token of the conscious wrong he had done" (Page 65)

"RISE OF THE MARATHA POWER" by N. G. Ranade.

శ్రీ శివభారతము

- ఉ॥ అంతటఁబోక బాలశివుఁ, “దార్య! యఘములు రాజశిక్షచే
నీంతమునొందు వంటి - రదియొనె? నృపుండన నెట్టివాఁడు? తా
నింత మహత్త్వమందఁ గతమేది? వచింపుఁ” డటన్న, నీతిసి
ద్ధాంత విదుండతందు శివుతత్పరతఁ గమనించి యిట్లనె॥ 226
- మ॥ “తనయా! లోకుల పాపపుణ్యములకై దండింప రక్షింపఁబు
ట్టిన విష్ణుంశము రాజు; రాజు సమదృష్టి జూచి శిక్షింప, భూ
జనపాపమ్ము లడంగు నంచుఁ దెలుపుఁ శాస్త్రంబు; లట్లాట, రా
జును దత్తా భవముఁ దదాజ్ఞ నసదంచుఁ జూడరా దెవ్వఁడు॥ 227
- చ॥ అరయుము వత్స! రాజు ప్రజ కాత్య; మహామహు డాత డెట్టులు
త్తరు విడెనేని దాని జవదాఁటగ రా; దొక వేళ దుష్టుడై
పఱచిన దుర్గతి బొరయుఁ; బన్నులఁ గైకొని పాపముల్ గ్రహిం
పరెన్నపు? లిట్లుపోక తెగఁబట్టు జనమ్ములు మేలుగాంతు రే?॥ 228
- చ॥ పవనుఁడు సూర్యుఁ డీ జగతిఁ, బాటుచు, మంచియుఁ జెడ్డ సర్వముఁ
దవులుదు; రందునందు మలినత్వము తప్పదు; చూచి వేచి నీ
కవుగతి వాడుకొమ్ము; వెరవందక, వాని విభుత్వ మాఁగఁగా
నవునె? కుమార! యీ జగమునంతయు శుద్ధముఁ జేయ శక్యమే!”॥ 229
- చ॥ అనుపలు కాలకించి, వినయమ్ము వివేకము తోడు సూప ని
ట్లనె శివజీ, ‘గురూ! తమ యుదార నయానున యానుయోగ బో
ధనము సుధా సధర్మము; కృతజ్ఞతతోఁ గయికొంటి; నైన నా
మనమున నొక్క సంశయము మానదు; మన్నన సేయఁగావలె॥ 230
- ఉ॥ ఈ నయ శాస్త్ర రీతి నిజమే యగు; నైనను, దేశ కాల పా
త్రానుగుణమ్ముగా జగతియంతయు నవ్య శరవ్యమై, యను
ష్ఠానమునందు వేర్వడుట సాజము; భూజను లొక్క త్రోవ, భూ
జానులు వేఱుత్రోవఁ బెలుచు జనుచో, నిక శాంతి దక్కునే?॥ 231

ఉ॥ నీతిపథమ్ము మెట్టి యవనీపతు లందఱు నేఁగుచో, జగ
త్రాతకు లేనిపోని యవతారము లెత్తఁ బనేమి? దుష్టసం
ఘాతము రాజులం బ్రజలం గల్గుట నిక్కము నాఁడు నేఁడు; భూ
నేత యటన్నమాత్ర నవినీతుని శాసన మేల మోయఁగ? ॥ 232

చ॥ 'హిత మహితమ్మునుం దెలిసి, యెప్పటికప్పుడు వేచి, గర్భణీ
సతిని బలెఁ బ్రజావళిని సాఁకక దగ్గు బతి' యందు రార్యు ; ల
య్యతివను గర్భముం బలె నిరంకుశుడై ప్రజనేఁచ, నెన్నఁదో
పతికగు పాప మం, చిపుడుపాడగు వాని నుపేక్ష సేతురే? ॥ 233

ఉ॥ కా దిది రాచ బాట; కొఱగాములు గూర్చు జనమ్ము నోమఁ గా
రాదు; పరోపతాపన పరమ్ముగు రాచఠికమ్ము మేపగా
రాదు; బలాధికత్వము నిరంకుశమైన, బలోన దీన ప
క్షాదరణమ్ముఁ బెంచుట హితార్థుల ధర్మముగాఁ దలంచెందఁ ॥ 234

తే॥ పవన సూర్యులు వోలె జీవనము వోయు
దొరలు గల రేనిఁ, బ్రజ కేలుదోయి మోడ్చు;
నురక విషమించి వడగాలి చెరిగి రేనిఁ,
బ్రకృతిమాత యొండొక మార్పు పన్నకున్నె?" ॥ 235

చ॥ అను శివరాజు ధీర హృదయమ్మున నంకురమౌ సుమా నవీన భా
వనఁ గని, భాండదేవుఁ డిది వర్ధిలుచో నిక నెట్టిపండు పం
డునొ? మునివ్రేళ్ళతో నిపుడనొక్కుటయుక్త మటంచునెంచి, యా
తనిపలు కాదరించినవిధ మ్మొనయఁ బురికొల్పి యిట్లనె ॥ 236

మ॥ "మన జాగీరు కృమమ్ముగాఁ బెరఁగి, సామంతాధిపత్యంబు లోఁ
గొని, విస్తీర్ణత నందెడు ; నలు గెలంకుల్ ముట్టి లోపమ్ములఁ
గని వారించి, స్వయమ్ముగాఁ బ్రజల యోగక్షేమముల్ దీర్చుగాఁ
జను టెల్ల యువరాజధర్మము : భవిష్యద్భాగ్యము గూర్చెడు ॥ 237

తే॥ మనసుఁ గన్నులు విచ్చి, దర్శనముగోరి,
యర్థమునిఁబోలె నిను వేచినది జగము;
చనుము జాగిరుఁజూడ నీసఖులఁ గూడి,
విశ్రమించెద నేను నీయాశ్రయమున” ॥ 238

శ్రీ జాతీయోధ్యమ పూర్వరంగము శ్రీ

చ॥ అను గురుదేవు వాక్యనిచితామృత ‘మున్నత భాగ్య’ మంచుఁ గై
కొని, యువరాజు మిత్రులను గూడి భటావళి వెంటనంటఁగా
మునుకొని పల్లెలు నగరముల్ గిరి దుర్గ నిషాదభూము లె
ల్లనుజని, వారివారి వెతలఁ గని, కూరిమి నాదరించుచు ॥ 239

సీ॥ కుల మతాచార సంకులత మాయగఁ జేసి,
ప్రజల జాతీయత పాదుకొలిపి,
యధికారి దౌర్జన్య మంతరింపఁగఁజేసి,
గ్రామ వైషమ్యముల్ కట్టుగట్టి,
వ్యవసాయమునకుఁ గావలయు సాయ మొనర్చి,
నీటి సౌకర్యముల్ నెగడఁజేసి,
రాకపోకల కించు రాచబాటలఁ గూర్చి,
పేదసాదుల మొఱల్ పెద్దచేసి,

తే॥ మనసుఁ గరఁగించి, నిలువెల్ల నెనరు గురిసి,
యన్నిటికిఁ దానుగా వారి కభయ మిచ్చి,
తలఁపుజాడలఁ గను నుపాధ్యాయునట్లు
శివుఁడు ప్రజలలో నాత్మ బాంధవము నెఱపె ॥ 240

శా॥ ఆ జాగీరు జనంబు లెల్ల శివు సౌహార్దంబునన్ దేలి, మా
లోజీనాఁడు షహాజినాఁడు తుద కీ లోకజ్ఞుఁడౌ మంత్రి దా
దోజీనాఁడును లేని క్రొవ్విరిపనందుల్ శీతవాతమ్ము లిం
పొ జాబిల్లి వెలుంగులం దనిపి, రూహ స్విన్న చిత్తంబులన్ ॥ 241

మ॥ 'మన దేశమ్ము మతమ్మును మనుష నాత్మ త్యాగము జేయువాఁ
డని, 'సుల్తానులఁ గొల్వఁబోఁ' డని, 'యభిప్రాయంబు భేదింప నొ
య్యన తండ్రి విడిపోవన య్యె' నని, 'గోహత్యాదులు మాన్పినాఁ'
డని, విశ్వాసము పెద్ద చేసి శివుసాయం బంది రాభూజనుల్ ॥ 242

మ॥ పరభూపాలక పాలనంబు విసిగింప, దండయాత్రల్ పొరిం
బొరిఁ జీకాకొనరింప, జాతిమతముల్ భుగ్గుంబులైపోవఁ, ద
త్పరిహారంబున కొక్క నాయకునకై పారాడు దేశీయు లె
ల్లరుఁ దోడైరి శివాజి, కుద్యమము సల్పి ధర్మరక్షార్థమై ॥ 243

తే॥ ఉదధి యూర్ములఁ దేలు వాయువులఁ బోలె
జనులపలుకుల హృదయకోశమ్ము బలియ, విరాధియ
దిటవుఁ బెంచి స్వతంత్ర జాతీయ రాష్ట్ర
నిర్మితఁ బునాది వేయ యత్నించె శివుఁడు ॥ 244

చ॥ అనుచరు లాప్తులు బ్రయతులై తన యుద్యమ ముత్సహించి వెం
టనడువఁ, గుంటువోవని దృఢప్రతుఁ డాతఁడు భద్ర చిహ్న శో
భన జవనాశ్వమెక్కి యెడఁబాయక భీమరథీ తటంబునన్
జని చని, ముందట గనియె సానువిశాలము సహ్య శైలమున్ ॥ 245

సీ॥ అమర దొంతులు దీర్చినటు గోపురములట్లు
కదిసి మిన్నంటు శృంగములు వెలయఁ,
గడు పక్కలించినగతి నాపులించిన

శ్రీ శివభారతము

తెఱ గొప్పు చఱులును దరులు వెలుగఁగ,
బైనుండి నిలువు అంపపుఁగోతఁ బలెఁ బాయ
తొచు లోఁ తైన లోయలు రహింప,
బలిసి యంతట నీలిపసరులఁ దొలఁకాడు.

కడలినా వివిధవృక్షములు గవియ,

తే॥ నడుమ నడుమ లోయలవెంట నాగుఁబాము
కరణి దిగఁబాటు సెలయేళ్ళు పరువులిడఁగఁ,
బ్రకృతి గంభీరమగు సహ్యపర్వతంబుఁ
గనుచు హర్షించి ముందుకుఁ జనియె శివుఁడు ॥ 246

శ్రీ శివాజి మావళేపీరులఁ గలిసికొనుట శ్రీ

శా॥ ఆజన్మీతుఁడు మావళాధిపతి సహ్యరణ్య సింహంబు “తా
నాజీమాలసు రే” శివప్రభునియండఁ గళ్యేర్ము బట్టి య
య్యాజా నేయముద్రిప్పుచు, గుహలు లోయల్ నెత్తముల్పేటు లా
యా జాడల్ నడిపించుచు జనియె నైజావాసర్ము జేరఁగఁ ॥ 247

చ॥ అదియు ‘నుమారథం’ బను మహా చలసానువు; దానిపై ముదం
బొదవ శివుండు వొలె శివుఁ డున్నత పీఠము నెక్క, మావళిల్
త్రిదశ గణంబువోలె యువతీ శిశు వృద్ధ పురస్పరంబుగాఁ
గదిసిరి చుట్టనుం బొదివి, కన్నుల యేకట వాయఁ జూచుచు ॥ 248

సీ॥ కరఁగిపోసిన యుక్కు గంబమ్ములటు బలి

ప్రములైన శ్యామలాంగములు మెఱయఁ,
జలి గాలి నెండఁగాకలుదీటి బలుపారు

మేన మానార్థ కౌపీన మమర,
మాయ మర్మములేని మనసున కద్దమౌ

మొఱకుమోమున జూపు మెఱపు లాడ,
మెలికలు దీఱి, బుగ్గల కెక్కి, వలుదలౌ
జవ కోర కుచ్చమీసములు వెలయ

తే॥ సహజ గంభీర ధీర నిష్క పటవృత్తి
యెదుట సాక్షాత్కరించిన ధ్లింపు గదురఁ,
జుట్టుముట్టిన మావళే శూరవరులఁ
గనియె, విస్మయ స్తిమిత లోచనుఁడు శివుడు ॥ 249

ఉ॥ ఏనుఁగుదంతపుం జికిలి యెత్తిన గాజులు, గవ్వగుత్తులఁ
దూనిఁగలైన పెఁ జడలు, తోరములౌ గురివెంద దండలుఁ
మానిత శీలరక్షకయి మాసిన యల్లిక బొంతపావడల్,
పూనిన మావళే సతుల పోఁ డిమి యూరె శివాజి కన్నులఁ ॥ 250

ఆ॥ తల్లిపాల బలుపు ద్రావి నున్నారంచు,
నేన్గున్న లట్టు లిందు నందు
మలసి, గంతువేయు మావళే బిడ్డల
పరువ మరసి, యెడఁద మురిసె శివుఁడు ॥ 251

చ॥ కపటము లేని వృత్తి మెయిఁ గన్నుల కందని దైవతత్త్వముఁ
దపమునఁ గాంచు యోగులవిధమ్మునఁ గొండలనమ్మి జీవికా
శపథముఁ దీర్చు మావళుల చర్యల జాలి వహించి, ధర్మలో
లుపుఁడు శివుండు తాత్విక విలోకనముల్ దనుకంగ నిట్లనెఁ ॥ 252

తా॥ “ఉన్నాడా భగవంతుఁ డెందయినఁ? దా నొక్కింత సంసారియై
గన్నాఁ డా ప్రజ? తండ్రి వోరె సమసౌఖ్యం బందఁగా బిడ్డలఁ
గన్నాడా? యనుకొందుఁ: గానియెడ నీ కాంతారముల్ కొండ ల
న్నన్నా! మీకు నివాసమై, మనఁగ నేలా జంతువుల్ తోడుగఁ ॥ 253

మ॥ జనసామాన్యమువోలె మీరు ధరణీసంజాత సౌఖ్యంబుల
గనరాదో? సరిసాటి గౌరవముల గాంక్షింపగా రాదో? సౌ
ధ నివాసముల మెట్టి, నాగరక రథ్యా శీతల చ్చాయల
జనరాదో? మనఁగూడదో, యుదర భిక్షా దైన్య శూన్యంబుగ? ॥ 254

మ॥ తెరలో నందముఁ జూడఁగాఁ, బ్రకృతिसందేశంబు వాక్రువ్వఁ, ద
త్వరతి జింతన సేయ సాధనము - విద్యావ్యాప్తి లేదయ్యె; నం
బరమో భూషణమో గృహంబో ధనమో ప్రాపింప; దేలా మిముఁ
దిరుగంజాలిన తాయిగాఁ దరువుగా నిర్మించినాఁడో గదే! ॥ 255

చ॥ యువతులు 'భాగ్యమూర్తు' లనియు, 'సుకుమారశరీర' లంచుగా
రవమిడి, నాథువెంబడి నరణ్యము లేఁగిన తొంటిసాధ్వల
బువులను బూజసేయు మనభూమి, సదా వనవాస భిన్న లై
చివి కెడు మావళాసతులఁ జెట్టుల గుట్టలఁ దోలు టొప్పునే? ॥ 256

చ॥ పిడికిటఁ గొండలఁ బొడిచి పిండియొనర్చు బలమ్ము, సింగపుం
దడముల జూలువట్టుకొను ధైర్యము వీర్యము గల్గు మావళా
బుడతలు కార్యఖడ్గములఁ బూని స్వదేశము నోమఁగాక, కా
అడవులఁ బక్షులై మృగములై కడుపోమఁ జరించు టొప్పునె? ॥ 257

చ॥ మతమున కోర్వరాని యవమానము, జాతికి శిక్ష, దేశసు
స్థికిఁ దుఘాను నీతి కవధీరణ, యిట్టి విపర్యయంబు శా
శ్వతముగ నిల్చుటేమి? బలవంతులు కొందఱు దైవ సత్పా
మృతనది నానఁగట్టి, బలిమి దమనేలలు వార్చుటేటికి? ॥ 258

ఉ॥ దీనిని సైప రాదు; జగతీజన జాతి మతో పకార సం
ధానము నిర్వహించుట ప్రధానముగా, జగదంబ తోడుగా
నే నిపు డుద్యమింతు; నిది నెగ్గిన మ్రగ్గిన దైవనిర్ణయా
ధీనము, సత్యదీక్ష వెనుదీయక ధర్మరథంబు లాగెద ॥ 259

తే॥ దొరల మనుపేరి పొదుగు చేతులకుఁ గాక
యనద దోయిళ్ళకుఁ బ్రసాద మందవలయు;
మా ప్రయత్నము దైవసమ్మతమ యేనిఁ
జీమ దోమయు సాయంబుఁ జేయుఁగాక' ॥

260

మ॥ అనుమాటల్ విని మైగగుర్చ విసతుండై వలెఁ దానాజి, “స
జ్జనబంధా! తమచిత్త మింత యమృతాసారంబు వర్షించునే!
యనదఁ జూచినఁ గంటనీరొడియు దైవాంశంబు సాక్షాత్కరిం
చినదయ్యె; గొద వేమియున్నది ప్రభూ! సిద్ధార్థులౌ మీకిఁక? ॥ 261

ఉ॥ లోకము లోమఁగాఁ దమ విలోకనముల్ వఱఁగింతు రేని, న
ఱ్ఱాకల నడ్డువారు గలరా - యిది యేమిటిమాట? దేవతా
నీక మెదుర్చుఁగాక గమనింపఁజుమీ ? జయలక్ష్మి మీ పద
శ్రీకడఁ దారసిల్లవలెఁ జెప్పెడుమాటకుఁ జేత ముందుగా ॥ 262

శా॥ ఢిల్లీ పాదుషహాలు దక్కనువిభుల్ డీకొంచుఁ బోరాడియు
ముల్లు మోపినయంత సందుగొని, యెప్పు గాని మా మావళా
యల్లె ముట్టగలేద యిందనుక; దేవా! సహ్య భూభాగమం
దెల్ల వీరికి ముక్కు జూపఁ దరమానే మేము మాతొడ్డిన? ॥ 263

శా॥ ఈ సహ్యవని యెల్ల మాకొఱకుఁగాదే ముందు సృష్టిం చినాఁ
డాసర్వేశుఁడు? రాజరాజకయిన్ హక్కున్నదే యిందు? దే
వా! సామ్రాజ్యము స్వర్గలోకమన నీడా దీనికి? నీవు మా
యా సింహాసన మెక్కు మీ యడుగుదోయి బూన్తు ఢిల్లీశ్వరు ॥ 264

సీ॥ అదరుపాటెఱుగని మదినిండి తొనకాడు
పరిపక్వమగు స్వామి భక్తి తోడ,
నొక కార్యమందు ముందుకు నిడ్డ చరణంబుఁ
ద్రిప్పనో పని గుండెదిటవుతోడ,

శ్రీ శివభారతము

జెనకెనా - నాగుం బామును బోలి పగం బూని

కసిదీర్చి విడుచు నక్కసముతోడ,

నగ్గి నాహారించి, హాలాహలముం ద్రావి

యైన బూనిక మెట్టు నలవుతోడం,

అ॥ బిల్లివోలెం బ్రాంకి, బెబ్బులివలె దూకి,

చెలంగి మలంగి పగఱం జీల్చి వేయు

మావళాబలంబు నీవెంట నడిపించి,

జయముం గూర్తు నీదు చరణమాన ॥ 265

మ॥ శివరాజా! ననువంటి మేటిమగ, లీ సింగంబు, 'లేసాజి' 'బా

జి' 'విరోజి' మన మావళా దొరలు నీ సేవార్థమై వేచి, సై

న్య వితానంబు 'భివండి' 'నాగపురి' 'కల్యాణంబు' చంపావతీ

సవిధస్థానములందుం జేర్తురు, యథేచ్ఛ రాము సైన్యంబుగ॥ 266

మ॥ ఇంక సుంతేనిం గొఱంతయుండదు ప్రభూ! యీ కార్యము దీర్చుమా

మక సర్వస్వము మీది: మి మ్మను సరింపం వాలునుం డాలు సే

వకుండుం వార్పము వర్మమై నిలుతు: నా ప్రాణంబు లర్పింతుం; గొం

కక సాగింపుము జాతి నీతి మత రక్షా జైత్ర యాత్రావళి" ॥ 267

మ॥ అనుచోం దక్కిన మావళే దొరలు, "రాజా! నిక్క మీమాట; యీ

మన సహ్యవని నొక్క పిట్టయిని మాతాడ; దట్టాని 'జే'

యని యీ ధర్మరథంబు లాగ సుముఖంబై యుండుబీ నుత్సాహ వ

ర్ధనతా ధూర్వహ దుందుభి ధ్వనులు పర్వ జేయు" మంచాడిన॥ 268

తే॥ "తండ్రి తాతలకంటె మా తత్త్వ మెటుంగు

దొడ్డసామివి! మొన్నటిబిడ్డవైనం :

గార్యమును దీర్చి విజయమ్ముం గాంచు" మనుచు

వృద్ధమావళుల్ శివుని దీవించి రపుడు ॥ 269

మ॥ శివజీ వారి సహానుభూతి సహన శ్రీ మెచ్చి యుత్సాహము
మివుల జూపుచు, నందఱు గలిపి నెమ్మి మంతనం బాడి, కా
ర్యవిధానం బిటు ముచ్చటించె, “హితులారా! ధర్మరక్షార్థ మీ
వ్యవసాయంబున దూకుచుంటి మొక దైవాంశంబు ప్రేరేపఁగఁ ॥ 270

మ॥ మనకా కోటలు లేవు: సైన్యబల సామ్రాజ్యంబులా లేవు: ‘నే’
నని సాయం బొనరించి తోడుపడువాఁడా లేఁడు: ధర్మంబు యా
వన ముద్రాంకిత మయ్యె; దీని సవరింపఁ బూనుచోఁ, గంధిమం
ధనముల్ దప్పవ; యెండలో నుడుకకున్న వాన లింపారునే ॥ 271

ఉ॥ రాఁగల కార్యమందు బవరమ్ములు పెక్కు; లుదీర్ఘ సైనికో
ద్యోగముగల్గు శత్రువులతో, నెదురొడ్డఁగ వట్టిబైలఁబ
న్నాగము లాఁగలేవు; జతనంబున నీటి మొసళ్ళువోలె స
హ్యోగము నాశ్రయించి దిటవంది, మగంటిమిఁ జూపఁగావలె 272

తే॥ దరులు, లోయలు, కొండనెత్త ములు, గుహలు
దుర్గములు, మాఱుమూలల త్రోవ లెల్ల
నమరుక్కొనవలె సమయ నిర్గమముకొఱకుఁ,
దల్లిగర్భమువలె సహ్యాధరణి మనకు ॥ 273

ఉ॥ ఓలము బైలు నాక, మనయుద్యమ గాంగర్పురంబు సన్మతో
త్తాలముగా భగీధరథంబును వెన్నడి, స్వర్గ మర్త్య పా
తాళము లాక్రమింపవలె; ధన్యత ముట్టి యనాథు లున్నత
శ్రీల సుపర్వులై తనియ, జీవన సౌఖ్యము నిండిపోవలె !” ॥ 274

మ॥ అని మేధావి శివుండు వారి కుచిత వ్యాహారముల్ సెప్పి, సే
నను గూర్పంగుల కొందఱు బనిచి, తానాజీ మొదల్ గొందఱు
దన వెంటఁ గొని, రేఁబవల్ నడిచి, నిద్రా క్షుత్తిపాసాదు లొ
ల్లని పూర్ణి జని, సహ్యాభూ తటములెల్ల మెట్టె నిశ్చంకత ॥ 275

శ్రీ శివభారతము

తే॥ 'కోయనా' లోయ, 'లింద్రాణి' డాయు నేల,
 'భీమరథి' పుట్టినిలు 'కృష్ణ వేణి' దరులు,
 కాలిత్రోవలు, శృంగాటకముల గుములు
 విడక తిరుగాడెఁ గార్యశూరుఁడు శివుండు ॥

276

సీ॥ చిగురాకు పసరాకు చిటిమొగ్గ నగుపువ్వు
 కనుగాయ పండునై యెసఁగు వనులఁ,
 నిలువెల్ల బెరసి యంచుల ముత్తియపుఁ గ్రోవ
 యెనయించు నడియాడుఁ జినుకులందుఁ,
 దొలుకారు కారుమబ్బుల నీలి తెరల దూ
 బూచులాడు మెఱుంగులేచు నిశలఁ
 దొగరు లేఁజాయలఁ జిగిరించి, తొలికొండ
 పురుటిల్లు నగు ప్రొద్దుపొడుపులందు,

తే॥ వేయిరంగుల మిసమిసల్ వెల్లివిరియు
 సహ్య సహజ సౌభాగ్యంబు చవులఁ గొనుచు,
 ననుచరులతోడ మంచెల నధివసించి
 యరసి ముదమందుఁ బ్రకృతితత్పరుఁడు శివుండు ॥

277

మ॥ ఇటు సహ్యచల సాంగ యాత్ర కడగా నేతెంచి, యా మావళా
 భటులఁ జేరిచి, సైన్య శిక్షణము లొప్పం దీర్చి, నానా యుధో
 త్కట సామగ్రినిఁ జేర్చి, వారికగు కాన్కల్ సైనికోద్యోగముల్
 చటుశ్వంబుల నిచ్చి, సిద్ధ పఱచెఁ సన్నాహ మేపారగఁ॥

278

❧ దాదోజీ మందలింపు - శివాజీ దృఢ నిశ్చయము ❧

ఉ॥ అచ్చట ఖాండ దేవుడు నిజానుచరుల్ వివరింపగా, శివుం
డిచ్చట జేయుచున్న పను లెల్ల నెఱింగి, వినాయకార్థమై
యచ్చునఁ బోయఁగా హనుమయౌటకుఁ జింతిలి, రాజ కార్యపుం
గ్రచ్చును జూపి 'సత్వరమ ర' మ్మని కమ్మయొకండు పంపినన్॥ 279

చ॥ గురువరు నుత్తరమ్ము గయికొంచు శివుండు హయమ్ము నెక్కి యు
ద్ధరమగు మావళాబలముతోడ నెకాయకి వచ్చి, జీజియా
చరణములంటి, మంత్రి కడఁ జాగిలి కర్ణ మెఱుంగఁగోర, ధీ
పరిణతుఁ డాతఁ డాదరణపక్వముగా నెసకొల్పి యిట్లనెన్ ॥ 280

మ॥ “యువరాజా! మనజాగిరుల్ మనుచు నీయుద్యోగ ముత్సాహ మె
ల్ల విశేషంబుగ వింటి; నీ చతుర వాల్లభ్యంబుఁ జేపట్టి తృ
ప్తి వడెన్ లోకము; పిన్నవాఁడవయినన్ దేజంబుఁ జేకూర్చినాఁ
డవు మాకెల్లఁ; గుమార! నీహితుఁడనౌట సుంత వాక్రుచ్చెదన్॥ 281

మ॥ మన మీ యాదిలుశాహిరాజ్యమున సామంతాధికారమ్ము గై
కొనియున్నారము, గాన వారిమనస్సు గుర్తించి, ధిక్కార వ
ర్తనము ల్మాని, తదంచితాదరణము రాఁబట్టి, యీ రాజ్యపా
లనము జూచుటయొప్పు; వేఱు తెఱఁగుల్ దప్పొట ముప్పొజుమీ॥ 282

శా॥ అన్నా! రాజ్యముఁ జక్కఁ బెట్టుకొనుతీరా - మంచిదే; గాని నీ
కన్నుల్ క్రొత్తలు సూచు, నీమనసుపోకల్ వేఱుగాఁ దోచు; న
న్నన్నా! సైన్యములేలా? శిక్షణములేలా? కొండల గోటల
సన్నాహంబు లివేల? యెందుకొక కీ శస్త్రాస్త్ర సంధానముల్?॥ 283

ఉ॥ గాలియు నెండయు - జెవులు కన్నులుగా, జగ మేలుచున్న భూ
పాలురు నీ మనమ్ము సడిపట్టరే? కచ్చకుఁ గాలుద్రవ్వి తం
టా లిడువార లోర్మిఁ గుడుటఁ బడి నిద్దురవోదురే? కుటుం
బాలకుఁ జేటుఁ దెచ్చు విషవాయువు క్రోవికి మూఁ త దీయు దే?॥ 284

మ॥ పలుపాట్లంబడి నిన్న మొన్న గద సంపాదించె మీతండ్రి యం
దలియుద్యోగము నిందురాజ్యః మెపుడైనఁ మీతీనాడే నవా
బుల యాజ్ఞావిధి? యట్టివాని కదలింపుల్ దానికిఁ మించి యొ
దలవంపుల్ గలిగించి, లేనియపనిందల్ మోయ నీకేటికి? ॥ 285

మ॥ ఒకలాడంబది చిక్కుఁగాక, పయి నెంతో తక్కు సామాగ్రి, ఘో
టకముఁ జిక్కిన స్వారి చేయనగు; గుట్టఁ జెట్టునఁ బుట్టు సై
నికులఁ గొందఱఁగూర్చ నేమియగు? దండ్రీ ! వల్వదీయాట; యా
రక సింగంబుల రేచి, పై పరువుఁబాఱు దూఱ మేలున్నదే?॥ 286

శా॥ నీ మేధావిత, యస్త్ర శస్త్రముల పాండిత్యంబు, రాజ్యాంగ గో
ష్ఠీ మర్మజ్ఞత యిన్నియుఁ వెలువడఁ, ఢిల్లీ ప్రభుత్వంబుగా
నీ, మీ తండ్రి యటుల్ బిజాపురముఁగానీ, లేక గోల్కొండగా
నీ మెప్పించుము; గొప్ప వాడవయి మంత్రిత్యంబు రాఁబట్టుమీ!॥ 287

తే॥ ఇంత యొప్పవయేని నీ విందయుండి,
రాజ్య మేలుము సకలానురంజకముగ
ననెడు దాదోజినుడుల సమన్వయించి,
వెలిపొరలు దీసి, శివరాజు పలికెనిట్లు ॥ 288

మ॥ “గురుజీ! నిండుమనంబునఁ దొడరి, నాకుఁ మేలుచింతించు త
త్పరతఁ దండ్రీయెకాదు దైవమవుకాదా నీవు! నీ వాక్కుల
సరిగా నర్థముఁజేసికో నెఱుఁగకున్న నన్ను మన్నింపు, మా
దరము వీడకు; మేనును దరిచి తత్త్వవ్యాఖ్య గావించితిఁ ॥ 289

ఉ॥ నాకును మీకు నన్నిటఁ గనం బడు లక్ష్య సమత్వ మైన ను
ద్రేకము వీడి 'దైవము విధించెడుఁగా' కని వేచి, ప్రాభవాం
ధీకృతులైన రాజుల కధీరత దోయిలివట్టి, యెన్నడో
పాకముఁ జేయు మీ తెరువుఁ బట్టక, నామది వేటు పోయెడు॥ 290

ఉ॥ నిక్కిన వారు, ప్రోద్బలము నిండిన వారును, రాచగద్దెపై
నెక్కినవారు 'పాప' మని యిత్తురె యూరక నిల్వఁజోటు? లా
వెక్కిన పోటరుల్ బలిమినీడ్వఁగ దూఁకురథంబు - తెడ్బుల్
గ్రక్కున నడ్డకున్న నెడగాఁబడి-కొంపలు గూల్చుకుండు నే?॥ 291

ఉ॥ వేయితరమ్ము లిట్లాదిగి వేఁగిన లోఁగినఁ, గొల్వకాండ్రమై
దోయిలివట్టిన్, గరుణతోడ నవాబులు తుల్య గౌరవ
శ్రీ యిడఁబోరు; వారి నెదిరించుటగా దిది దేశరక్షణా
ధ్యాయము; దీనఁ దప్పుగలదా? కలదా పెరదారి ముక్తికి?॥ 292

మ॥ ఒక సింహాసనమెక్కి భోగములతో నుయ్యేలలూగంగఁ గో
రిక లే, దన్యుల వైభవంబుఁ గని యార్తింబొందుటా - లేదు; కూ
టికి గుడ్డకు లేని దీనపరిపాటా గుందుదేశం, బనా
మకమై వీఁగు మతమ్ముఁజూచి, నిజధర్మం బిట్లు సాగించితి॥ 293

శా॥ నేనేకా, దొక దేశబంధు వెవఁడు నేఁడైన రేపైన ని
ట్లే నిర్ధారణ సేయఁగావలయు; నిట్లే పోరు సాగించి దీ
నానా థావళి నోమఁగావలయు; గాదా, హైందవంబే పరా
ధీనంబై, మన జాతి నీతి మతముల్ దిక్కేది సృక్కు వలె॥ 294

మ॥ ఎవఁడో కన్నులుమూసి, 'గ్రుడ్డికబళంబే చాలు' నంచున్న హై
దవలోకంబు సమస్త మట్లు పడియుండంజాల, దాత్యీయ ధ
ర్మ వినాశంబును సైఁపఁ జాల; దోకా నిర్మాణంబొ విధ్వంసమౌ
యవుఁగా : కేను స్వధర్మరక్షకయి ప్రాణాయామము జేసితి॥ 295

చ॥ ఎవరికివారు వారిహితమేనిఁ దలంపక యుందురేమి? ప్రా
భవము బలమ్మును గలుగువారు పదోన్నతి నాక్రమింపఁగా
దివ్వరక యుందురేమి? వెను దీయరు వారును వారు; ధర్మమెం
దు విజయమందు దప్పు; దకుతోభయు సుస్థిరత జరించెదఁ॥ 296

ఉ॥ నే నొకరుండనే యని, వనేచరులే భటవర్గమంచు, సు
ల్తానులతోడ వైరమని, తాలిమిధాలి తలంక నేల? ధా
దా! నిముసంబులో జగమునంతయు మాటుచు దైవశక్తి ముం
దీ నలుసెంత? వామన బలీంద్ర కథానక మాలకింపవే? ॥ 297

చ॥ అనుభవ మింతగా గల మహా మతిమంతుఁడ వీవుఁగూడ నే
నొనరుచు పూన్కిదండ్రీ కెదియో తలవంపు ఘటిల్లు నందు : వే
మని తలపోసితో యెఱుఁగ! నట్లగునే, నిక నెవ్వఁడు - దపో
ధన! తన దేశము మతము దల్లినిఁ దండ్రీనిఁ గొల్చుటొప్పుదే? ॥ 298

ఉ॥ కావర మెక్కువై, కనులుగానని రాజులచేతులం దసం
భావితులౌ స్వదేశ మత మాతృ పితృ స్వజనంబు లూటట
బోవఁగ నుద్యముమ్ము పరిభూతియే? యందున నాకుఁగాక, స
ద్భావము గల్గుతండ్రీ కొకతప్పు ఘట్టింతురే? ముప్పు గూర్తు రే? ॥ 299

ఉ॥ నీచత కొగ్గుచు బహమనీ సులతాను లింకేమి చేతురో
చూచెదఁ : దండ్రీ పైనిఁ బగచూపినచో నెదురొడ్డి మర్మముల్
దోచెద : వారి గౌరవముతో మన హైందలక్ష్మి మ్రొగ్గఁగా
దూచెద: నెల్లడఁ జలువదోఁగిన తెమ్మెర లారవీచెదఁ॥ 300

చ॥ ఒకనిపదమ్ములంటి, సమయోచితరీతి మతమ్ము మార్చి గొం
కకయ సలాము లిచ్చి, యధికారపుఁ బెంటలు మోసి, పాపజీ
విక నడుపంగఁజాలఁ; బితృ విత్త మె యైనఁ బరాధికార వా
చకమగు జాగిరు మనుపఁజాల; స్వతంత్రత నూఁది నిల్చెదఁ॥ 301

ఉ॥ ఇందలు మావళా జనము లీ గిరి కానన కుంజ వాటికా
కందర భూములన్నిలిచి, కష్టముల బడుచుండ, నేను రా
జ్యేంద్ర కౌగిలింత రమియింతునె ? వారికి నేను - నాకు వా
రందఱ మొక్కటై కలిసియాడెద మిందు స్వరాజ్య నాటిక ॥ 302

మ॥ గురుజీ! నేనిటు నిశ్చయించితిఁబీ బరాకుం బొందలే, దింత తొం
దర యు లే; దిది నిన్నమొన్న మొల కొత్త లేదు, వేతొక్కనా
డరుగంబో; దవిధేయుఁ డీతఁ డనుకో; కాత్మీయతా భావ బం
ధురతఁ దీవన లిచ్చి నన్ననుపు! నాదోసమ్ము మన్నింపుమీ॥ 303

తే॥ అనెడు యువరాజు దృఢనిశ్చయంబుఁ దెలిసి,
ప్రాత పలుకుల మరలింపరామిఁ దలఁచి,
యప్రయత్నముగాఁ 'దధా' స్తనెడు రీతి
నోరగిలుకంట దాదోజి యూరకుండె ॥ 304

ఉ॥ అంతట ఖాండదేవు సెలవంది, శివప్రభుఁడపై జీజియా
యంతిక మేఁగి తత్పదములంటే, మది గయికొన్న నిర్ణయం
బంతయు విన్నవింప, వెఱఁగందుచు నా మెయు నిర్నిమేష నే
త్రాంతర నగ్న మాతృహృదయమ్మునఁ బుత్రకుఁ జూచి యిట్లనె॥ 305

మ॥ “తనయా! బాల్యమునుండి నీమతము నీ తత్త్వమ్ము వేతొండుగాఁ
గనుపట్ట, దృఢనిశ్చయుండ; ‘విపు డీకార్యమ్మున నీవు తృ
ప్తిని సాధించెడు నంతకంటె ఘనమై వేయంతలై, యాపదల్
నిను ముట్ట దమకించుచున్న”వని తండ్రీ! నాకుఁ గాన్పించెడి॥ 306

మ॥ “ఒక సాధ్వీమణిబిడ్డఁ డున్నత మహోద్యోగంబున మాతృభూ
మికి గల్యాణముఁ గూర్చినాఁ” డనుచు నెమ్మి లోకులగ్గింపఁ గౌ
తుకముఁ బొందఁగవచ్చుఁ గాని మనసు దూలించి గాలించి, దా
నికినై గర్భముకోసి పంచెడు పురంధ్రి దల్లు లేమందురో! ॥ 307

ఉ॥ నే నదియంతయు మఱచి, నీమతమే యురరీకరింతు; మే
ధానిధి ఖాండదేవుని హితమ్మునకంటె విశేష మేమియు
నేనుడువంగఁజాల, గమనింపుము నీవె శుభాశుభమ్ము: లె
ట్లయినను 'బాలనాయక' మటంచు నపప్రథ రామిఁ జూడుమీ! ॥ 308

ఉ॥ కొండలతోడ ఢీకొనెడు కుఱ్ఱుండ వైతివి; యావన ప్రభు
ద్దండత మాటుమ్రోఁగ బెడిదంబగు నీ సమయంబునందు, 'మూ
ర్ఖుండెదురీంచుచుండె' ననుకోక సహాయ మెవండుసేయు? ని
ట్లుండియు నేఁడు ధర్మపథ మోమఁగ నీమదివోక మెప్పుగు ॥ 309

ఉ॥ ఎంచియుఁబంచి యిట్లు వచియించుట - నీజతనంబు నాఁగ య
త్నించుట గాదు, 'చాల' వని నిన్నదలించుట గాదు; కర్ణ మా
ర్జించెడుపట్లఁ జీమ యెదిరించినఁ, గొండలు కూలనున్న, భీ
ష్మించక బేలగాక సమసించి జయింపఁగ హెచ్చరించితి ॥ 310

చ॥ కడచిన గ్రంథము దడవఁగాఁ బనిలేదు; స్వధర్మ రక్షకై
నడుమును గట్టినాఁడ; విది న్యాయము లోకహితంబయేనిఁ దో
డ్పడు సకలంబు; నీమది భవానిఁ దిరమ్ముగ నమ్మి, నేర్పుమై
నడుపుము శాలివాహనుఁ డొనర్చిన పోకల సేకరింపుచు ॥ 311

తే॥ అక్షరమ్ముల సర్వార్థ మమరినట్లు
ప్రకృతిలో సర్వశక్తిసంపదలు గలవు;
అనువుగా నేర్చి కూర్చి, కావ్యమును బోలెఁ
గార్యమును దీర్చి, యొక సృష్టికర్తవగుము! ॥ 312

ఉ॥ పట్టిన దెల్ల బంగరువు - పల్కినదెల్లను వేదవాక్యమై,
గుట్టలు పట్టణంబులయి, కొండలఁ గోటల నిందునైనయై,
పట్టిన పంథము గెలిచి భద్రముగూర్చి, స్వరాజ్యలక్ష్మికి
బట్టముఁ గట్టుమయ్య! యెడఁ బాయని ధర్మబలంబు పెంపున ॥ 313

ద్వితీయాశ్వాసము

ఉ॥ దిటవును దెంపు గూర్చి, కులదేవతయైన భవాని నీకు ను
త్కట కరవాలమై కవచ కార్ముక కాండములై, రణంబునం
తట నినుఁ గాచుఁగాక! గుణ తత్పరతః జయలక్ష్మి నిందు కౌ
గిట గొనుగాక ! సేమ మెదిగించెడుఁ గావుత నాదు దీవనల్!”॥314

మ॥ అను జీజా పలు కంది, యుత్సుకత డాయ్ మావళావీరు లే
చిన పేర్మి గర యుగ్మ మెత్తుచు, ‘శివాజీరాజుకు భో సలే
శునకు జే! మన రాజమాతకును జే! శూరుండు షాజీ నృపా
లునకు జే!’ యని దీవనల్ వలికి, రెల్లుల్ మింట రాపాడఁగఁ॥315

ఉ॥ ఆ నినదమ్ము లాని పులకాంచితుండై శివుఁ డంబఁజూచి, “మా
తా! నెనరంటి నీ విడుహితమ్ము శిరమ్మున బూలదండగాఁ
బూనితి; శ్రీభవాని పరిపూర్ణ కటాక్షము సర్వరక్షకం
బౌనఁట - తక్కు వున్న దె? సురాసురు లొడ్డిన లెక్క సేతునే? ॥ 316

చ॥ అడలకు నన్నుఁ గూర్చి, మనసంటిన యీసున నెవ్వఁ డేదియే
నుడివిన నమ్మ బోకుము; నినుఁ గను పెట్టుచు నండ నుండి యే
నడిపెద సర్వకార్యములు; నావిజయమ్ము శుభమ్ము నెమ్మదిఁ
దడవుచునుండు మిందుఁ, గరుణ సెలవి; మ్మిక బోయివచ్చెదఁ॥317

చ॥ అనుచు శివుండు తల్లి చరణాబ్జము లొడలఁ దాల్చి, కన్నులం
ట నదిమి, పాదధూళి నుదుటం ఘటించి శిరమ్ము వాల్చి యొ
య్యన సెలవంది, మేటివినయమ్మున ముందుకుసాగి, వెంట నం
టిన తన సేనతోడఁ బయనించె నిజోద్యమ దత్త దృష్టియై ॥ 318

ద్వితీయాశ్వాసము - సంపూర్ణము



శ్రీ మత్పరదేవతామై నమః

శ్రీ శివభారతము

(శివాజీ ప్రబంధము)

తృతీయాశ్వాసము

ఉ॥ శ్రీ యుతుండౌ శివ ప్రభుడు చేకొను నుద్యమముఁ ఘటించు వా
డై, యొకనాడు సహ్యావనమందున నొక్క విశాల భూరుహ
చ్ఛాయ వసించి, కావలయు సన్నహంబులఁ బూని చుట్టునుఁ
డాయు నిజానుయాయు సుభట ప్రతర్థి గని యిట్లు వాకొనె॥ 1

శ్రీ తోరణాదుర్గ విజయ శ్రీ

మ॥ “హితులారా! మన మొక్క ధర్మపథ మెట్లైన బట్టి సాధింపఁ బూ
నితి మిందుఁ బ్రతికూలమై నిలిచియుండెనేటి రాజ్యాంగ ; ము
న్నతమౌ తత్ప్రభుశక్తి తో నెదిరి, కొండల్ పిండిసేయంగ దూఁ
కితిమన్నగొఱగాదు; నేర్పు మెయి వాకిం డ్దుండదీయఁదగు॥ 2

చ॥ కలరు, మతమ్ము దేశమనఁగా నభిమానముఁ జూపువారు రా
జులఁ బ్రజ లందునం; దయిన, శూరతఁ దక్కి మహమ్మదీయ రా
జులదయ కొగ్గు వీరిమనసుల్ మనవంకకు రావు; గాన, నీ
యిల సకలమ్ముఁ గూడ ధ్వజమెత్తుఁ జూమీ మనపైకి రేఁగుచు॥ 3

చ॥ ‘ఇందఱ కిచ్చలేనిపని యేల ఘటించఁగ: లేనిపోని యీ
తొందర లేటి’ కంచు వెనుద్రొక్కినచో, నిక దక్షిణక్షితిఁ
హైందవజాతియేకటకటా! కఱవై యడుగందీపోదె! యీ
చందము భావ్యమౌనె రవిచంద్రుల సంతతి యుందునంతకు॥ 4

తృతీయాశ్వాసము

- ఉ॥ కావున, నెవ్వ రెట్లు తిరుగ్గబడుచున్న సహించి, ధర్మము
దైవము నమ్మి దూకుట యుదాత్త మహా పురుషోచితంబు; రా
జోవు జయంబొ యొండొక్కడో పూవులదండలుగాఁగ భారత
శ్రీ వహించుఁ గాక: సవరించుత దుర్గమ దుష్పథంబుల” ॥ 5
- చ॥ ‘అగు’ నని ‘కా’ దటంచు వెనుకాడుట మందులరీతి; మానవుం
డగునట తాను - ధర్మయుతమౌనట కార్యము - కాక పోవుచో
జగములు నిల్చునే? నియతశాసన మన్నిటి గెల్చునే? మది
గువయుఁ దేకువన్ గలిగి దేవతల గబళింపరాదొకో ! ॥ 6
- చ॥ అటులగుట, దురుద్ధరములైనను మానవశక్తి కెందు లోఁ
గుట మది నుత్సహించి, ములుకుల్ మలకల్ గమనించి, పొంచి పో
రుట తగు; సహ్య శైలము విరోధులకుఁజొరరానిదౌట నూ
అటఁగొని, దీని ప్రాపునఁ బర ప్రతియోగము లాఁగఁగావలె” ॥ 7
- మ॥ మన కార్యం బొక రీతిగా సుగమ సంపాద్యంబ యౌనంచు నా
మన మూహించు; బిజాపురప్రభువుతో మాతొడ్డి పోరాట త
ప్పని దయ్యు, సులతానొకింత తగవుబాటించువాఁడౌట-యుం
డిన సర్దారుల కొండొకళ్ళకును ‘బోటీ’ యుంటయుదోడగు” ॥ 8
- చ॥ మఱియును, నిన్న మొన్న నహమత్పుర రాజ్యము కొంత చేరెనీ
దొరలకు; వీరు దానిఁ దగు త్రోవలఁ జక్క నొనర్ప; రింత కీ
ధర మన తండ్రి తాతల యుదారత మెచ్చిన దౌటఁ బొరులె
ల్లరు మనమాట దాటరు; తలంపరు వారికి మేలు సేయఁగ” ॥ 9
- ఉ॥ అంతియగాక, యీ మహదాదిలు శాహినవాబు రోగసం
క్రాంత శరీరుడై, యతనిరాణియె రాజ్యము నేలుచుంట, సా
మంతులు దుర్గనాథు లెదమాతీ యలక్ష్మము సేయుచుండి; రీ
ప్రాంతము లెల్లను శిథిలబంధములై యిటు దారిచూపెడు” ॥ 10

ఉ॥ ఇన్నిటికంటె మాజనకుఁ డిచ్చటలేమియ ముఖ్య; మాయనఁ
గన్నడరాజ్యమఁగెలువఁగా నొగిం బంపె నవాఱు; వారితో
నెన్నికఁ గన్న వీరభటు లెల్లరుఁబో నిట నిల్చె సున్న; లీ
చిన్నెల సన్నలెత్తె మన చేతలు చేతులు కందుపాటులఁ॥ 11

చ॥ మన మిపు డొక్కసారి యరిమండలమెల్లఁ బరాక్రమించి, ద
క్కను సకలమునుఁగెలువఁగాఁ దమకించుట లగ్గుగాదు; నా
జనకునిజాగిరంటి నలుచక్రియలఁగల శైల దుర్గము
ల్గాని బలమంది, తక్కినవి గూర్చుట యొప్పుఁ గ్రమక్రమంబుగఁ॥ 12

మ॥ అటు మోగల్బల - మీ బిజాపురపు సైన్యం బిట్లు రాఁ బోవ, న
న్నిటికిఁగూడలియైన దీనెలపు; దీనిఁబట్టి లోఁగొన్న చోఁ,
గుడిల ప్రాంత దరీ ఝరీ గిరితటీ కుంఠీ భవన్మార్గమై
దిటవేదఁ, మనవైపు గన్గొన దరాతివ్రాత మేరీతిగఁ॥ 13

తే॥ స్థానబలమును బట్టి, యిచ్చటి గడంబు
లందు ముఖ్యముల్ నాల్గు, 'పురందరంబు'
'కొండనగడంబు' 'చాకణుకోట' 'తోర
ణాఖ్యదుర్గము' - నివి యభేద్యంబు లెందు॥ 14

ఉ॥ దుర్గములన్నిటమిగుల దుర్బిద, మున్నతిమించుఁ దోరణా
దుర్గము; వైరివర్గములు దూఱి పెనంగిననైన లోఁ జొరఁ
మార్గము లేదు; దీని నొక మచ్చునఁ బట్టితిమేని, దానిపై
భర్గుండు వచ్చెనే నెదురవచ్చు, జయింపఁగవచ్చు నొక్క టఁ॥ 15

మ॥ మన తానాజి వచింపఁగాఁ దెలిసెఁజుమ్మా-తోరణాదుర్గనా
ధు నుదాసీనత; సేనతో నెదిరి, కత్తుల్ దూసి, పోరాడఁగాఁ
బనిలే, కించుక చెమ్మరింపకయ గెల్వవచ్చు దుర్గంబు; నే
పనులైనఁసమయోచితంబుగ లగింపవచ్చు నామీదటఁ॥ 16

మ॥ ఇది యెంతే ననుకూలకాలము: తటాయంపంగ లాభమ్ము లే,
దిదిగో పోదము లెం” డటంచు శివరాజెల్లెత్త, ‘జే! జే!’ యటం
చుదితోత్సాహముతో నుదాయుధ సహాయుల్ మావేళా వీరులు
న్మద మాతంగములై, శివప్రభుని వెంట్టదూఁకిరొక్కుమ్ముడి॥ 17

తే॥ పదియుఁ దొమ్మిదియేండ్ల జవ్వనపుఁ దిమురు
కార్య ఖడ్గాభిమాన కర్మశతఁ బెనుప,
దంటతనమున శివరాజు గెంటు లేని
బంటు లరుదేర నడవులవెంట నడిచె॥ 18

చ॥ ముసిముసిచీఁకటుల్ విరియు మున్నగ, మున్నగ మావళాబలం
బసి ముస లోరుతోమర శరాసన బాణ ధురీణ పాణులన్
ముసర, హయంబునెక్కి శివభూపతి తోరణ దాసి, మేటి సా
హసమున లోనికిఁజనియె - నచ్చటి కావలివారు డీల్పుడ॥ 19

కు॥ సోమరితన, మేమఱుపా,
టామును, దండింపులేమి యమరిన దుర్గ
స్వామి పరాకుపడఁ, శివ
భూమీశుని భటులు చుట్టుముట్టిరి నగర్లు ॥ 20

ఉ॥ ఒంటరిపాటుతోడఁ, గనులూడియునూడని మంపుతోడఁ, గే
లంటియు నంటఁబోని నిశితాసిలతాగ్రముతోడ, టిచ్చ పా
టంటిన దుర్గనాథుఁడు నిజాగమనంబు నెఱింగి బైట రా
కుంట శివప్రభుం డరసి, యుద్ధతి లోనికిఁజొచ్చి యిట్లనె ॥ 21

శా॥ “అయ్యా! మేమొక గొప్ప యుద్యమము సేయంబూని, యీదుర్గమి
ట్లోయ్యగైకొనుచుంటి, మిందు సమరోద్యోగంబు నూల్కొల్పుచు
డయ్యంబోకు; నవాబుతోఁ దగినమాటనెను గైకొందు; నా
నెయ్యం బానుచుదుర్గము విడుము, హానింబొంద నీ కేటికి॥ 22

ఉ॥ 'కా' దని, 'కూడ' దంచు బెనగ బడ బెద్దలనాటి స్వత్వమా-
కాదిది; జీవనమ్ముకొఱకా - గుణవంతున కెందులేదు సం
పాదన? కాని కూడని వివాదములదలకెత్తికోకు; నీ
కేదయిన దలంపు గలదేని వచింపుము; దాని దీర్చెద" ॥ 23

చ॥ # అని సమయోచితంపు బలుకాడి, శివప్రభు డించు కైన దా
ననవసరమ్ముగా బెనగులాడుచు నెత్తురు లోడజేయ నొ
ల్లని తత రాజనీతి కుశలక్రముడౌటను - గొన్ని రూక లా
తని పెనుదోయిటనినిచె; దత్పురుడై యతఁడిట్లు చింతిలె॥ 24

చ॥ "బలంగములేదు నాకు; బరివారముతోడ హఠాత్తుగా నితం
డలముకొనె; బెనంగిన జయమ్మును గాంచుట కల్లబీ యూర కే
తొలంగుట మే" లటం చపుడ దుర్గము నప్పన సేసి, నెమ్మది
జల ముడి వోవ కాతఁడు బిజాపుర మేగె నవాబు గన్గొనె॥ 25

చ॥ తమ ప్రథమ ప్రయత్న మిటు దైవమున విజయమ్ము నందఁ, జి
త్తము చిగిరింపఁగా శివుడుదాత్త గతి గుల దేవతా పదా
బ్జములు భజించి, కానుకలఁ బంచి, చిరంతన తోరణాఖ్యదు
ర్గమున స్వరాజ్యతోరణము గట్టె రసాల కిసాలయమ్ముల॥ 26

చ॥ పదపడి కర్ణము గొని శివ ప్రభుడౌ "సులతాను దీని చే
మది సెడి మాటుకొన్న జిఱుమంటలు రేగకపోవు; వల్ప దీ
తొడ; యిదియిప్పుడే యణగఁగ ద్రొక్కుటమే" లనుచుం దలంచి, నె
మ్మది గలిగింప, నుత్తరము మానిత వైఖరి వ్రాసె నీగతి॥ 27

In 1646 Shivaji struck the first blow. He persuaded or bribed the
governor of the fort of Torna to throw open the gates of his stronghold
which he occupied and repaired"

Chapter III. "RAWLINSON'S SHIVAJI"

ఉ॥ “మానులతానుగారు గుణమండను లాదిలు శాహగారికి
మీసరదారుబిడ్డ ప్రణమిల్లి కుమారశివుండవశ్యమై
చేసెడు విన్నపంబు: - తమచిత్తము రాగదలంచు నమ్ముచు
జేసితి నొక్క కార్యమిట, స్వీయవిధి న్నెరవేర్చు చాడుచున్ ॥ 28

ఉ॥ ఇచ్చటి తోరణాగడము నేలెడు మీ సరదారు కన్నుల
విచ్చి చరింపఁజోని యవివేకియు సోమరిపోతు: వీనిచే
నిచ్చటి ప్రాంతమెల్ల జెడియో : జెడె రాబడి : లేని యల్లరుల్
సొచ్చిలె; గాన, వీని దిగఁజోపుచు, నేఁ గయికొంటి దుర్గమున్ ॥ 29

చ॥ # ఇదియునుగాక శత్రువుల కియ్యది వచ్చెడు దారి, దీన బ
ల్లిదుండును స్వామిభక్తినిఁ జలింపని మాద్యశుండేలుచుంట యె
ప్పిద; మిటుపైని రాబడినిఁ బెంచి క్రమమ్ముగ మీకు బంపుచుం
డెద; మిది సమ్మతించి, తమనిక్క పుటుత్తరు వీయగోరెదన్ ॥ 30

తే॥ ఆతఁడును మిమ్ము దర్శించి, యనువుమీఱ
నచటి యోగాములను వచియింపవచ్చు;
నైన, సావధానముగ సత్యమ్ము నరయు
విభులగుట యెంచి, మీయాజ్ఞ వేచియుంటి” ॥ 31

చ॥ అని లిఖియించి ముద్రయిడి, యప్పుడ వేగరియైన దూతచేఁ
బనిచిన, దానిఁ గైకొని నవాబు శివుండొనరించు కార్యమం
దునగల తత్త్వ మారసి కనుంగొన వేచె నొకింత; యాతఁ డే
మన కిటులూరకుండుట నిజాభిమతోచిత మంచు నెంచుచున్ ॥ 32

'Shivaji represented that the taking over of the fort of Torna was entirely in the interest of the government that a loyal servant like him had to be in charge..... that he would be able to compel the deshmunhs to render true accounts of revenue to the state, thus saving immense sums of money annually to the government he undertook to pay over to the government a far larger revenue'

మ॥ శివరా జూట వొంది యందలి ప్రజాక్షేమంబు భావించి గౌ
రవముం జూపుచు, వారివారి కనువారనూత్న సౌకర్యముల్
మివులగూరిచి, యేల్బడి బెనిచి, నెమ్మినూతనోద్యోగి పుం
గవులజేరిచి, తోరణాగడము చక్కజేసె నల్మూలల ॥ 33

చ॥ *శిథిలము దుర్గమెల్లఁ బరిశీలన చేసెడుపట్ల నొక్కచోఁ
బృథుల సువర్ణ రత్న సముపేత మహానిధి చిక్కె దాన సు
ప్రథితుఁడు సుస్థిరుండయి శివప్రభుఁడాదృత కార్యసిద్ధి కీ
ప్రథమబలంబు దైవబలపాకముగాఁ దలపోసి పొంగుచు ॥ 34

మ॥ ఒక రాజ్యాంగము నిల్పఁగాఁ దలంచి, యుద్యోగంబుల - మంత్రి సే
వకుఁ-డిట్లందఱ నిల్పి, కాల్బలము వార్వంపుంబలం బాది సై
నికుల జేరిచి, యస్త్ర శస్త్ర వితర్తించిండించి, భూపాలనా
దికముగూరిచి, రాజధాని కనువొ దేశంబు పాటించుచు ॥ 35

తే॥ సహజ తుంగ శృంగతయీ స్తంభి తాత్ర
పథము 'మార్బడు' నా గిరి భాగ మొకఁడు
తోరణకు దాపుగాఁ గ్రోశదూరమందుఁ
జెలఁగ, నద్దాని నొక దుర్గసీమఁ జేసి ॥ 36

తే॥ శృంగములకు మూఁటికిని 'సంజీవని' యు 'సు
వేల' 'పద్మావతి' యనంగఁ బేరుపెట్టి,
యన్నిటికి మధ్య రాజగృహంబు గట్టి
'రాజగడ' మను దానఁ గార్యములు నడిపే ॥ 37

* "In course of these operations Shivaji had the good luck to unearth a quantity of buried treasure among the debris of the fort. Shivaji devoted the treasure to the purchase of arms and ammunition and the erection of a new fort of his own." (which was originally known as Morbad; but he changed its name to Raigad or the King's Fort.)
P.96. N. S. Takakhav P. 134 Kincaid, C. V.O. I.C.S.

శ్రీ దాదోజీ చరమ దశ - శివాజీ కృతజ్ఞత శ్రీ

చ॥ ఇటు శివరాజ యత్నముల నెల్ల నెఱుంగుచు, ఖాండదేవుఁ డొక్కట సులతా నొకంట వడిగా షహజీ కెఱింగించి; రాతర్దుఁ జటుల రణముల్ దెఱపి చాలక కన్నడమందునుండి, 'యచ్చట శివు మందలింపు' మని సత్వర ముత్తరమంపె మంత్రికి॥ 38

చ॥ పరువము వచ్చుటాది నరపాల సభావిరతక్రియా ధురంధరత వహించి, మోము ముడుతల్ వడ నీల శిరోజబంధముల్ నరసిన పండు, తొంబది తొనంకిన వృద్ధుడు, ఖాండదేవుఁ డీ యఱిగొఱెల్లఁ జూచి, హృదయంబున దూయుచు నిట్లు చింతిలె॥ 39

చ॥ "ముదుసలి నొటఁ గార్యభరముఁ దలమోయఁగఁ జాలఁ; బ్రాయపుం బదటున మీఱుచు శివకుమారుఁడు నా పలు కాదరింపఁ; డియ్యది సవరింపనంచు నొగులాడు షహాజీ; నవాబు సూచుఁ దప్పిదముగ; దేనికై పరితపింతు, భరింతు దురంత వేదనలీ! ॥ 40

చ॥ #పడుచుఁదనమున్దుమికిపారుట గాదు, శివాజి సేఁతల్ గడకు మహత్త రాశయము గర్భితమైనటు దోచుచుండెఁ; దోడ్పడఁ దొడఁగెఁ జగ మృతని పట్టయి; నే నెదురాడి మాట చేడ్పడఁ జను టెట్లు? స్వార్థపరవాద్యపవాదము లెట్లు మోయగ"॥ 41

"When, however, he was satisfied that his young charge had the capacity to realise this wild dream (of common liberation from the Moslem yoke) the old man yielded and blessed him".

Page 66. M. G. RANADE.

"Jijabai and Shivaji, attended him with assiduity... Shivaji was always by his bed side". P. 80 & 81 N. S TAKAKHAV.

శ్రీ శివభారతము

చ॥ అను పెనుచింతతోఁ గుమిలి, యప్పటికప్పుడు నీరసస్థితిన్
దనికి, రుజాభిభూతుఁడయి, తాతిన ధార్మిక వృద్ధు భాండదే
వునిఁగని, జీజియా యడలి, పుత్రికవోలె సపర్యఁ జేయుచు
దనయునిఁ బిల్వఁబంపఁగ, నతండరుదెంచి విషణ్ణ చిత్తుఁడై ॥ 42

చ॥ మరణపు మంచమై, తెఱఁగుమాతిన మోమును దేలకన్నులొ
గురువరుఁ జూచినంతఁ గనుఁగొల్కుల 'గిట్టు' న నీరు వాఱఁ, ద
చ్చరణము లంటఁగా నిలిచి, సవ్వడి కుత్తుక నొత్తిగిల్ల, వా
తెఱ వణఁకించు పేదనుడి దీనముగా వెడలించి యిట్లనె॥ 43

శా॥ “దాదాజీ! శరతల్ప శాంతనవు చందం బైతివే! త్రాణయే
లేదే! యేదయిన్ జికిత్సఁ గొనఁగా లేవైతివే! తెల్పఁగా
రాదే నా కొక వార్త! నీదుమదిన్ నైతివే! తండ్రి మ
ర్యాదగూరిమి గృమ్మరించితివి కాదా! నేఁటికి ట్లయితివే! ॥ 44

సీ॥ బలమఱు నవయవంబుల సృక్కి సోలు నీ
ముదిమి రాజ్యభరంబు మోయలేక,
మనసొగ్గి మీ మాట మన్నింపలేని నా
కొఱకుఁ గూరిన వేఁడి, గుడువలేక,
తెరచాటునుండి తొందర సేయు తండ్రి యు
త్తరువు సమాధాన పఱుపలేక,
చెమ్మటల్ వోసి పెంచిన మొక్క - పురుగాడి
చెడకుండు తెఱఁగు లాడ్జింపలేక,

తే॥ తలఁపు సెగ లంటి యుడికి రక్త స్రవంతి
బిందుబిందువు నిమికి యావిరిగఁబోవఁ,
జివికి జీర్ణించి శల్యావశిష్టయస్థిం
బెను తపసివైతె! ప్రాయోపవేశదీక్ష॥ 45

ఉ॥ కన్న గురుత్వ మొక్కటియగా షహజీవిభుఁ డందెఁ; 'దండ్రిగా' రన్న గురుత్వము విలిచినట్టి మహాత్ముఁడ వీవ గాదె! నా యున్నతిఁగోరి జీవకళయొడ్డిన నీ హృదయానుభూతి కే మున్నది మారుతూఁచగ, గురూ! యొక యశ్రుకణంబు దక్కఁగ?॥46

సీ॥ చిరకీర్తి వెలయింపఁ జిననాఁడె నాపేరఁ
దిరము చేసిన "శివాపురముఁ, జూచి,
నీచేత ననుఁబెట్టి నిశ్చింత దూరదే
శము లేఁగు తండ్రి నిశ్చయముఁ జూచి,
నెనరూరి దరిఁజేరి నినుఁజూచి ననుఁ జూచు
తల్లి కందోయి చిత్తడినిఁ జూచి,
ననుఁ జూచినంతమాత్రన విచ్చు కనుజోతి

తే॥ యిందు బారాడు చీమయే నెఱుఁగలేదె
నిబిడ వాత్సల్య కల్యమౌ నీయెడంద!
మనసు సుడిసిల్లఁ బెరదారిఁ జనితినేమొ!
తప్పుగొనకుము తండ్రి! యాదరము విడకు! ॥ 47

చ॥ ఇప్పుడుగదా! కనుంగొనితి నిట్లుకృశించిన నిన్ను - ని న్నశ
కృప వెతకీడ్చు నీదు హృదయవ్యథ! యింతకు వచ్చుదాఁ కస
హృపువిన మిట్లు మ్రింగి, వెలయందని జీవిత ముగ్గఁబట్టి, పా
పపుబరు వెత్తుపూన్ని తగవా! యపుడే నను మార్పఁగూడదా! ॥ 48

మ॥ గురుజీ! మన్ననఁజూడు మిప్పుడయినఁ గొండంత నా దోస మే
పఱ గోరంత యనుగ్రహింపు; ముదయ ద్వాత్సల్య పీయూష శీ
కరము లోవ్యుచుఁ బెంచు నీ పెరటి మొక్కమందుగా వాడుకొ;
మ్మరగాధీశ ఫణాగ్ర జీవమణి డా యుఁ నీవు కాంక్షించినఁ॥ 49

శ్రీ శివభారతము

చ॥ నవయకు తండ్రీ! నాహృదయనాడుల సత్వము నప్పగింతు; నైందవ కళవోలె నీ మొగమునవెలుగగాడిన నంతె చాలు; నాయవినయముక్షమింపు”మనియాడుచు దోయిటఁ బాదమంటునా శివు దరిఁజేరఁగాఁ దిగిచి, చేపినకన్నుల నాతఁ డిట్లనెన్ ॥ 50

మ॥ “శివజీ! యూఱదు; మేల యిట్టి సెగలఁజిత్తంబు హత్తించుకొందువు? నీచేసిన నేర మున్నదె ? జరదూపిల్లి, నానాఁది కిట్లవసన్నం బగుచున్న దీతనువు: హెచ్చుచున్న దీరాజ్య: మీయవకాశంబున నండ లేవయితివం చాసాస నట్టాడితిన్ ॥ 51

ఉ॥ ఇప్పటి రాజకీయముల నేఁదలపోయుచు, నీదు కర్ణముఁ దప్పఁదలంచెయుంటి; వితత స్థిర చిత్తుఁడ నీవు కాలముఁ గప్పుచు, నాత్మశక్తి మెదుగం బొదిగించితి వుద్యమంబు; నీగొప్పగడంక దైవమునకుఁ మనసంటినదౌట కన్నడున్ ॥ 52

మ॥ కుల శీలంబులు జాతి నీతి మతముల్ గో దేవ భూదేవతల్ కలఁగం బాఱఁగ, నార్యధర్మములు బ్రుంగఁదూలు దేశమ్ము-ముందల మూఁపుఁమొగియించి పూనఁగల స్వార్థ త్యాగులౌ దేశ బంధుల నాహ్వనము సేయుచుండఁగ, సమర్థుండెట్లు కాలాఁ గెడిన్ ॥ 53

ఉ॥ మంచిది, నాయనా! యుచితమార్గమునఁగొని దేశలక్ష్మి లాలించుట మంచి; దైనఁ, గదలించిన తేనియ తెట్టెఁ బూర్తిగా వంచినదాక, నేమరక పాయక ప్రాపుఁ దొలంగిపోక సాధించుము; లేనిచో నదవదించుము మీ మధుపాళి రేఁగిన్ ॥ 54

ఉ॥ నీ నెఱవాదితీరు గమనించిన, నిప్పటి రాజకీయపుం దోనియ నేర్పుమై దరికిఁద్రోయఁగఁ జాలినదిట్లవంచువా మాసస మూఱటఁగొనియె; మన్యుముదక్షిణ హైందవోర్వి-త్రాచీన పరిపూర్తిబొరుగు చేతులు దాఁకిన మచ్చ వాయఁగన్ ॥ 55

తృతీయాశ్వాసము

ఉ॥ ఒక్కటిమాత్ర మేమఱకు; మూఁదరఁగొల్పు పరాశ్రయంబునఁ
గ్రుక్కలుమింగి, దేశరమఁగోరి తపించెడు నీదు తండ్రి; నీ
మొక్కలమెంచి, యీ యవనభూపులు పైకొనిరన్న నెప్పు డే
చిక్కులుమూఁడునో? కనులు చేడ్వడఁ గాటుక దిద్దు టొప్పునే! ॥ 56

చ॥ మెలపరి దంటపై యెడరు మ్రింగుచు, నంతటఁ గన్ను వెట్టి నీ
తలఁపు జయింపు; మిందనుకఁ దాల్చిన నాబరు విప్పు నీ పయి
నిలిపితిఁ; దండ్రికిఁబ్రజకు నీకును నుత్తరవాది వౌచు, దో
యిలిసరి విత్తులఁగొలిపి, యిండ్లను బిండ్లను బంటఁ గొల్పుమీ! ॥ 57

మ॥ శివజీ! నాతుదికోర్కి, నీవు వితత శ్రీశాలివై ప్రాజ్య హైం
దవసామ్రాజ్యము నేలునాఁడు సవరత్న స్వర్ణ సింహాసనో
త్సవముఁ దీరిచి, దీవనల్ గురిసి మోదం బందుటే! నాఁటివై
భవ మీకన్నులు నోచెనే! యిప్పుడు సంభావింతు నాకోరిక! ॥ 58

తే॥ అనుచు దాదోజీ శివరాజు నంక పీఠిఁ
జేర్చి, వంచిన శిరముపైఁ జేయి జేర్చి,
చిత్తమున నిండి కన్నులఁ జిందు హర్ష
శీకరమ్ములఁ బట్టాభిషిక్తుఁ జేసి ॥ 59

సీ॥ బహువిధోపాయన పాణులై తమయాజ్ఞ
వలచు సామంతమండలముఁ జూపి,
సేవకుఁ డాదిగా సేనాధిపతిదాఁకఁ
గలుగు నుద్యోగివర్గములఁ జూపి,
హస్తశ్చ రథ పదాత్మాదిక చతురంగ
భరిత రాజ్యాంగ సప్తకముఁజూపి,
నాగర పౌర జానప దాటవికు లాది
తనయేలుబడిఁ బ్రజాతతినిఁ జూపి,

శ్రీ శివభారతము

తే॥ “ఇదియ శివరాజ! నీదు పైతృక ధనంబు
నీవు మనుపగా బలుపొంది, నిన్నుఁ గొలువ
వేచియున్నది: ధర్మోపవీత దీక్ష
నరయుమీ!” యంచు సర్వస్వమప్పగించె ॥ 60

ఉ॥ పండిన తెల్వితోఁ గమియఁబండిన స్వానుభ వాత్మ శక్తుల
నిండిన చూపులఁగనులనిండు ముదత్రులు నిగ్గుదేరి యీ
రెండలుగాయ, తెప్పసొగియించి శివుఁ మొగమంటఁజూచి, పూ
జ్యుండగు ఖాండదేవు చరమోదితముల్ వెడలించె నీగతి ॥ 61

తే॥ “నిజము, శివజీ! భవాని విన్పించుపలుకు
నిజము; తనకుఁదానది తోచు నేఁడొ రేపొ!
అఱిగొఱలు దీఱినవి నాకు: హైందవోర్వి
నుదయశోణిమ వెలుఁగుచున్నది కుమార! ॥ 62

శా॥ నాకై సేయఁగ నేమియువలవ, దన్నా! భారతక్షోణికా
రాకుల్ డుల్లఁగ లేఁజివుళ్ళ రమణీయంబైన కల్పాగమం
బై కల్యాణము లందగించవలె; నీ యాదాత్మ్య మెంద్రువసం
తాకల్పమ్ములఁ గప్పఁగావలెఁ, గుమారా! యింత కాంక్షించితి ॥ 63

చ॥ ‘ఒకపరి ఖాండ దేవుఁడు గురూత్తముఁ డీ శివరాజు’ కంచు, మా
మకచరితంబు నీ విజయమంగళ నాటక పూర్వరంగ మో
టకుఁ దగె; నాయకుండు ప్రకటంబుగ రంగము నెక్క సూత్రధా
రకుబలె భూమికాంతర పురస్కృతికై తెఱచాటు కేఁగెద ॥ 64

మ॥ శివజీ! నా కరణీయమెల్ల సమసించె, మేను జీర్ణించె: నీ
యవతారమ్ము ముగింతు; నీ హితముఁజేయ-జేతనామాత్ర జం
తువనై నీవెనువెంట నుండెద; గురుండుమంత్రియై నీకుఁ గా
ర్య విధానం బెఱిగింతు; బ్రాహ్మణుఁడ నై యాశీస్సులఁబోసెద ॥ 65

ఉ॥ # ఏమఱుబోకుమీ! సుర మహీసుర గో మత దేశ రక్ష: సుం
తేమఱు బోకు నీ హితము నెంచి తపించెడు మాతృదైవ: మెం
దేమఱుబోకు నీ మదిలయించిన నీ కులదైవతమ్ము: వ
తా! మఱుపించు నెట్టితెఱుగైనను నేమఱుబోకుమీ నిను! ॥ 66

తే॥ అడరు బెదరును లేని నెమ్మదిని బొదలి
హైందవ జగమ్ము నీకు దోడనుగాక!
భరతమాత దీవనపూలు గురియుం గాక!
గెలుపు మీ వత్స! నేనింక సెలవుఁగొందు!" ॥ 67

చ॥ అను తుది మాట లొండొకటియై, కనుఁగొల్కుల నీటిబుగ్గ తో
మును కొని జాఱు చుండ, శివు మో మెడఁబాయని నిల్వూచూపుతోఁ
గనుఁగవ మూసె నస్తమయకాల రవింబలె ఖాండదేవుఁడొ
ఘనుఁ దలపోసి రెల్లరును గన్గవదోయిట నర్హ మెత్తుచు ॥ 68

చ॥ కవిసిన చిమ్మచీకటి జగమ్మునెఱుంగని తత్కుటుంబము
దవిలిన నెవ్వఁగబనవు తల్లినిఁ దక్కినవారి నూఱడిం
చి, నగనడంగి సొమ్మసిలు చిత్తముం దేకువ నూలు కొల్పుచు
శివపతి నిర్వహించే గురు శిష్యవిధిబరలోక సత్త్రి యల్ ॥ 69

శ్రీ శివాజీ చాకణు, సుపా సింహగడము, పురందరు లోగోనుట శ్రీ

ఉ॥ కొన్ని దినంబు లిట్టు లోనఁగూడిన కాతీయఁ బాయఁజోపి, కై
కొన్న విభుత్వమం దదనుగొన్న పనుల్ దగనిర్వహించి, యా
సన్న హితానుయాయి జనసమ్మతి మంతనమాడి, చేయఁగా
నున్న సదుద్యమంబుఁ దలయొడ్డుచు ముందుకుఁ ద్రోయ నున్నెడ॥ 70

ఉ॥ “జాగిరు రాబర్డినిలువసల్పిన రొక్కముఁ బంపు” మంచు, పా
జీ గురు ఖాండదేవునకు సేవకులమునువోలెఁ బంపె; నా
వ్యాగమ రాజ్యకార్య ఘటనాతురుడై శివరాజు ముందు బా
గోగుల నాకళించి, సమయోచిత ముత్తరమిచ్చె నీగతి॥ 71

మ॥ “మన దాదోజి గతించె; జాగిరు పనుల్ మాకెందునుఁ గ్రొత్త, లీ
మన సామంతులరీతి యెట్లవునో! సమ్యగ్భాండమా లేదుబీమా
పని సేవా చతురంగసంపదలఁ గూర్చుదీర్చనై యుండెఁ; గా
వున మీరే యొక కొంత పైకమును బంపుం డేము కాలూఁదఁగ”॥ 72

చ॥ అని బదులిచ్చి సేవకులనంపి, నిజోద్యమ సాధనైక దీ
క్షను దనయేల్పడిగలుగు జాగిరుదారుల దుర్గనాథుల
దన యధికారముద్రిక గొనఁ - దన యుద్యమ మామతించి కై
కొనఁ బిలిపించె; నందఱును గూడి భజించిరి స్వామి భక్తులై ॥ 73

సీ॥ ప్రాంత ‘చాకణు’ దుర్గపతి, ‘ఫిరంగోజిన

ర్నాళా’ యనెడు మహాసత్వశాలి,

దాదోజి శివునకుఁ దండ్రి జాగిరు లపు

dependents and expressed a cordial wish for his happiness and glory
and the fulfilment of his noble vow to inaugurate a new state for the
protection of cows and Brahmins and the higher glory of its religion". P.
81. N. 3. TAKAKHAV.

భృతీయాశ్వాసము

గించినవిధ మాలకించి, తాను
సముచితోపాయ నోత్తమ లాంఛనములొప్పు
జనుదెంచి రాజ దర్శనము సేసి,
తండ్రి కాలమునుండి తమచేతనున్న దు
ర్గాధిపత్యము భక్తి నప్పగించె ;

తే॥ స్వామిభక్తి కి ధార్మిక స్థైర్యమునకు
గుఱుతుగా నున్న యతని సద్గుణము మెచ్చి,
గారవమునిచ్చి, పూర్వాధికార మిచ్చి,
చనవుచ బెనయించి శివవిభుం డనియె నిట్లు॥ 74

ఉ॥ “చాకణు దుర్గ నేత నరసాశ్వకు లుండు ‘భిరంగజీ’ - పరా
నీకము లొడ్డనేనియు గణింపని శూరుండు, స్వామిభక్తి యు
దేకువ తెంపుగలుగు ధీరవరుం”డని, ఖాండదేవుండే
మా కెఱిగింప వింటిమిసుమా! భవ దున్నత వర్తసంబుల॥ 75

మ॥ ఒక దుర్గాధిపతిత్వ మిచ్చుటయ గా, దో వీరశార్దుల! మా
మక రాజ్యంబున నాల్గుమూలలఁ జరింపఁ-బెంపు సాధింపఁ బా
నిక మీపైఁ గల; దేను హైందవధరా నిర్వ్వంద్వ సామ్రాజ్యమా
లిక యర్పింతు భవాని; కచ్చమణు లోలిమీరు గూర్పవలె॥ 76

తే॥ చిర తపోభూమి శివనేరు శిఖర మెక్కి
యాడు ‘మోగలు బావుటా నూడఁ దీయు;
మిదియసుమ్ము - నీకునునాకు మొదటికాన్య;
శూరుండా! పొమ్ము, జయముతోఁ జూడరమ్ము”!॥ 77

చ॥ అని సరదారులెల్ల 'రిదియో' నని మెచ్చగ ముచ్చడించి, యా
తని నుచితాంబరాభరణ దానములదనివొందఁ జేసి, యొ
య్యన సెలవిచ్చి పంపి, తదనంతర కార్యవిధాన ధోరణి
సునిశితఁడౌచుఁ, దన్గొలువఁ జూడని వారలజాడలఁ గన్ఁ ॥ 78

సీ॥ సవతితల్లకి నన్న, పాజీమఱింది, 'బా
జీమోహితే' సుపాక్షితివిభుండు,
తనయాన కొగ్గఁజూలని రీతి - నతనివ
ర్తనముచే నెఱిగియుఁ గినుకమాని,
తగిన మర్యాదఁ 'బండుగువిందు గుడువఁగా
విచ్చేయు' మని వానిఁ బిలువనంపి,
యప్పటి రాజకీయములెల్ల వినిపించి
మన్నించి బోధించి మందలించి,

తే॥ యెంత సెప్పిన విన కుడాయించు నతని
సర్వధనముల మున్నూరు వార్షములను
గోశమునఁ జేర్చి తగు సేవకులను దోడు
పనిచి, 'బావను జూడఁబొ' మ్మనుచు విడిచె ॥ 79

ఉ॥ ఈ విధి దోరణా గడము నేల్కొని, చాకణుఁ జేతఁ బట్టి, సు
పా విభు దోలుచు, శివ నృపాలుండు సింహగడమ్ము లో గొన్ఁ
భావముఁ గొల్పి, తాఁ జతురుపాయముల నడిపించు దంట యో
గావున దుర్గనాథుమదిఁ గైకొనె, రొక్కము లాస గొల్పుచు ॥ 80

తే॥ అచటి యావన సేనాధిపతి - నవాబు
పనుపుఁ గొనియున్న వాండు దవ్యమున లొంగి,
యనువుగా సింహగడదుర్గ మప్పగించి,
తనకుటుంబముతోఁ గూడఁ దరలి చనియెః॥ 81

సీ॥ ఘన పురందర దుర్గమును 'నీలకంఠ హై
 బత రావు' పాలించు : నతడు ప్రజల
 గరుణింపడని, యొక కారణంబునఁ దన
 నెలఁతనే త్రుంచెన న్నింద గలదు;
 మరణించె నతడు : కుమారులు మువ్వ రా
 గడమునేల్బడిఁ బెనంబడుచు నుండి:
 రం దగ్రసుతుఁడు పురందరదుర్గాధి
 పతి యౌచుఁ దమ్ములఁ బారనడచె:

తీ॥ ననదలై వారు శివుని సాయంబుఁ గోర
 నచటి విధమెల్ల శివవిధుం డరసె నిట్లు
 “తండ్రివలె వీరు వ్యర్థు, లాదరము లేదు
 ప్రజకు వీరిపై: నదిలేని ప్రభుత యుటవె! ॥

82

ఉ॥ వీతీడి యన్నగాని, వెఱవీఁగిన తమ్ములుగాని చల్లఁగాఁ
 దీరుపఁజాల రేల్బడి: మదిగమనించు నవాబు మెల్లఁగాఁ
 దూఱకపోఁడు దీన : నిటు దూరమునఁగల చిక్కు ప్రక్కలోఁ
 జేరిన వీరికిమనకుఁ జేటగు, నిట్టిది మాన్పు టొప్పదే !॥

83

మ॥ మనజాగీరులఁ దూర్పుమండలము లోనుఁ సైన్యముల్ నిల్పఁజా
 లివ దుర్గంబులు లేవు: శత్రువులఁ దూలింపంగ దుర్గాశ్రయం
 బనురూపంబు ; పురందరం బొకయసాధ్యంబైన దుర్గంబు: దీ
 నిని వీరిమనవైపు చేర్చుకొని సంధింతునిజోద్యోగము” ॥

84

చ॥ అని తలపోసి, వారి కొఱకై పయనంబును వెల్లడించి, న
 మ్మిన సుభటాళి తన్నను గమింపఁ బురందర దుర్గమేగి, య
 య్యనుజుల నగ్రజుగలిపి యందఱకుఁ దగుమాటలాడి, నె
 మ్మనము కలంకఁబాప సుకుమారముగా శివభూషుఁడిట్లనె॥

85

శా|| “అన్నా! దుర్గవిభుత్వ మేమి సుఖమా? యద్ధానికై మీరు మీ కన్నుల్ గ్రుచ్చుకొనంగ నేల? పెరపోకల్ పోయి, ప్రేమామృత స్విన్నంటౌ నొక మాతృగర్భమును విచ్చేదించి, దోయిళ్ల నన్నన్నా! నెత్తురుద్రావనేల? మనలోనా యిట్టి పోరాటముల్? ॥ 86

చ|| సమయముఁజూడుఁ-దొక్క పిడుచుఁగబళింపఁగ వేచియుండె దే శము సకలమ్ము యావనవిశాంపతి కేతన; మీ కుటుంబవై రము లిటువైపు రేఁగినఁ, బరస్పర విశ్లేష సంధిబంధమై సమయదె జాతి నీతి మత సర్వధనమ్ముల హైందవం బిక్? ॥ 87

ఉ|| ఈ విపరీతమెల్ల మదినెంచి తెగింపుచు, నే స్వదేశలక్ష్మీ విజయోద్యమంబుఁ బరికించితి నీగతి; నొక్క డెవ్వడే మోవఁగరాని భారమిది; ముందల యొడ్డుచు, మీరు మేమునుఁ బ్రోవులు త్రాకులొచు, బలుపుఁగెలుపుఁ గొనఁదోడ్పడన్వలె ॥ 88

మ|| ‘ఇది యేదో కడుదుర్బటంబు, తరమౌనే దీని సాధింప’ నం చెదమాఱు బనిలేద; యన్నిటికి నేనే ముందుగానుందు: నా యదుపుంగూడ ఘటించు దుర్గమున సైన్యంబింత కాపుంచి: యే తొదలే కేలుఁడు మీరు మీధరణి, కండుఁ గొందుమీసాయము ॥ 89

ఉ|| ఇందు వసించి ప్రాంతముల నేలెడుఁగా కితఁ డగ్రజుండు; మీ కుం దగుజాగి రిత్తుఁ గయికొండు :మదుద్యమమందు మేలుచే యంది, పురందరమ్ముగడమందలి నాబలఁగమ్ముతో స్వరా జ్యేందీర పెంపు సేయుఁ డిదియే మనకుఁగరణీయమై తగు ॥ 90

చ॥ # అని వచియించి, వారు హితులై భజియింపఁగ-నందుఁ దమ్ముల
దనకొలువందుఁ జేర్చి యుచితమ్మగు జాగిరులందఁజేసి, య
న్న నచటి ప్రాంతభూములకు నాయకుఁ జేసి, పురందరమ్ముపైఁ
దనదుపతాక నిల్పి, సుహితక్రముఁడై శివుఁడేఁగె వీదికి॥ 91

సీ॥ పూనా సుపా యిందపూరు బారామతి
నా నొప్పు నాల్గుమండలములైన
తండ్రి జాగిరులందుఁ దనయేలుబడి నిల్పి,
ప్రాంతదుర్గములు లోఁబడఁగఁ జేసి,
యాదిలుషాహి రాజ్యమునంటు దొలఁగించి
సర్వాధికారమ్ము సాగఁజేసి,
కాల్చులంబును దురంగబలంబు నెసకొల్పి
యాయుధసామగ్రి నలవరించి,

తే॥ యైకమత్యంబు ప్రభుభక్తి యమరఁ-బ్రజలు
తనకుఁ దోడ్పడునుత్సాహ మెనయఁజేసి,
భట సుహృత్కోశ దుర్గాది బలము వెలయఁ
బ్రధితుఁడై స్వోద్యమము శివప్రభుఁడు నడిపె ॥ 92

The Naick's retainers. "all faithless and disorderly Men", were expelled and a Mavle garrison was placed there by Shivaji.

Page 40. V N. SARKAR

The three Naick brothers got the hereditary watan (the eldest brother Nilo Nilkanth had the senior rights) of Naickship and Inam villages. It was settled that they should remain below the hill and serve the king.

Page 167. 'SHIVA DIGVIJAYAM' SABHASAD.

శ్రీ శివాజీ మతభక్తి - తుకారాముని యుపదేశము శ్రీ

ఉ॥ దైవము సాయమై యమృతధారలు వోయఁగ, రాజ్యలక్ష్మికిన్
జేవలు గూర్చినట్లే మత సిద్ధికి ద్రోవలు దీసి, పాదులఁ
దీవలఁబెంచు మాలకరి - తీరున నాత్మమతంబుఁ బెంచె మే
ధావి శివుండు, సాధువులు తన్మతబీజము లెందు నాటఁగఁగ॥ 93

సీ॥ పాండురంగని సేవ భవబంధ మూడ్చు పా
వనుఁడు తుకారాము భక్త వరుఁడు,
విజ్ఞాన కిరణ వివేచిత సదసత్వ
దార్థతత్త్వుఁడు రామదాసయోగి,
భారతామ్నాయంబు వ్రాసి ధర్మపథంబు
నెసకొల్పు భక్త ముక్తిశ్వరుండు,
ప్రజలలో భక్తి తత్పరత జాతీయభా
వముఁ గూర్చు వామన పండితుండు,

తే॥ మొదలుగా సాధువులు శివపూన్వితీగి,
యల మహారాష్ట్ర మన్నిమూలలను దిరిగి,
స్వమతసందేశ మెల్లెడఁ జాటుచుండి,
రమ్యతములు వాఱ - భక్తి గేయములు మీఱ ॥ 94

చ॥ తనదు మహోద్యమంబు సుహితక్రమతఃవెలయించి, భక్తి బో
ధనముల సంఘశక్తి వితతం బొనరించు మహాత్ము లా తపో
ధనులను బిల్వఁబంచి, సముదార సపర్యల సత్కరింపుచు
ఘనుఁడు శివప్రభుండు సమకట్టె నఖండ మతపచారముల్॥ 95

భృతీయాశ్వాసము

తే॥ ఒక పరి, మహానుభావుఁ డనూనభక్తి
పరిణతుండు 'తుకారాము' - తెరువువెంటఁ
బ్రాంత 'లోహదుర్గముఁ' జేరవచ్చు బెఱిగి,
భక్తి గదురఁగా శివుఁడిట్లు వార్తనంపె ॥

96

సీ॥ "మా 'పునా'ప్రాంత 'దేహూ'పట్టణము నీకుఁ
బురుడు దీర్చుటఁ బుణ్యభూమి యయ్యె,
సాంధ్రోదపూర మీ 'యింద్రాణి' యలలలో
నీ భవ్యకవిత ధ్వనించుచుండె,
నాబాల గోపాల మన్నినోకుల నీ 'య
భంగ' గేయము లూట బాటు చుండె,
బందెమ్ముఁజఱచి మా పాండురంగస్వామి
నీగీయుగీటుల నిలిచియుండెఁ,

తే॥ దొంటి ద్రువుభక్తి ప్రహ్లాదు దొడ్డతనము
నీదునీడల నిజముఁ గాన్పించుచుండెఁ,
బరమపురుషా! శివాజీ మీ పాద సేవ
వేచియున్నాడు మిముఁ దొంగిచూచు కనుల॥

97

తే॥ అనుచు లిఖించి, బహువిధోపాయనముల
రాజ లాంఛనమ్ములఁ దుకారాముఁజేరె;
భక్తి భాండారమున లోటువడని యతడు
కాన్యలంటక యిటు లొక్కకమ్మవ్రాసె ॥

98

మ॥ "శివరాజా భవదీయ భక్తి వినాయశ్రీ మోదముం గూర్చె నా
కు; విధేయుండవు మాతృభూమి కొలువఁ; గో దేవ భూదేవతో
త్సవ సంధాతవు; దర్శనమ్మడుగు నీ తాత్పర్యముఁ ద్రోయరా;
దవు నైనఁ మరి యొండు వలెదఁ, గుమారా! వేఱుగాఁబోకుమీ॥ 99

ఉ॥ కాలము చేరువై, గహన కల్పము సంస్కృతి దూరమై; దయా
శీల శమాది మానసిక సిద్ధులతో పాఠాంతరము, శ్రీ
లోలుని దివ్యమూర్తి యవలోకన చేయఁగనున్న నాకు భూ
పాలుర కొల్వులేల? పటు భాగ్యము భోగ మదేల పుత్రకా॥ 100

ఉ॥ బూటకమాడి రంగులను బూయుచుఁ దీయుచు, రాజకీయపు
న్నాటకరంగ మెక్కుటలు నాకు రుచింపవు తొల్ల నుండిబీబా
హోటముగా మురారి చరణాబ్జ మరందము లాను తేటినై
పాటలు పాడుకొంచుఁ, జొరఁ బాటుదుఁ బుణ్య సరి ద్వనంబుల॥ 101

ఉ॥ కావున నాయనా! బయలుగాలికి వేచిన నన్నుఁ గొల్వుకుం
దే వల; దెందు నేఁ జనిన నీకును నీ ప్రజ కాయురున్నతి
శ్రీ విభవంబులదలఁతుఁ; జేరుము నీ విక రామదాసు; మే
ధావి యతండు కృష్ణపరతత్త్వము పార్థునకట్లు నీ కర్గు ॥ 102

ఉ॥ మావలె నీవు నిశ్చలసమాధుల దైవ పదద్వయీ రహ
స్సేవలఁ గాలముఁ గడపఁ జెల్లదు : బల్లిదు లైన వారిచే
నావిలమౌ జగంబు నరయఁరవివంశమునఁజనించు ల
క్ష్మీవిభు నంశ మీవు; తెలిసెఁజుమి మాకిది సాధుబోధల॥ 103

ఉ॥ క్షత్రియ మౌళి వౌట నయశాస్త్రము శస్త్రముఁ గేలఁబూనుచు
బాత్రులపాత్రులౌ జనులఁ బాలన సేయఁగఁ బారదోలఁగా
సూత్రము నీకుఁ జెల్లినది; చూడుము శక్తులు మూఁడుఁ గల్పి; తె
ర్య త్రిక మేళనం బగుఁగదా పరిపాలన సంగతశ్రుతి॥ 104

ఉ॥ హైందవధర్మ మిప్పుడు నిరాశ్రయమౌచుఁ, బరాధికార వి
స్ఫండితమయ్యె; సాధు బలసంహతి చాలదు; క్షత్రి యోచిత
స్వందన మెక్కి లావు వెరవంది కడిందిగ మోహరించి, దా
నిం దిటవందఁ జేయు, మిది నీవిధి; తక్కినవెల్ల వేడుకల్ ॥ 105

తే॥ కనులు మూయించు ధర్మచింతనముతోడఁ
గడఁగు కార్యమం దేమట పడఁగ వలదు;
వలదు నను గూర్చి తలఁపు, నే సెలవుఁ గొందు;
శివపతీ! నీ కభీష్టార్థ సిద్ధి యగుత!" ॥

106

చ॥ అని లిఖించి యుత్తరము నంపుచు, నాదరమార దేవతా
ర్చనమునఁ జూలు కుంకుమ లసత్తులసీదళమాల కమ్మతో
ననిచె; శివుండు భక్తి మెయి నన్నిటిఁ గన్నుల నొత్తికొంచు, మా
ళి నుదుటఁ బేరెదన్నిలిపి : లేఖ బరించి సముత్సుకాత్ముఁడై ॥

107

ఉ॥ “అమును గామముదొలఁగినట్టి మహాత్ములు గారొకో తుకా
రాములు! నేఁడు నాయెడకు రారననేటికి - వారు సచ్చిదా
రాములు! తన్ని దేశము తెఱంగున ధీనిధి రామదాసు నా
స్వామిగఁ గొల్తు: గొల్తునిరపాయ పథముల దేశభాగ్యము॥

108

చ॥ ఇది యొక దైవశాసనము : యిప్పటి పెద్దల కెల్ల సమ్మతం
బిది యగు టేర్పడె; స్వజను లెల్లరుఁ దోడ్పడుచుండి రిందు: న
భ్యుదయము దోఁప దుర్గచయ మొండొకఁడై మనచేతఁ జిక్కె : నీ
యద నుడివోని తెంపు తిరమై, పరమండల మాక్రమించెదఁ” ॥

109

శ్రీ శివాజీ సైన్య సన్నాహము - ప్రథమ దండయాత్రా విజయము శ్రీ

చ॥ అని తలపోసి, దైవపరమౌరతి దేశపరమ్ముగాఁగఁ జే
కొని, గరుపాటు డెందమునకుఁదలమీఁతెడు పొంగు మ్రింగుచు
ఘనతర కార్య నిర్వహణ కర్మశుడై శివరాజు సర్వసా
ధన చతురంగ సైన్యసముదాయముల సమకూర్చె నత్తఱి ॥ 110

ఉ॥ ఆదర మింతచూపని పరాశ్రయణమ్ము దలంచి, తండ్రిమ
ర్యాద హితమ్ముజూపు శివరాజు పరామర్శి గ్రహించి, ని
త్యోదయ మందుచున్న స్వమతోద్యమముదలమోసి చేరి - రా
యా దెసనుండి పెక్కురు సహాయులునై శివరాజు కొల్వున ॥ 111

ఉ॥ చేరిన వారి ధీబలము శీలము సాహస విక్రమ క్రమో
దారత సత్కులీనత మత స్థిరరక్తియు దేశభక్తి యు
గౌరవ మాది యోగ్యతలు గన్గొని, యర్హ పదంబులిచ్చి స
త్కారములిచ్చి, యంద అవధానమున దనుఁగొల్వఁ గైకొనె॥ 112

సీ॥ బ్రాహ్మణోత్తములు, - నీరాజి దత్తాజి య
ణ్ణాజి రావ్ జీ రఘునాథపంతు;
ప్రభు వంశ భవులు, - మురారిబాజీ ప్రభుం
డాజిదుస్సహుండు బాలాజి యవజి;
మావళా జాతి సంభవులు, - నేతాజి యే
సాజి సూర్యాజి సాంభాజికవజి;
స్వకుల బంధువులు, - నింబళుకరు, మోహితే,
మోరేలు, యాదవ, ఘోరపటులు,

తే॥ నాదిగా వీరయోధు లేకైకశూరు
లనుపమ త్యాగశీలు రేకాంతహితులు
దేశకల్యాణ సిద్ధ్యంత దీక్షుఁ బూని,
శివపతినిఁ గొల్చిరార్విజ్య మవధరించి ॥

113

సీ॥ ఆబాల్య పరమాప్తుఁడగు 'శ్యామరాజపం
తును' మహామాత్యుఁగా నొనర జేసి,
దీపితోత్సాహు 'మోరోపంతుపింగళే'
నఖిలసేనాధినాయకుని జేసి,
'బాజీ ఫసల్క' 'రబ్బాజిసోన్ దేవుల'
బహిరాక్రమచ్చమూపతులఁ జేసి,
'నేతాజి' 'నేసాజి' నాతత మావళా
తురగ పాదాత నాథులను జేసి,

తే॥ 'సూర్యజీ' 'తానజీ' యను శూరవరుల
జంటఁ బాయని యంగరక్షకులఁ జేసి,
యనఘు 'దత్తాజి' రాజగృహాధికారి -
నాంతరంగికు "బాలాజియవజి" జేసె ॥

114

తే॥ దక్షిణోత్తర కొంకణ ధరణి యందుఁ
బ్రాంత భూముల నికట దుర్గములయందు
నల బిజాపురరాజ్యమం దన్ని యెడల
వేగు నడిపించి, యచటి బాగోగులరసె ॥

115

చ॥ ఇటు శివరాజు సన్నహన మెల్లను బూర్తి యొనర్చి: కార్యలం
పటుఁడయి యొక్కనాడు హితవర్గముతో సచివాళితో సము
ద్భుట నిజ వీరయోధ సముదాయముతోఁ బెనుకొల్పుదీర్చి, మీఁ
దదిజతనమ్ము వారియెడఁద్రుఱుకొల్పుచు నిట్లు వాకొనె॥

116

చ॥ గరువపు దేశభక్తిఁ దుదికాఁకలఁదీరిన యోధులార! దు
ర్ధరమగు నొక్క కార్యమున దైవము పూనిచె మిమ్ముమమ్ము; న
ధ్వరములకన్న దుశ్చర తపంబులకన్నఁ బవిత్ర మిట్టిసం
గర: మిట దాస్యమొక్ష ఫలకాంక్షలమై, తెగి పోరగావలె॥ 117

చ॥ మత మొక దొడ్డసాధనము మర్పు లిహమ్ముఁ బరమ్మునొందః సు
స్థితిఁ గలిగించు దానికి స్వతంత్ర విభుత్వము: దాని ప్రాపగర్వ
మత : మిటు రెండు నొండొకటి మన్నెడు - నిప్పు పరాధికార దు
ర్గతము మతమ్ము నోమఁదగుగాదె ప్రభుత్వముఁ జేతఁబట్టుచు॥ 118

చ॥ ఒకసులతానునో ప్రభువునో పదమంటి విభుత్వ మందు కో
రిక తగ: దట్లు రాజ్యముభరించుట - బిచ్చపుఁగూడు స్వర్ణపా
త్రిక నిడు కొంటగాదె? బెదరిం పులఁ బోని స్వత స్వతంత్ర జీ
విక మననైన నింద్ర పదవిఁగొనుకంటె సుమాళమే యగు॥ 119

ఉ॥ 'ఈ యవనాధిరాజ బలమే యిల నేలఁగఁబోలు' నంచు దీ
ర్ఘాయువుఁబోసి ముద్రయిడిరా? యదిగాదు-బలోద్యమైక పా
ధేయులచేతిసొమ్మిది: విధేయములై మనభాగధేయముల్
దాయకపోవునే పెనుకడంకమెయిమొనకట్టి నిల్చిన్? ॥ 120

ఉ॥ కావునఁ గార్యసిద్ధిఁ గొనఁగఁగాఁ దలఁకఁ బ ని లేదు; సాహస
శ్రీ వెలివోని యిందఱము చేరితి మీఘనకార్యమందు; న
ర్వావయ వాభి రామ చతురంగ బలమ్ములు నిండియున్న; వీ
యావన రాజ్య మెల్ల సుడియఁ గయికొందము దండయాత్రల॥ 121

మ॥ మన జాగీరుల చుట్టు నీ యవన సామ్రాజ్యంబులే ముట్టి పై
కొనియుంటఁ, రిపు మధ్య మొప్పు; దొక దిక్కు మెట్టిలోఁ గొంద - మె
ట్లన : నీపశ్చిమవార్ధి హద్దుగొని, సహ్యాక్షోణి సర్వంబు లోఁ
గొనుచో వెన్నుబలంబుగల్గు, బయిమార్కోవచ్చు బార్హుంబుల॥ 122

సీ॥ మన కుత్తరంపుదిక్కున మోగలు విభుత్వ,
మది బలిష్ఠము, దాని నంట రాదు;
ప్రాగ్దక్షిణముల దూరపుమేర బయలౌట
నట బిజాపుర రాజ్య మనువు గాదు
నైర్మతిమూల నర్థవపుటంచుల నున్న
'సిద్ధిల' రాజ్యంబుఁ జెనకఁగూడ,
దటు వైపు 'కళ్యాణి' - యిటు 'తాళ' 'గోశాల'
లదిమి, పశ్చిమ మెల్ల నాక్రమింత :

తే॥ ముందుఁ గల్యాణి క్రొత్తగా నమరుకతనఁ
జక్కఁ బఱుపరు దాని బిజాపురీశు :
లచటి యధికారియును రోగియౌ నవాబు
నరసికొను చుండు - నట బిజాపురమునందె ॥ 123

చ॥ ఉరియుచునున్న దీకరణి నుత్తర కొంకణభూమి; దక్షిణ
స్థిర 'యబిసీనియా' యవన శిక్షితమౌచు, మతాభిమాన ము
పూరమగు వారియేల్బడి గకావికలయ్యె; మతావమానపుం
దఱటుల మ్రగ్గు వారి యెడఁదల్ మన ప్రాపును దాపుఁ గోరెడు॥ 124

తే॥ 'మీరు దండెత్తి వచ్చిన మేము కూడఁ
దోడుపడెద, మర్పింతుము దుర్గనిచ్చయ'
మనుచుఁ బంపుచున్నారు రహస్యవార్త
లచటి మనమహారాష్ట్ర దుర్గాధిపతులు॥ 125

ఉ॥ కావున దీని గెల్చుటనఁగాఁ గడుఁజల్కన : తజ్జయంబుతో
యావనసేన లీవలకు నావలకుఁజనుదారి బద్ధమౌఁ :
ద్రోవలు లేని యీ నెలవుఁ ద్రొక్కినచో - మనచేతి బొమ్మలే
కావలెవారు, 'త్రాహి' యనఁగావలె, నీ గతి లోఁగొనఁవలె ॥ 126

ఉ॥ లెండిక శూరులార! కదలింపుడు సేనల: నడ్డమాచు బ్ర
హ్మాండము లొడ్డుగాక వెఱంగందకు:డంతట గన్న వెట్టి నే
నుందెద నండగాచి, పయినున్నది మాత భవాని; మీర లు
ద్ధందులు, మీవర్డిబగఱదందులు బెందులు గాక నిల్పునే! ॥ 127

తే॥ శూరపుంగవుఁ 'డబ్బాజిసోస దేవు"
'బాజి'మొదలుగా సేనాధిపతులు గొలువ
వెడలుఁగాక మోరోపంతు పింగళుండు!
విందు లిడుఁగాక మనసిచ్చి విజయలక్ష్మి! ॥ 128

చ॥ మఱియొక మాట, - మీ రహితమర్దనులై చనునప్పు డెచ్చట
ద్వరపడి పేదసాదులకుఁ జైరులకుఁబతిదేవతా జనో
త్కరమున కాలమందలకు దైవత భూసురకోటి కెట్టి దు
శ్చరితము సత్పురా, దొరులు సల్పిన సైఁపఁగరాదు చూచుచు! ॥ 129

తే॥ ఇదిసుమీ దైవశాసనం, బిదియచూవె
రాజశాసన : మీది దాటరా దెవండు
ధీరచరిత మహారాష్ట్ర దేశమాత
దొడ్డకాన్పుల = గజమైన దోమయైన! ॥ 130

చ॥ అను శివరాజునుద్ధరపుటానతి వార్షక మేఘు నిస్వనం
బున వెడలంగ, నుత్సుకత ముట్టి చమూపతులందఱు జయ
ధ్వనులు ప్రతిధ్వనింప గరవాలముఁబట్టి జోహారువెట్టి, యొ
య్యన సెలవందుచు వెడలి రాహవ దోహల సాహసంబుల! ॥ 131

తే॥ బహుళ శస్త్రాస్త్ర సాధనోద్భుత మెఱయఁ
దరలి చతురంగబలము దొంతరలు గొనఁగ,
బారులను దీర్చి సేనాధిపతులు నడువ,
దండు నడిపెమోరోపంతు గండుమిగిలి ॥ 132

ఉ॥ ఆ నిరపాయ సైన్యము లనంతములై యుపనద్యు పేత గం
గానదివోలెఁ బొంగి : గిరి కానన పత్తన దుర్గవర్గ శా
ఖానగ రాదు లెల్ల మునుఁ గఁ గొ నుచుఁజనుచుండ, నందు నెం
దే నొక యడ్డులేక భజియించె జగమ్ము శివప్రభుత్వము॥ 133

తే॥ రోహిడ' 'తికోన' 'కాంగారి' 'లోహగడము'
'రాజమచి' మున్నుగాఁగ దుర్గముల పతులు
ధన కనకరత్న వస్తు వాహనము లాది
కాన్కలిడి కొల్చి రాత్మ దుర్గముల నిల్చి ॥ 134

ఉ॥ కానుక వెట్టి నెయ్యమెసఁగఁ దమదుర్గము లిచ్చువారి స
మ్మానము మెచ్చి, రోసమున మార్కొ నువారి నడంచి దుర్గసం
తానముఁగొంచు, సహ్యగిరి దక్కొని, కొంకణభూమి మధ్యమ
స్థానము నాక్రమించె శివు సైన్యము లన్య దురాసదమ్ములై ॥ 135

శా॥ ఆరం బోరి జయంబుగొన్ననిజ సేనాధీశ వర్గంబుతో
మోరోపంతు వచించె, "నేఁటి విజయంబుల్ శ్రీ మహారాష్ట్ర రా
జ్యారంభంబున స్వస్తి వాచనము: లా యాదుర్గముల్ పట్టుచో
మీ రంకించిన తెంపు తేఁకువయు నెమ్మి గూర్చె మాకెంతయు॥ 136

ఉ॥ వాలుమగంటిమి జికిలి వాతీన యీబలఁగంబు నెల్లఁ బైఁ
దోలుచు, మీరు మే మొకట దూఁకినచో నెదురొడ్డి నిల్వఁగాఁ
జాలునె యేక మైనను బిజాపుర రాజ్యము? లేనిపోని గ
గ్గోలిదియేల, యేల గజకోటి శశమ్ముల వేఁటలాడఁగ? ॥ 137

సీ॥ 'బాణీఫసల్య' రేసాజియుఁ దోడుగా

'సబ్బాజిసో' దేవు' దరుల ముట్టి,
'కల్యాణి', 'మాహుళి' గయికొంచు, సర్వముఁ

గొనవలె నుత్తర కొంకణంబు;
నదిసీనియనుల శౌర్య మడంప - 'రఘునాథ

బల్లాలు' నేతాజి' పట్టుగాఁగఁ

జని, నేను 'తాళ' 'గోశాల' లాది జయించి

కొనియెద దక్షిణ కొంకణంబు;

తే॥ చనుఁడు మీ" రనఁ, గల్యాణిజయము గొనఁగ

నడిచె నబ్బాజి బహుళ సైన్యములఁ గొనుచు:

'బోరు' కనుమలోయలు దాఁచి, 'పారు'కనుమ

దరులు వెడల మోరోపంతు దండునడిపె॥ 138

చ॥ మలయుచు సేన 'పారు' కనుమవెడలఁజన, నొక్క చారుఁడ

త్యలఘు జవంబునఁదఱిసి, "అర్య! బిజాపుర మేగెడునవా

బుల ధనసంఘయం బదిగో! ముంగలిగానట: దానివెంట నే

బలఁగము లేదు, కొంత పరివారము మాత్రము కాపువోయెడు॥ 139

తే॥ అధిక్పతుండు 'మౌలా నాయహమ్మ' దనెడు

వాఁడు కల్యాణినుండియుఁ బంపె దీని"

ననివచింప, మోరోపంతు వినియు వినక

మునుపె రఘునాథబల్లాలుఁ డనియె నిట్లు॥

140

చ॥ "తడయఁగరాదు: దీనిఁగొనఁ దప్పునుగా :దొక రైతు దీనఁ జే

డ్పడుటయు లేదు, దీని విడువఁ బనిలే" దని విన్నవింప, 'బై

బడు' మనె పింగళుం:డెలుక పైఁ బడఁ బొంచిన పిల్లివోలె న

ప్పుడ బలగమ్ముతో నతఁడు ముట్టి పయింబడె నార్పఁచించుచు॥ 141

చ॥ పెనకువ ఘోరమై, యవనవీరులు ప్రాణము లొడ్డి పోరి; రా
మున శివసేన కొట్టికదుపు గొనె; దద్దులధాటి కోడి యా
వన బల మల్పమై శరణువట్టె బడె - జెడె - బాటె; నిట్లు పె
ల్లన ధనలక్ష్మియు - విజయలక్ష్మియు గైవసమయ్యె వారికి॥142

మ॥ రుధిర స్నానము లాడి జీవబలి కోరుంటెట్టుచు, గుప్త మా
నిధి సాధించిన యాత్మనైనికుల నెంతే మెచ్చి మన్నించి వి
శ్లేషమా దక్షిణకొంకణక్షితిని గెల్వ దండు సాగించె, శ
త్రు ధరాపాల విగాహ దోహాలుడు మోరోపంతు పంతంబున॥143

చ॥ విజయముగొన్న పేర్ని శివవీర చమూపతు లేపునజయ
ధ్వజముల నెత్తి కొంకణముదక్షిణ మెల్ల జరించి, పత్త న
వ్రజములు దుర్గవర్గములు పల్లెలు సర్వము లోగొనంగ, ద
త్రుజలును దుర్గనాథు లతిభ క్తి భజించిరి కాన్మలిచ్చుచు॥ 144

చ॥ కఱకు మతాభిమానమున గక్కుతీర్తి గుడిపించు యావనో
త్కర మబిసీనియా నృపవితానము మార్కొన, వారింగోల్తల
దఱుముచు, నందు హైందవమతమ్ము తిర మ్మొనరించి, దక్షిణ
స్థిర దమరాజ్యసీమలకు జేరిచి రా శివరాట్టమూపతుల్॥ 145

తే॥ సురగడము - తాల - గోశాల శుద్ధగడము
రైరి భిర్వాడి - మొదలు దుర్గముల పతులు
స్వమత మోము శివాజి యుద్యమము దలచి,
యొప్పగించిరి కోట లత్యుత్సవమున॥ 146

చ॥ శివపతి యానర్తనిరవశేషముగా నిటు నిర్వహించి, హైం
దవ మత గౌరవమ్ము వితతస్థిరతవెలయంగ జేసి, శా
త్రవుల నడంచి దుర్గ నికరమ్ముల లోగొని, సర్వవాహినీ
ధవు దతదేగె సైన్య సముదాయముతో శివరాజు జూడగ॥147

ఉ॥ వచ్చిన సైన్యనాథుల నపారముదమ్మున నాదరింపుచు
దెచ్చిన కానుకల్ ఘనమణి ప్రముఖంబులు చిత్తగింపుచు
జొచ్చిన కార్యమందుఁగల చోద్యములవి నుత్సహింపుచు
జెచ్చెర హెచ్చరించు శివజీఁ గని, పింగళుఁ డిట్లు వాకొనె॥ 148

మ॥ “తమయాజ్ఞ శిరసావహించి, జయయాత్రా సంభృతోత్సాహదు
ర్దమ సైన్యంబులు వెంటరా -నికట దుర్గశ్రేణి లోఁగొంచు, స
హ్య మహీభృత్యటకంబు లెక్కితిమి; పై నబ్బాజిసో దేవు సై
న్యముతోఁ బంపితి నుత్తరమ్మునకుఁ గల్యాణీ జిగీషారతి ॥ 149

ఉ॥ తక్కిన సేనతోఁ గదలి దక్షిణ కొంకణ భూమిఁ ద్రొక్కు చో
నొక్కటఁ గంటిఁ బార్కనుమయొద్ద బిజాపుర మేగు రొక్క పుం
బొక్కసబీ మింతలో మన చమూపతు లా ధనరక్షకావళి
గ్రక్కునఁ దోలి, కైకొని రఖండ బిజాపుర రాజవిత్తము॥ 150

మ॥ అటుపై దండుఁగదల్చి యుద్ధరత నాయా ప్రాంతముల్ గొంచు, న
చ్చట నేపా ‘నబిసీనియా’ యవన రాజశ్రేణి దండించి, త్రొ
క్కటవాయుమత జాతి గౌరవముఁ జక్కన్నిల్చి, యందందు ను
త్కట దుర్గమ్ములఁ గొంచు వచ్చితిమి వేడ్కమిమ్ముదర్శింపఁగ॥ 151

తే॥ అచటి ప్రజలెల్లఁ దమయాజ్ఞ నామతించి;
రివియ వారువా రందందు నిచ్చు కాన్క”
లనుచు వేర్వేరుఁ జూపించి యప్పగించి,
వినయమార మోరో పంతు వినిచె మరల ॥ 152

శా॥ “దేవా! దేవరయాన మీఱ, మెచట దీండ్రించుచు గో వధూ
దేవ బ్రాహ్మణ హాని సేయము, ప్రజార్తిం గూర్పు; మిట్టైనఁ గా
ర్యావాప్తిదుది రక్తపాత మని వార్యంబయ్యె నీబొక్క సం
బావర్జింపఁగ : ఖడ్గధారలకు సౌహర్దంబు సేకూరునే! ॥ 153

తీ॥ కోశ మొకవైపు - చతురంగకోటి యొకటఁ
బెరిగి, మనయుద్యమంబును బెంపవలయు
ననుతలంపున నీ శత్రుధనముఁ గొండి:
మవసరోచిత నిర్ణయ మవధరింపు" ॥

154

క ॥ అని మనవిసేయ, శివపతి
విని 'మీ విక్రమము నెల్ల వింటిమి మీరల్
వినిపింప మేము స్వయముగఁ
గనుఁగొంటిమి కొన్ని యెడలఁ గనుచా టగుచు" ॥ 155

చ॥ అనుచిత మెందు లేద, యదనౌనొకచో ననివార్యమే యగు
సునిశిత ఖడ్గపాతః మిది శోణితధారల సాధులోక జీ
వన మెదిగించునేనిఁ గడుఁబావనమౌ హయమేధతుల్యః మీ
వానరుచుసేత నేడు సమయోచితమై కడుఁ జేవగూర్చెడు" ॥ 156

మ॥ అనుచో నుత్తరసహ్యాభూ విజయమై యబ్బాజిసోదేవుఁ డొ
య్యన యేతెంచి సఖడ్గపాణి వినతుండై "దేవ! మీ యాన తీ
రునఁ గల్యాణి జయించి దానిసరదార్చుబట్టి బంధించి, యా
తని సర్వస్వము రాణివాసమును దోడ్పడెచ్చినా" మం చన" ॥ 157

శా॥ ఆ - యేమీ? యొక రాణివాసమును బుణ్యవాసముదెచ్చినా
వా? యే హైందవుండైన నీగతి నమర్యాదబ్రవర్తించునే?
మా యాజ్ఞగమనింపవో? జయ మదోన్మాదంబునరేఁగి, నీ
యాయుస్సూత్రములీవత్రుంచుకొనెదో? యౌద్ధత్యమోర్వజుమీ" ॥ 158

మ॥ అనుచుజేవులు మీలు కన్నుఁగవతో నాస్పంద దోష్ఠంబుతో
ఘన హంకారముతో నటద్రుకుడితో గర్జిల్లు నా భోస లే
శునిఁ జూడబుయిలోడెఁ గొల్వ్యశివుఁడీసుగుత్తుకఁ మ్రింగి, తో
రన నవ్వారల బంధమూడ్చి గొని తేరఁ బంచె సోదేవుని" ॥ 159

మ॥ త్వరితుండై యతఁ డట్టులేసలిపి “దేవా! నన్నుమన్నింపు : మీ
సరదార్దుగొని తెచ్చుచో సరభసోత్సాహంబు కన్గపై: దు
శ్చరితాలోచన లేదు, లేదు భవదాజ్ఞాలంఘనోద్భుత్తి : మీ
చరణద్వంద్వమునాన”యంచు వినిపించఁ, సుంత శాంతించుచు॥ 160

మ॥ శివరా జంతట మేల్ముసుంగుండెరలో - స్నిగ్ధాం బుద చ్చాయలో
నవ సౌదామినిఁబోలు నా యవనకాంతా రత్నముభక్తి గా
రవముల్ వాఱగఁ జూచి పల్కె “వనితారత్నంబు లీ భవ్యహైం
దవభూ జంగమ పుణ్యదేవతలు మాతా! తప్పు సైరింపుమీ! ॥ 161-

సీ॥ హరి హర బ్రహ్మలఁ బురుటిబిడ్డలఁ జేసి
జోలఁబాడిన పురంద్రీలలామ,
యమధర్మరాజుపాశముఁ ద్రుంచి యదలించి
పతిభిక్ష గొన్న పావన చరిత్ర,
ధగధగ ద్దహనమధ్యము పూలరాసిగా
విహరించియున్నసాధ్వీమతల్లి,
పతినిమిత్తము సూర్యభగవానునుదయంబు
నరికట్టి నిలుపు పుణ్యములపంట,

తే॥ అట్టి యెందఱో భరతాంబయాఁడుబిడ్డ
లనుల పతిదేవతాత్వ భాగ్యములువోసి
పుట్టినిలు మెట్టినిలుఁ బెంచు పుణ్యసతులు
గలరు, భారతావని భాగ్య కల్పలతలు ॥ 162

మ॥ అనలజ్యోతుల నీ పతివ్రతలఁ బాపచారులై డాయు భూ
జనులెల్ల నిజసంపదల్ దొంగి యస్త ధ్వస్తులై పోరె? వి
త్తనమే నిల్చునె ? మున్నెఱుంగమె పులస్త్య బ్రహ్మసంతాన? మో
జననీ! హైందవభూమి నీపగిది దుశ్చారిత్రముల్ సాగునే! ॥ 163

తే॥ # యవన పుణ్యాంగనామణి వగుదు గాక

హైందవుల పూజ తల్లియ ట్లందరాదె!

నీదురూపము నాయందు లేద యైనఁ

గనని తల్లివిగా నిన్ను గారవెంతు॥ 164

శా॥ # మా సర్దారుఁడు తొందరఁ బడి యసన్మార్గంబునఁ బోయె; నీ

దోసంబు గని నొచ్చుకోకు, నినుఁ జేర్తు నీగృహం బిప్పుడే

నా సైన్యంబును దోడుగాఁ బనిచెదఁ, నాతల్లిగాఁ దోడుగా

దోసిల్ల నడిపింతు : నీ కనులయందుఁ దాల్మి సారింపుమీ!" ॥ 165

మ॥ అని కొండాడి, పతివ్రతా హిత సపర్యా దుర్యుఁ డాతండు యా

వన కాంతామణి కర్ణ సత్పతు లొనర్ప జేసి, చేసేతఁ జి

క్కిన సర్దారుని గారవెంచి హితసూక్తి బల్కి బీజాపురం

• బుసకుఁ బోవిడె-వారితోఁ దనబలంబుల్ గొన్ని తోడంపు చు॥ 166

మ॥ శివరా జంతట సోనదేవు మొగమై " స్త్రీ లెంతయుఁ బూజ్య, లే

యవమానంబు ఘటింపరా, దిది మదీయాభీష్ట : మస్మచ్చమూ

ధవు లీయాజ్ఞ నవశ్య మోమవలె, నీతాత్పర్యముఁ జూచి, లోఁ

కువ చేకూరమి నెంచి, నీయెడ దొసంగు లేమి భావించితి॥ 167

#Then the fort of Kalian was captured ... Abaji had captured a handsome girl (the daughter-in-law of Maulana Ahmed, the Governor of Kalian) in his raid and presented her to Shivaji. Shivaji said. "If my mother had had your beauty how happy it would have been! I too should have looked handsome". He treated the girl as his own daughter, gave her clothes and sent her... to her home in Bijapur.

Page 352, THE MODERN REVIEW, Vol 1: 1907.

తే॥ మోగలుల దండు రాయిడి ముడుంగజేయ
నుత్తరమున 'గల్యాణి' 'మాహుళి' యుం జేరి,
ప్రజల సౌఖ్యము మా ప్రభుత్వమును బెనుప
నట సుబేదారుడై రాజ్య మరయం బొమ్ము"॥

168

మ॥ అని వాక్రుచ్చి; నవీన సంగతము రాజ్యంబెల్లం బాలించుతీ
రున నాబా దొనరింపఁగాఁ దలంచి మోరోపంతు నీక్షించి యి
ట్లనె "నీ వీ గయికొన్న కొంకణము సహ్యాక్షోణి సర్వంబు నే
ర్చున నల్మూలలు మెట్టి పాలనము తీర్చు దీరు సేయఁ దగు"॥ 169

సీ॥ బాజీఫసల్క - రేసాజియు - శాత్రవుల్
చొరకుండఁ బ్రాంతముల్ చుట్టవలయు;
శిథిల దర్గముల సుస్థితి గూర్చి, వీర యో
ధుల దుర్గ పతులుగా నిలుపవలయు;
'బయలు-బీ' డనక యేల్బడినున్న ధరయెల్ల
నెఱ పంటపొలముగా నెఱపవలయు;
నమరపుఁబన్ను - సుంకము - గుత్త - కప్పము
మొదలుగా రాబడి యెదుగవలయు;

తే॥ కుల మతాచార నీతి సంకులతఁ బాపి
వసతు లెసఁగించి ప్రజ సౌఖ్యపఱుపవలయు;
నన్ని పనులను దీర్చ సమర్థులైన
యంచితోద్యోగులను నియమించవలయు ॥

170

తే॥ అరిగణము చొచ్చిరాకుండ నదుపుగొలుప
రాయరీ ప్రాంతమున 'లింగణా' యటన్న
గడము, గోశాలకడ 'బిరవడి' గడమ్ము
మించుదిటవున వెలయ నిర్మించవలయు ॥

171

ఉ॥ ఈ పనులందుఁ గావలయు నెల్లసహాయముఁ దీసికొంచు, దీ
క్షా పరిపాదీ నన్నిటినిఁ జక్క నొనర్పు; మవశ్యమైనచో
నా పిలు పెప్పుడందిన క్షణమ్మునఁ జేరఁగర" మ్మటంచు నా
యా పడవాళ్ళుఁ దోడ్కొలుప, నందఱు లేచి సముత్సుకాత్ములై ॥ 172

చ॥ "జయ శివరాజ! దర్పజిత సహ్యాధర ణ్యధిరాజ! హైందవో
దయ దినరాజ! శ్రీ భృశబలాన్వయ వార్హుడు రాజ!" యంచున
ధ్యయ జయనాదముల్ వెలయ నప్పుడ జోతలువెట్టి, సాహస్రో
న్నయ తత రాజకార్య ఘటనాపటులై చని రుత్సవంబునన్ ॥ 173

శ్రీ రామదాసు దర్శనము - ధర్మోపదేశము శ్రీ

మ॥ శివరా జీగతిఁ గొంకణక్షితి జయశ్రీ వొంది తత్పాలన
వ్యవహారంబులు దీర్పఁగాఁ బనిచి, సేవాకాంక్షియై రామదా
సు విలోకింపఁగ నెంచి, వారియునికిఁ జూపెట్టఁగా నాత్మభృ
త్య వితానంబును బంచి, యొక్కతఱి వేటాడఁ మదిఁ గోరుచున్ ॥ 174

ఉ॥ * సేనలతోడ సహ్య వనసీమలఁ జొచ్చి దురంత జంతు సం
తానముఁ ద్రుంచు నప్పు - డట దాపునఁ దీవల యాకులందు ము
క్తా నిచయంబుఁ గూర్చిన విధంబగు నిద్దపువ్రాలఁ జూచి, య
వ్యానిఁ బరించె నీగతి శివప్రభుఁ డుత్సుకి తాంతరంగుడై ॥ 175

* ఒక దినము శివాజీ వేటమార్గమునకై యరణ్యములోకి బోగా నచ్చట వృక్షముల
మీఁది యాకులపై దేశాభిమానమును బుట్టించు కొన్ని శ్లోకములు వ్రాయబడియుండెను.
వానిని జూచి యట్టి ప్రాసాది శ్లోకములు వ్రాసిన కవి పుంగవుఁ డెక్కడున్నాడా
యని శివాజీ వెదకి చూచెను.

పుట 78, "శ్రీ శివాజీ చరిత్రము" కె. వి. లక్ష్మణరావు.

తే॥ “అదరువోయిన హైందవ హృదయములకు
జీవబలములఁ బోసి ప్రాచీన ధర్మ
పాలనము చేయ నినుఁగోరి, భరతభూమి
వేచియున్నది? శివపతీ! వెడలుమింక ॥

176

తే॥ త్రుళ్ళు కెరటాల నురుఁగుకరుళ్ళు దేల,
‘భోరు’ మను మ్రోఁత జగమెల్లఁ బుక్కి లింప
దాఁటు కడలితుపానులో ‘ధర్మనౌక’
సుడియుచున్నది: దరిఁజేర్చ నడువు మింక ॥

177

తే॥ చెదరిపోయిన యంగముల్ కుదురుపఱచి,
సడలు వాఱిన తంతువుల్ చక్కఁదీర్చి,
యనుగతశ్రుతి భువన మోహనముగాఁగ
హోయిఁ బలికింప లెమ్ము జాతీయవీణ ॥

178

తే॥ దేవ ముని ధేను విప్ర సాధ్వీ పదాబ్జ
పావన పరాగ పరిపూత భరతభూమి,
కలిపురుష దుర్విహార కశ్యపముగాఁగఁ
జూడఁజాలక శివపతీ! చూతు నిన్ను ॥

179

సీ॥ ఆసురబల పరాహత మూర్ఛి తాత్మీయ
చేతనాధర్మ సంజీవకరణి,
పరమతాశుగ శల్యపా తోపతాపిత
స్వమతాపవేధ విశల్యకరణి,
భగ్నావయవ సంధిబంధ స్వజాతీయ
తా యథాకరణ సంధానకరణి,
యిన కులాపాయ దుర్దిన తాంత సుభట జీ
వన నవోత్సాహ సౌవర్ణకరణి,

తే॥ అయిన క్షత్రాన్వ యోషధీ శాంకురంబు
నంచిత తదాప్తి సహ్య శైలాంతరమున
నరయుచున్నాడునుమి - సుమిత్రాపచార
పరివృత్తి పరాయణుడు రామభక్తుఁ డిపుడు” ॥

180

చ॥ అనియెడు పద్య పక్షి హృదయంగమమై విశదాక్షరంబునై
కనుపడఁ బల్మఱు జదివి, గాఢ నిగూఢ తదీయ భావ భా
వమున, మేను పొంగ, గరుపాతీన దెంద మమంద విస్మయ
ధ్వనితము గాఁగ నచ్చటి విధమ్మునకుఁ దలయూచె నీగతి ॥ 181

చ॥ “ఇది పరమాద్భుతంబు పరమేశ నిదేశము; సహ్యపర్వతం
బిది చిగిరించెనేమొ యిపు డీగతి నెందును దేశభక్తి - సా
భ్యుదయ మతప్రసక్తి - సమయోచిత ధర్మపథానురక్తి ; ను
చ్చ దశకుఁ బోవు హైందవము సర్వము నేఁడిటు మేలుకొన్నదో॥ 182

ఉ॥ కా దిది తానుదామొలచి కన్నడు భౌతిక సృష్టి; యోగివి
ద్యా దయితుం డొకానొక మహాపురుషుం డొనరించు శాంబరీ
వాదమ: రామదాసమునివర్యుల పాదుక లంటుగొన్న యీ
మేదిని నిర్వహింపదె యమేయము లిట్టివి పెక్కు చిత్రములీ! ॥ 183

ఉ॥ ఎన్ని దినంబులయ్యెఁ గనులెత్తి గురూత్తము దర్శనమ్ముకై
జన్నియవట్టి! యా యరుగు జాడలు నేఁటికిఁ జిక్క వయ్యె : నా
వెన్నునఁ జేయిదట్టి నడిపించెడు దైవముఁ జూడ వీపునఁ
గన్నులు నాకుఁ దోచవలెఁ గా కతఁడే యెదురైనఁ గావలె॥ 184

ఉ॥ పౌరుష మెందు దైవబల పక్వము, దైవము సాధు సజ్జనా
కారము: సాధుపుంగవుఁ డకారణబంధువు రామదాసుఁడే
భారత భావి భాగ్యరమ పట్టయి న న్నడిపించుచుండ, నా
ధోరణ ధూత గంధగజ ధోరణి నింకఁ బరాక్రమించెదఁ ॥ 185

చ॥ ఒక పరమాణువుం బొదివి యూర్జిత సృష్టి సమన్వయంబుఁ గొం
కక యొనరించు పండితునిఁ గానక నా కొకరూపు నిల్చునే?
యింక సకలంబు నాకడఁక యేకముఖం బొనరించి, నాదు దే
శికుఁ గనుదాఁక నిట్లుపవసించుఁజుమీ హఠ యోగ జీవిక!॥ 186

చ॥ అని తలపోయుచు, శివమహాప్రభుఁ డవ్వనసీమ నందు నం
దును వెదకె భటవ్రజముతోడుగ సాధు సమర్థ రామదా
సుని మునివర్యు; నిట్లలఁ తఁజూపక చెట్టును గుట్ట లోయలు
గనుమలు నెత్త ముల్ గుహలుగా వెడఁగుమ్మరుచుండ, నొక్కచో॥ 187

మ॥ దళ సంతాన వితాన శీతల వటాధ శ్చాయఁ - గుంజోదర
స్థలి - దర్భాస్తరణస్థుడై, గణిక పోఁచల్ రెండుమూఁ డంది, పొ
త్తిలి సెజ్జు బోరలాడు లేడి నిసుఁగుఁ దిన్నించుచు, దానిచేఁ
తల కుప్పొంగెడు రామదాసు - భవబంధ గ్రాసు నీక్షించుచు॥ 188

ఉ॥ కన్నులఁ దొంగలించు కుతుకంబున మోము దుఱంగలింపఁ, బై
కొన్న సముత్సుకత్వమునకుఁ గుఱియై మది చెంగలింప, న
భ్యన్నత పాణులెత్తి శిరముఁ గదియఁ గొని దోయిలించి, “సం
విన్నిధయే నమోస్తు గురవే!” యని తత్పదపీఠి వ్రాలిన॥ 189

చ॥ బెదరెడు లేడి కూన మఱపించుచు నక్కునఁ జేర్చి, కన్నులఁ
బ్రిదిలెడి తేనె తెప్పలను మ్రింగి, దయా మృదులాక్షరంబులఁ
బెదవి గదల్చి దీవనలఁ బెట్టిన వల్పలికేలు చెమ్మటల్
చిదుమఁగఁ దాఁకి, ‘లెమ్ము శివజీ’ యని యల్లన లేవనెత్తుచు॥ 190

ఉ॥ ఆదరమారఁ జెంత నుచితాసన మందగ జేసి, తండ్రి మ
ర్యాద హితంబుసూసి శివరాజున కిట్లనె రామదాసు, ‘వ
త్సా! దురతిక్రమంబులు ప్రజాహితకార్యములందు రేఁబవ
ళ్లీదుచునున్న నీకుఁ గలదే యొక తీరిక మమ్ముఁజూడఁగ!॥ 191

ఉ॥ కొన్నిదినంబులౌచు మదిఁ గోరికయున్నది నిన్ను జూడ : నై
నన్నిలుచున్నచో నిలక నల్గడఁ గార్యమువెంట దూఁకు నీ
సన్నిధి చిక్కదయ్యె; గడసారికి నేఁటికిఁ జూడఁగంటి నో
యన్న! నినుఁ గలంపవుగదా పగదారుల మాయమర్మముల్? ॥ 192

ఉ॥ అండన యుండి కార్యగతు లారయఁ జేయగఁ దండ్రి దూరమై
యుండె : గురుండుఁ దండ్రి యగు నుత్తమ విప్రుడు ఖాండదేవు నే
తొండుజగంబుఁ జేరె : నిపు డొక్కడవుఁ దరుణుండనౌచు, ను
ద్దండము లీప్రభుత్వముల దందడి నేగతి నాగి నీఁగెదో! ॥ 193

ఉ॥ పాయని కూర్చి నీకు నిరపాయ పథమ్మును జూపఁగా నుపా
ధ్యాయని వీరమాత భవదంబ, దయాజగదంబ జీజియా
బాయికి సేమమే? సుగుణబంధుర, బాంధవసింధువౌ సయీ
బాయికి నీ వధూమణికి భద్రమే? నీ ప్రజకెల్ల శ్రేయమే?" ॥ 194

చ॥ అను గురువర్యునాదరణ మందుచు, సాంద్ర సుధారసాభి షే
చనమునఁ బోలె నెమ్మనము చల్లనగా శివరాజు వల్కె "మీ
ఘన కరుణావలంబనము గల్గిననాఁడె శుభోదయంబు మా
కొనరినదయ్యె; నేకొఱతయుఁ గలదే సురాధేను సన్నిధి! ॥ 195

మ॥ గురుజీ! విరీ రనినట్లు కార్యములచిక్కు ల్ పెక్కు లై యున్న నీ
శ్వరచింతా పరతంత్రమౌచు మది నిచ్చల్ సాధుసేవా సమా
దరముఁ గోరెడు వేచియుంటి మిముఁ జెందఁ బెద్దయుఁ బ్రొద్దు; నే
త్తురుపొత్తుం గుడిపించు రాచఠిక మెందుఁ విందు చేకూర్చునే! ॥ 196

చ॥ జనకుఁడు దూరమౌచుఁ బితృసమ్మితుఁడౌ గురుఖాండ దేవుడే
గిన కొఱ దోపకుండ నుడిగించితి రాచఠికంపు జిక్కు లై
నను మఱికొన్నియూహలు పెనంబడుచుండె మనంబునందు, నా
కనువగు ధర్మనిర్ణయము నందుటకై మిము నాశ్రయించితి ॥ 197

ఉ॥ రాచఠీకంబున గలదు తాఁగఁదనంబు కసాయిచేత మా
యా చరణంబు; ధర్మపథ మైనను దప్ప దొకప్పు డాత్మసం
కోచము; రాజనీతి యనుకొన్నను నోదముపైని పైరుగాఁ
దోచుచు; బ్రభుత్వముల్ నరకదుర్గము లంచని పెద్ద లాడరే! ॥ 198

ఉ॥ కొందఱు జేతఁబట్టి, మఠీకొందఱును దలక్రిందుసేసి, రా
జ్యేంద్రిర పేర రక్తబలి యిచ్చుట యెవ్వరికోస? మీశ్వరుం
డందఱు గావడే? ప్రకృతియంతయుఁ బండదె జీవ భుక్తి దై
నందిన? మోమరే యిన ఘన శ్వస నాదులు పూఁటకాఁపులై? ॥ 199

ఉ॥ నామది నింతపట్టు మననం బగుచుండు మతమ్ము దేశము
బ్రామిన చీకటి దలఁచుపట్టునఁ బట్టఁగ రాని తెంపు పెం
పై మెఱపాడు; దానికొఱ కాయుధ మెత్తినఁ 'గ్రూరకర్మమా
నేమొ' యటంచు, 'శాంతి బలహీనతయో' ననియు దలంపఁగా ॥ 200

మ॥ మన కింతే' లని యూరకుంట విబుధుల్ మన్నింప; 'రన్నింటి కే'
ననుచు దూఁకిన లోకమే పెడమొగం బొనట్టులొ; నీయెడ
మనుజుండెట్లు చరింపఁగావలె? మహా మాయామయం బీజగం
బనుచు మౌనులు వట్టుదారియ ఘనంబై గమ్యమై యుండునో? ॥ 201

చ॥ అది యగునేని రాచఠీకమం చొక బంధ మిదేల? యెవ్వరే
నొదుఁగుచు రాజకల్పిత నియోగముల జనుటేల? యిట్టిసం
పద యెటుగల్గె రాజునకు? బాపము లాతని కంటవో? బలో
న్మదమున రేగి పైకొనెడు మానవులెల్లరు రాజు లొదురో? ॥ 202

ఉ॥ ఈమెయిం దార సిల్లెడు ననేక తరంగములెత్తి సంకులం
బొమది నిర్ణయంబుకొఱ కాతురత గనుచున్న; దా తుకా
రాముండు 'ధర్మసంగరము రాజుల కర్హ' మటంచు దెల్పి, వి
ద్యామయు నిన్ను జేరుమనె; నంకిలివో మది నూలుకొల్పవే! ॥ 203

చ॥ అను శివరాజు చిత్తమున హత్తిన యొత్తిడిఁ జూచి విస్మితా
ననుఁడయి రామదాసమునినాథుఁడు వలెఁ “గుమార! నీ వచిం
చిన దుచితంబు; ధర్మపరిశీలన సేయుచుఁ బాపపుణ్యముల్
గని, నిరపాయవృత్తి, మెలఁగఁగఁ దలఁపొందిన-నింత యొప్పుదే॥ 204

ఉ॥ మానవ జీవితంబు సుకుమారము; స్వార్థ - పరార్థ సౌఖ్య సం
ధానముతో మర్ది దనుపు తత్పరమార్థము; స్వార్థవృత్తియం
దైనను గేవ లైహిక సమాహృతి రాజస తామసాంక; మా
మౌనులు ముక్తికై నడచుమార్గము స్వార్థమ, సాత్త్వికం బిగు? 205

చ॥ తగులము లేక యాసలకు దాసులుగాక, తమంత పండి పై
రగు ఫల మూల శాకముల నంది, బహిర్గత పంచభూత శ
క్తిఁగొనుచు నాత్మముక్తి పరికించుట యొక్క తెఱంగు; దీని మే
లు గొనరు గొంద-ఱాత్మసుఖలో భ-మభూతహితత్వ మెన్నుచు॥ 206

తే॥ గుడిసెలోఁ గన్నుమూసి, పైదొడరు భూత
ములకు మేనిచ్చి, లోని శత్రుల జయించి
స్వార్థముఁ దలంచు మునికి - రాజర్షి కుపమ
యెందుఁగల, దంతమును దలకిందుగాక॥ 207

తే॥ తన్నుఁ బోలిన సకలభూతములు దనియఁ,
దాను మురియుటే మానవత్వంపుగుఱుతు :
దాని సాధించుటే పరార్థమగు : నందుఁ
దెరువులివి, రాజసంబు - సాత్త్విక మనంగ ॥ 208

మ॥ తన కేమేలు దలంప, కన్యహితచింతఁ బ్రాభవం బంది, శా
సనశక్తి జగమోమ రాజసమగు : సామ ప్రబోధంబునఁ
దను పొందించుట సాత్త్వికం, బిటులు ముక్త ప్రాయులౌ జ్ఞానియు
జననాథుండు పరార్థము గొనుదు - రంతశ్శాంతి దై వారిన॥ 209

చ॥ ఒదవిన రెండుమార్గముల యోగ్యము సాత్త్వికమైన, మూఢ మూర్ఖ దశల గండరించిన జగంబున మేలు ఘటింప - రాజసంబదికినయట్లుగా ఫలసమగ్రదశ నియమించి నిల్చుజాల : దవుట శాంత రాజసకళా పరిపాకము సాధకం బగు ॥ 210

తే॥ దాన స్వార్థముగోరు భూధవులకంటె మునులు మేలు; వారలకంటె మొగిం బరార్థ సాధకులు మేలు; వారిలో జ్ఞానధనుని కంటె రాజర్షి శాంతిరక్షకుడు మేలు ॥ 211

తే॥ వినుము శివజీ! పరార్థము బెను చునపుడు జ్ఞానధనుకంటె శాంతిరక్షకున కన్ని గతుల నొఱపును గల: దన్ని గతుల విఱుపు గల; దది పరులరంజించు కత్తిసాము॥ 212

ఉ॥ రాజతపస్వియై భువనరంజకర్త వెలయించుటే సుధా భాజన ముద్ధరించుట; యపారపయోధి మధించునాటి విద్యా జటిలత్వ మబ్బినంగదా - సకలమ్ము దమింపుచు బయోభోజన మిచ్చు! బెత్తనము బొందు టన బయిపైన యున్నదే॥ 213

ఉ॥ వేడిమి: సూపరా, దొరుల వేడినచో బలహీనవృత్తి, బొంకాడుట కాని కార్యము, యధార్థత లోక విరోధి; మేలున గీడునంగూడ గీడు పరికించు జగంబున - నెల్లవారు 'మావా' డన - రాజనీతి నదుప దరమే యొక పాటి వానికి! ॥ 214

మ॥ ప్రతికూలంబు లడంచి మేలు గలిగింప బూని, గాఢాభిమాన తరంగోద్ధతి రేగి దూకునెడ, విఘ్నవ్రాతముల్ లేచి పర్వతముల్వోలె నెదుర్చు: వాని నొదిగింప దీరు లేనప్పు, దుర్ధతుడౌ రాజసయోగి క్రుంగి యడంగు దైవంబు సాధించుచు॥ 215

ఉ॥ లాఁతుల కి ట్లదంగుటయు లాఘవమై కనుపట్టు; బోరఁగాఁ
జేతులురాని రాజముని సేగి దమింపఁగనోపఁ; డట్టియా
కూత మెఱుంగువారు దొసఁగుఁ దగ వెంచక స్వార్థ సిద్ధి కు
ఱ్ఱుఁతలు వోదు; రీ జగ మయోమయమై, కనులుండి లేవగు॥ 216

తే॥ ఇంత యురవడి కెదురీది, యింతకంత
కులికిపడక, యెడంద కాయువును బోసి,
పరహితముఁ బెంపవలెఁగాక బమ్మరింపఁ
దగదు; తగవెల్ల సృష్టి తత్వమునఁ గలదు॥ 217

ఉ॥ సృష్టి - పరస్పరాశ్రయ పరీతమ యయ్యు, స్వత స్వతంత్రతా
పుష్టము : భిన్న మార్గములఁ బోకడ నైజము న్యాయమయ్యు, ను
త్పష్టము తన్నికృష్ట మడఁగించెడి : ధర్మపదార్థ మిట్లు సం
సృష్టము సంకరం బగుటం జేసి సమన్వయశక్తి కావలెం ॥ 218

తే॥ ఆ సమన్వయ మకరంద మందుకొఱకు
మధుకరము పూవుఁబొదరిండ్ల మలయునట్లు
ప్రకృతియంతట సృష్టి మర్మముల నెమకి
తరిచి - పొర లెత్తి - చవులంటు వెరవు వలయు॥ 219

ఉ॥ అట్టి సమన్వయంబు ఘనులైన మహాత్ములకైన బూర్తిగాఁ
బట్టదు - దైవశక్తి బిగఁబట్టిన వారికిఁ గాక వారి కీ
చుట్టఱింకంబు గిట్టదు - విశుద్ధ సమాధిలయంబు గాక, యి
ప్పట్టున లోకసుస్థితి కెవండు సమర్థుఁడు తోడుసూపెడు?॥ 220

మ॥ తనముక్తి దలపోయు సంయమి; పరార్థం బెంచు విజ్ఞానియు
వినిన మేలువచించు; ధర్మగుతులన్వేషించు రాజర్షి పూ
నినచోఁగాక సమాధినిష్ఠుఁడయిన, నిర్భీకమై లోక మె
వ్వనికి వాఁడుగఁ దాండవించు; నిటు విధ్వస్తంబు ధర్మంబగు॥ 221

ఉ॥ ఉన్నది దైవ రక్ష : సకల లోపకృతుల్ ప్రకృతి ఫలించియే
యున్నవి : భూతశక్తి జగమోముచునున్నది : కాని, లోక మా
యున్నతి కోసమై పెనంగి యొందొకటి గబళించుచున్న ; దీ
చెన్న ది చీకటి బొడుగు చేతులు పైకొని విక్రమించెడు॥ 222

తే॥ దొరలమని యస్త్ర శస్త్ర బంధురత నెఱిపి,
తెలివిగలమని పెను కుయుక్తులను జొనిపి,
జగము గబళించు బలియుర జక్కబఱుప
కున్న దెరువున్నె? వా రూర కొడుగగలరె? ॥ 223

ఉ॥ అట్టి ప్రజాపకారము బయల్పడ ధీరుడు సైంపంగూడ; ద
ప్పట్టున సామదానములు పాఱనియప్పుడు భేదదండముల్
ముట్టక తీఱ: దందు రణముల్ మరణంబులు నోర్చి, కత్తుల్
గట్టుచు నెత్తురుల్ గురిసిగాక తొలంగునె దుర్విహారముల్? ॥ 224

ఉ॥ ఇంతలు సేయకున్న ఫలియింప దొకప్పుడు లోకమంగళం:
బింతలు సేత హింస యగునేమొ యటం చొకజంకు దోచు; నా
స్వాంతమునందు లోకహిత యజ్ఞముగా నిది యెంతు; వేదసి
ద్ధాంతము యజ్ఞముత్తమ మటం: చదియు బరులంద్రు హింసగ॥ 225

చ॥ ఇది దరిలేనిసాగర - మహింసయు హింసయు నిర్ణయింప; నె
య్యదనునఁ బ్రాణకోటి కహితాచరణం బది హింస యైన స్వా
భ్యుదయముగోరిగాక జగదున్నతికై యొనరించు కార్యమం
దొదవిన హింసయు ఫలశతోన్నతమౌచు నహింస నాబడు॥ 226

క॥ ఇటు లగుట లోకరక్ష
ఘటన యవశ్యంబు చేయఁగాదగు: దాన్
జటులత కుటిలత హింసా
పటుతయు గొనరాదు - స్వార్థపరత యెనగమి ॥ 227

తే॥ స్వార్థమునఁ గూడఁ దారతమ్యంబు గలదు :

తొలుతఁ దాను, గుటుంబము, కులము, జాతి

యిందు స్వార్థము క్రమముగా డింది, కడక

ధర్మమే ధర్మమగుఁ - బరార్థమునఁ దవిలి ॥

228

క॥ 'నా' యనునది లేని జగ

చ్చేయంబ పరార్థ : మది భరించుటయందే

నాయకుఁడొకఁడు సమస్తో

పాయవిదుఁడు వలయు : నతడె ప్రభువన నొప్పు ॥

229

ఉ॥ ఆ చతురుం డొనర్చు జగదాదృతి రాచఠికంబు నాఁబడుఁ;

'రాచఠికంబునఁ గలదు తాఁగఁదనంబు, కసాయిచేత, మా

యాచరణంబు' నంటివిగదా - యది స్వార్థముగొన్న దృష్టి; ధ

ర్మాచరణంబునం దతని కంటవు తద్గత పాపపంకముల్ ॥

230

ఉ॥ 'పాపము లంటఁబోని గునపంబునఁ బువ్వులతోఁటఁ బెంచి, న

లైపులవిచ్చు పూల పొలపంబునకుఁ దలయూఁచి, కన్నులఁ

జేపిన తోఁటకాఁపువలెఁ జేకొను ధన్యత : దేవపూజకుఁ

బ్రాపగు; లోక నిర్భృతికిఁ బట్టగు నాతఁడు ధర్మకర్తయై ॥

231

క॥ ఈగతి, లోకోద్ధరణ

శ్రీ గురుభారమును దలధరించిన స్వార్థ

త్యాగి విధించెడు శిక్ష

భాగం బది రాజనీతిపథము కుమారా! ॥

232

ఉ॥ నీమము లేనిచోఁ దగవు నేర్వదు లోకము తానుదా - నహం

తా మమతా పురస్కృతపథం బది; కావున ధర్మబద్ధుఁడై

సేమముఁ గూర్చగా నడరు సేగినిఁ దీర్చుగఁ జాలు ప్రాభవో

ద్ధాముఁడు రాజు - కావలె; నతంద్రము - కావలె రాజనీతియు ॥ 233

ఉ॥ రాజన మర్త్యమాత్రుఁ డనరాదు - జనార్దనమూర్తి: యష్ట ది
గ్రాజుల యంశ మంది, మునిరాజ తపంబుల పృష్ఠ భాగము
బూజితవృత్తిఁ గొంచు జగము నడిపించు నియంత : వాని శి
క్షా జటిలాతపం బఘము గ్రాంచు, బదంపడి కాయ వెన్నెల॥ 234

చ॥ బలితపు టెండల దెవులు వాసిన మొక్కలు చల్వ వెన్నెలల్
వొలసిన సేదదీతీ, తనుపు బెనుపు గొని, పూచు గాచు; నీ
లలి నరపాల శిక్షణబలంబున సంస్కృతమౌ జగంబు సా
ధుల వచనంబుల దెలివి దోఁగి, పరాపరసిద్ధి బొల్పెడి॥ 235

తే॥ నా వచించిన యర్థమంతయును నేఁటి
హైందవజగంబునకు - నీకు నన్వయించి,
ధర్మదండము నభయహస్త మునఁ బూన్చి
పంచినది సూర్య నిన్ను భవానిమాత! ॥ 236

ఉ॥ కావున భూప్రతీ! ప్రజలఁ గాచుట నీవిధి; నేల దున్నుచో
నావులఁ గాచుచోఁ బ్రజల నారయుచోఁ బ్రతికూల శిక్ష హిం
సావిధిగా, దుపేక్ష బలశాలికిఁ బాపముఁ గూర్పు; నీకు నే
లా వెనుదీయ - నీశ్వరవిలాసము నీకరమందుఁ బందెడు॥ 237

మ॥ మతము దేశముఁ బ్రాణతుల్యముగ సంభావించు నీతీరు, సం
తతము నీ వొనరించు తద్బహుళ సన్నాహంబు రాఁబోవు ను
న్నతికఁ గుర్తులు; భూత భావి చరితాంతర్యంబుఁ గన్నారఁ జూ
చితి' మన్నఁ గొఱలేదు; నీవలన సుశ్రీ భారతం బందెడు॥ 238

చ॥ అఱిమది మాని ధర్మవిజయధ్వజ మెత్తి, పరాధికార జ
ర్ఘరితము దేశము మతము జక్కనొనర్చుము: భారమెల్ల నీ
యఱకడఁ బూనుచో - సమయమారసి నీ వెనువెంటఁ దామ వ
త్తురు మన హైందవపజలు: తోడ్పడెడు మముబొంట్ల దీవనల్॥ 239

ఉ॥ అవును లేఁగఁ యు బరుల యాఁకటి కమ్ముదువోవఁ, దీవల్గు
బూవులువోని స్త్రీ చరితముల్ కడునాఱడిఁ బొంద, దేవుఁడు
గోవెల రూపుమాసి వెదకోఁతల రోఁతల బుగ్గిఁదేల, వ
త్సా! వెనుదీసి పోవిడుతువా భరతావని భాగ్యసంపదలో॥ 240

ఉ॥ ఆ రవి నుండి నేటివఱ కానికఁ బూని బుజమ్ములోడ్చి, భూ
భారము మోయు వంగడముపాదునఁ బుట్టిన మొక్క - తత్ప్రభ
మీఱక యున్నె? పంబిన యమిత్రకులంబులు దానిపెంపునఁ
దీఱకపోవునే? శివపతీ! తెరదీయుము వీరలక్ష్మికి॥ 241

తే॥ వేసముల మాఱు ధర్మజిజ్ఞాస నీకు
వలదు, వలవదు పుణ్య పాపములగొడవః
రాచబిడ్డవు, ధర్మశస్త్రమున దున్ని
పంట గొలుపుమీ యిహ పర భాగ్యలక్ష్మి! ॥ 242

ఉ॥ కాపరిలేని గోగణము కైవడి, భారతభూమి ధర్మర
క్షాపరులైన క్షత్రియులఁ గానక, ముష్కర తస్క రాళి చే
నేపఱి, నీపయి బతువులెత్తెడు నాసల వేచియుండె; బా
హు పరిణాహ ధూర్వహుండవై శివరాజ! భరింపు మీధర॥ 243

మ॥ చివురుం జెక్కులు చెమ్మరింపు విజయశ్రీ నీవు సాధించుచోఁ
గవియు జిక్కులు పెక్కు: లొక్క మొగి లోకంబెల్లలోఁగొన్నయీ
యవనాధీశు లెదుర్తు, రభీమథనంబొ; నేఁటి పోరాటలో
శివజీ! యంగిటఁ జేఁదునాఁపి, యమృత శ్రీ యిమ్ము నివారికి॥ 244

చ॥ 'మునుకలు వెట్టు దేశ మతముల్ దరిఁజేర్చుగ ధీరుఁ డెవ్వఁడా'
యనినినుఁగంటిఁ, గంటి భవదాశయ; మీనినుఁ బ్రోత్సహింపఁగాఁ
బనిగొని ధర్మగీతములు వ్రాసితి; నాతలఁపు వచ్చిచి నె
మ్మనమున నూఱడిల్లితిఁ; గుమార! సమీహిత మీవ చూడుమీ!" ॥ 245

చ॥ అను ముని రామదాసు వచనామృతము మనసార గ్రోలి, త
న్నున నిలువెల్లఁ బొంగి శివభూపతి యిట్లనె, “నోమహాత్మ! నా
మనసు కలంకవాసె, జిరుమబ్బులు మాసె, నుషస్సమాధి మే
త్కొని యరుణుండు దూసె మునికోలఁ, జరింతు జగద్ధితార్థినై ॥ 246

మ॥ తమయాజ్ఞ శిరసావహింపుచు నుదాత్త క్షాత్రధర్మం బుక్కు
త్యముగాఁ దీర్చెదఁ - బాపపుణ్య విచికిత్సల్ వోవ నా కేల? రా
జ్యము నెల్లఁ గురుదక్షిణాత్మకముగా నర్పించితి మీకుఁ, బా
జ్యముగా నేలుండు; గైకొనుండు నను హస్తాలంబ దండంబుగఁ॥ 247

మ॥ * గురుజీ! సుందర కందర ద్రుమ తటీ కుంజాపగా రమ్య మీ
పరళీ పర్వతదుర్గ, మిందు వసతిం బాటింపుఁ ; డేఁ బల్మఱు
దరిసింతు మిము నేఁటినుండియు భవద్రాజ్యంబుగాఁ జాట, భా
స్వర కాషాయపతాక యెత్తి ‘భగవాజండాఁ’ బ్రతిష్ఠించెదఁ” ॥ 248

చ॥ అను పలు కాలకించి పులకాంచితుండై ముని రామదాసుఁ డి
ట్లనె ‘శివజీ! త్వదీప్సితమ యయ్యెడుఁగాక! విరక్తి సన్న్వసిం
చిన ననుబోఁటికీ భువన శిక్షణ రక్షణ లేల? నీవ నా
యనుమతి నేలు మీయిల సమస్త - మపాస్త రజస్త మంబుగఁ ॥ 249

చ॥ వెరవును లావు గూర్చి నడిపింపఁగ నేర్తువు రాజనీతి : నీ
కొరు లుపదేశమీయఁ బనియుండదు ; నే దరిలేనియప్పు - డ
కృతగలచోఁ - బరిం చెదవుగాక మదీయము దాసబోధ : భూ
వర! హిత సర్వధర్మ పరిపాకము నీ కలదానఁ జేకుఱు ॥ 250

* "Bhagwan Zenda or orange brown (was the) standard of Shivaji.
The tradition is that Shivaji's standard assumed this particular colour
from the orange coloured robes worn by the great sage (Ramdas)"

చ॥ నలుగడఁ జిక్కు లంటుచు మనంబునఁ ద్రొక్కట మీఱుచో, ననా
కుల మతిశాలివై శరణుగోరుము నీ కులదైవతమ్ముః ని
ర్మల ముకురంబునందువలె మానసమందు భవాని తోచి నీ
యులు కెడలించుఁ : బూటవడియున్నదిగా భవ దన్వయర్థితై॥ 251

ఉ॥ కూరిమి వోయిచు నుదుటఁ గుంకుము వెట్టి, సఖిగ్ధ పాణికి
దోరముగట్టి, వెన్నోరయు తూణమునఁ జయలక్ష్మి వెట్టి, పృ
న్నీరజమందుఁ దా నిలిచి ని నడిపించు భవాని : యెందుఁ బో
స్వారికి - నీ పటాణిగౌరిజఁ దడి యంటఁగనీక త్రిప్పెడు ॥ 252

మ॥ శివజీ! లె: మ్మిది దాస బోధ, మిదియే శ్రీ చక్ర పూజాస్రజం,
బివి నా దీవన - లిన్నిటిఁ గర శిరో హృత్పీఠంబుల న్నిల్చి, యు
త్సవ ముత్సాహము దోహదంబు, భరత స్వాతంత్ర్య దీక్షాంతమా
సవనంబు జరిగింపు : మా భువన రక్షాకర్తరి ని న్నో మెడు ॥ 253

చ॥ చనుము కుమార! నీవు సువిశాల మహీ వలయమ్ము నెల్లఁ బ
చ్చనిపయి రిచ్చగించు వ్యవసాయఘనుండవు; నాల్గుమూలలఁ
బనులు - మఱెన్నియో పెనఁకువల్ నిను ముట్టఁగనుండు; నన్నిటఁ
గనుఁగవ గల్గియుండు: మవుఁగావుత నీకు జయమ్ము గీర్తియు ॥ 254

మ॥ అని యర్పింప శివప్రభుండు వినతుండై వానిఁ గొంచు, బ్రియం
బునఁ “దండ్రీ! సెలవిచ్చినాడ, వింక నేఁ బోవచ్చునే! పోదునే!”
యనుచోఁ గుత్తుక డిందఁ, గన్ను పదనై యట్టాడ, మోమోట ము
న్మోన నూల్కొంచు బునఃప్రణామమున వీడ్కోలందఁగా, నాతఁడు ॥ 255

తే॥ “ఎడఁ-బెడవి-గాలుఁ గదలించు నదనులందు
నెంత మెలకువ యున్నదోయీ కుమార!
గురుల యెడ లేత యరులపైఁ గులిశధార
నీదుమది, వారి వీరి బంధింపకున్నె! ॥ 256

- ఉ॥ మా యెడఁబొటున్ దలఁకు మానుము; నీ మయినీడ జాడలన్ బాయకయుందు; నీ వదనుఁబట్టుచుఁ బట్టిన దైవకార్యము జేయుము, కీర్తి గొ" మ్మని వచింప, శివప్రభుఁడు ద దాదరా ప్తాయిత భావుఁడై చనె రయమ్మున రాజగడమ్ముఁ జేరఁగన్ ॥ 257
- మ॥ తనకై వేచిన మాతృదైవతము - నంతర్వత్నియౌ పత్నిన్ గని, సహ్యవని రామదాసముని సాక్షాత్కార భాగ్యంబు - నా తని సందేశము ముచ్చటించి, తన వాగ్దానంబుఁ దీర్పంగ వేయనిచె భృత్యుల 'రామదాసముని రాజ్యం' బంచుఁజూపింపఁగన్ 258
- చ॥ పదపడి కర్ణము గొని శివప్రభుఁడు జతురంగ సైన్య సంపద యెదిగించి, సాధన సమగ్రతఁ బెంచుచు, గోట లెల్ల దుర్భిదములు సేసి, వేగు నడిపించి, బిజాపుర రాజ్యసీమలఁ బొదివి జయింపఁగా జతనము వెలయించె నుదార ధీరత ॥ 259

శ్రీ శివాజీ చర్యలపై బీజాపురపుఁ గొలువులోఁ జర్చ శ్రీ

- ఉ॥ ఇట్టి శివప్రభూల్లసిత మెల్ల బిజాపురి రాచకొల్వులో నెట్టఁ మ్రోసె "దుర్గముల నెట్టిరి, పట్టిరి బొక్కసంబు, చే పట్టిరి దేశమెల్లఁ, జెఱపట్టిరి కామినులఁ, మతంబు చీ కొట్టిరి - షాహజీతనయు గొంటరిబంటు" లటన్న వార్తల ॥ 260
- ఉ॥ తోరణం బట్టుటాది పెడత్రోవలఁ బోవు శివప్రభూద్యమం బారయుచుండి, నేఁటి కిటు 'లాదర బాదర' గాఁ బ్రతీపము జేరు టెఱింగి, తత్ప్ర తినిషేధము లారయఁగా నవాబు నర్దారులు మంత్రు లాపు లొనరఁ గొలువై యిటు వల్కె వారితో ॥ 261
- ఉ॥ "చిన్నటనాఁటి చేతలయి చేటును బాటు నెఱుంగఁడంచు, బై నున్న షహాజి వాని సరియొత్తకపోడని, మొన్నఁ దోరణ గొన్నపు డంపు నుత్తరము కొంత విధేయతఁ జూపెనంచు, మా కన్నటు త్రిపుమైతి - మదిగా కుదురయ్యె శివాజి సేతకు ॥ 262

శా॥ అయ్యారే! మొన్న మొన్న బాలకుడు గాదా యెంతలో నెంతవాఁ
డయ్యె - గొండల నూఁపి లేపఁగలవాఁ : దానాఁడుమా కొల్వన
దియ్యఁబాడఁగఁ 'దేట తేనె' యనుకొంటి - నేడు లోఁ బురుష
క్రయ్యదోఁగెడు, మూఁగెడు బయిన నీగల్గోయూచుఁగుట్టుచు॥ 263

ఉ॥ ఇంతటి తెంపు బాలకున కేగతిఁ జేకులు - లోన నెవ్వరో
కొంతకుఁగొంత సాయమును గూర్చక తీర్చక? విప్పి చూచుచో
నంతయుఁ దానయై మన షహాజియె యాడఁదొ బొమ్మలాట? లే
నంతట వాని జాగిరుల యంచులనే యితఁ డేల పైకొను? ॥ 264

శా॥ లావుఁ జూపి జయంబుగొన్న 'రణదుల్లా ఖాను' కర్ణాటల
క్షీ వాల్లభ్యము వెంటనుండిన షహాజీ కిచ్చి, యేతెంచె మా
సేవల్నేయఁగ : నాఁటి నుండి యట షాజీ రాజ్యము గొంచు, దు
ర్భావుఁ బుత్రకు దోలె మా పయికిఁ బై పైదాను గాఁపుండుచు॥ 265

ఉ॥ ఆ సరదారు లిట్లు మరియాదల మీఱుచు, నస్మదీయ వి
శ్వాసము వమ్ముసేసి మనపైఁ బగయొత్తుట సైఁపరాదుబీ సం
త్రాసము నొంద దూఁకి శివరాజు నడంచుట మేలో? షాహజీ
వేసము బైట వేసి నడిపించుట మేలో? వచింపుఁడీ" యన॥ 266

శా॥ ఆ మాటల్విని షోలపూర్విభుఁడు ముఖ్యామాత్యుఁ 'డబ్బల్ రహీం'
సామర్థంబుగ లేచి 'యిట్టి విపరీతాచారముల్ గ్రొత్త లే
యీమన్నీలకు? సైఁపఁ గూడ దింక, బ్రత్యేకంకంబుగా నిర్వూర
స్వామిద్రోహులఁ బట్టఁగావలెనవశ్యం' బంచు వాక్రుచ్చిన్ ॥ 267

మ॥ సరదార్లందఱలోన మేదియు, బలిష్ఠ ప్రౌఢ బాహామదా
కరుండు, తొమ్మునఁజిమ్ముగండఁ 'డఫజుల్ ఖా' లేచియిట్లాడె, 'దే
వర వారిట్లభిమాన మీవఱకుఁ జూప వారు చెర్లాడుచుం
డిరి లేదేఁ దలయొగ్గి మీ చరణపీఠి-గొల్చి కూర్చుండరే? ॥ 268

ఉ॥ కన్నులుమూసి తంత్రములు గట్టెదువాఁడు షహాజి : యాత్రఁదే
మన్ననఁ జూపుచున్న, నహమత్పురరాజ్యము చేయి చేతులఁ
సున్నముఁ జేసె; నేఁడిచటఁ జొచ్చె; బిజాపురరాజ్య మెట్టు ల
ఘృన్నతి గాంచు-నీపురుఁగు లూడలు వేరులు త్రుంచుచుండిన?॥269

చ॥ ఎఱుఁగనియట్టలుండి, యొకవిచ్చి, బలమ్ములనిచ్చి, పుత్రకుఁ
బురికొలిపెఁ షహాజి -పయిఁబొంచె నొకించుక దూరముండి, ము
ప్పురుఁడు సుతుఁడొనర్చు కొఱగామి వచింపఁగరాదు - దుర్గముల్
పోరిగొనె, స్త్రీలఁబట్టె, మతముఁ బొలియించెఁ, గలంచె దేశము॥270

ఉ॥ ఇంకను గన్నువిచ్చి తమ రీ చలిచీమల తాచకుండినఁ
గొంకు కళంకు రాజ్యమునకుఁ మతకర్తలకుఁ ఘటిల్లు మీ
కింకరు నాజ్ఞ సేయుఁ, దొడిగించెద, దంచెద వాని వీనినిఁ,
బింకమడంచి మీ యెదుటఁ బెట్టెదఁ, బట్టెద వానిదేశము!" ॥ 271

చ॥ అను నెడఁ, దోరణాధిపతి 'యంతటి గండఁడు దుండగీఁడు లేఁ
డని మును విన్నవించితిఁగదా - యిపుడైనను జిత్తగింపుఁ' డం
చనె; 'మన దుర్గనాథులకు నందు జనాళికి నిల్వ వీలు లే'
దని యనెగొండనాధిపతి; 'యౌను, నిజ' మృని పల్కి రందఱు॥ 272

సీ॥ అంతఁ గల్యాణినాయకుఁడు 'మౌలానాయ
హమ్మదు' వినతుఁడై యనియె నిట్టు;
"లీమాట లిటు నిజంబేయగుఁ - దచ్చమూ
పతులఁ గొందఱు సేయు పనులఁబట్టి;
షాహజీ తనయు దుశ్శరిత మింతలుగాఁగ
భావింప నా యనుభవమువలన;
సతులైన శత్రు సంహతులైనఁ జేటిక్కు
మన్నించి విడుచు మహామహుఁ డతండు";

తే॥ అనెడునంతలో నొక దూత యరుగుదెంచి
 “కన్నడమునుండి: ముస్తఫాఖానుగారి
 మనవి” యన నవా ‘బాజాబుంగొని పరింపు,
 మనుటయు, మురారిజగదేవుఁ డంది చదివె?

273

మ॥ “తమయాజ్ఞ గొని కన్నడంపుజయయాత్ర గొంత సాగించియుం
 టిమి : లోఁగొంటిమి పోర ధీరపరిపాట గొన్ని సామంతరా
 జ్యము : లాంద్రావని పోరు తీరు బలితంబై యుండె : ‘జింజీ’ జయం
 బమితాయాసముఁ గూర్చె, నేఁటికి నసాధ్యం బంచుఁ గాన్పించెడిది॥274

మ॥ మన షాజీసరదారు వర్తనమునఁ మార్పెం తయుఁ దోచె : ర
 మృనినఁ రాఁడు; బలంబులంపఁ : డని సేయఁ దెంపుఁజూపింపఁ డా
 తని పేర్వాసికి మాఱులే దిచటఁ: దంత్రాలేవియో సేయుఁ : జే
 సిన కార్యములఁ ద్రోయుఁ:దోడ్పడఁడు ‘జింజీ’ కోట సాధింపగఁ॥275

ఉ॥ # నాలుగుమాసముల్ చనె ఘనమ్ముగఁ గోటను ముట్టడించి, తా
 నాలముసేత మాని, సెలవంది స్వదేశమునేఁగఁగోరె; “గ
 య్యాలిటులుండబోక తగవా - సులతానులఁ గోరు” మంటి: సై
 న్యాలకుఁ దిండిలే” దనుచు నప్పుడ యెగె ననాదరింపుచుఁ ॥ 276

తే॥ అతనిఁ గూర్చి విచారణ యవధరింపుఁ,
 డంపుఁ డొకకొంత సేన సాయముగ మాకుఁ;
 దమ యనారోగ్య మిట్టితొందరలఁ గదుప
 వలదు; స్వామివంచకుల సైఁపంగవలదు!” ॥

277

“When the siege of Jinji was protracted and fighting continued long, the cunning Shahji sent an agent to the Nawab Mustafa Khan to say that grain was very dear in the camp, that the soldiers could not bear the privation any longer, and that he would retire to his own country without waiting for permission.” Page 44. J.N. SARKAR

చ॥ అని పరియించునప్పు డరుణాననుఁడై సులతాను విప్పుక
న్గొనల మిణుంగురుల్ గురియఁ “గూళఁగృతఘ్నసహింపఁగూడ, దా
తని యపరాధ మిట్లు విదితంబ, విచారణలేల యింక! నే
మనెదరుమీ?” రటన్న, వినయానతుఁడౌచు మూరారి యిట్లనె॥ 278

మ॥ “నను మన్నించు జహాపనా! యొక కృతఘ్నవృత్తి - దా నెంతహె
చ్చినవాఁడైన క్షమింపఁగూడదు; షహాజీ నేరముల్ పెక్కులై
గనుపించు, దమరన్నయట్లు లతడుఁ గావచ్చు విద్రోహి: యె
వ్వని నాడింపవు తాటుమాటుగ స్వలాభ భ్రూణ రాజ్యాంగముల్॥ 279

ఉ॥ మంచియుఁ జెడ్డయుఁ దెలియు మాన్యులు శాంతులుగాన, మిమ్ము బ్రా
ర్థించెద; షాహజీ నడకతీ రొకమాదిరి తొల్ల నుండి గు
ర్తించితి; మింతలో నిటు మదించి కృతమ్మును విస్మరించి వం
చించునె! సింగముఁ జెనకి చేడ్పడునంత వివేక దూరుడే! ॥ 280

చ॥ అహమదు రాజ్యము నిలుప నంతలు చేసినవాఁడు, మోగలుల్
బహుతరధాటిఁ బై కొనఁగఁ బట్టి పొకార్చి బిజాపురి యశో
మహిమము నిల్పువాఁడు, రిపుమండల మొర్చుచుఁ గన్నడమ్ము మీ
మహిత విభుత్వముద్రికకు మార్చిన వాఁడిటు ధిక్కరించునే! ॥ 281

మ॥ శివజీ చిన్నటనాఁడె సుంతదుడుకై చిట్టాడ, మీ నెమ్మది
జివుకఁ జేయఁగఁజాల కంపెఁ బునహాఁ జేరంగ : శిక్షించె భూ
ధవమర్యాదలు ఖాండదేవుగురుచెంతఁ దోరణాఁ బట్టుకొం
ట విగర్తించె షహాజి: యాతఁ డిపుడొద్దారించి యొద్దాడునే! ॥ 282

చ॥ తనయుని యెత్తి కోలున కతండు నిదానమ యౌనా? కన్నడ
మ్మునఁగల రాజకార్యముల పోకడ లెవ్వరి వెట్టివౌనా? యే
యనువునైన నన్నిట యథార్థ మెఱుంగుచు, సామ దాన భే
దనములఁ దీరుసేయఁదగుఁ: దప్పదు దండవిధాన మావలన॥ 283

తే॥ షాహజీ సాయపడునట్లు సరదుకొనియె -
యతని విడదీసియో శివు నణచవలయు;
నిరువు రొకటైనంగార్యమ్ము బరువుగా దె?

ప్రథమ ముచితంబు రాజ్యాంగ పథమునందు"॥

284

చ॥ అని వినిపింపగా సుమఖుడై సులతా "నిది యొప్పు, షాహజీ
యన ననదంచు జూడదగ, డాహవ పండితుఁ - డాత్మగౌరవం
బెనసిన మేట; కార్యగతులెల్ల నెఱుంగుచు యుక్త వర్తన
మ్మునఁ జనుటొప్పు; దీని కతి ముఖ్యల యోగ్యులఁ బంపఁగావలె॥ 285

శా॥ # 'బాజీ ఘోరపడే' ముఢోకుపతి, 'జస్వంతుండు' సేనానియు
షాజీ కావ్తులు చుట్టముల్ : గనుక విశ్వాసంబుఁ జూపించుచు
'రాజీ' మాటల వాని యుద్యమము సారంబెల్ల గుర్తించి, యా
యా జాడల్ గమనించి, నాఁటి కుచితో పాయంబుఁ సేయఁ దగు"॥ 286

చ॥ అని వచియించి వారి మొగమై "చనుఁడిప్పుడు మీరు: నే వచిం
చినగతి సంచరించి షహజీనడకల్ గనిపట్టి, కన్నడం
బున మన 'ముస్త ఫా' చెయిదముల్ గమనింపుండు : షాహజీప్రవ
ర్తనము దురాకృతంబయిన దర్పమునఁ జెరపట్టుఁ డాతని" ॥ 287

తే॥ అట్టి తెగువ యవశ్యమౌ నపుడు గూడ
నొడుపుదప్పిన నడఁగు తుండుడుకు తగదు,
చేటు నిందయు మిగులు చెర్లాట తగదు,
'నిరపరాధినిఁ గొని' రన్న నింద దగదు ॥ 288

ఉ॥ # మానసమందు మాహితము మానక, మాకును మీకుఁ గీర్తి సం
ధానముగాఁగఁ, దోడిసరదారులకుఁ గుణపాఠమట్లుగాఁ
బూనిక నిర్వహించి జయముఁ గొనిరం: డధికాధికార స్స
మ్మాన మమూల్య వస్తు బహుమానము నందుండు, పోయిరం"డన"॥ 289

"The Raja is a general of high rank and it is not proper to dishonour
him. You are all well-wishers of the Raja.

... .. If you can bring the Raja a prisoner your fame will increase
and you shall be promoted."

Page 174, SABHASAD.

శ్రీ షాజీ నిర్ణంధము శ్రీ

ఉ॥ వా రసహాయశూరులు నవాబు మర్ది దనుపాడఁ బల్కి స
త్యారము లంది, సైన్యసముదాయముతోఁ జని కన్నడంబున
జేరుచు, దూతనంపి షహజీ నపడకల్ గమనించి, ముస్తఫా
తీరు నెఱింగి, చేయఁగల తీరుబడిన దలపోసి రీగర్తి ॥ 290

ఉ॥ “కంటిమి వింటి మిందుఁగల కార్యములు గథ లెల్ల; నేఁడు ని
ష్కంటక వృత్తి లోఁబడియెఁ గన్నడదేశము కొంత షాహజీ
దంటతనమ్ముచే: నతని దర్పము ధైర్యము సద్గుణంబు వా
కొంటయగాని - యెవ్వరినిఁగోరినఁ గీడు వచింప రింతయు॥ 291

తీ॥ మన నవాబును వంచించు మనసుగాని,
కొడుకు నుసికొల్పి దండెత్తు గుఱుతుగాని
షాహజీ యెడఁ గనుపట్ట: వాహనమును
దొలఁగిపోవుట కుచిత హేతువులు గలవు ॥ 292

మ॥ ‘అలఁతఁ దూలిన సేన యాని యనిసేయఁ జాల, దాహార వ
స్తులు లే, విప్పుడ కోటలోఁబడ’ దటంచు షాహజీ యుద్ధము
దొలఁగె; ద్రోహము సేయు తెంపతనియందుఁ జూడఁగాన్పింప దీ
జలుముంజేతలు ముస్తఫా గదిపెనంచు దోచుసాసూయత॥ 293

చ॥ ఇటులని షాహజీఁ గొనకయేఁగిన ‘జాత్యభిమాన’ మంచు న
చ్చటి సరదారు లాగడము సల్పకపోరు: నవాబు దీనఁ ద్రొ
క్కటపడు: బైని పొంచి కసిగత్తుల నూతెడు తాగ ముస్తఫా
కుదీలతఁ జూపు: నిన్ని యొన గూడినచో మనదారి యేమగు॥ 294

చ॥ ఇది యొక యూహ యొందొకటి యేమన, నిష్ట షహజీ చాల బ
ల్లిడుఁడయి కొల్వులోన నదలింపుచు నెవ్వని మోయనేఁడు : పై
నెదుగుచునుండెఁ గన్నడము నేల్చడి: యీ గతినిక్కు వీని కే
మొదుగుచు విన్నవోయి పడియుండుట - దివ్యటి క్రింది దివ్వెలై ॥ 295

మ॥ అదిగా : దభ్యుదయైకసిద్ధి వివుత ద్వారముగాఁ దానుదా
నెదురై కన్నడ, నూరకుండఁగలఁదే - యెట్లైనఁ గార్యజ్ఞుఁ డా
యదనుఁ లోఁనుఁగాక! లోకమిది న్యాయాన్యాయమల్ గప్పి సం
పదఁ గొండాదు గాని - దానిఁ గొను త్రోవల్ నొక్కినోనాడునే॥ 296

ఉ॥ కావున షాహజీఁగొనుట కర్థము: దీన నవాబు గూర్పు సం
భావన, కొల్వులో బలిమి, ప్రాభవ వైభవముల్ ఘటిల్లు, మా
పై వికటింపవచ్చుఁ గులబంధులు కొందఁ అసూయఁజూపి, యే
త్రోవల బోయినఁ దొలఁగ ద్రోయఁగనొనె స్వజాతి వైరములీ॥ 297

ఉ॥ ఇప్పటి నిర్ణయంబు సరియే: షహజీఁ జెఱపట్టు కార్యమో
డెప్పరమైన, దాతఁడు కడింది మగం; డెదురొడ్డి పోరుచోఁ
దప్పునో! తాకునో! యదను తప్పక చెల్మినదించి, నమ్మకం
బొప్పఁగఁ జేరఁబిల్చికొని, యొంటి మెయ్యి జెఱపట్టఁ గాలె॥ 298

చ॥ అని మది నిర్ణయించి, కుటిలాశయు లా సరదార్లు సైన్యముల్
గొని చని, షాహజీ నెలవుకుం దరిగా విడియించి, పల్క తా
తనిఁ గనుచు, దదీయ బలదర్పములఁ సులతానుఁడిచ్చు మ
న్నఁగ గొనియాడుచు మివుల నమ్మికఁజూపిరి రాకపోకలఁ॥ 299

మ॥ * ఒక నాఁ డొండాక విందు పేరున దురుద్యోగంబు నూహించి, యం
దుకు సన్నాహములెల్ల గుప్తముగఁ దోడ్తో దీర్చి, షాజీ చమూ
పకు లాయాపని వెంటఁ బోయినతఱి బాదించి, 'యీ నాఁడు వే
డుక విందు గుడువంగ ర'మ్మన, నతండు జెల్మిమన్నించుచు॥ 300

* Ghorpade never dreamt of achieving such a feat (to defeat Shahji in the open field and to take him prisoner).

He resorted to stratagem. He invited Shahji to an enter- tainment and had him arrested as an unsuspecting guest."

శ్రీ శివభారతము

చ॥ అఱమది లేనివాడయి షహాజి భటుం డొకరుండు వెంటరా
నరిగె; బ్రియమ్ముంజూపి కుటిలాత్ముండు ఘోరపటుండు షాహజీ
కరమును బట్టి లోపలి యగారమును ధరియంగ నేగె; మం
దిరమున విందుకుందగిన తీరులు గానమి సంశయించుచు ॥ 301

శా॥ షాజీ - “యేమిది? చేర రెవ్వరును; జస్వంతుండు లేడే?” యన
బాజీ - నవ్వుచు ‘నందఱు గలరు, సన్నాహంబుమై నుండి, రిం
కేజాగు బనిలేదు లెం’ డనుటతోనే - భీకరాకారు లా
బాజీభృత్యులు శస్త్ర పాణులయి పై పైముట్టి రుగ్రా కృతి ॥ 302

మ॥ లయకా లాంతకుడై షహాజి కరవాలక్రీడ నా హంతకో
చ్చయము దోలుచు దేలుచు గినిసి, “నీచా! కప్పవై కూసి పా
మయి మా పై బడగెత్తి యాడెదవె? మాయా వాగురాబంధ దు
ర్జయతా గ్రంధిలు ద్రుంతు నిన్నిపుడ సాక్షా ద్ద్వరని శ్రేణికి” ॥ 303

చ॥ అని యదలించి పైబడంగ, నందఱు గ్రంధుగ ముట్టి సాహస
మ్మున దెమలించియు బొదివి, మూర్ఛితు బాశ నిబద్ధుజేసి: రా
తని శిబిరంబు సొచ్చి వితతమ్ముగు తద్ధనము షహాజిని
గాని, నడిపించె సైన్యముల ఘోరపటుండు నవాబుంజూడంగ ॥ 304

ఉ॥ ఘోరపడే - నవాబు కడకుం జని సంగతి విన్నవించె; ‘ద
ర్బారున షాహజీ నిరపరాధత దేలెడుదాక బంధనా
గారము జేర్చి రక్షకుల గట్టడసేయు’ మనె న్నవాబు; వి
స్తారములై షహాజి చెఱసాలకతల్ విననయ్యె నల్లడ ॥ 305

తృతీయాశ్వాసము - సంపూర్ణము

